
ಆ ಪ೯ ಣೆ 


ಕರುಣೆಯ ಕಿರಣದಿಂದ ಎದೆಯ ಕಾಲು ಕಳೆದು - 

ನನ್ನ ಬಾಳಬೆನ್ನಿಗೆ ರಕ್ಷೆಯಾಗಿರುವ 
ಯೋಗಿವರ್ಯ ಶ್ರೀ ಚಿದಂಬರ ದೀಕ್ಷಿತರ 

ಚರಣ ಸರೋಜದಲ್ಲಿ. 


ಸಂಪಾದಕ 


“ ಅರಿವನರಿಯಲು ಜೀವ 
ನೆರವಿರದೆ ನೆಲೆ- ತಪ್ಪಿ 
ತಿರು ತಿರುಗಿ ನೋಯುತಿರೆ ನಿಮ್ಮ ಅಭಯ 
ಅರಿವಿನನ್ನ ತವನುಣಿಸಿ 
ಇರುವಾಳವನೆ ಬೆಳಗಿ. 
ಹರಸಿ ರಕ್ಷಿಸಿದಂತೆ ರಕ್ಷಿಸಲಿ ಸತ್ವ ಸಮಯ .” 


“ A poet 's guerdon is not Gold 
Not Parion Bust , nor trappings brave 
A tear a titter from young and old 
Js all the meed I meekly crave " 


' ಹೊನ್ನೆ ? ಬಲ್ ಬಿರುದುಗಳೆ ? 
ಹಾಲುಗಲ್ ವಿಗ್ರಹವೆ ? 
ಕವಿ ಬಯಸನ್ 
ಇಂಥದೇ ಪ್ರತಿಫಲಬೇಕು 
ಹಿರಿಯರು ಕಿರಿಯರು ಕಿಲಕಿಲನೆ 
ನಕ್ಕೊಂದು ಕಣ್ಣ ಹನಿಯರಿತ್ತರೆನಗದು 
ಅನಿತೆ ಸಾಕು. 


* ಕೈಲಾಸಂ 


ಹೃದ್ಧ ತ 


ಗಾಲವ ಖುಷಿಯ ತಪೋನಿಕುಂಜದಲ್ಲಿ, ಕವಿಚಕ್ರವರ್ತಿ ಮೈದೊಳೆದ 
ಪೆರ್ದೊರೆಯ ಪುಣ್ಯಸೀಮೆಯಲ್ಲಿ ಇಂದಿನ ನಮ್ಮ ಚಟವಟಕೆಗಳು . 
ಋಷಿಯ ಋಜುಮಾರ್ಗ, ಸಾಹಿತಿಯ ಸೌಂದರ್ಯಪಥ ಎರಡರ ಅರಿವೂ 
ಇಂದಿನ ನಮ್ಮ ದೃಷ್ಟಿ ಯಾಗಿದೆ. ಋಷಿವರೇಣ್ಯಗಾಲವರೂ ಉದ್ದಾಮ 
ಕವಿ, ಕವಿಚಕ್ರವರ್ತಿ ರನ್ನ ನೂ ನಮ್ಮ ರಕ್ಷೆಗಿದ್ದಾರೆ. 

ಶ್ರೀ , ಬೇಂದ್ರೆಯವರು ನಮ್ಮ ನಾಡನ್ನು ಹತ್ತಾರು ಸಲ ಸುತ್ತಾಡಿ 
ನಮ್ಮೂರಿಗೆ ಬಂದುದು ಮೊನ್ನೆ ಸಾವಿರದ ಒಂಬತ್ತು ನೂರು ನಲವತ್ತರಲ್ಲಿ 
ನಮ್ಮ ಜೀವನ ನಾಟ್ಯವಿಲಾಸಿ' ಗಳ ಒಂದು ಉತ್ಸವಕ್ಕೆ , ಶ್ರೀ , ಬೇಂದ್ರೆ 
ಯವರ ಆಗಮನವು ನಮ್ಮೂರಿನ ತರುಣರ ಸುಪ್ತ ಶಕ್ತಿಯನ್ನು ಜಾಗ್ರತ 
ಗೊಳಿಸಿತು. ರನ್ನುಗಾಲವರು ಅವರ ಕಣ್ಣಲ್ಲಿ ಕುಣಿದಾಡಿದರು. ಊರಿನ 
ಮಕ್ಕಳಂತೂ ಬೇಂದ್ರೆಯವರು ನಿಂತು ಹಾಡಿದ ನೆಲವನ್ನೆ ಕೈಮಾಡಿ 
“ಕೊಳಲನೂದಿದನೋ ಸ್ವಾಮಿ ಕೊಳಲನು ದಿದ | ಇಲ್ಲಿ ಕೊಳಲನೂದಿದ | 
ಎಂದೋ ಕೊಳಲನೂದಿದ | ಇಲ್ಲೆ ಕೊಳಲನೂದಿದ | ” ಎಂದು ಹಾಡಿನ 
ಕೊಂಡು ಇಂದಿಗೂ ಹಿಗ್ಗುತ್ತಾರೆ. ಅಂತಹದೊಂದು ಪ್ರತೀತಿ ಹುಟ್ಟಿಸಿ 
ತೆರಳಿದರು ಕವಿಗಳು. ಅಂದಿನ ಅವರ ಪ್ರೇರಣೆ, ಎಂದಿನಿಂದಲೂ ಅವರ | 
ಗೀತಗಳಲ್ಲಿ ನಾವಿನ್ಯ ಬರುವಂತೆ ಸಲಸಲಕ್ಕೂ ಹೇಳುತ್ತಿದ್ದ ನನ್ನ ಸಹೋ° 
/ 
ದರ ಬಾಳು ವಿನ ಸ್ಮರಣೆಯೆ ಈ ಪುಸ್ತಕದ ಕಲ್ಪನೆಗೆ ಅವಕಾಶ 
ಕೊಟ್ಟು ದು . 


ಹಿರಿಯರಾದ ಕೇಶವಶರರು ನಮ್ಮ ಚಟುವಟಿಕೆಗಳನ್ನು ಎತ್ತಿ ಹಿಡಿದು 
ಅವುವಳಿಗೆ ಯೋಗ್ಯದಾರಿ ತೋರುತ್ತಲೆ ಇದ್ದಾರೆ. ಇಂದಿನ ' ಸಾಹಿತ್ಯ 
ಮಂದಿರ' ಕ್ಕೂ ಅವರ ಸಲ ಹ ಆಸರಗಳೆ ಬಲ. 

ಕನ್ನಡದಲ್ಲಿಯ ಚಿರಂತನ ಸಾಹಿತ್ಯ ಸಂಕಲನವನ್ನೇ ಗುರಿಯಾಗಿಟ್ಟು 
ಕೊಂಡು ಸಾಹಿತ್ಯ ಮತ್ತು ವಿಮರ್ಶೆಯ ಉದಾತ್ತ ಗ್ರಂಥಗಳನ್ನು ಕನ್ನಡಿ 
ಗರಿಗೆ ಅರ್ಪಿಸಲು ಮಂದಿರವು ತನ್ನ ಕಾರ್ಯಾಲಯದ ಬಾಗಿಲ ತೆರೆದಿದೆ. 


S 


ಶ್ರೀ , ಬೇಂದ್ರೆಯವರ ಕಾಲ್ಕು ಣವೂ ನಮ್ಮ ಉದ್ದೇಶ ಫಲಿಸುವ ಲಕ್ಷಣ 
ತೋರಿವೆ. ಕನ್ನ ಹೈ ಜನತೆ ಕೈಗೊಡಬೇಕು ಎಂದರೆ ಮಾತ್ರ ಸಾಹಿತ್ಯ 
ಈ ಭಾಂಡಾರದ ಬೀಗ ತೆರೆದು ಅದನ್ನು ಸೂರೆ ಮಾಡುತ್ತಿದೆ. ಆ ಧೈರ್ಯ 
* ವನ್ನು ನಮಗಿತ್ತವನೂ ನಾಗೇವಿಯ ಭಂಡಾರದ ಮುದ್ರೆಯನ್ನೊಡೆದವನೆ. 

ನಮ್ಮ ಸಾಹಿತ್ಯ ಮಂದಿರದಿಂದ ಏನನ್ನಾದರೂ ಬಯಸುವವರು ಅದರ 
ಕಡೆಗೆ ' ಅರ್ಥವತ್ತಾಗಿ' ನೋಡಬೇಕು. ಎಂದರೇನೇ ಕನ್ನಡಿಗರ ರಸಾ 
ಕಾಂಕ್ಷೆ ತಣಿದೀತು. 
* ನಾ ಯದರ್ಶನ' ದ ಲೇಖಕ ವರ್ಗದಲ್ಲಿ ಶ್ರೀ ಕೇಶವಶರರನ್ನು 
ಇದು ಎಲ್ಲರೂ ಹೊಚ್ಚಹೊಸಬರೆ ಇದ ರೂ ಜಿಜಾ ಸುಗಳೆಂದು ಓದುಗರು 
ಅರಿಯಬಹುದು. ಕೆಲದಿನಗಳ ಹಿಂದೆ ಗೆಳೆಯರೊಳಗಾದ ಅರೆದಾಟ 
Aಜರೆದಾಟಗಳು ಲೇಖನದಲ್ಲಿ ಮೂಡಿವೆ. ನನ್ನ ಪೂಜ್ಯ ತಂದೆಯವರಾದ 
* ಕೇಶವಶರ್ಮರು ನನ್ನ ಕಾರ್ಯದಲ್ಲಿ ಬಲವಿತ್ತಿದ್ದಾರೆ. ಅವರನ್ನು ಎಂದಿಗೂ 
ಅಭಿನಂದಿಸುತ್ತೇನೆ. 

ನಮ್ಮ ಹೊತ್ತಗೆ ಬೆಳಕು ಕಾಣುತ್ತಿದೆ ಎಂದು ಹಿಗ್ಗಿದರೂ ನೋವಿನ 
ಒ೦ದು ಎಳೆತ ಹಿಂದೆಳೆಯುತ್ತಲಿದೆ. ಶ್ರೀ . ಬೇಂದ್ರೆಯವರನ್ನು ಮೆಚ್ಚಿದ 
ಜೀವಿ, ಬೇಂದ್ರೆಯವರ ವಿಷಯವಾಗಿ ನಮಗೆ ನಚು ಹುಟ್ಟಿಸಿದ ಜೀವಿ. 
ಬೇಂದ್ರೆಯವರು ಮೆಚ್ಚಿದ ಜೀವಿ, ನಮ್ಮೂರಿನ ಕಿನ್ನರಿ - ನನ್ನ ಸಹೋದರ 
ಬಾಳು ಎಂದಿನಿಂದಲೂ ಒತ್ತಾಯಮಾಡುತ್ತಿದ್ದ ಅಯ್ಯೋ ಪುಟ್ಟ ಹಾಳು 

ಲೇಖನ ಬರೆಯುತ್ತೀರಿ ಬೇಂದ್ರೆಯವರನ್ನು ಕುರಿತು ಪ್ರಕಟಿಸಬಾರದೆ ? 
ದಿಲ್ಲ ಎಂದು ದುಂಬಾಲು ಬೀಳುತ್ತಿದ್ದ . ಪಾಪ ಅವನು ಇಂದು ದಿವಂಗತ. 

ಮೇಲೆ ನಿಂತು ನಮ್ಮ ಆಟ ನೋಡಿದರೂ ನಮ್ಮೊಡನಿದ್ದು ಹರ್ಷಿಸಲಿಲ್ಲವಲ್ಲಾ ! 
ಎಂದು ನೋವು. ಅಲ್ಲದೆ ನಮ್ಮ ಪುಸ್ತಕವನ್ನು ಆ ಮಹನೀಯರ ದೃಷ್ಟಿ 
ಸಥಕ್ಕೆಳೆದು ಅವರಿಂದ ಹರಕೆ ಪಡೆಯಬೇಕೆಂದು ಮಾಡಿದಾಗಲೆ ಕಣ್ಮರೆ 
ಯಾದ ಕನ್ನಡದ ಕಣ್ವರ ( ಶ್ರೀ ) ವಿಷಯದಲ್ಲಿ ತುಂಬ ವ್ಯಥೆಪಡುತ್ತೇವೆ. 


- ಪೊA, ಮಾಳವಾಡರು ಎಂದಿನಿಂದಲೂ ನನ್ನ ಚಟವಟಿಕೆಗಳಿಗೆ 
| ಪ್ರೋತ್ಸಾಹನೆಕೊಟ್ಟು ಸೌಹಾರ್ದ ದೃಷ್ಟಿಯಿಂದನೋಡುತ್ತ ಬಂದಿದ್ದಾರೆ. 


- - 


೩ 


- 


ಈ ಗ್ರಂಥ ಸಂಪಾದನೆಯಲ್ಲಿ ಅವರ ಸಹಾಯ ಸಲಹೆಗಳಿಲ್ಲದಿದ್ದರೆ ಇದು 
ಅಚ್ಚಾಗುವ ಸಂಭವವೇ ಇರಲಿಲ್ಲ. ನಾನು ಪುಸ್ತಕ ಸಂಪಾದಿಸಿ ತೋರಿಸಿ 
ದಾಗ ಸಂತೋಷಗೊಂಡು ಮುನ್ನುಡಿ' ಯ ಹರಕೆಯಿತ್ತು ನನ್ನನ್ನು ಉಪ 
ಕೃತನನ್ನಾಗಿ ಮಾಡಿದ್ದಾರೆ. ಶ್ರೀಯುತರ ವಾತ್ಸಲ್ಯಕ್ಕೆ ನಾನೆಂತು ಕೃತಜ್ಞತೆ 
ಸೂಚಿಸಿದರೂ ಕಿರಿದೆ. 


ಈ ಗ್ರಂಥಕ್ಕೆ ನಾನು ಲೇಖಕನಾದುದು ಅದರಲ್ಲಿಯೂ ಅಲಂಕಾರ 
ಲೇಖನವನ್ನು ಬರೆದುದು ನನ್ನ ವಿದ್ಯಾಗುರುಗಳಾದ ಪ್ರೊ . ಮುಗಳಿಯವರ 
ಶಕ್ತಿಯಿಂದ. ನನ್ನ ಲೇಖನ ಕಾರ್ಯದಲ್ಲಿ ಮಾತ್ರವಲ್ಲದೆ ಪುಸ್ತಕದ 
ಸಹಾಯಕರಾಗಿಯೂ ಮಂದಿರದ ಆರ್ಥಿಕ ನಿಲುಮೆಗೆ ಬಲವಿತ್ತಿದ್ದಾರೆ. 
ಅವರ ಋಣೆ ದೊಡ್ಡದು. ೧ 


ಇದೇ ಸಮಯದಲ್ಲಿ ಗುರುಗಳಂತಿದ್ದ ಹಿರಿಯರಾದ ರಾಮಾಚಾರ್ಯ 
ಕಾಖಂಡಿಕಿ ಇವರಿಗೆ ನನ್ನ ನಮಸ್ಕಾರಗಳನ್ನರ್ಪಿಸದಿದ್ದರೆ ಕೃತಘ ನಾಗ 
ಬೇಕಾದೀತು. . ಲೇಖಕರಾದ ಶಾಂತ ಹಾಗೂ ಸೋಲ್ಲಾಪೂರ ಇವರ 
ಹೆಸರನ್ನು ಎತ್ತದೆ ಇರಲಾರೆ. ಸಾರಸ್ವತ ಸಂಗ್ರಹದಲ್ಲಿ ಶಾಂತನ ಸಹಾಯ 
ನಂತೂ ಹೇಳಹೆಸರಿಲ್ಲದಷ್ಟು , 


ಯುದ್ಧ ನಿಂತಿತೆಂದು ಕಾರ್ಯ ಪ್ರವೃತ್ತರಾದೆವು. ಆದರೆ ನಾಡು 
ಇನ್ನೂ ಸೂತಕದ ಮನೆ. ಯಾವ ಶುಭಕಾರ್ಯಕ್ಕೂ ಅವಕಾಶವಿಲ್ಲ. 
ಬೆಲೆಗಳು ಗೌರೀಶಂಕರದಿಂದ ಕೆಳಗಿಳಿಯಲೇ ಇಲ್ಲ. ಲೇಖಕರು ಹೊಮ್ಮಿ 
ಬರುವ ಎಷ್ಟೋ ವಿಚಾರಗಳನ್ನು ಹೊಟ್ಟೆ ಯಲ್ಲಿಯೇ ಹುಗಿಯಬೇಕು. 

ನಮ್ಮ ಪ್ರಕಟನೆಯ ಕಾರ್ಯಕ್ಕೆ ಸಮಯ ಬಹಳೇ ಕಿರಿದಾಗಿದ್ದರೂ 
ಹೊತ್ತಿಗೆ ಸರಿಯಾಗಿ ಹೊತ್ತಗೆಯು ಗ್ರಾಹಕರ ಕೈಸೇರುವಂತೆ ಅಂದವಾಗಿ 
ಮುದ್ರಿಸಿಕೊಟ್ಟ ( ಹಿಂದಮಾತಾ ” ಅಚ್ಚು ಕೂಟದ ವ್ಯವಸ್ಥಾಪಕರಾದ 
ಎಮ್ . ಜಿ. ಪಾಲೇಕರರನ್ನು ಅಭಿನಂದಿಸದೆ ಇರಲಾರೆ. 

ಅಂದವಾದ ಮುಖಚಿತ್ರವನ್ನು ಬರೆದು ಪುಸ್ತಕವನ್ನು ಆಕರ್ಷಕ 
ಗೊಳಿಸಿದ ಗೆಳೆಯ ಅಷ್ಟ ಪುತ್ರಿ ಮಾಸ್ತರರಿಗೆ ನನ್ನ ಅಭಿವಾದನೆಗಳು. ಅದರ 
ಪಡಿ ಅಚ್ಚನ್ನು ಅವಸರದಲ್ಲಿಯೇ ಸಿದ್ಧ ಮಾಡಿಕೊಟ್ಟ ಶಿಷ್ಯನಾದ ಕುಮಾರ 


ಪೋತದಾರ ಕೃಷ್ಣನೂ ಶ್ಲಾಘನೀಯ. ಅದರಂತೆ ನಮ್ಮ ಹೊತ್ತಿಗೆಗೆ ಹಣ 
ಸಂಪಾದನೆ ಕಾರ್ಯದಲ್ಲಿ ಸಹಾಯಮಾಡಿದ ಗೆಳೆಯರಾದ ಶ್ರೀ ಎ . ಬಿ . 
ದೇಶಪಾಂಡೆ ಹಾಗೂ ಶ್ರೀ . ಹುಬ್ಬು ರಾಮಚಂದ್ರರಿಗೆ ಕೃತಜ್ಞತೆ ಸಲ್ಲಿಸುವದು 

ನನ್ನ ಧರ್ಮ ಸಹಾಯಕರೆಂದೂ ಆಶ್ರಯದಾತರೆಂದೂ ಹಣ ಸಲ್ಲಿಸಿ 
D ಅಚ್ಚು ಕೂಟ, ಕೆಲಸಕ್ಕೆ ಅನುವು ಮಾಡಿಕೊಟ್ಟ ಮಹನಿಯರಿಗೂ , ಮೊದಲ 
ಲ್ಲಿಯೇ ಹಣ ಸಲ್ಲಿಸಿ ಗ್ರಾಹಕರಾದ ಕನ್ನಡನಾಡಿನ ಗ್ರಾಹಕ ವರ್ಗಕ್ಕೂ 
ನಾನು ನನ್ನ ನಮ್ರತೆಯನ್ನು ಸೂಚಿಸುತ್ತೇನೆ. ಇದೇ ಸಂದರ್ಭದಲ್ಲಿ 
ಕೆ ಮುನ್ನುಡಿಯಲ್ಲಾದ “ ಮುದ್ರಣ ದೋಷಗಳನ್ನು ತಿದ್ದಿ ಕೊಟ್ಟ ತರುಣ 
ಸಾಹಿತಿಗಳಾದ ಶ್ರೀಮಾನ್ ಎನ್ . ಕೆ. ಯವರಿಗೂ , ನನ್ನ ಧನ್ಯವಾದಗಳು. 

- ನನ್ನೀ ಕಾರ್ಯವನ್ನು ತುಂಬಾಹೊಗಳಿ ಒಳ್ಳೆ ಅಭಿಪ್ರಾಯವನ್ನು 
ವ್ಯಕ್ತಪಡಿಸಿದ ವಿದ್ಯಾಗುರುಗಳಾದ ಆಂಗ್ಲ ಕವಿ “ ಅರ್ಮೆಂಡೋ ಮೇನೇ 
ಸ್ ' ರಿಗೂ ಮುಗಳಿಯವರಿಗೂ ನನ್ನತೆಯಿಂದ ಬಾಗುತ್ತೇನೆ. 

ಶ್ರೀ , ಬೇಂದ್ರೆಯವರು ಇನ್ನೂ ಇಂತಹ ಹಲವಾರು ಉತ್ಸವಕಾಣಿ 
ಕನ್ನಡ ಸಾರಸ್ವತ ಸಂಗ್ರಹಕ್ಕೆ ಇನ್ನೂ ಅನೇಕ ಕಾಣಿಕ # ರಲಿ. ಕನ್ನಡ 
ಶಕ್ತಿ ಭಾರತಶಕ್ತಿಯಾಗಲಿ ವಿಶ್ವ ಶಕ್ತಿಯಾಗಲಿ ಬೇಂದ್ರೆ ಯವರು ವಿಶ್ವ ಕವಿ 
ಯಾಗಲಿ ಎಂದು ಹಾರೈಸುವೆ . ಅಚ್ಚಿನ ಕಾರ್ಯ ಅವಸರದಿಂದಾಗ 
ಬೇಕಾದುದರಿಂದ ಗ್ರಂಥವು ಮುದ್ರಣದೋಷಾಕರವಾಗಿರ ಬಹುದು. ಸಹೃದ 
ಯರು ಸಹನೆಯಿಂದ ಸ್ವಾಗತಿಸಬೇಕೆಂದು ಬಿನ್ನವಿಸುವೆ . 

“ ಭದ್ರಕರ್ಣೇಭಿಃ ಶ್ರುಣುಯಾಮ ದೇವಾಃ " # : . 


00 


ಮಾಳಮಡ್ಡಿ ಹೈಸ್ಕೂಲ 

ಧಾರವಾಡ. 
೧೭ - ೨ - ೧೯೪೬ 


ಸ೦ಪಾದ ಈ 


ರ್ವ 


88565 
ಮುನ್ನುಡಿ - 


ಗಲಗಲಿ ಗ್ರಾಮದ ಹಿರಿಯರು ಕಿರಿಯರು ಸೇರಿ ರಚಿಸಿದ ಈ 
ಹೊತ್ತಿಗೆಯಲ್ಲಿ ಹೊಸತನವಿದೆ; ಸಾಹಿತ್ಯ ವ್ಯಾಸಂಗವಿದೆ; ಕವಿಭಕ್ತಿಯಿದೆ. 
ಒಂದೇ ಊರಿನ ಲೇಖಕರ ಲೇಖನಗಳ ಸಂಗ್ರಹವೆಂಬುದು ಒಂದು 
ಬಗೆಯ ಹೊಸತನ : ತಂದೆ, ಮಗ ಇವರಿಬ್ಬರ ಲೇಖನಗಳು ಒಂದೆಡೆ 
ಬಂದಿರುವುದು ಇನ್ನೊಂದು ಬಗೆಯದು. ಮುನ್ನುಡಿಯನ್ನು ಬರೆಯುವ 
ನನ್ನ ಶಿಷ್ಯರೊಬ್ಬರ ಹಾಗು ನನಗೂ ಗುರುಗಳಾಗಬಹುದಾದಷ್ಟು ಹಿರಿತನ 
ವುಳ್ಳವರ ಲೇಖನಗಳು ಇಲ್ಲಿರುವುದು ಮಗದೊಂದು ಬಗೆಯದು. 


- ಆಧುನಿಕ ಕನ್ನಡ ಕವಿಯೊಬ್ಬನನ್ನು ಕುರಿತು ಎಂಟು ಲೇಖನಗಳು 
ಪ್ರಸ್ತುತ ಗ್ರಂಥದಲ್ಲಿವೆ . ಕವಿಯ ಪ್ರತಿಭೆ, ಅಲಂಕಾರಗಳು, ರಸಾನಿಷ್ಕರಣ, 
ನಾದಲೋಲುಪತೆ' ಹಸಿವೆಯನ್ನು , ಪ್ರೇಮವನ್ನು ಕುರಿತ ಕವನಗಳು ಎಂಬ 
ವಿಮರ್ಶಾತ್ಮಕ ವಿಷಯಗಳು ಇಲ್ಲಿವೆ. ಇವುಗಳಲ್ಲಿ ಸಾಹಿತ್ಯ ವ್ಯಾಸಂಗ 
ಎದ್ದು ಕಾಣುತ್ತಿದೆ. 

ಹಿರಿಯ ಸಾಹಿತ್ಯ ವ್ಯಾಸಂಗಿಗಳಾದ ಶ್ರೀ . ಕೇಶವಶರ್ಮಾ ಗಲಗಲಿ 
ಅವರು “ ಶ್ರೀ ಬೇಂದ್ರೆಯವರಿಗೆ ಬಹುಕಾಲದಿಂದ ಪರಿಚಿತರೂ ಆಪ 
ಸ್ನೇಹಿತರೂ ಆಗಿದ್ದಾರೆ. ಬೇಂದ್ರೆಯವರ ಕವಿತ್ವವನ್ನು ಕುರಿತ ಅವರ 
ಮೊದಲನೇಯ ಲೇಖನವು ಈ ಗ್ರಂಥಕ್ಕೆ ಒಂದು ಮುನ್ನುಡಿಯಂತಿದೆ. 
ಸಾಮಾನ್ಯರು ಆಡುವ ಭಾಷೆಯನ್ನು ಉಪಯೋಗಿಸಿಯೂ ಬೇಂದ್ರೆ ಯವರು 
ತಮ್ಮ ಕವನಗಳಲ್ಲಿ ತೋರುವ ಅಪೂರ್ವ ಸೌಂದರ್ಯವನ್ನು ಕುರಿತ 
ಪ್ರಶಸ್ತಿ ಇಲ್ಲಿದೆ. ಸಾಹಿತ್ಯ ವ್ಯಾಸಂಗದೊಂದಿಗೆ ಜ್ಯೋತಿಷದ ವ್ಯಾಸಂಗ 
ನನ್ನೂ ಮಾಡಿರುವ ಈ ಲೇಖಕರು ಕವಿ ಬೇಂದ್ರೆಯವರ ಪ್ರತಿಭೆಯನ್ನು 
ಅವರ ಕುಂಡಲಿಯ ಆಧಾರದಿಂದ ವಿವರಿಸಿದ್ದಾರೆ. ಅಲ್ಲದೆ ಬೇಂದ್ರೆಯವರ 
ಜನ್ಮ ಕುಂಡಲಿಯನ್ನು ವಿವರವಾಗಿ ಮತ್ತೊಂದು ಲೇಖನದಲ್ಲಿ ಚರ್ಚಿಸಿದ್ದಾರೆ. 
ಕೇಶವಶರರ ಮಕ್ಕಳಾದ ಶ್ರೀ . ಜೋಶಿ ಅವರು ಅಂಬಿಕಾತನಯರ 
ಅಲಂಕಾರಗಳನ್ನು ಚರ್ಚಿಸಿದ್ದಾರೆ . ಅಲಂಕಾರಗಳ ವಿಮರ್ಶಾತ್ಮಕ 
ಅಭ್ಯಾಸ, ಅದನ್ನು ಬೇಂದ್ರೆಯವರ ಕವನಗಳಿಗೆ ಅನ್ವಯಿಸಿ ತೋರಿಸಿರುವ 


- 


೨ 


- 


ಜೋಶಿಯವರ ಜಾಣ್ನೆಯನ್ನು ನಾನು ಮೆಚ್ಚಿಕೊಂಡು ಅಭಿಮಾನಪಡು 
ತೇನೆ. ಅಲಂಕಾರಗಳು ಬರಿಯ ಮೇಲೆ ಇವುಗಳಲ್ಲ; ಆದರೆ ಅವು 
ಲಾವಣ್ಯ ರೇಖೆಗಳೆಂದು ವಿವೇಚಿಸುವಲ್ಲಿ ನವೀನತೆ ಯಿದೆ. . ಬರಲಿರುವ 
ಮಮ್ಮಟ, ಕಮ್ಮಟರ ಮುದ್ರೆಯ ಮಾತನ್ನು ಮಾರ್ಮಿಕವಾಗಿ ಹೇಳಲಾಗಿದೆ . 
ಅಲಂಕಾರದ ಇಂದ್ರಜಾಲಿಕ ಅಂಬಿಕಾತನಯರ ಕವನಗಳಲ್ಲಿ ಹಾಡಿ 
ನೊಂದಿಗೆ ಹಿಗ್ಗು ಹೊಮ್ಮುವಾಗ ಅಲಂಕಾರಗಳು ಮೈತಾಳಿ' ರುವದನ್ನು 
ಉದಾಹರಣೆಗಳೊಂದಿಗೆ ಇಲ್ಲಿ ಜೋಶಿಯವರು ಎತ್ತಿ ತೋರಿಸಿದ್ದಾರೆ. 

' ರ ತಿದರ್ಶನ' ಎಂಬ ಇನ್ನೊಂದು ಅಭ್ಯಾಸಪೂರ್ಣ ಲೇಖನದಲ್ಲಿ 
ಪ್ರೇಮದ ಬಗೆ ಬಗೆಯ ಬಗೆಗಳನ್ನು ಬೇಂದ್ರೆಯವರು ತಮ್ಮ ಕವನಗಳಲ್ಲಿ 
ಬಳಸಿಕೊಂಡಿರುವದನ್ನು ಜೋಶಿಯವರು ವಿವೇಚಿಸಿದ್ದಾರೆ. 

ಇನ್ನೊಬ್ಬ ಸಾಹಿತ್ಯ ವ್ಯಾಸಂಗಿಗಳಾದ ಶ್ರೀ . ಶಾಂತ ಗಲಗಲಿಯವರು 
ಬೇಂದ್ರೆ ಯವರ ರಸಸಿದ್ದಿಯನ್ನೂ , ನಾದಲೋಲುಪತೆಯನ್ನೂ ಚರ್ಚಿಸುವ 
ಲೇಖನಗಳು ಹುರುಳುಳ್ಳವಾಗಿವೆ . ಶ್ರೀ . ಶಾಂತರು ಪೌರ್ವಾತ್ಯ ರೀತಿಯ 
ಸಾಹಿತ್ಯ ಶಾಸ್ತ್ರದ ವ್ಯಾಸ೦ಗಿಗಳಾಗಿದ್ದು ರಸವನ್ನು , ನಾದವನ್ನು ಲಾಕ್ಷಣಿಕರ 
ರೀತಿಯಲ್ಲಿ ವಿವೇಚಿಸಿದ್ದಾರೆ. ಮೃತ್ಯುವಿನಿಂದ ಅಮ್ಮ ತದ ಕಡೆಗೆ ಕರೆ 
ದೊಯ್ಯುವ ಕವಿಯ ಮಾಯೆಯನ್ನು ರಸವೆಂದು ಹೇಳಿ ಅಂಬಿಕಾತನಯರ 
ರಸಸಿದ್ದಿಯನ್ನು ಗುರುತಿಸಲಾಗಿದೆ. ಹೊಸಬಗೆಯ ಕಾವ್ಯವನ್ನು ಅನು 
ಸರಿಸಿ ಲಕ್ಷಣ ಶಾಸ್ತ್ರದಕೊಡೆಯೂ ತಿರುಗುವದನ್ನು ಸೂಚಿಸಿ ಅಂಬಿಕಾತನ 
ಯರ ರಸಗಂಗಾವತರಣವನ್ನು ಮೆಚ್ಚಿಕೊಂಡಿದ್ದಾರೆ. ಶೃಂಗಾರವನ್ನು 
ಜೀವನದ ಶಾಂತಿಗಾಗಿ ಒಲಿಸಿಕೊಂಡಿರುವ ಸಿದ್ಧ ಕವಿ ಬೇಂದ್ರೆಯವರ ಧ್ಯಾನ 
ಮಂತ್ರ ( ರಸೋಹಂ' ಎಂದಾಗಬೇಕೆಂಬ ಹಂಬಲವೂ ಇಲ್ಲಿದೆ. ಕವಿ 
ಲಕ್ಷ್ಮೀಶನ ನಾದಲೋಲುಪತೆಯನ್ನು ಗುರುತಿಸಿದ ' ನಾದಲೀಲೆ ' ಯನ್ನು 
ಸೃಷ್ಟಿಸಿದ ಕವಿಯು ' ನಾದನಿಧಿ' ಯಾಗಿರುವದನ್ನು ಶಾಂತರು ಸಿದ್ದ ಮಾಡಿ 
ತೋರಿಸಿದ್ದಾರೆ. ನಾದದ ಬಗೆಗಿರುವ ಚರ್ಚೆ ನಾದಸಿದ್ದಿ ಯಲ್ಲಿ ಶಬ್ಲಾ 
ಲಂಕಾರಗಳಿರುವ ಮಹತ್ವ ಈ ನಿವೇಚನೆಗಳು ಶ್ರೀ . ಶಾಂತರ ವ್ಯಾಸಂಗಕ್ಕೆ 
ಒಳ್ಳೆಯ ಸಾಕ್ಷಿಗಳಾಗಿವೆ . 

ಒಕ್ಕಲತನ ವಿಭಾಗದ ಒಂದು ಸಣ್ಣ ನೌಕರಿಯಲ್ಲಿರುವ ಶ್ರೀ ಸೋಲ್ಲಾ 
ಪೂರ ಅವರು “ ಅನ್ನ ದೇವರು ' ಎಂಬ ಲೇಖನದಲ್ಲಿ ಅನ್ನದ ಸರಿಯಾದ 


ವಿತರಣ; ಹಸಿವೆಯ ಕೂಗು ಈ ವಿಚಾರಗಳು ಬೇಂದ್ರೆಯವರ ಕವನ 
ಗಳಲ್ಲಿ ಒಡಮೂಡಿರುವದನ್ನು ಪರಿಣಾಮಕಾರಕ ರೀತಿಯಲ್ಲಿ ಮಂಡಿಸಿದ್ದಾರೆ. 

ಇನ್ನು ಳಿಯಿತು ಕವಿಭಕ್ತಿಯ ವಿಷಯ . ಈ ' ವಾಹ್ಮಯದರ್ಶನ ' ವೆ 
ಆ ಕವಿಭಕ್ತಿಯ ಪ್ರತೀಕ. ಬೇಂದ್ರೆಯವರ ಹುಟ್ಟು ದಿನದ ಕಾಣಿಕೆಯಾಗಿ 
ರುವ ಈ ಗ್ರಂಥ ಲೇಖಕರ ಕವಿಭಕ್ತಿಯನ್ನು ಸಾರಿ ಹೇಳುತ್ತದೆ. ಅಖಿಲ 
ಕರ್ನಾಟಕದ ಅಭಿಮಾನದ ಕವಿಯಾದ ಅಂಬಿಕಾತನಯ ' ರ ಬಗೆಗೆ 
ಗಲಗಲಿ ಗ್ರಾಮವು ತನ್ನ ಗೌರವವನ್ನು ಈ ಮೂಲಕ ಸೂಚಿಸುತ್ತಿದೆ. 
ಗಲಗಲಿಯ ಗ್ರಾಮವಾಗಲಿ ಹಲಸಂಗಿಯ ಹಳ್ಳಿಯಾಗಲಿ ಬೆಂಗಳೂರು 
ನಗರವಾಗಲಿ ಚಿಕ್ಕಮಗಳೂರಿನ ಮೂಲೆಯಾಗಲಿ ಸಾಧನಕೇರಿಯ ಬೀದಿ 
ಯಲ್ಲಿ ನಡೆದಿರುವ ಒಕ್ಕಲುಮಕ್ಕಳಲ್ಲಾಗಲಿ ಮೈಸೂರು ವಿಶ್ವವಿದ್ಯಾಲಯದ 
ಪ್ರಾಧ್ಯಾಪಕರಲ್ಲಾಗಲಿ ಎಲ್ಲೆಲ್ಲೂ ಬೇಂದ್ರೆಯವರ ಹೆಸರು ಹಾಡುಗಳು 
ಮನೆಯ ಮಾತಾಗಿದೆ. ತನ್ನ ಸಮಕಾಲೀನರಿಂದ ಮನ್ನಣೆಪಡೆಯು 
ತಿರುವ ಈ ಕವಿ ಧನ್ಯ . ಈ ಧನ್ಯತೆಯಲ್ಲಿ ತಮ್ಮ ಪಾಲನ್ನು ಪಡೆಯಲು ಗಲ 
ಗಲಿ ಗೆಳೆಯರು ಈ ನಾಲ್ಕೂ ಯದರ್ಶನ' ವನ್ನು ನೀಡಿದ್ದಾರೆ. 

- ಯಾರ ಉತ್ಸಾಹದಿಂದ ಈ ' ದರ್ಶನ' ಪ್ರಕಟವಾಗುತ್ತಿದೆಯೋ ಆ 
ಜೋಶಿಯವರು ನನ್ನ ವಿದ್ಯಾರ್ಥಿಗಳೆಂಬ ಅಭಿಮಾನ ಬೇ೦ದ್ರೆ ಜನ್ಮದಿನೋ 
ತೃವ ಸಮಿತಿಯ ಅಧಿಕಾರಿ ವರ್ಗದವರಲ್ಲಿ ಒಬ್ಬನೆಂಬ ಹೊಣೆಗಾರಿಕೆ, 
ಬೇಂದ್ರೆಯವರ ವ್ಯಕ್ತಿತ್ವ ವಾಹ್ಮಯಗಳ ಬಗೆಗೆ ನನಗಿರುವ ಗೌರವ , ಈ 
ಕಾರಣಗಳಿಂದಾಗಿ ನಾನು ಈ ' ವಾಹ್ಮಯದರ್ಶನ' ದ ಪೂರ್ವದರ್ಶನ ' 
ವನ್ನು ಸಂತೋಷದಿಂದ ಕೃತಜ್ಞತೆಯಿಂದ ಮೂಡಿಸುತ್ತಿದ್ದೇನೆ. 


ಪ್ರಾಧ್ಯಾಪಕ ನಿಲಯ 

ಧಾರವಾಡ 
೧೨- ೧ - ೧೯೪೬ 


ಸ . ಸ . ಮಾಳವಾಡ 

ವ : ಎ . ~ 


ಪುಟ 


೧ . ಬೆಂದ್ರೆ ( ಕವಿತೆ) 

ಜಾತವೇದ 
೨. ಬೇಂದ್ರೆಯವರ ಕವಿತ್ವ ಪಂ . ಕೇಶವ ಶರಾ ಗಲಗಲಿ ೧ 
೩ . ಅಂಬಿಕಾತನಯರ 

ಅಲಂಕಾರಗಳು ಎಚ್ . ಜಿ.ಜೋಶಿಬಿ. ಎ.( ಆನರ್ಸ) ೮ 
೪ , ರಸ- ಸಿದ್ದಿ ಶಾಂತ ಗಲಗಲಿ 

೨೦ 
೫. ಅನ್ನ ದೇವರು, 

ಎಸ್ . ಎಮ್ , ಸೋಲಾಪೂರ 
೬ . ನಾದಲೀಲೆ, . ಶಾಂತ ಗಲಗಲಿ 
೭ . ಬೇಂದ್ರೆಯವರ ಪ್ರತಿಭಾವಿಲಾಸ ಸಂ . ಕೇಶವ ಶರಾ ಗಲಗಲಿ ೬೩ 

ಎಚ್ . ಜಿ. ಜೋಶಿ, ಬಿ . ಎ . 

( ಆನರ್ಸ) ೭೧ 
೯. ದತ್ತರ ದೈವವಿವೇಚನೆ ಸಂ . ಕೇಶವ ಶರಾ ಗಲಗಲಿ ೮೫ 


೩೫ 


೮ . ರತಿದರ್ಶನ 


ಬೇಂದ್ರೆ 


eeren 


ಕನ್ನಡದಾಗ ಕವಿಗೊಳ್ ಅಂದ್ರೆ 

ಒಬ್ಬನೇ ಒಬ್ಬ ಬೇಂದ್ರೆ | 
ಬಾಕನಿಗೆ ಎಲ್ಲಾ ಸುವೆ ) 

ಬೆಳಕೊಂಡ್ ಬಂದ ತೊಂದ್ರೆ 


೨೨ + ನೆ, 


|| ೧ || 


ತೊಂದ್ರೆ 


ಮಾ ತೀನ್ಲೈಣ್ಣೀನ್ ಕಾಲೆ ಬಿದ್ದು 
ಕೈ ಹಿಡಿದೋರು – ಸಾಲೆ 
ಮಾ ತೀನೈಣ್ಣೆ ಕೈ ಹಿಡಿ' ಯಂತ 
ಬಿದ್ದsದ್ ಬೇಂದ್ರೆನ್ ಕಾಲೆ 


|| ೨ || 


ಬೇಂದ್ರೆ ಹಾಡ್ಲಿಕ್ ನಿಂತಾಂತಂದ್ರೆ 
ಹಾವಿಣ್ಹಾಕಿದ್ ಮಂತ್ರಾ ' 
ತಲೆಯನ್ ತೂಗೊ ಹಾಡಿನ್ ರೀತಿ 
ಮಾಟಾ ಮಾಡೋನ್ ತಂತ್ರಾ 


|| ೩ || 


ಹಾಡೋದ್ ಮುಗದು ಕಿವಿಯೊಳಗೇನೋ 
ಗುಂಯ್ ಗುಡ್ಡದ ಗಾನಾ 
ಹಾಡಿದ್ ಬೇಂದ್ರೆನ್ ಹಾಡಿಗ್ ತಾನೆ 
ಹಿಡಿದಿದ್ ಹೃದಯದ್ ತಾನಾ 


ನವಿಲೀನ್ ಬಿಟ್ಟು ಶಾಾ ದೇವಿ 
ಬೇಂದ್ರೆನ್ ನಾರೀ ಏರಿ 
ಸ್ವರ್ಗಾಬಿಟ್ಟು ಕನ್ನ ಡ ಕ ಇಳಿದು 
ನಿಂತಾಳ್ ಬೂಮಿ ಸೇರಿ 


|| ೫ || 


- 


೨ 


- 


* ಪಾಲಾಪೂ ” ಬಿಟ್ಟಾಂದೊಮ್ಮೆ 
ಕರೀನ್ ಕಣ್ಣಾಗ್ ನೀರು 
ಸಾಯೋ ಆಟಾ ಆಡ್ವಾಂತಂದ್ರೆ 
ನಕ್ಕೇ ಸಾಯ ಬೇಕ ಯಾರು 


|| ೭ || 


ಹುಟ್ಟಾನಗೀ ಕ್ಯಾದಿಗಿ ಮುಡಿದಾನ 
ಅಂತ ಹೇಳ್ತಾನೆ ಆತ 
ಮಾತನ್ ಆಡ್ಲಿ ಆಡೇ ಇಲ್ಲ 
ಕಂಡನ ಮೈಮನ ಸೋತ 
ಮುಗಿಯದ್‌ ಹಾಡೋಣೆಮೂಡಿರದ 6 ) 
ಬೇಂದ್ರೆನ್ ಮಾರಿ ಮಾಲ 
ಕಿರಿದಾಗಿದ್ದು ಭಾರಿ ' ಆಳ' 
ಎರಡೇ ಕಣೆ ಸಾಲಾ 


| ೮ || 


ಜಾತವೇದ 


ಶ್ರೀ , ಬೇಂದ್ರೆಯವರ ಕವಿತ್ವ 
ಲೇ : - ಪಂಡಿತ ಕೇಶವಶರ್ಮಾ ಗಲಗಲಿ, 


( ತ ತ ತ ತೃಮಗ್ರ ಬಹುಶಾಸ್ತ್ರ ವಿಮರ್ಶ ಸಿದ್ದ 
ವೈ ದಗ್ಗ ದಿಗ್ನ ಮತಯೋ ಬಹವಃ ಕವ೦ತಾಮ್ | 
ಯ 3 ಕಿ೦ಚಿದ ತು ಮಹಾಕವಿ ವಾಗ್ರಹಸ್ಯಂ 
ಸ್ಪಶ್ನೆಪಿ ತಸ್ಯ ಕಿಲತೇ ನದಿಶಂ ಸ್ಪಶ೦ತಿ | 
ಕಾಶ್ಮೀರದ ಕವಿಯಾದ ಮಂಖಕನು ಬಹು ದಿನಗಳ ಹಿಂದೆಯೇ ಈ 
ಪದ್ಯವನ್ನು ಬರೆದಿಟ್ಟಿರುವನು. ಆಯಾ ಶಾಸ್ತ್ರಗಳ ವಿಮರ್ಶನದಿಂದ ಸಿದ್ದ 
ರಾದ ಪಾಂಡಿತ್ಯದಿಂದ ಲೇಪಿಸಲ್ಪಟ್ಟ ಬುದ್ಧಿವಂತರು ಬೇಕಾದಷ್ಟು ಜನರು 
ಕವಿತೆಗಳನ್ನು ಬರೆಯಲಿ; ಆದರೆ ಆ ಮಹಾಕವಿ ವಾಕ್ಯದ ರಹಸ್ಯವನ್ನು 
ಅವರು ಸ್ವಪ್ನದಲ್ಲಿ ಕೂಡಾ ಮುಟ್ಟಲಾರರು. ಶ್ರೀ , ಬೇಂದ್ರೆಯವರ ಕವಿತೆ 
ಗಳನ್ನು ಕೇಳಿದಾಗ ಮತ್ತು ಓದಿದಾಗ ನನಗೆ ಈ ಕವಿತೆ ನೆನಪಿಗೆ ಬರು 
ತದೆ. ಈ ಆಧುನಿಕ ಮಹಾಕವಿಯ ವಾಣಿ ಯಲ್ಲಿ ಯಾವ ಶಕ್ತಿಯನ್ನು 
ಪ್ರಕೃತಿ ದೇವಿಯು ಅಡಕವಾಗಿಟ್ಟಿರುವಳೋ ನಾನರಿಯೆನು ! ಅನೇಕರು ಈ 
ಕವಿಯನ್ನು ಅನುಕರಿಸಲು ಪ್ರಯತ್ನಿಸುತ್ತಾರೆ. ಒಬ್ಬನಿಗೂ ಆ ರಹಸ್ಯವು 
ತಿಳಿಯದು. ಮಂಖಕನೆಂದದ್ದು ಸರ್ವಥಾ ನಿಜವದೆ. ಬೇಂದ್ರೆ ಯವರಂತೆ 
ಅನೇಕ ಉಚ್ಛ ಪದವೀಧರರಿದ್ದಾರೆ. ಶಾಸ್ತ್ರ ಪಾರಂಗತರೂ ಇರ ಬಹುದು. 
ಆದರೆ ಯಾವ ಕವಿಯ ವಾಣಿಯನ್ನು ಕೇಳಿದಕೂಡಲೇ ಸಹಸ್ರಾರು ಜನರು 
ಮಂತ್ರ ಮುಗ್ಗರುತೆ ಆಕರ್ಷಿತರಾಗುವರೋ ಅಂತಹ ಕವಿಯನ್ನು ಕಾಣು 
ವದು ಅಪರೂಪ, ದುರ್ಲಭ, ಅಸಾಧ್ಯ . 


ಕಬೀರ, ತುಕಾರಾಮ , ರಾಮದಾಸ ಮೊದಲಾದ ಸಾಧುಕವಿಗಳು 
ನಮ್ಮ ಭರತ ಖಂಡದಲ್ಲಿ ಆಗಿ ಹೋದರು. ನಮ್ಮ ಕರ್ನಾಟಕವೂ ಪುರಂ 
ದರ, ಕನಕದಾಸ ಮೊದಲಾದ ಸತ್ಕವಿಗಳನ್ನು ಕಂಡಿದೆ. ವಂಗವೂ ಆಧು 
ನಿಕ ಕಾಲದಲ್ಲಿ ರವೀಂದ್ರರನ್ನು ಪುಟ್ಟಿಸಿ, ಕವಿತ್ವ ಭಾಗ್ಯದ ಚರಮ ಸೀಮೆ 


೨ 


- 


ಯನ್ನು ಕಂಡಿತು . ನಮ್ಮ ಕರ್ನಾಟಕವೂ ಈಗಿನ ದುರ್ಭಾಗ್ಯದ ತನ್ನ ದಿನ 
ಗಳಲ್ಲಿ ಶ್ರೀ . ಬೇಂದ್ರೆಯವರಂತಹ ಕವಿಗಳನ್ನು ಹುಟ್ಟಿಸಿ ಕನ್ನಡಿಗರಿಗೆ ಆಶಾ 
ದಾಯಕ ದಿನಗಳನ್ನು ತಂದಿದೆ . ಶ್ರೀ . ಬೇಂದ್ರೆಯವರ ಕಾವ್ಯವು ಅನೇಕ 
ಕನ್ನ ಡ ತರುಣರಿಗೆ ಹೊಸ ಸ್ಫೂರ್ತಿಯನ್ನುಂಟುಮಾಡಿದೆ. ಅದು ತನ್ನ 
ದೊಂದು ಪರಂಪರೆಯನ್ನೇ ನಿರ್ಮಿಸುತ್ತದೆಯೋ ಏನೋ ಅನ್ನುವಂತೆ ಅನೇಕ 
ಸಾಂಪ್ರದಾಯಿಕ ಗೆಳೆಯರ ಗುಂಪುಗಳನ್ನು ಹುಟ್ಟಿಸಿದೆ. ಶ್ರೀಮಾನ್ 
ಬೇಂದ್ರೆಯವರ ಕವಿತೆಯನ್ನು ಮೊದಲು ನಾನು ಓದಿದ್ದು ೧೯೨೦ರ ಸವಾರಿ 
ನಲ್ಲಿ . ವಾಗ್ಯೂಷಣದ ಸಂಚಿಕೆಯೊಂದರಲ್ಲಿ ಮುದ್ದಣನ ಮೇಲೆ ಬರೆದ ಕವಿತೆ 
ಅದು . ಅದನ್ನು ನೋಡಿ ಇವನೊಬ್ಬ ಪ್ರತಿಭಾಶಾಲಿ ಕವಿ ಕನ್ನಡದಲ್ಲಿ 
ಹುಟ್ಟುತ್ತಲಿದ್ದಾನೆ ಎಂದೆನಿಸಿತು. ಬಳಿಕ ೧೯೨೧ ರಲ್ಲಿ 'ನನಗೆ ಬೇಂದ್ರೆ 
ಯವರ ಪ್ರಥಮ : ಪರಿಚಯವಾಯಿತು ಮಿ . ಶಂ . ಬಾ . ಜೋಶಿಯವರ 
ಮುಖಾಂತರ. ಅಂದಿನಿಂದ ಅನೇಕ ಸಾರೆ ಅವರ ಕವಿತೆಗಳನ್ನು ಅವರ 
ಬಾಯಿಂದಲೇ ಕೇಳುವ ಸುಯೋಗವೇ ದೊರೆತಿರುವದು . ನಿರ್ಮಾತರ್ಯ 
ದಿಂದ ಅವರ ಕವಿತೆಗಳನ್ನು ಕೇಳಿದರೆ ಪಾಮರರಿಂದ ಪಂಡಿತರ ವರೆಗೆ 
ಎಲ್ಲರೂ ಅವರ ಕವಿತೆಗಳನ್ನು ಮೆಚ್ಚದಿರಲಾರರು. ಅವರ ಕವಿತೆಗಳಲ್ಲಿ 

ರಳಕುಳ ಕಳಗಳ ಲಾಗುವೇಗಗಳಿರಲಿಕ್ಕಿಲ್ಲ. ಅಥವಾ ಶಬ್ಬಮಣಿದರ್ಪಣ 
0 ಶಬ್ದಾನುಶಾಸನಗಳ / ಸೂತ್ರೋದಾಹರಣಗಳು ಸಿಕ್ಕಲಿಕ್ಕಿಲ್ಲ. ಆದರೆ 

ಅಂತಹ ಕವಿತ್ವದ ಕುಸ್ತಿ ಆಟವೆಲ್ಲ ಒಂದಾಗಿ ಹೋಯಿತು. ಆ ಕಸರತ್ತಿಗೆ 
ಈಗ ರಾಜಾಶ್ರಯವೂ ಇಲ್ಲ. ಆದರೆ ನಿಜವಾದ ಕವಿತ್ವವು ಬೇರೆಯೇ 
ಆಗಿದೆ. ಬೇರೆಯಾಗಿಯೇ ಇದೆ. ಅಂತಹ ಕವಿತ್ವ ಶಕ್ತಿ ಬೇಂದ್ರೆಯವ 
ರಲ್ಲಿ ಇದೆಯೆಂದು ನಾವು ಧಾರಾಳವಾಗಿ ಹೇಳಬಹುದು. ಬೇಂದ್ರೆಯವ 
ರೆಂದರೆ ನಾಲ್ಕರ್ಥಗಳಲ್ಲಿ ಹಿಗ್ಗಿಸಿ ಹೇಳುವ ಶ್ರೀಹರ್ಷರಲ್ಲ. ವ್ಯಾಕರಣ 
ನಿಯಮಗಳಿಗೆ ಉದಾಹರಣಾತ್ಮಕವಾಗಿ ಸದ್ಯಗಳನ್ನು ಬರೆದ ಭಟ್ಟಿ ಯೂ 
ಅಲ್ಲ: ಸೊಗಸಿನ ಸುಖದ ಸ್ವಾತಂತ್ರದ ನೆಲೆವೀಡಾದ ಭರತ ಖಂಡದಲ್ಲಿ 
ಹುಟ್ಟಿದ ವಿಲಾಸ ಕವಿ ಕಾಳಿದಾಸರೂ ಅಲ್ಲ. ಆದರೆ ಅವರ ನೊಂದ ಬೆಂದ 
ಹೃದಯದಿಂದ ಹೊರಬಿದ್ದ ಗೀತಗಳು ಕಾಲಿದಾಸನ ಗೀತೆಗಳನ್ನು ಸರಿದೂಗ 
ಲಿಕ್ಕೆ ಹಚ್ಚಿವೆ. ಭಗ್ನ ಮನೋರಥ ಭವಭೂತಿಯಂತೆ “ ಯಥಾ ಸ್ತ್ರೀಣಾಂ 
ತಥಾ ವಾಚಾಂ ಸಾಧುತ್ವ ದುರ್ಜನೋ ಜನಃ” ಎಂದು ನುಡಿಯದಿದ್ದರೂ 


- 


೩ 


ಆರಂಭಕಾಲದಲ್ಲಿ ಅವರ ಕವಿತೆಗಳು ಪಾಂಡಿತ್ಯಾಹಂಕಾರಿಗಳ ಕೋಪಾ 
ಟೋಪಕ್ಕೂ ಕಾರಣವಾಗಿವೆ. 
- ಶ್ರೀ . ಬೇಂದ್ರೆಯವರ ಕವಿತೆಗಳನ್ನು ನಾನು ಪ್ರೀತಿಸುವದು ಎರಡು 
ಕಾರಣಕ್ಕಾಗಿ, ಶಬ್ದಮಣಿದರ್ಪಣ ಶಬ್ದಾನುಶಾಸನಗಳ ಸೂತ್ರಗಳ ಸೆರೆ 
ಯಲ್ಲಿ ಸಿಕ್ಕು ನರಳುತ್ತಿರುವ ಕವಿತಾ ಕಾಮಿನಿಯನ್ನು ಬಂಧನದಿಂದ ಬಿಡಿಸಿ 
ಆಕೆಯ ಸ್ವಚ್ಛಂದ ರಮಣೀಯ ವಿಹಾರಕ್ಕೆ ಆಸ್ಪದಮಾಡಿಕೊಟ್ಟಿತು. 
ಸ್ವಚ್ಛಂದ ರಮಣೀಯ ವಿಹಾರವೆಂದು ಬೆದರುವ ಕಾರಣವಿಲ್ಲ . ಕವಿತೆಯ 
ಸ್ವಚ್ಛಂದ ವಿಹಾರವನ್ನು ಓರ್ವ ಪ್ರಾಚೀನ ಕವಿಯೇ ಅಭಿನಂದಿಸಿದ್ದಾನೆ. 
“ ಸತ್ಯವಾಗಿ ಮನೆ ಮನೆಗೆ ಕವಿಗಳಿರುವರು. ಅವರ ಕವಿತೆಗಳು ತಮ್ಮ 
ಹರ್ವ್ಯಗಳಲ್ಲಿ ಕುಲಕನ್ನಿಕೆಯರಂತ ಗೌರವವನ್ನು ಪಡೆಯುವವು. ಆದರೆ 
ಯಾರ ಕವಿತೆ ವಾರಾಂಗನೆಯಂತೆ ವಿಹರಿಸುತ್ತ ಅನೇಕರ ಮನಸ್ಸನ್ನು 
ಸೆಳೆಯುವದೋ ಅವನೇ ಮಹಾಕವಿ. ಶ್ರೀ . ಬೇಂದ್ರೆಯವರ ಕವಿತೆ 
ಈಗಾಗಲೇ ಹಳ್ಳಿ ಹಳ್ಳಿಗಳಲ್ಲಿ ಕೂಡ ಸಂಚರಿಸಿ ತರುಣರ ಮನಸ್ಸನ್ನು 
ಎಳೆದುಕೊಂಡಿದೆ. ಹಳ್ಳಿಯ ಜನರಿಗೆ ಕೂಡ ತಿಳಿಯುವ ಭಾಷೆಯಲ್ಲಿ 
ಬರೆದರೂ , ಅವರ ಉದಾತ್ತ , ಕಲ್ಪನೆಯ ಸೊಗಸು ಬಲ್ಲವರನ್ನೂ ಬೆರಗು 
ಗೊಳಿಸಿದೆ. ಅವರ ಅಲಂಕಾರಗಳ ಸೊಗಸು ಆಲಂಕಾರಿಕರನ್ನು ಮುಗ್ಧ 
ಗೊಳಿಸಿದೆ. ಅವರ 


“ ಹೊಸ ಹರಯ ಈಸತಿ ತೋ ಹೊಳಿಯಾಗ” ಎಂಬಲ್ಲಿ ೩ ತಿಶಯೋಕ್ಕೆ 
ಲ೦ಕಾರವು ತುಂಬಾಶೋಭೆಯನ್ನುಂಟುಮಾಡಿದೆ. ಉಸಮೆಯ ಸದ 
ಗಳನ್ನು ಬಚ್ಚಿಟ್ಟು ಕೇವಲ ಉ ಸಮಾನ ಪದಗಳಿಂದ ವರ್ಣಿಸುವದು ಅತಿಶ 
ಯೋಲಂಕಾರ , ಅನಾಕಾಶದಲ್ಲಿ ಗಲಿತ ಹರಿಣಃ ಶೀತಕಿರಣ: ಎಂ ಬಂತೆ 
ತರುಣ ತರುಣಿ ಈ ಉಪಮೇಯ ಪದಗಳನ್ನು ಉಲ್ಲೇಖಿಸದೆ, “ ತಾವರೆ 
ಗೊಂದು ಬಾಯ ಬಿಡುತಿತ್ತೊ '' ಇತ್ಯಾದಿ ಉಪಮಾನ ಪದಗಳಿಂದಲೇ 
ನಿಗೀರ್ಯಾಧ್ಯವಸಾನವನ್ನು ಮಾಡಿರುವರು . ಇ೦ತಹ ಸುಂದರ ಅಲಂ 
ಕಾರಗಳೆಷ್ಟೋ ಅವರ ಸಾಮಾನ್ಯವಾಗಿ ತೋರುತ್ತಿರುವ ಕವಿತೆಗಳಲ್ಲಿ ಕಂಡು 
ಬರುವವು. ಕಳೆಗುಂದಿದ ಮುಖವನ್ನು ಹೋಲಿಸುವಾಗ ಬೇಂದ್ರೆಯವರ 
ಉಪಮೆಯ ಸೌಂದರ್ಯವನ್ನು ನೋಡಿರಿ. “ ಹುಣ್ಣಿಮೆಯ ಚಂದಿರನ 
ಹೆಣಾ ಬಂತೋ ಮುಗಿಲಾಗ ತೇಲತ ಹಗಲ ” 


“ ಲಕ್ಷ್ಮಿರ್ವಿ 
ನೋದಯತಿ ಯೇನ ದಿಗಂ ತಲಂಬೀ ಸೋಪಿ ದಾನನ 
ರುಚಿ೦ ನಿಜ ಹಾತಿ ಚಂದ್ರಃ” ಮಲಗಿದ ರಘುರಾಜನನ್ನು ಎಬ್ಬಿಸಿದಾಗ 
ಹಾಡುವ ಸುಂದರ ವೈತಾಲಿಕರ ಕಾಲಿದಾಸನ ಗೀತಗಳನ್ನು ನೆನಪಿಗೆ ತಂದು 
ಕೊಳ್ಳಿರಿ. ಕಳೆಗುಂದಿದ ಮುಖವು ಪ್ರಾತಃಕಾಲದ ಚಂದ್ರನಂತೆ ಅಲ್ಲ ಅದು 
ಚಂದ್ರನ ಹೆಣ ಮುಗಿಲಲ್ಲಿ ತೇಲುತ್ತಿದೆ. ಇಂತಹ ಸುಂದರ ಕಲ್ಪನೆ ಪ್ರತಿಭೆ 
ಇಲ್ಲದೆ ಬಡಬಡಿಸುವ ಕವಿಗೆ ಬರುವದುಂಟಿ ? ಇನ್ನೊಂದು ಕವಿತೆಯಲ್ಲಿ 
ಶುಕ್ರ ಚಂದ್ರ ಯುತಿಯನ್ನು ಬಣ್ಣಿಸುವರು. “ ಬಿದಿಗಿ ಚಂದ್ರನಾ ಗt 
* ನಗೆ ಹೂ ಮೆಲ್ಲಗ ಮೂಡಿತ್ಯ ಮ್ಯಾಲಕ ಬೆಳ್ಳಿನ ಕೂಡಿತ್ಯ '' ಈ ಶುಕ್ರಚಂದ್ರ 

ಯುತಿ, ಎಷ್ಟು ಫಲಿತ ಶಾಸ್ತ್ರದಲ್ಲಿ ಎಷ್ಟು ಮಹತ್ವದ್ದೂ ಅಷ್ಟೇ ಮಹತ್ವದ್ದಾಗಿ 
1 ಈ ಕವಿತೆ ಸಾಹಿತ್ಯ ರಸಿಕ ಲೋಕದಲ್ಲಿ ಮೆರೆಯುತ್ತಿದೆ. “ ಹಳ್ಳದ ದಂಡ್ಯಾಗ 
ಮೊದಲಿಗೆ ಕ೦ ತಾಗ” ಮೊದಲಾದ ಕವಿತೆಗಳಲ್ಲಿ ತೀರ ಸಾಮಾನ್ಯರ ಭಾಷೆ 
ಯಲ್ಲಿ ಬರೆದಿದ್ದರೂ ತೋರುವ ಅಪೂರ್ವ ಸೌಂದರ್ಯವನ್ನು ಕರ್ನಾಟಕ 
ದಲ್ಲಿ ಇಂದಿನ ವರೆಗೆ ಯಾರೂ ಹಬ್ಬಿಸಿರಲಿಲ್ಲ. ಆದುದರಿಂದ ಇವರಿಗೆ 
ಕರ್ನಾಟಕದಲ್ಲಿ ಕನಿಷ್ಟಾಧಿಷ್ಠಿತ ಕಾಳಿದಾಸಃ ” ಎಂಬ ಬಿರುದು ಸಲ್ಲುವ 
ದೆಂದು ನನಗೆ ತೋರುವದು. ಜಯದೇವನು ಸಂಸ್ಕೃತದಲ್ಲಿ ಗೀತಗೋವಿಂದ 
ವನ್ನು ಬರೆದಿರುವನಷ್ಟೇ ಅವನ ಪದಲಾಲಿತ್ಯ ದಿಂದ ಭಕ್ತಿರಸದ ಹಿರಿಮೆ 
ಯಿಂದ ಆ ಕಾವ್ಯವು ಸಂಸ್ಕೃತ ಸಾಹಿತ್ಯದಲ್ಲಿ ಉಚ್ಛ ಸ್ಥಾನವನ್ನು ಪಡೆದಿದೆ. 
ಆದರೆ ಅಷ್ಟು ಸ್ವಾಭಾವಿಕ ಲಾಲಿತ್ಯವನ್ನು ಪಡೆಯದ ಸಂಸ್ಕೃತ ಸಹಕಾರ 
ವಿಲ್ಲದೆ ಅಷ್ಟು ಮಧುರತೆಯನ್ನು ಪಡೆಯದ ದ್ರಾವಿಡ ವರ್ಗಕ್ಕೆ ಸೇರಿದ ಕನ್ನಡ 
ಭಾಷೆಯಲ್ಲಿ ರಸವತ್ತಾದ ಗೇಯಗೀತಗಳನ್ನು ಬರೆದು ಬೇಂದ್ರೆ ಯವರು 
ಕನ್ನಡಿಗರಿಗೆ ಶಾಶ್ವತ ಉಪಕಾರವನ್ನು ಮಾಡಿದ್ದಾರೆ. ಜನರಾಡುವ 
ಸಾಮಾನ್ಯ ಭಾಷೆಯಲ್ಲಿ ಉದಾತ್ತ ಕಲ್ಪನೆಗಳನ್ನು ತರುವದು ಶಕ್ಯವೇ ಎಂದು 
ಎಷ್ಟೋ ದಿವಸ ನಾನು ಚಿಂತಾಕ್ರಾಂತನೂ ಶಂಕಾಕುಲನೂ ಆಗಿದ್ರೆ ನು . 
ಬೇಂದ್ರೆಯವರ ಕವಿತೆಗಳನ್ನು ಓದಿದಂತೆ ಅಲ್ಲ ಕೇಳಿದಂತೆ, ಆ ಕಲ್ಪನೆ, ಆ 
ಶಂಕೆಗಳು ಮಾಯವಾದವು. ಮೇಘಸಂದೇಶದಂತಹ ಕಾವ್ಯವನ್ನು ಕನ್ನಡ 
ದಲ್ಲಿ ಇಳಿಸಬಹುದೇ ? ಆ ಕಾಳಿದಾಸನ ಉದಾತ್ತ ಭಾವನೆಗಳನ್ನು ಅಷ್ಟೇ 
ಆನಂದವು ಜನಿಸುವಂತೆ ಕನ್ನಡಕ್ಕೆ ತರಬಹುದೇ ? ಶಬ್ದಕ್ಕೆ ಪ್ರತಿಶಬ್ದವನ್ನು 
ತರ ಬಹುದು. ತಂದವರೂ ನಮ್ಮಲ್ಲುಂಟು. ಬೇಂದ್ರೆಯವರು ತಂದ ಹೊಸ 


೬ 


ಛಂದಸ್ಸಿನಲ್ಲಿ ಆ ಗೀತವನ್ನು ಕೇಳಿ ನೋಡಿರಿ. ಕೇವಲ ಓದಬೇಡಿರಿ . 
ಸಾಲೆಯ ಹುಡುಗರಿಗೆ ಈ ಗೀತಗಳನ್ನು ಕಲಿಸಿ ಕೇಳಿ ಆನಂದಪಟ್ಟಿದ್ದೇನೆ 
ನಾನು. ಆ ಯಕ್ಷನ ಮನೆಯ ವರ್ಣನೆ, ಆ ಉಜ್ಜನಿಯ ವರ್ಣನೆ, ಅವಶ್ಯ 
ವಾಗಿ ಆ ಸಂಸ್ಕೃತ ಮೇಘಸಂದೇಶವನ್ನು ಮುಂದಿಟ್ಟು ಕೊಂಡು ನೋಡಿರಿ. 
ಕನ್ನಡಲ್ಲಿ ತರಲಾಗದ ಸೌಂದರ್ಯವನ್ನು ಬೇಂದ್ರೆಯವರು ಇಲ್ಲಿ ತಂದು 
ಸೂಸಿಬಿಟ್ಟಿದ್ದಾರೆ. ಬೇಂದ್ರೆಯವರು ತಂದ ಛಂದಸ್ಸೇ ಇಲ್ಲಿ ಮೊದಲು 
ಕರ್ಣರಂಜಕವಾಗಿದೆ. “ ಕೈ ಎತ್ತರಾದ ಮಂದಾರವೊಂದು ಇದೆ ಗೊ೦ಚ 
ಲಾಗಿ ಬಾಗಿ?” “ ಹಸ್ತಪ್ರಾಪ್ಯ ಬಕ _ ನಮಿತೋ ಬಾಲಮಂದಾರ ಕ ” - 
ಸಂಸ್ಕೃತ ಮೇಘದೂತವನ್ನು ಆರಂಭದಲ್ಲಿ ಓದುವಾಗ ನಾನು ಅಲ್ಲಿಯ 
ಸಮಸ್ತಪದಗಳಿಂದ ಬೇಸತ್ತು ಹೋಗುತ್ತಿದ್ದೆನು. ಕಾಳಿದಾಸನ ರಘು 
ವಂಶವು ದ್ರಾಕ್ಷಾಪಾಕವಾದರೂ ಮೇಘದೂತ ಹುಡುಗರಿಗೂ ದ್ರಾಕ್ಲ ಪಾಕ 
ದಷ್ಟು ಸುಲಭವಾಗಿ ವ್ಯಾಕರಣ ಸೂತ್ರಗಳ ಜ್ಞಾನವಿಲ್ಲದೆ ರಸವು ನಿಪುಲ 
ನಾಗಿ ಬಾಲಕರಿಗೂ ದೊರೆಯುವದು. ಕುಮಾರವ್ಯಾಸನಂತೆ , ಬೇಂದ್ರೆ 
ಯವರು ಅನೇಕ ಸಾರೆ ಶಬ್ದ ಶುದ್ದಿ ಯನ್ನೂ , ವ್ಯಾಕರಣವನ್ನೂ ಬುದ್ದಿ 
ಪೂರ್ವಕವಾಗಿ ಛಂದಸ್ಸನ್ನೂ ದುರ್ಲಕ್ಷಿಸಿದ್ದುಂಟು . ಕುಮಾರವ್ಯಾಸನ 
ಕಾವ್ಯಪ್ರವಾಹದ ಸೆಳೆತದಲ್ಲಿ ಸಿಕ್ಕು ಹೇಗೆ ವಾಚಕರು ಅವನ ಕಾವ್ಯ ದೋಷ 
ಗಳೆಲ್ಲವನ್ನೂ ಮರೆತು ಬಿಡುವರೋ ಹಾಗೆಯೆ ಒಳ್ಳೆಯ ಸಂಸ್ಕಾರವನ್ನು 
ಪಡೆದ ವಾಚಕರು ಕೂಡ ಶ್ರೀ ಬೇಂದ್ರೆಯವರ ಛಂದೋಭಂಗ ಮೊದಲಾದ 
ದೋಷಗಳನ್ನು ರಸಾಸ್ವಾದನೆಯಲ್ಲಿ ಮರೆತು ಬಿಡುವರು. ಅಷ್ಟೊಂದು ರಸ 
ಮಾಧುರ್ಯ ಅವರ ಕವಿತ್ವದಲ್ಲುಂಟು. ಅವರ “ ಹುಬ್ಬಳ್ಳಿ ಯಾವಾ ' ಎಂಬ 
ಹಾಡನ್ನು ಕೇಳಿ ಎಷ್ಟೋ ಶಿಷ್ಟ ವಾಚಕರು ಮೂಗು ಮುರಿದದ್ದನ್ನು ನಾನು 
ನೋಡಿದ್ದುಂಟು. ಆದರೆ ಸಂಸ್ಕೃತ ಕಾವ್ಯಗಳಲ್ಲಿ ಬರುವ ವಿಟ ಅಭಿಸಾರಿಕೆ 
ಗಳ ವರ್ಣನೆಗಳನ್ನು ನೋಡಿ ಆನಂದಪಡುವ ಈ ಶಿಷ್ಯರು ಇದಕೆ 
ಮೂಗು ಮುರಿಯಬೇಕೋ ನನಗೆ ತಿಳಿಯದು. ಈ ಕವಿತೆಯಲ್ಲಿ ವಿರಹ 
ವೇದನೆಯ ಕಾತರತೆಯ ವರ್ಣನೆಯ ಸೊಗಸು , ವೈಖರಿ ಮಹಾಕವಿಯ 
ಕಲ್ಪನೆಗೆ ನಿಲುಕ ತಕ್ಕವುಗಳಾಗಿವೆ ಎಂಬಲ್ಲಿ ಎಳ್ಳನಿತೂ ಸಂದೇಹವಿಲ್ಲ. 

- ಶ್ರೀ . ರವೀಂದ್ರರ “ಕ್ರಿಸೆಂಟಮೂನ” ಬಿದಿಗೆಯ ಚಂದಿರ ಎಂಬ ಕಾವ್ಯ 
ವನ್ನು ಓದಿ ಆನಂದಪಟ್ಟವರು, ಬೇಂದ್ರೆಯವರ ರಮಣೀಯ ಬಾಲಲೀಲೆಯ 


ಗದ್ಯ ಕಾವ್ಯದ ಕಡೆಗೂ ಹೊರಳಿ ನೋಡಬಹುದು. * ಬಾಲಕನ ಪಿಶಂಗ 
ತಲಂ ಬಾಲಕನಸ್ಸಲಿತ ಚಲನ ವಿನ್ಯಾಸದ ಲೀಲಾಸಮಂ ಕಾಣದ ದುರ್ಲೀಲ 
ಮೆನಿನ್ನೊಂದು ಜೀವನಂ ಜೀವನ ಮೇ ? ” ಎಂದು ಕನ್ನಡ ಕವಿಯೊಬ್ಬನು 
೨ ಬಾಲಲೀಲೆಯ ಮಹಿಮೆಯನ್ನು ಹೇಳಿದ್ದಾನೆ. “ ಧನ್ಯಾಸದಂಗ ರಜಸಾ 
ಮಲಿನೀ ಭವಂತಿ ” ಎಂದು ಕಾಲಿದಾಸನು 


“ ಅನಿಯ ತುದಿ ತಸ್ಮಿತಂ ನಿರಾಜ ರಾಜ ತ್ 
ಕತಿ ಸಯಕೋಮಲದಂತ ಕುಡ್ಕಲಾಗ್ರ 
ವದನ ಕಮಲ ಕಂ ಶಿಶೋಃ ಸ್ಮರಾಮಿ ” 

? ಎಂದು ಭವಭೂ ತಿಂತಾ ಶಿಶುಸೌಂದರ್ಯ ಮೋಹವನ್ನು ಬಣ್ಣಿಸಿರು 
ವರು. ಶ್ರೀ ಬೇಂದ್ರೆ ಯವರು ಈ ಬಾಲಲೀಲೆಯನ್ನು ಕಂಡು ಹಿರಿಹಿರಿ 
- ಹಿಗ್ಗುವ ತಾಯಿಯ ಮೋಹದ ಮಾತಿನಲ್ಲಿ ಕಾವ್ಯದ ಸೊಗಸನ್ನು ತುಂಬಿ 
- ೧ಾರೆ. 


“ ನನ್ನ ಬೆಲ್ಲದಚ್ಚಿನ ಬೊಂಬೆ ನೀನು ನಕ್ಕರೊಂದು ರುಚಿ 
ನೀನು ಅತ್ಯರೊಂದು ರುಚಿ?? 


ಇತ್ಯಾದಿ ನುಡಿಗಳಲ್ಲಿ “ ನನ್ನ ಮಗನ ಮುಚ್ಚಿದ ಮುಟ್ಟಿಗೆಯಲ್ಲಿ 
ಮೂಲೋಕದೊಡೆತನ ನಿರ ಬಹುದು ತೆರೆದು ನೋಡಲಿಯಾ ? ಬೇಡ, ದೈವ 
ತೆರೆದಮೇಲೆ ಕೈ ತೆರೆಯುವದೇನು ತಡ ? ” ಇತ್ಯಾದಿ ಗದ್ಯ ಕಾವ್ಯಗಳಲ್ಲಿ 
ಸೊಗಸು ಬೀರುವ ಕಾವ್ಯ ಸೌಂದರ್ಯವನ್ನು ನೋಡಿರಿ. 'ಬಿದಿಗೆಯ 
ಚಂದಿರನಲ್ಲಿ ಯಾವ ಸೊಗಸು ತೋರುವದೋ ಅಂತಹ ಸೊಗಸನ್ನೇ ಕವಿ 
ಯಲ್ಲಿ ಕನ್ನಡಿಗರಿಗೆ ಬೀರಿಬಿಟ್ಟಿ ರುವನೆಂಬುದು ತೋರದೆ ಇರದು. 

- ಬೇಂದ್ರೆಯವರ ಪ್ರಭಾತ ಕಾಲದ ಸರ್ವೋತ್ಕೃಷ್ಟ ಗೀತವೊಂದಿರು 
ನದಷ್ಟೇ ! “ ಮೂಡಲಮನೆಯಾ ಮುತ್ತಿನ ನೀರಿನ ಎರಕವಹೊಯಾ ನು 
↑ ಮೈರಕವ ಹೊಯ್ಯಾ!?” ಈ ಗೀತವನ್ನು ಜಗತ್ತಿನ ಸರ್ವೋತ್ಕೃಷ್ಟ ಪ್ರಭಾತ 

ಗೀತಗಳೊಡನೆ ತುಲನೆಮಾಡಿ ನೋಡಿರಿ . 


- 


೭ 


- - 


* ಅರುಣೋದಯಾಕ ವರರುಕ್ಕವೆಲ್ಲವೂ 
ಸರಿಯಾಗಿ ಬೀಳು ಬಿಳೆಯಲ್ಲಿ ಚಂದದಿಂ '' 


ಎಂದು ರವೀಂದ್ರರು ಅರುಣೋದಯವನ್ನು ಬಣ್ಣಿಸಿರುವರು . ಮತ್ತು 


* ಪುರುಹೂ ತದಿಗಂಗನಾ ಪ್ರಸೂ ತಾ 
ರನಿಮುದ್ದಾಮಸುತಂ ಚಿರಾದುಪೈತಿ|| 
ಅಲಿನೋ ನಲಿನೋದರಾದ್ವಿಮುಕ್ಕಾ 


ಎ೦ಬ ಪ್ರಾಚೀನ ಸದ್ಯದೊಡನೆಯೂ ತುಲನೆಮಾಡಿ ನೋಡಿರಿ . ಸಾದಾ 
ಭಾಷೆಯಲ್ಲಿ ಎಂತಹ ಉದಾತ್ತ ಕಲ್ಪನೆಯನ್ನು ಬೇಂದ್ರೆಯವರು ಚಿತ್ರಿಸಿರುವ 
ಹಿ೦ಬುದು ಗೊತ್ತಾಗುವುದು. ಮೊನ್ನೆ ಅವರು ಬರೆದ ಪುತ್ರ ವಿರಹದ 
ಪಾಡಂತೂ ಅವರ ಶೋಕವು ಶ್ಲೋಕತ್ವವನ್ನು ಪಡೆದು ಕರುನಾಡಿನಲ್ಲಿ 
ಈ ಕರುಣ ಗೀತೆಯಾಗಿ ಕನ್ನಡ ಸಾಹಿತ್ಯದಲ್ಲಿ ಅಜರಾಮರವಾಗಿ ಉಳಿಯು 
ವದು . ಈ ಶೋಕಗೀತವಿರಲಿ ಅವರು ಬರೆದ “ ತುತ್ತಿನ ಚೀಲ' ಮೊದ 
ಲಾದ ಹಸಿದ ಗೀತಗಳು) ಈಗಿನ ಕ್ರಾಂತಿಯುಗಕ್ಕಷ್ಟೇ ಪ್ರಯೋಜಕಾರಿ 
ಯಲ್ಲ. ಸ್ಥಾಯಿ ಸಾಹಿತ್ಯವಾಗಲು ಅರ್ಹವಾಗಿವೆ . 


ಅಂಬಿಕಾತನಯರ ಅಲಂಕಾರಗಳು 
ಲೇ : - ಎಚ್ . ಜಿ , ಜೋಶಿ ಬಿ . ಎ. ( ಆನರ್ಸ) 


ಕಾವ್ಯಕ್ಕೆ ರಸವು ಜೀವಧ್ವನಿಯಾದರೆ, ಅಲ೦ಕಾರವು ದೇಹಕಾಂತಿ. 
* ಹಾರಾದಿವದಲಂಕಾರಾ ” ಎನ್ನುವ ಮಾತು ಅಲಂಕಾರಿಕ ಹಾರಿಕೆಯ 
ಸತ್ಯದ್ದು . ಮಾತು ಭಾವದ ಮೈ : ಭಾವವು ಮಾತಿಗೆ ಆತ್ಮಮೂರ್ತಿ, ಅಲಂ 
ಕಾರಗಳನ್ನು ತೆಗೆದು ಹಾಕಿದರೆ ಕಾವ್ಯವು ಮೈ ತೆಗೆದ ಆತ್ಮನಂತೆ ಅಂತರ 
ಪಿಶಾಚಿ, ಅದು ಹಾರದಂತಹ ಆಗಮಾಪಾಯೀ ಭೂಷಣವಲ್ಲ . ಹಾಗಾ 
ದರೆ ಜೀವದುಸಿರು ಬಯಲು ಗಾಳಿ , ಅಲಕಾ೦ರವು ಕಾವ್ಯದ ರೂಪು. 
ಅಂತಃಸತ್ವದ ಬಾಹ್ಯದ ಹೊದಿಕೆ , ಆಚಾರ್ಯ ಮಮ್ಮಟರು ' ಕ್ಯಾಸ್ಯನ 
ಲಂಕೃತಿ' ಎಂದು ಪೇಚಿಗೆ ಬಿದ್ದರು. ಅನಲ೦ಕೃತಿಗೆ ಅಲಂಕಾರದ ವಿರೋಧಾ 
ಭಾಸತ್ವ ಹೇಳಬೇಕಾಯಿತು. ಬೇಂದ್ರೆಯವರೇ ಹೇಳುವಂತೆ ಅವು ಲಾವಣ್ಯ 
ರೇಖೆಗಳು ಬರಿ ಮೇಲ್ಗೊಡವುಗಳಲ್ಲ. ರಸಕ್ಕೆ ಸೇಯಪಾತ್ರತೆ ಬರ 
ಬೇಕಾದರೆ ಅಲಂಕಾರವೇ ಪಾನಪಾತ್ರೆ: ಅಲಂಕಾರವು ರಸಭಾಜನ. 

ಅರವಟ್ಟಿಗೆಯ ನೀರಿಗೆ ಬೊಗಸೆಯೇ ಪಾತ್ರೆ , ಕಡಬಗೆ ನೆಲದೊಡಲೆ ತುಂಬು 
lತು ಒಡವೆ , ರಸಕ್ಕೆ ಅಲಂಕಾರದ ಅಪೇಕ್ಷೆ ಇದೆ. ಹೀಗೆ ಅಲಂಕಾರವು 
ರಸದ ಸಹಧರ್ಮಿ : 4 

“ ಯಾವದೊಂದು ಮಾತು ಹೇಳುವಾಗ ಅಲ್ಲಿರದ ಸಮಾನವನ್ನು 
ಒಂದು ಬಗೆಯ ಕಣ್ಣಿಗೆ ಕಾಣುತ್ತಿದೆ. ಆ ಸಾದೃಶ್ಯದಿಂದ ಚಿತ್ರ ಮೈದಾಳು 
ತಿದೆ: ಆ ಚಿತ್ರದಿಂದ ಕೂಡಿದ ಅಲಂಕಾರ ವೇ ಉಪನೆ . ” ಉಪಮೆಯು 
ಅಲಂಕಾರ ವಸುಂಧರೆ, ರತ್ನ ಗರ್ಭ, ಎಲ್ಲ ಅಲಂಕಾರಗಳು ಆ ರತ್ನ 
ಗರ್ಭೆಯ ಗರ್ಭರತ್ನಗಳು. ಕವಿಯ ಕೃತಿಯಲ್ಲಿ ಉಪಮೆಯು ಎಳೆದು 
ಹಚ್ಚಿದ ಹೋಲಿಕೆಯಲ್ಲ. ವಸ್ತು ಚಿಂತನೆಯಲ್ಲಿ ಅಕ್ಷಿಗಾದ ಆತ್ಮ ಸಾಕ್ಷಿ 
ಅದನ್ನು ಕೇವಲ ಹೋಲಿಕೆಯೆಂದು ತಿಳಿಯುವುದು ದೃಷ್ಟಿ ಸಂಕೋಚ. 
ಚಿನ್ನ ವಾಲರ ಕಟ್ಟಿಯಲ್ಲಿಟ್ಟಂತೆ ಸಾರಸ್ವತ ಸಂಗ್ರಹದಲ್ಲಿ ಅಲಂಕಾರಗಳು 


ಬಿಡಿಬಿಡಿಯಾದ ಸಣ್ಯ ವಸ್ತುಗಳಲ್ಲ. ಅದು ಚೈತನ್ಯದ ರೂಪು, ಚಿಂತನೆ 
ಯಲ್ಲಿ ಉದ್ದುದ್ದವಾದ ಆತ್ಮವಿಲಾಸ ಭಾವವಾಗುತ್ತದೆ. ಅರ್ಥವನ್ನು 
ಬೆನ್ನಟ್ಟಿ ಕೊಂಡು ಹೊರಟು ನಾದದೊಡನೆ ದನಿಗಯ್ಯುವಾಗಲೇ ಶಬ್ಬವಾಗಿ ಈ 
ಕಾವ್ಯ ವಾಗುತ್ತದೆ. ಶುದ್ದ ಭಾವವೊಂದನ್ನು ಬೇರೆ ಇರಿಸಿದರೆ ಕಾವ್ಯವೆಲ್ಲ 
ಅಲಂಕಾರವೇ ! ಕವಿಯ ಒಲವು ಚಲುವಿನ ಕಡೆಗಿದ್ದರೆ ಸಾಲಂಕೃತ ಕಾವ್ಯದ 
ಕಾಣಿಕೆ , ದಿಟದ ಕಡೆಗಿದ್ದರೆ ಗಾಂಭೀರ್ಯವೇ ಅಲಂಕಾರಕ್ಕೆ ಆವರಣ . 
ಅಂಬಿಕಾತನಯರ ಗೀತಗಳಲ್ಲಿ ಕಂಡುಬರುವ ಮಾತು ಅಲಂಕಾರಸೃಷ್ಟಿ 
ಯಲ್ಲಿ ಎಚ್ಚೆತ್ತ ಸತ್ಯ ದೃಷ್ಟಿ , ಇದುವೇ ಕಾವ್ಯ ಯೋಗಸಮನ್ವಯ . ಅನು 
ಭವ ಸ್ಪಂದನದಿಂದ ಪ್ರಾಣಸಮೀರಣನು ಹೃದಯದ ಗಂಧವಹನಾಗುವನು. 
ಅದುವೇ ಕ೦ಡರೆ ಕಾವ್ಯವಾಗುವದು . 


- ಕವಿಯು ಬೇರೆ ರೂಪದಲ್ಲಿ ಒಮ್ಮೆ ರೂಪಿಸಿದರೆ ಇನ್ನೊಮ್ಮೆ ಅಲ್ಲಿಯೇ 
ಮುಳುಗಿಸುವನು. ಅದನ್ನು ಇರ್ದ ಟ್ಟು ನೋಡುವದು, ಒಂದೇ ಎರಡೇ ? 
ಮಾಟ ಬಲ್ಲವನಿಗೆ ಆಟಕಲಿಸಬೇಕೆ ? ಕವಿಯ ಅಲಂಕಾರ ದರ್ಶನವು ರಸ 
ಸಂಸ್ಪರ್ಶನಕ್ಕೆ ಸಾಧನೆಯಾಗಬೇಕು. ಬೇಂದ್ರೆಯವರ ಕಾವ್ಯ ಬೋಧೆ 
ಯಲ್ಲಿ ಅದರ ಧ್ವನಿಯಿದೆ. 


- ಉಪಮೆಯು ಭಾವ ಸಹಧರ್ಮಿಣಿಯಾದ ಅಲಂಕಾರದ ಆದಿಮಾತೆ. 
ಉಪಮೆಯದು ಮುಗ್ಧ ಸಾದೃಶ್ಯವಾದರೆ ಅವಳ ಅಪತ್ಯ ಲೋಕದ್ದು ವಿದಗ್ಗ 
ಸಾಮರಸ್ಯ , ಕುಶಲ ಶಿಲ್ಪಿಗೆ ತನ್ನ ಪ್ರತಿಯೊಂದು ಕೃತಿಯನ್ನೂ ನೂತನ 
ವಾಗಿಸುವ ಕಲೆಗಾರಿಕೆಯಿದೆ. ಹಾಗೆಯೆ ಅಲಂಕಾರಗಳು ಬೆಳೆದುದು. 
ಒಂದು ಮತ್ತೊಂದರಂತಿದ್ದರೂ ಒಂದೇ ಅಲ್ಲ . ಭರತನಿಗೆ ಕಂಡ ನಾಲ್ಕು 
ಉದ್ಭಟಾದಿಗಳಿಗೆ ಮೂವತ್ತಾರಾಗಿ ತೋರಿದುವು. ಮಮ್ಮಟನಿಗೆ ಅರ 
ವತ್ತಾರಾಗಿ ತೋರಿದರೆ ಜಯದೇವನಿಗೆ ನೂರರ ಮೇಲೆ ಗೋಚರಿಸಿದವು. 
ಅಲಂಕಾರದ ಸಂಖ್ಯೆ ನಮ್ಮ ದೇಶದ ಜನತೆಯ ಹಾಗೆ ಬೇಜಾರ ಪಡುವಂತೆ 
ಬೆಳೆಯಲಿಲ್ಲ. ಅದಕ್ಕೆ “ ಬರ್ಥಕಂಟ್ರೋಲೂ ' ಮಾಡಬೇಕಿಲ್ಲ . ಅದು 
ಕವಿಯ ವಿಕಾಸ, ಕಾವ್ಯ ಸಮುದ್ರದಲ್ಲಿ ಹೆಸರಾಗಿಯೂ ಕೂಡ ಹೇಳ 
ಹೆಸರಿಲ್ಲದ ಅಲಂಕಾರಗಳು ಅಗಣಿತ ಕವಿಯ ಸೌಂದರ್ಯ ಪಿಪಾಸೆ ಲಾಕ 
ಣಿಕರ ( Rhetoricians) ಅಲಂಕಾರ ಜಿಜ್ಞಾಸೆಗಿಂತಲೂ ಹಿರಿದು, 


ಈ ಅಜ್ಞಾತಾಲಂಕಾರಗಳನ್ನು ಎಳೆದು ಇದ್ದ ಲಿಮೆಟೆಡ್ ' ಅಲಂಕಾರ 
ಗಳಲ್ಲಿ ನೇಣು ಹಾಕುವದಕ್ಕಿಂತಲೂ ಹಾಗೇ ಬೀದಿಗೂಸೆಂದು ಮುದ್ದಿಸಿದರೂ 
ಒಳಿತು. ಮುಂದೆ ಮತ್ತೊಬ್ಬ ಮಮ್ಮಟ ಕಮ್ಮಟದಲ್ಲಿ ಮುದ್ರೆಯೊತ್ತುವ 
ಕಾಲ ಬಂದೀತು. 


ಒಮ್ಮೆ ಬೇಂದ್ರೆಯವರ ಕಾವ್ಯ ಕನ್ನಿಕೆ ನೂತನಾಲಂಕಾರ ಭರಣೆಯೆನಿಸಿ 
ದರೆ, ಇನ್ನೊಮ್ಮೆ ಸನಾತನಾಲಂಕಾರ ಶರಣೆ ಎಂದೂ ತೋರುವಳು . 
“ ಮಾಯಾಕಿನ್ನರಿ' ಯು ಉಪಮೆಯ ಮಾಲೆಯಾಗಿ ಬಂದರೆ ಮೊದಲಗಿತ್ತಿ ' 
( ಚಿಗರಿಗಂಗಳ ಚೆಲುವೆ ' ಯರು ರೂಪಕದಿಂದ ಮೈದಳೆದ ಉಮಾಲೆಯ 
ತೊಡಕಿನವರು . ' ಭಾವಗೀತಕ್ಕೂ ' ' ನಾದಲೀಲೆಗೂ ' ಕವಿ ಲೀಲೆಯೇ ಎನ್ನ 
ಬೇಕು. ಇಲ್ಲವೆ ದಿಟ್ಟ ತನದಿಂದ ಬೇರೆ ಹೆಸರಿಡಬೇಕು. ಬೇಂದ್ರೆಯವರ 
ಕಾವ್ಯವನದಲ್ಲಿ ಅಲಂಕಾರ ಸಂಶೋಧನಕ್ಕೆ ಹೊರಟವನಿಗೆ ಇದ್ದ ಗಮಕ 
ಗಳೆಲ್ಲ ದುರ್ಬಲವಾಗುವವು. ಕೊನೆಗೆ ಶೃಗಾಲಸಮಾಧಾನದಂತೆ 
* ಸಂಸೃಷ್ಟಿ ' ' ಸಂಕರ' ಎಂಬೆರಡೇ ಅಲಂಕಾರ ಇವೆ ಎಂದು ಹಿಂತಿರುಗ 
ಬೇಕು. ಬೇಂದ್ರೆಯವರ ಮಾತಿನಲ್ಲಿ ಅಲಂಕಾರವು ಬಿಚ್ಚದ ತೊಡಕಾಗಿರು 
ವದು ಸಹಜವೆ . ಕವಿಗೆ ಕಟ್ಟುವದೇ ಕಾರ್ಯವಾದರೆ ವಿಮರ್ಶಕನಿಗೆ 
ಬಿಚ್ಚುವದು ಅನಿವಾರ್ಯ. 

ಬೇಂದ್ರೆಯವರು ಅಲಂಕಾರದ ಇಂದ್ರಜಾಲಿಕರು ಕಾವ್ಯ ಅದರಿಂದ 
ನೆಯ ಇಂದ್ರಧನು ಅದರದೊಂದು ದರ್ಶನವನ್ನು “ ದವನದ ಹುಣಿ 
ಮೆಯ ಜಾತ್ರೆಯ ರಾತ್ರಿಯಲ್ಲಿ ಕಾಣಬಹುದು. 


* ಇದೊ , ಬಂತು ದವನದುಣ್ಣಿವಿ ಬಿಚ್ಚಿ ಕಣ್ಣಿಗೆ 

ಕುಡಿದು ಅಮೃತಾ, ಕಂಡವರಿಗುಣಿಸಿ ಸಮ ತಾ ? 


ಹುಣ್ಣಿಮೆಯ ಬರವಿನಿಂದ ಯುಗಪುರುಷ ಯೋಗಿಯೊಬ್ಬನು ನಿಮೀ 
ಲಿತ ನೇತ್ರನಾಗಿ ಸಮಾಧಿಯಿಂದೆದ್ದು ಅದರ ಸುಖವನ್ನು ಜಗತ್ತಿಗೆ ವಿತರಣ 
ಗೈಯುವನೆಂಬ ಕಲ್ಪನೆಯು ( ೧ ) ಸಮಾಸೋಕ್ರಲ೦ಕಾರದಲ್ಲಿ ಕಂಡರೆ , 
ಕೆಳಗಿನ ಹಂತದಲ್ಲಿ - 


- ೧೧ - 


“ ಹಿಂದೀನ ಹೊಳಲು ಗೊಡತಾವ ಹಾಡು ಆ ಹೇನು - 

ಕೂಟದಾಗ ತುಂಗೀಯ ದಂಡಿನಾಗ 
ಅಗೋ ಕಾಮಸತಿಯೋ ರಾಮ ಸೀತೆಯೋ ನರಳಿ 

- ನಕ್ಕ ಹಂಗ ಪತಿಸತಿಗೆ ಸಿಕ್ಕ ಹಾಂಗ 
ಬಯಲಾಟದವರ ಹಿಮ್ಮೇಳದಿಂದ ದನಿತಾಳ ಗತ್ತಿನ್ಯಾಗ 

ಬರತದ ಕುಣಿವುತೀಗ ” 
ತುಂಗಾ ತೀರದಲ್ಲಿ ದನಿಗೊಡುವ ಆ ರಸಪ್ಪ ಸಂಗ ಸಂಗೀತವು ವಿರು 
ಪಾಕನ ರಾಜಪೂಜೆಯ ಸ೦ಗೀತವಾಗಿದೆ. ಅಂತೆಯೇ ಕಲೆ ( ಅಗೋ 
ಕಾನಸತಿಯೋ ರಾಮಸೀತೆಯೋ ನರಳಿನಕ್ಕ ಹಾಂಗ'' ಎನ್ನುವಲ್ಲಿ ( ೨) ಸ್ಮರಣೆ 
ಸ೦ದೇಹದೊಡನೆ ಸಾದೃಶ್ಯ ಪಡೆದಿದೆ. ಪ್ರತಿಭಾಶಾಲಿಯಾದ ಕವಿಗೆ 
ಅಲಂಕಾರವು ಅಯಾಚಿತವಾದ ದೈವ ಪ್ರೇರಣೆ. ಇಲ್ಲಿ ಅಲಂಕಾರಗಳು 
ಎರವಲಾಗಿ ತಂದ ವಸ್ತುಗಳೆಂದು ಎಂದೂ ಸಹೃದನಿಗೆ ತೋರದು , ಹಾಡಿ 
ನೊಡನೆ ಹಿಗ್ಗು ಹೊಮ್ಮುವಾಗಲೇ ಅಲಂಕಾರಗಳು ಮೈ ತಾಳಿವೆ . ಬೇಂದ್ರೆ 
ಯವರ ಅಲಂಕಾರಗಳು ರಸಮಾನಸದಲ್ಲಿ ನಲಿಯುವ ಮರಾಳಗಳು. 
“ ಬಯಲಾಟದವರ ಹಿಮೆ ಅಳದಿಂದ ದನಿ. 

ತಾಳಗತ್ತಿನ್ಯಾಗ ಬರತದ ಕುಣಿವುತೀಗ ” 
ಇಲ್ಲಿ ಬಯಲಾದಟವರ ಹಿಮ್ಮೇಳದವರ ಹಾಡು ತಾನೇ ರೂಪು 
ಗೊಂಡು ತಾಳಮೇಳದೊಡನೆ ಬರುವ ಭಾವನೆಯಲ್ಲಿ. ( ೩ ) ಅತಿಶಯೋ 
ಕಿಯ ಆವಿರ್ಭಾವವಿದೆ. ಹಾಳು ಹಂಪೆಯ ಗುಡಿಯೊಂದರಿಂದ ಕೇಳ 
ಬರುವ ದನಿಯೊಂದಕ್ಕೆ ಕಹಳೆಯೋನೆ ಮೆರೆದು ಬರುವ ದಳನಾಯಕ 
ಠೀವಿಯನ್ನು ಕಲ್ಪಿಸುವುದು ಇಲ್ಲಿ ಕವಿಯ ಕೆಲಸವಾಗಿದೆ. ಕವಿಯ ಧ್ವನಿಗೆ 
ಯೋಗ್ಯವಾದ ರೂಪು ಎನಿಸಿದೆ. 
* ತಂಗಾಳಿ ಸುಳಿದು ಸುಳಿಸುಳಿದು ಬಂತು ತುಳು 

ತುಳುಕಿ ಮ್ಯಾಲ ಮ್ಯಾಲ ಆಲೀಯ ಕಬ್ಬಿನ್ಸಾಲ?” 
ಇಲಿ ಎಲ್ಲಿಂದಲೋ ಹರಿದು ಬರುವ ತಂಗಾಳಿಯೊಂದು ಆಲೀಯ 
ಕಬ್ಬಿನಾಲು ಆಗಿದೆ. ( ೪ ) ಈ ರೂಪಕದ ಸ್ವಾರಸ್ಯವನ್ನು ಅರಿಯುವವನು 


- ೧೨ 


- 


go 


ಲ್ಲಿಯ ಕಬ್ಬಿನಾಲಿನ ಸ್ವಾರಸ್ಯವನ್ನು ಆಸ್ವಾದಿಸಿರಬೇಕು. ಅಂದರೆಯೇ 
ಇಲ್ಲಿಯ ರೂಪಕಕ್ಕೆ ಒಂದು ತರದ ಔಚಿತ್ಯ , ಇಲ್ಲವೆ ಕವಿಯ ಅನುಭವ 
ಸಾಕ್ಷಿಯ ಮಹಿಮೆಗಳು ಗೋಚರಿಸುತ್ತವೆ. ಇಲ್ಲಿಯ ಶಬ್ದ ಶಕ್ತಿ ನೂಪುರ 
ಝಣತಾರದ ಕಲ್ಪನೆ ತಂದುಕೊಡುತ್ತದೆ. ಅನುಪ್ರಾಸದ ರೀತಿ ಇಲ್ಲಿಯ 
ಕಾವ್ಯ ವೈಯಾರವೆಂದು ಹೇಳಬಹುದು. 


“ ಹರದಾರಿ ಹಬ್ಬಿದರಿ ಹೊಲದ ಎದಿಯಮ್ಯಾಲ 

ಕಟ್ಟಿತೇನೋ ಕವನ ಒಡಮುರಿದು ಎದ್ದು ದವನ'' 


ಇಲ್ಲಿಯ ( ೫ ) ಉ ಕೈಯು ಕೇವಲ ಗಾಳಿಗೋಪುರದ ಊಹೆ 
ಯಲ್ಲ. ಕವಿಯ ಜಡ ಜಂಗಮ ಸಮದೃಷ್ಟಿ ಯ ವಿಚಾರ ವಿಲಾಸ. 
ಹೊಲದ ಹೃದಯದಮೇಲೆ ದವನ ಹಾಡು ಕಟ್ಟಿದೆ. ದವನದ ಮೇಲೆ| 
ತಂಗಾಳಿ ದಾಳಿ ಗೈದಿದೆ. ದವನ ಬೆಳೆಯುವದು, ಏಳುವದು, ಒಡಮುರಿದು 
ಎಳುವದು , ಎರಿ ಹೊಲದಎದೆ, ಎಲ್ಲವೂ ಉಪ್ಪೇಕ್ಷೆಗೆ ಸಂಜೀವಕಗಳು. 
ಇಲ್ಲಿ ಉತ್ಪಕ್ಷೆ ಕೇವಲ “ ಉತ್ಕಟಕೋಟಿ_ಕ ಸಂಶಯ ' ವಾಗಿದ್ದರೆ ಅದಕ್ಕೆ 
ಬೆಲೆ ಅಷ್ಟಕ್ಕಷ್ಟೆ ಬರುತ್ತಿತ್ತು . ಸಂಶಯದ ಜಾಗ್ರತಿಯು ಅ೦ತಃ ಸತ್ಯ 
ದಿಂದಾಗಬೇಕು. ಅದು ಇಲ್ಲಿ ಆಗಿದೆಯೆಂದು ಬೇರೆ ಹೇಳಲುಬೇಡ. 

“ ಹಣ್ಣಾದ ಬಿಸಿಲ ಬಣ್ಣನಕಳಿತು ಬೆಳದಿಂಗಳಾತೋ ಏನೋ ? 
ಇದು ಕಾವ್ಯ ಯೋಗಾನುಭವದ ಮಾತು. ಇಲ್ಲಿಯ ಒಂದು ಸತ್ಯ 
ಉಪ್ಪೇಕ್ಷೆಗೆ ಸಾಧಕವಾಗಿದೆ. ಅಂತೆಯೇ ಇದನ್ನು ಲಾಕ್ಷಣಿಕರ ಉತ್ತೇಕೆ 
ಯಿಂದ ಭಿನ್ನವಾದುದು ಎಂದು ಹೇಳಬಹುದು. ಅದನ್ನೇ ಜಿವೋತ್ತೇಕೆ 
ಎನ್ನ ಬಹುದು. 
“ ದನಿಯಮ್ಯಾಲರ ದನಿಯನೆತ್ತೆತ್ತಿ ಓಲಗ ಏರತಾನ 

- ಹ್ಯಾಂಗ ಗೋಪುರ ಕಟ್ಟಿ ಧಾಂಗ '' 
( ೬) ನಿಭಾವನೆಯ ನಸುಕಿನಲ್ಲಿ ಬೆಳೆದ ಉಪಮೆ. ಕೊನೆಯಲ್ಲಿ 
ಕಂಡುದು ಎಲ್ಲಕ್ಕೂ ಹೆಚ್ಚಿನ ಆದರ್ಶ . 


- ೧೩ 


– 


( ಆಕಾಶ ಅನಿಸತದ ಗುಡಿಯಹಾಂಗ ಪ್ರಕಾಶ 

ಮಹಾಲಿಂಗ ನೆಲ ಅಗಲ ಪೀಠಧಾಂಗ ) 


( ೭ ) ಉಪಮಾ ತ್ರಿವೇಣಿ ಗುಪ್ತ ರೂಪಕ ಸೂಚ್ಯಳಾಗಿದ್ದಾಳೆ. 
ಇಲ್ಲಿಯ ಉಪವ ಭವ್ಯವಾದುದು . ಅಶರೀರಿಗೆ ಶರೀರ ಕಲ್ಪನೆಯು. 
ಎಲ್ಲಕ್ಕೂ ಒಂದು ಭವ್ಯವಾದ ದೇಗುಲದ ಅಪ್ರಸ್ತುತ ಪ್ರಶಂಸೆಗೆ ಇಲ್ಲಿಯ 
ಉಪಮೆ ಸಾಗಿ ನಿಂತಿದೆ. ಇದಲ್ಲದೆ ಅಲಂಕಾರಿಕ ಇಂದ್ರಧನು ? 

ಮಕ್ಕಳನ್ನು ಹಡೆಯುವ ಮಾನವರೆಲ್ಲ ಒಂದು ರೀತಿಯಿಂದ ಹೆರಿಗೆಯ 
ಯಂತ್ರಗಳೇ ಹೊರತು ಪ್ರಜಾಪತಿಗಳಲ್ಲ. ಅಂತೆಯೇ ಕಾವ್ಯ ಬರೆದವರೆಲ್ಲ 
ಕವಿಗಳು ಅಲ್ಲವೆನ್ನ ಬಹುದು. ಯಾವನ ಸೃಷ್ಟಿಯಲ್ಲಿ ಸಹಜತೆ ಇದೆಯೋ 
ಸಾಕಲ್ಯತೆ ಇದೆಯೋ ಅವನೇ ಪ್ರಜಾಪತಿ. ಯಾವನ ಕಾವ್ಯದಲ್ಲಿ ರಸ 
ಅಲಂಕಾರಗಳಲ್ಲಿ ಹೊಂದಿಕೆ ಇದೆಯೋ ಅದು ಕಾವ್ಯ ಸತಿಯ ಸೃಷ್ಟಿ 
ರಸಕ್ಕೆ ಕಯಹತ್ತಿದಲ್ಲಿ ಅಲಂಕಾರದ ಝಣತಾರ ದುಂದುಗಾರಿಕೆಯ 
ಸಂಸಾರವೇ ಎನ್ನ ಬಹುದು . ಬೇಂದ್ರೆಯವ ಮಾತುಗಳಲ್ಲಿ ಈ ದೋಷ | 
ಕಾಲಿರಿಸಿರಿಲ್ಲವೆಂದೇ ಅವರು ರಸಸೃಷ್ಟಿ ಯ ಬ್ರಹ್ಮರು. ಕವಿ ತನ್ನ ಅಲಂ 
ಕರಣ ದೃಷ್ಟಿಯನ್ನು ತನ್ನ ಆತ್ಮವಿಲಾಸಕ್ಕಾಗಿ ಪ್ರತಿಭೆಯ ವಿಕಾಸದೊಡನೆ 
ಬದಲಿಸುವನು. 


( ನನ್ನ ಚಿತ್ರಕ ಶಕ್ತಿ ಉತ್ತೇಕ್ಷೆಯನೇರಿ 
ಬಣ್ಣ ಬಣ್ಣದ ಬಣ್ಣನೆಗೆ ಒಲಿದಿತು. 
' ಯಾವುದಕೆ ಯಾವುದು ಸರಿದೊರೆಯನ್ನು ತ 

ತನ್ನ ಗೆರೆಬಣ್ಣಗಳ ಮೊರೆ ಹಚ್ಚಿತು ” . 
ಉಪನಾ ಸರೋವರದಿಂದ ಹೊರಟ ಸಾದೃಶ್ಯ ಪ್ರಣಾಲಿ ಉತ್ತೇಕೆ 
ಯಲ್ಲಿ ವಿಜೃಂಭಿಸಿ ರೂಪಕದಲ್ಲಿ ಹುಟ್ರೊಡೆದು ನವೀನವಾಗಿ ಅತಿಶಯದಲ್ಲಿ ಈ 
ಹಿರಿಮೆ ಸಾರುವ ವೈಜಯಂತಿ. ಉಪಮೆ ರೂಪಕ ಅತಿಶಯದಲ್ಲಿ ಅನ 
ಗಾಹಿಸಬೇಕು. ಒಮ್ಮೊಮ್ಮೆ ಅತಿಶಯವುಪ್ರಗವಾಗಿ ಮಧ್ಯಾಹ್ನ ಸೂರ 
ನಾಗುವದರಿಂದ ಕೆಲವೆಡೆಯಲ್ಲಿ 


- ೧೪ 


- 


* * ಅತಿಸರೈತ ವರ್ಣೆಯೇತ್?”, ಮಧ್ಯಮ ತರದ ಸಹೃದಯನಿಗೆ 
ರೂಪಕವೇ ಅಲ೦ಕಾರದ ಪ್ರತಿನಿಧಿ , ಬೇಂದ್ರೆಯವರಿಗೂ ಕೂಡ ಈ 
ಮಾತು ಎನಿಸಿದೆ. 


* ಬ್ರಹ್ಮಪಟ್ಟವನೇರಿ ರೂಪಕ ಶಕ್ತಿಯು ಸೃಷ್ಟಿಯ 

ನೆಳೆದಿತು ದೃಷ್ಟಿ ಯೊಳೆ ?” 
ಎನ್ನುವದು ಕವಿಹೃದಯದ ಹರಿತ ಹದನವೊಂದಲ್ಲವೇ ? ರಸಸಿದ್ದಿ 
ಗಾಗಿ ಹೊರಟಕವಿ ರೂಪಕದಲ್ಲಿ ಯ ವೈರಸ್ಯ ತೊಳೆದು, ಕಾವ್ಯ ನಿರ್ಮಲ 
ಗೊಳಿಸಬೇಕು. ರವೀಂದ್ರರ ಕವಿತೆಗಳಲ್ಲಿ ಕಾಣುವ ಜನಮನೋಹಾರಿ ಶಕ್ತಿ 
ಯೆಂದರೆ ರೂಪಕಪ್ರಯೋಗ, ರೂಪಕವು ಆಕಾಂಕ್ಷೆಯ ಪ್ರತಿರೂಪ, ಅತಿಶ 
ಯೋಕ್ತಿಯು ಗಂಭೀರತೆಯ ಆಹ್ವಾನ. ಪ್ರಯೋಗವು ಎರಡರ ನಡುವಿರ 
ಬೇಕು. ಉತ್ತೇಕ್ಷೆಯು ಕವಿಯ ಊಹಾವಿಲಾಸದ ಅನಂತ ಚಿತ್ರಗಳ 
( ಚೇನು'. 


ಅಲ್ಲಿ ಕವಿಯು ನಿರಂಕುಶನು, ಅವನ ಕಲ್ಪನೆ ಕಡಿವಾಣವಿಲ್ಲದ 
ಕುದುರೆಯು ಉತ್ತೇಕ್ಷೆಯು ಸಾಂಪ್ರದಾಯದ ಗಡಿಯನ್ನು ದಾಟಿ ಬಂದು 
ದಾದರೆ ಇಂದಿನ ವಿಮರ್ಶಕರಿಗೆ ಮೆಚ್ಚಿನದಾಗುವದು. ಅಂತಹ ಕೆಲವು 
ಉತ್ತೇಕೆಗಳಲ್ಲಿ ಉದಹರಿಸ ಬಹುದು. 


* ಹೂವು ಪಕಳೆ ಪ್ರಾಣತುಂಬಿ ಚಿಟ್ಟಿಯಾಗಿ ಕಾಂಬವೋ ? 
ಕುಣಿದು ದಣಿದ ಚಿಟ್ಟೆ ಸಕ್ಕ ಹೂವು ಎನಿಸಿಕೊ೦ಬವೋ 
' ಹಕ್ಕಿ ಹಾರುತಿದೆ ' ಯಂತೂ ಉಪ್ಪೇಕ್ಷೆಯ ಒಡವೆಯೇ ಆಗಿದೆ. 
(( ಶ್ರಾವಣನ ಗೆಜ್ಜೆ ಹೆಜ್ಜೆ ಕುಣಿದು ಹೊದುವೆನೋ ಇನ್ನೂ 
ಬಾನುತೊಳಗಿ ಹೊಳೆವುದಿನ್ನೂ ನೀಲಿ ಹರಳ ಗಣಿಯ ಹಾಂಗ 
ಶಾಮಸುಂದರನಪ್ಪಿದನೆನೋ ಸೀಮೆಯನ್ನೇ ಎ೦ಬುವಂತೆ 

ಕೊಳಲನೂದಿದ ನೇ . ..” 
( ಶಾರದ ಶುಭಾಭ್ರ ಶಾರದೆ ರಸದುಂಬಿ 
ನಡಿಸಿದ ನವಿಲಿನ ನರ್ತನವೋ 


- ೧೫ - - 


ಕಾರ್ತಿಕ ಸ್ವಾಮಿಯು ತಾರಕನ ಗೆದ್ದಾಗ 
ತಾರೆಗೆ ಹಚ್ಚಿದ ಕಾರ್ತಿಕವೋ ? 
<< ಅಮೃತದರವಟ್ಟಿಗೆಯೋ ಹಾಲೆಆಲೀ ಮನೆಯೋ ” - 
ಮರಮರದ ಗೊನಿಗೆ ಕೂತು ಹಾರಿ ಮೈಸೋತು! ತೆಪ್ಪನಗಾಳಿ! 
ತೆಪ್ಪನಗಾಳಿ ಹಾರಿ ಮೈ ಸೋತು! 
ತೂಕಡಿಸತದ ತಾನೀಗ? ಜ೦ಪು ಬ೦ಧ ೦ಗ ! 
ಜಂಪು ಬ೦ಧ ೦ಗ ಇದು ಅದರ 

ತುಪ್ಪಳದ ಗೂಡ, 
( ಒಂದನೊಂದು ತಬ್ಬಿ ಮುತ್ತಿ ಏಕಜೀವವಾಗಿದೆ 

ಜಡವು ಜೀವವೆಂದು ಸುಳ್ಳೆ ಎರಡು ರೂಪವಾಗಿದೆ. ? 
ಇಲ್ಲಿ ರೂಪಕ ಪ್ರಭಾವಿಯಾದ ಅಲಂಕಾರಗಳನ್ನು ಗುರುತಿಸ 
ಬಹುದು . 


( ( ಹೂವ ಹಡಲಿಗೆಯನು ಹೊತ್ತ ಭೂಮಿ ತಾಯಿ ಜೋಗಿತಿ 

ಮೈ ಯ ತುಂಬಿ ಕುಣಿಯುತಿಹಳು ಅನಂತಕಾಲವೀಗತಿ ” 
ಎನ್ನುವಲ್ಲಿ ವಿಶೇಷ್ಯ ಸಾಭಿಪ್ರಾಯದ ಪರಿಕರಾಂಕುರವನ್ನು ಅರಿಯ 
ಬಹುದು. ಪರಿಕರಾಂಕುರವನ್ನು ಒಪ್ಪದವರು ಪರಿಕರವೆಂದು ಭಾವಿಸಿದರೂ 
ಸರಿ. ಹೀಗೆಯೇ ಕಾವ್ಯದ ತುಂಬೆಲ್ಲ ಅಲಂಕಾರ ಚಲ್ಲುವರಿದು ಹಬ್ಬಿ ಕೊಂಡಿದೆ. 
ಅದರ ಕುಡಿ ಮಿಡಿಗಳ ಗಣನೆ ಚಿಕ್ಕೆ ಎಣಿಕೆಯಾಗುವದು. ಕವಿ ತನ್ನ ಮಾತು 
ಅಲಂಕಾರವಾಗಬೇಕೆಂದು ಬರೆದವನಲ್ಲ . ಅದು ಬರೆಯುವಾಗಲೆ ಹಾಗಾ 
ದುದು. 


( ಮುಗಿಲು ನೆಲಕೆ ಮುತ್ತು ಚಿಕ್ಕೆ 
ಕಾಳುಗಳನು ಬಿತ್ತಿದೆ; 
ನೆಲವು ಮುಗಿಲಗರ್ತಿಯಿಂದ 
ಆರತಿಯ ನೆತ್ತಿದೆ. ” 


ರೂಪಕ್ಕೆ ಅತಿಶಯೋಕ್ತಿಯನ್ನು ಮುಟ್ಟುವ ಆಕಾಂಕ್ಷೆಯ ಅಗತ್ಯ . 
ಪದರೂಪಕ, ಪದ್ಯ ರೂಪಕದಲ್ಲಾಡಿದ ರೂಪಕ ವಿಲಾಸವು ಈ ಗೀತದಲ್ಲಿ 


- - 


೧೬ 


- 


ಕಂಡಿದೆ. ಅದು ಶಬ್ದ ಶ್ರುತಿಯ ಫಲವೆಂದವರಿಗೆ ಬೇಂದ್ರೆಯವರ ಕವನದಲ್ಲಿ 
ಅಪರೂಪ. ಭಾವ ಪರಿಣತಿಯ ನಿ ದ ಶ ೯ ನ ವೆ ದ ರೆ ವಿರಳವಲ್ಲ. 
ಸಾಮಾನ್ಯವಾಗಿ ಭಾವಪರಿಣತಿಗೊಳ್ಳುವ ಅವಧಿಗೆ ಗೀತವನ್ನು ಸಂಕರ 
ಸಂಸೃಷ್ಟಿಗಳು ಕಪಿಮುಷ್ಟಿಯಲ್ಲಿ ಹಿಡಿಯುತ್ತವೆ. ಆದರೂ ಬೇಂದ್ರೆಯವರ 
ರೂಪಕ ಶಕ್ತಿಯ ಅವರಿಗಾಗಬೇಕಾದರೆ “ ನನ್ನ ಕಿನ್ನರಿ'' ಯನ್ನು ಓದಿ. 


' ಹಕ್ಕಿ ಯಾಯಿತು ಜೀವ ರೆಕ್ಕೆಯಾದವು ಭಾವ” 
* ಗಾಳಿಗುದುರೆಯನ್ನು ಏರಿ.... 
ಮರದ ಹನಿಯ ಮಣಿಗಳನ್ನು 
ಅತ್ತ ಇತ್ತ ತೂರು ತಾ ? 
* ನಗುವ ತುಟಿಯ ನೆನೆದ ಎವೆಯ 
ತರಳ ನೀನು ಶ್ರಾವಣಾ ” 
ಮೋಡಗವಿದ ಕಣ್ಣಿನವನನು 
' ಮುದಿಯ ತಂದೆ ಮುಗಿಲರಾಯ ” . 
* ಬಿಸಿಲ ಹಣ್ಣ ತಿ೦ಡೆ ಹೊತ್ತು ” 

* ಪ್ರಾಣವೊಂದು ಮೂಕ ಪ್ರಾಣಿ?” 
ನಗೆಯ ನಾಗಸ್ವರವನ್ನು ನೆನೆದು ಹೃದಯ ಸಮುದ್ರಕ್ಕಿಳಿದರೆ ಗಂಭೀರ 
ರೂಪಕವನ್ನು ಅಲ್ಲಿ ಕಾಣುತ್ತೇವೆ. ಬೇಂದ್ರೆಯವರ ರೂಪಕವು ಇನ್ನೊಂ 
ದನ್ನು ಆಶ್ರಯಿಸಿಕೊಂಡಿರುವ ಬಳ್ಳಿ , ತಾನು ಒಂಟಿಯಾಗಿರಲು ನಾಚುವ 
ಮಳ್ಳ ಹೆಣ್ಣು . ಆದರೆ ಅವರ ಕವನ ಸುಂದರವಾಗಿದೆ ಎನ್ನುವಲ್ಲಿ ರೂಪ 
ಕವೂ ಬೆರೆತಿದೆ ಎಂದು ಸಾಮಾನ್ಯವಾಗಿ ಊಹಿಸ ಬಹುದು. 


* ಭರತ ಇಳಿತದಲ್ಲಿ ತೊಟ್ಟಿ ಲಾಡಿಸುತಿರಲು 
ಚಂದಕೆ ತಿಂಗಳು ತಿಂಗಳ ಕೆ ” * * 

ಇರುಳ ಹಡಗಿನಲ್ಲಿ ಮರುಳ ಜೀವಗಳೆರಡು 0 
ಧ್ರುವನಲ್ಲಿ ಕಣ್ಣಿಟ್ಟು ಸಾಗುತಿದ್ದೆ . 

ಈ 
ಹರೆಯೊಂದು ಹರಿನೀರ ತಿರೆಯೊಂದು ಕರಿನೀರ 
ಜನುಮವು ಹರಿಗಡಿಯದಂಥ ಹೊಳೆನೀರು” 


- ೧೭ - 


ಎಂ ಬವು ಸ್ಪಷ್ಟರೂಪಕಗಳಾದರೆ, 


Cಮಾತು ಜ್ಯೋತಿ ಆ ಹುರುಳು ಧೂಮ ರಸಸಲಿಲ ಭಾವಗಾಳಿ 
ಕವಿಯೊಳಾಗಿ ಕಟ್ಟಿ ತ್ತು ಕಾವ್ಯ ನವ ಮೇಘರೂಪ ತಾಳಿ'' 


ಎನ್ನುವಲ್ಲಿ ರೂಪಕದ ವೈಶಿಷ್ಟ್ಯವಿದೆ. ಅವರ ಮಾತಿನಲ್ಲಂತೂ ಶಿಷ್ಟ 
ರೂಪಕಕ್ಕೆ ಕೊರತೆಯಿಲ್ಲ. ಅಲಂಕಾರವು ಧ್ವನಿ ಸಮುದ್ರಕ್ಕಿಳಿಯುವ 
ಕೊನೆಯ ಮೆಟ್ಟಲೆ ಅತಿಶಯೋಕ್ತಿ. ಅಲ್ಲಿ ಉಕ್ತಿಮಾಲೆಗೆ ಆರಂಭ. ಅದು 
ವ್ಯಂಗ್ಯ ವಿಲಾಸ. ಅಲ೦ಕಾರದ ಸೋಗಿನಲ್ಲಿ ವ್ಯಂಗ್ಯವು ಸೂತ್ರಧಾರಿಯಾಗಿ 1 ) 
ಅದರ ಪಾತ್ರ ಮಾಡಿಸುವದು ಕಾವ್ಯರಂಗದಲ್ಲಿ. 


ಪರಾಯೋಕ್ತಿ, ಸಮಾಸೋಕ್ತಿ, ವ್ಯಾಜೋಕ್ತಿ, ಅಕ್ಕಿ, ಅಪ್ಪ 
ಸ್ತುತಪ್ರಶಂಸೆಗಳು - ಆ ಪಾತ್ರಗಳು . 


(( ಶಾಂತಿ ರಸವೇ ಪ್ರೀತಿಯಿಂದಾ ಮೈದೋರಿತಣ್ಣಾ 
ಇದು ಬರಿ ಬೆಳಗಲ್ಲೋ ಅಣ್ಣಾ ” 


ಎನ್ನುವಲ್ಲಿ ಅಪಹ್ನವ ತೋರಿದರೆ 


(Cಓಂಕಾರದ ಶಂಖನಾದಕಿಂತ ಕಿಂಚಿದೂನಾ?” 


ವ್ಯತಿರೇಕ ಕಂಡಿದೆ. 

C'ಕೈಗೆಕೈಯು ಹಾರಿದ್ದು ಮೈಗೆ ಮೈಯು ಹತ್ತದು 
ಕಣ್ಣು ಕಣ್ಮುತ್ತದು ಎವೆಗಳನ್ನು ಎದು” 


ಎಂಬಲ್ಲಿ ವಿಶೇಷಾಲಂಕಾರವಿದೆ. 


(( ಜಲದೇವತೆ, ವನದೇವತೆ ಒಂದೆಡೆಯಲಿ ಸೇರಿ.... 
....ತೀರಲು ಕಾವೇರಿಯ ತಂಪೇರಿ ” 
* ಕಂಡವರಿಗಲ್ಲೊ ಕಂಡವರಿಗಷ್ಟೆ ತಿಳದದ ಇದರ ಬೆಲೆಯು” 


- ೧೮ 


– 


ಎನ್ನುವವು ಶೇಷಯುಕ್ತ ಅಲಂಕಾರಗಳು. ''ತುಂಬಿ ಬಂದಿತ್ತ ” 
ಎನ್ನು ವದಂತೂ ಶಿಷ್ಟ ಗೀತೆ. 


ಯಾರಾಗವೆಂದರು ಯಾರಾಗ ಕೇಳುವರು” ಎನ್ನುವದು ಶಬ್ದಶೇಷ, 
ಭಾವಗ್ರಹಣವಾದ ಮೇಘದೂತದಲ್ಲಿ ಕಾಲಿದಾಸನು ಪ್ರಯೋಗಿಸಿದ ಶಿಷ್ಟ 
ವಚನಗಳು ತುಂಬಿವೆ . 


ಅಲಂಕಾರಗಳು ಹಾರಾದಿಗಳಂತಲ್ಲವೆನ್ನುವದು ತೋರಬೇಕಾದರೆ 
ವ್ಯಂಗ್ಯ ಸಾಮೀಪ್ಯದ ಅಲಂಕಾರ ಪ್ರಯೋಗಗಳು ಬೇಕು. ವ್ಯಂಗ್ಯ 
ಮೂಲಕವಾದ ಅಲಂಕಾರಗಳು ಕವಿಯ ಜಾಣೆಯ ಒರೆಗಲ್ಲು ಇದ್ದ ಹಾಗೆ . 

ಯಾರ ಕಾವ್ಯವು ಸಮಾಸೋಕ್ಷಾದಿ ಅಲಂಕಾರ ರಂಜಿತವೋ ಅದಕ್ಕೆ 
೩ ಪ್ರೌಢಿಮೆ ಹೆಚ್ಚು . ಲಾಕ್ಷಣಿಕ ದೃಷ್ಟಿಯಲ್ಲಿ ಅತಿಶಯೋಕ್ರಲಂಕಾರವು 

ವ್ಯಂಗ್ಯ ಮೂಲವೂ ಅಲ್ಲ, ವ್ಯಂಗ್ಯ ಸಾಮೀಪ್ಯದ್ದೂ ಅಲ್ಲ . ಆದರೂ ಸಾಧ್ಯಾನ 
ಸಾನ ಲಕ್ಷಣಾವೃತ್ತಿಯ ಪ್ರಯೋಜನವನ್ನು ಎಣಿಸಿದರೆ ವ್ಯಂಗ್ಯ ಸಾಧನ 
ಸಾನ ಲಕ್ಷಣಾವೃತ್ತಿಯ ಪ್ರಯೋಜನವನ್ನು ಎಣಿಸಿದರೆ ವ್ಯಂಗ್ಯ ಸಾಮೀಪ್ಯ 
ವನ್ನು ಒಪ್ಪುವ ಮನಸಾಗುತ್ತದೆ. ಅತಿಶಯೋಕ್ತಿಯ ಮುಖ್ಯ ಲಕ್ಷಣವು 

ಅಲಂಕಾರದ ಮತದಲ್ಲಿ “ ನಿಗೀಗ್ಯಾಧ್ಯವಸಾನವು” ಅನುಕ್ತ ವಿಷಯಾ 
36 ಲಂಕಾರವೆನ್ನಲೂ ಬಹುದು. ಇಲ್ಲಿಯೂ ಸಾದೃಶ್ಯವು ಜೀವಾಳ. ಬೇಂದ್ರೆ 

ಯವರ ' ನಾರಿನೋಟ' ದಲ್ಲಿ ಇದನ್ನು ಕಾಣಬಹುದು ಅಲ್ಲದೆ - ತಾವ 
ರಿಯ ಹೂವಾಗಿ ಯಾವರಿಗರಳಿ ತ್ತೊ 


( ಆನರಿಗೆ ತುಂಬಿ ತುಂಬ್ಯಾವ ಬಾಡು ತಲೆ 
ತಾವ್ಯಾರೊ ಎಂದು ತೆರಳ್ಯಾವ” 


ಇಲ್ಲಿ ಅತಿಶಯೋಕ್ತಿ ದುಗ್ಗಲರಾದರೂ ರೂಪಕವಲ್ಲ. ಹಾಗೆಯೇ 
(( ಕುರುಡು ಕಾಂಚಾಣಾ ” ( ಬಾಳಗರಡಿಗಳು ಕೇವಲ ಅತಿಶಯೋಕ್ತಿಗಳಲ್ಲ. 
ಯಾಕಂದರೆ ಅವುಗಳಲ್ಲಿ ಬೇರೊ೦ದರದೂ ಪ್ರತೀತಿಯಿದೆ. ಆದರೆ ಅತಿಶ 
ಯೋಕ್ತಿಗೆ ಅವು ಹೊರಗಾಗಿಲ್ಲ. ಈ ಸಖಿಗೀತ'' ದಲ್ಲಿ ಬರುವ ( ಚಿತ್ರ 
ಮಳೆಯ ಸಂಜೆ'' ಯಂತ ಸ್ಪಷ್ಟವಾದ ಅತಿಶಯೋಕ್ತಿ. 


- ೧೯ - 


“ಸ್ವಭಾವೋಕ್ತಿಸ್ತು ಡಿಂಭಾದೇ : ಸ್ವ ಕ್ರಿಯಾ ರೂಪ ವರ್ಣನಂ ' 
ಎಂದು ಸ್ವಭಾವೋಕ್ರಲಂಕಾರದ ಲಕ್ಷಣವನ್ನು ಹೇಳುವರು. ಕಾಲಿದಾಸನ 
ಚಿಗುರೆಯ ವರ್ಣನೆಯು, ಬಾಣನ ಕುದುರೆಯ ವರ್ಣನೆಯೂ ಉತ್ತಮ 
ವಾದ ಸ್ವಭಾವೊ೦ಕಾರದ ಲಕ್ಷಗಳೆಂದು ಲಾಕ್ಷಣಿಕರು ಹೇಳುವ 
ದುಂಟು. ಇದೇ ತೆರನಾದ ಸಹಜವಾದ ವರ್ಣನೆಯನ್ನು ಅಂಬಿಕಾತನ 
ಯರ ಪಾತರಗಿತ್ತಿ ಪಕ್ಕ ' ದಲ್ಲಿ ಕಾಣಬಹುದು. ಸ್ವಭಾವೋಕ್ರಲಂಕಾರ 
ದಲ್ಲಿ ಕಲ್ಪನೆ ಪಾತರಗಿತ್ತಿಯಂತೆಯೇ ಕುಣಿದಾಡಿದೆ . 
ಈ ಅಲಂಕಾರಗಳ ನಡುವಿನ ವಿಶೇಷ ಭೇದಗಳನ್ನು ವಿವರಿಸುವದು 
ಕಷ್ಟ ಸಾಧ್ಯ ಆದರೂ ಮತ್ತೆ ಅಲ್ಲಿ ಯೂ ಮತಭೇದ. ಒಬ್ಬ ಲಾಕ್ಷಣಿಕನ 
ಲಕ್ಷಣ ಇನ್ನೊಬ್ಬರಲ್ಲಿ ಮತ್ತೊಂದು ಅಲಂಕಾರಕ್ಕೆ ಅತಿ ವ್ಯಾಪ್ತವಾಗ 
ಬಹುದು. ಹೀಗಾಗಿ ಅಲಂಕಾರದ ಶಾಸ್ತ್ರವು ಬುದ್ದಿ ಚಾಪಲ್ಯದ ಪ್ರಯೋ | 
ಗವಾಗಿಯೇ ಉಳಿದಿದೆ. ತನ್ನ ಬುದ್ದಿ ಯ ಹಿರಿಮೆಯನ್ನು ತೋರಿಸಲು 
ಲಾಕಣಿಕ ( Rhetoricion ) ಇ೦ತಹದು ಈ ಅಲಂಕಾರವಲ್ಲ ಎಂದರೆ 
ಮತ್ತೊ ನು ಅದು ಇದೇ ' ಎಂದು ವಾದಿಸಿ ಓದುಗರನ್ನು ಮುರಿದಿದ್ದಾರೆ ! 
ಅವರ ಬುದ್ದಿ ವೈಭವ ಪ್ರದರ್ಶನದಲ್ಲಿ ಅಭ್ಯಾಸಿಗಳ ತಲೆ ಬಿರಿದುಹೋಗುವ 
ಇದೆ. ಆ ಮಾತುಗಳೆಲ್ಲ ಇಲ್ಲಿ ಅಪ್ರಸ್ತುತವಾದವು. ಅಲಂಕಾರಗಳು - - 
ಕವಿಯ ಮನಕ್ಕೆ ಗೋಚರಿಸುವವೇ ಹೊರತು ಲಾಕ್ಷಣಿಕನಿಗಲ್ಲ ( Rhe 
toricion ), ಬಹಳವಾದರೆ ನಾಮಕರಣವೋ ವರ್ಣವ್ಯವಸ್ಥೆ 
ಅವನ ಕೆಲಸ, ಕವಿ ಅನಾದ್ಯನಂತನಾದ ಕಾಲಾತೀತ ಪುರುಷ , ರಸಸಿದ್ಧ ” 
ರಾದ ಅಂಬಿಕಾತನಯರ ಅಲಂಕಾರಗಳು ಅಗಣಿತ. 
T PA SE ) 5 1 4 0 


ವಾ53 ) ಭಾತ , 


ರಸ-ಸಿದ್ದಿ 
ಲೇ : ಶಾ೦ತ ಗಲಗಲಿ 


* “ ನಹಿ ರ ಸಾದ್ಯತೆಕದರ್ಥ : ಪ್ರವರ್ತತೆ ಎಂಬುವದು ಭರ ತವಾಕ್ಯ 
ರಸೋ ವೈ ಸಃ ” ಎಂಬುವದು ಆಮ್ಯಾ 'ತ. ಅಂತೆಯೆ “ ಕಾವ್ಯ ಮಾನಂದಾಯ ” 
ಎಂದರಿತವರೆ ”ರಸಾತ್ಮಕಂ ವಾಕ್ಯಂ ಕಾವ್ಯ ” ಎಂದರು . 


- ರಸಾತ್ಮಕವಾದ ವಾಕ್ಯವು ಕ ರ್ತು ಕರ್ಮ ಕ್ರಿಯೆಗಳ ಬಯಲಾಟ 
ಭೂಮಿಯಲ್ಲ. ಮಿಂಚಿನ ನುಡಿಯಲ್ಲಿ ನೆಯ್ದ ಹಿಗ್ಗಿನ ಮಾಲೆಯದು. ದರ್ಶನ 
ಮಾರ್ಗದಲ್ಲಿ ಮನದೊಡನೆ ಮಾತು ಹಿನ್ನರಿಯದೆ ಹಿಂತಿರುಗುವದಾದರೆ, 
ಕಾವ್ಯ ಲೋಕದಲ್ಲಿ ಮಾತಿಗೆ ಪಂಥವಿದೆ. ಹಿಗ್ಗನ್ನು ಹಿಡಿದು ತರದ ಮಾತಿನ 
ಮಾತೇ ಇಲ್ಲ . ಮಾತಿನ ಹಿಡಿತದಲ್ಲಿ ಹಿಗ್ಗು ಸಿಕ್ಕುವದು. ಕವಿ ಹಿಗ್ಗ 
ನುಂಡು, ಚಲುವು ಕಂಡು ಅದನ್ನೆ ಬಗ್ಗಿಸುವ ಹಕ್ಕಿಯೊಂದು. ಕಾವ್ಯವಲ್ಲ 
ಅವನ ಕೂಗು. ಅದು ಛಂದದ ಬಂಧಕ್ಕಿಳಿದರೂ ಸ್ವಚ್ಛಂದ ಸುಂದರವೆ. 
ಯಾವ ಜೀವದ ಮಾತು ಮನಸ್ಸಿನಲ್ಲಿ , ಮನಸ್ಸು ಮಾತಿನಲ್ಲಿ ಪೂತ 
ವಾಗಿದೆಯೋ , ಆ ಮಾತು ಮನಸ್ಸುಗಳು ಹಿಗ್ಗಿಗಾಗಿ ಹೊರಟವುಗಳು 
ಹಿಗ್ಗಿನವು. 


- ಕವಿ ಎನ್ನುವವ ಕಾವ್ಯದ ತಂದೆ. ಹಿಗ್ಗನ್ನರಿತನ, ಹಿಗ್ಗಿಗೆ ಬೆರೆತವ. 
ಶಬ್ದಾರ್ಥಗಳ ಹಿಡಿತದಲ್ಲಿ ಹಿಗ್ಗನ್ನು ಹಿಡಿಸಬೇಕೆಂದೇ ಅವನ ಕಾಯಕ. 
ಜೀವನದಲ್ಲಿ ಅವನು ಕಾಣುವದು, ಕೇಳುವದು, ಉಣ್ಣುವದು, ತೋರುವದು 
ಎಲ್ಲವೂ ಹಿಗ್ಗಿಗೆ. ನೋವು ನವೆದಾಟ ಸಾವುಸಂತಾಪಗಳು ಜೀವನದಲ್ಲಿ 
ಅಡಗಿಕೊಂಡ ಕಡಲುಗೊಂಡ. ಕವಿ ಎನ್ನುವದೊಂದು ಶಕ್ತಿಗೆ, ಭಿನ್ನ ದೇ 
ಹದಲಿ ಏಕಜೀವ ಕಾಣುವದೊಂದು ಬಲವಿದೆ. ಜಗದ ನೋವನ್ನು ಕಂಡು 
ತನ್ನ ಮನಕ್ಕೆ ಬಿಸಿಹತ್ತಿದಾಗಲೆ ಅವನ ಹೃದಯದ ಬೆಣ್ಣೆ ಕರಗುವದು. 
ಅದೇ ರಸ . 


- ೨೧ 


- 


ಜೀವನವು ಸುಳ್ಳು ಅರಿವುಗುರುಡುತನಗಳಿಂದ ತುಂಬಿದ್ದರೂ 
ಮಾನಸವು ಅದನ್ನು ಕನ್ನಡಿಸಬಾರದು . ಈ ಐಂದ್ರಿಯ ಸತ್ಯವನ್ನು 
ಸುಳ್ಳೆಂದು ತಿಳಿಯುವದರಲ್ಲಿಯೇ ಸೊಗಸಿನ ಮೂಲವಿದೆ. ಅಂತೆಯೆ 
ವೇದಾಂತವು ಇರವುಗೊಂಡ ನೆಲವನ್ನು ಸುಳ್ಳು ಎಂದು ಸಾರುತ್ತಿದೆ. 
“ ಗಜಸ್ಮಿಥ್ಯಾ ” ಭಾವನೆಯು ಆತ್ಮದರ್ಶನ ಸಾಕ್ಷಿ . ಜೀವನವನ್ನು ನಾಟಕ 
ಎಂದು ತಿಳಿಯಲು ಬಲ್ಲವರು ಹೇಳುತ್ತಾರೆ. ಅದರಲ್ಲಿ ತುಂಬ ಅರ್ಥವಿದೆ. 
ರಸದ ಅವಶ್ಯಕತೆಯಾಗಲಿ , ಕಾರ್ಯವಾಗಲಿ ಇಷ್ಟೆ . ಸಾವಿನ ಮರೆಯಲ್ಲಿಯೇ 
ಅನ್ನು ತದೂಟ,ನೋವಿನ ನೆರೆಯಲ್ಲಿಯೇ ಹಿಗ್ಗಿನ ಕೂಟಗಳನ್ನು ಕಲ್ಪಿಸು 
ವದು . 

ಜೀವಕ್ಕೆ ಕವಿಯ ಕಣ್ಣಿಲ್ಲದಿದ್ದರೆ ಸೃಷ್ಟಿ ಇಬ್ಬಗೆ. ತಾನು ಉಂಡೆ 
ಮನೆಯನ್ನು ಹೀಗೆ ಎರಡು ಬಗೆಯಬಾರದು. ಎಂತಲೇ ಕವಿ ಈ ರೋಷ 
ತೋಷಗಳನ್ನು ಮೀರಿ ನಿಲ್ಲಬೇಕಾಯಿತು. ಅಂತೆಯೇ ಅವನ ನೋಟ 
ಯಾವಾಗಲೂ ಸ್ನೇಹಮಯ. ಕಾವ್ಯದಿಂದ ಕವಿ ಹೇಳಿದ್ದು ಜೀವನವನ್ನೆ . 
ಆದರೆ ಅದು ನಮ್ಮದಲ್ಲ. ನಮ್ಮಂತಹದು. ಅವನ ಸಂಕಷ್ಟಗಳು, ಅಳುವು 
ಗಳು ಹಿಗ್ಗನ್ನು ಹೆಚ್ಚಿಸಲಿಕ್ಕೆ ಬಂದವುಗಳು ಹೊರತು ಎದೆಯನ್ನು ಹೀರಲು 
ಬಂದಿಲ್ಲ . ಊರ ಕೇರಿಗಳಲ್ಲಿ ಎಷ್ಟೋ ಸತಿಯರ ಪತಿಗಳ ಮರಣ ಕೇಳಿ 
ನೋಡಿದಾಗ ಎದೆಗೆ ಬರೆಕೊಟ್ಟಿ೦ತೆ ನೋವಾಗಿದೆಯೇ ಹೊರತು ಹೃದಯಕ್ಕೆ 

ಹಿಗಳೂ ಬಂದಿಲ್ಲ. ಆ ತಿವಿಲಾಸವನ್ನು ಓದಿ ಕೇಳಿದಾಗ ಹೃದಯಕ್ಕಾದ S 
* ಹಿಗ್ಗಿಗೆದ್ದು ಇಲ್ಲ. ಇಲ್ಲಿಯೇ ಕವಿಯ ಮಾಯೆ ಸತ್ಯದರ್ಶನದ ಸೇತುವಾಗಿ 
ನೆರವಾಗುವದು. ಕಾಮನ ಸಾವು ರತಿಗೆ ಸಿಡಿಲಾದರೂ ಸಹೃದಯನಿಗೆ ಹಿಗ್ಗಿನ 
ಪಿಂಡ ಮೃತ್ಯುವಿನಿಂದ ಅಮೃತದ ಕಡೆಗೆ ಕರೆದೊಯ್ಯುವ ಕವಿಯ ಮಾಯೆಯೆ 
ರಸ . ಅದು ಕಾವ್ಯಕ್ಕೆ ಬೇಕೋ ಬೇಡವೋ ಎನ್ನುವ ವಿಚಾರವಂತೂ ತಲೆಯಿಲ್ಲ 
ದವರ ತಲೆಹರಟೆ, ರಸವಿರದ ಕಾವ್ಯ ಎನ್ನು ವುದೇ ಇರದು. ಯಾಕಂದರೆ ಕವಿ 
ಯಾದವನು ನೀರಸವಾದುದನ್ನು ನುಡಿವುದುದೆಂತು? ಕೃತಿಯಲ್ಲಿ ರಸವಿಲ್ಲ. 
ದಿದ್ದರೆ ಕರ್ತು ಕಏಯಲ್ಲ, ಕರ್ಮ ಕಾವ್ಯವಲ್ಲ . 

ಇಂದಿನ ಜಗತ್ತಿಗೆ ಈ ರಸದೃಷ್ಟಿ ಬೇಡ. ಜೀವನದಲ್ಲಿದ್ದ ಇಬ್ಬಗೆ. 
ಕೋಲಾಹಲವೆಲ್ಲ ಭಾವನೆಯಲ್ಲಿಳಿಯಲಿ, ಸಾಹಿತ್ಯದಲ್ಲಿ ಮೈದಾಳಲಿ. ಇದು 


- ೨೨ 


- 


ಇ೦ದಿನವರ ವಾದ. ಇದನ್ನ ತಿಳಿದುಕೊಂಡಿದ್ದು ಪ್ರಗತಿ ಎಂದು. ಆದರೆ 
ಇದೇ ಸರಾಗ ತಿ ಎನ್ನುವದು ಬೇರೆ ಹೇಳಬೇಕಾಗಿಲ್ಲ . ಅರಿತವನಿಗೆ 
ಅಂಜಿಕೆ ಯಿಲ್ಲ. 

ಸತ್ಯಶೋಧನೆ ಕೆಲಸವಿಲ್ಲದವರ ಹುಡುಕಾಟ; ಆನಂದಬೋಧೆ ಅರಿಯ 
ದವರ ತಲೆ ಹರಟಿ ಎಂದು ಇಂದಿನವರ ಅನ್ನು ವಿಕೆ. ಅಂತೆಯೇ ಇಂದಿನ 
ವರಿಗೆ ರಸವೆಂದರೆ ಕಾಲುಕಸ , ದೃಷ್ಟಿ ಯು ಸೃಷ್ಟಿಯ ಸಂಕಲ್ಪ . ನೋಡಿ 
ದ್ದನ್ನೆಲ್ಲ ನುಡಿಯದಿರ ಬಹುದು . ದೃಷ್ಟಿ ದೊಡ್ಡದು. ಸೃಷ್ಟಿ ಚಿಕ್ಕದು. 
೧ ನುಡಿದದ್ದೆಲ್ಲವನ್ನೂ ಮಾತ್ರ ಅನುಭವಿಸಿದವ | ಕವಿಯನ್ನು ಪ್ರೇರಿಸಿದ್ದೆಲ್ಲ 
ಹಿಗ್ಗಲ್ಲ ಹಾಗಿದ್ದರೆ ನೆಲವೆಲ್ಲ ಆನಂದಭೂಮಿಯೇ ಆಗಿರಬೇಕಿತ್ತು . ಅವನು 
ಅನುಭವಿಸಿದ್ದು ಜಗತ್ತಿನ ಕಿವಿಗಿಳಿಸಿದ್ದು ಹಿಗ್ಗೇ , ಅಮೃತವೇ . ಲೌಕಿಕ 
ಸುಖ , ಸುಖವಲ್ಲ. ಅಂತೆಯೇ ಅದು ಸುಖವನ್ನು ಕೊಡದು. ಅಲೌಕಿಕ 
ಸುಖ , ಆನಂದ, ಆನಂದದ ತಂದೆ ಕೂಡ. ವ್ಯವಹಾರದಲ್ಲಿ ನಿದ್ರೆ ಬರಿ ನಿದ್ರೆ . 
ಅಲೌಕಿಕ ಸಿದ್ರೆ ಯೋಗಮುದ್ರೆ , ರಸದೃಷ್ಟಿಯಲ್ಲಿ ಸೃಷ್ಟಿ ಅಲೌಕಿಕತೆ ಪಡೆ 
ಯುತ್ತದೆ. ಬ್ರಹ್ಮ ಸೃಷ್ಟಿಯೇ ಕವಿಸೃಷ್ಟಿಗೆ ಮೂಲವಾದರೂ ಅವನು 
ಅದನ್ನು ತನ್ನ ದೃಷ್ಟಿ ದೀಕ್ಷೆಯಿಂದ ಬಳಿಸಿದ್ದಾನೆ. ತನ್ನ ದೃಷ್ಟಿ ಯೇ 
ಸೃಷ್ಟಿಯ ಅ ಸಾಧಾರಣ ಕಾರಣ. ಬ್ರಹ್ಮ ಸೃಷ್ಟಿ ನಿಮಿತ್ತ ಮಾತ್ರ 
ಕವಿಯ ಮಾನಸ ಸೃಷ್ಟಿಗೆ ರಸವೇ ಜೀವಿತವಾಗಿರದಿದ್ದರೆ ವ್ಯವಹಾರದಂತೆ 
ಬ್ರಹ್ಮಸೃಷ್ಟಿಯಂತೆ ಕಾವ್ಯವು ರಣರಂಗವಾಗುತ್ತಿದೆ. ಎನ್ನ ಬಹುದಿತ್ತು . 
ಕಾವ್ಯದಲ್ಲಿರುವುದು ಹಿಗ್ಗು ಅಲ್ಲದೆ ಇನ್ನೊಂದಿರುವದಿಲ್ಲ. ನೋವನುಂಡರೂ 
ಮಡುವು ಗಟ್ಟಿ ಕೊಂಡು ನಿಂತ ಹಿಗ್ಗು ಕವಿಯ ಕೃತಿ, ಸಹೃದಯನ ಅರಿವು 
ಅನುಭವದ ಕಡೆಗೆ ಹರಿಯುವದು ಸಹಜವೆ ಆಗಿದೆ. ದೇಹನಿಷ್ಠ ಆತ್ಮ 
ಆ ಮಾಯೆಯಿಂದ ತನ್ನ ಇರವನ್ನು ಮರೆತಿದ್ದರೆ ಈ ಮಾಯೆ ( ಕವಿಯ ) ಆತ್ಮ 
ದರ್ಶನಕ್ಕೆ ಸಾಧನೆ, ರಾಜಾನಕ ಆನಂದ್ಯಪರ್ಧನಾಚಾರ್ಯರು ಸಹೃದಯ 
ನಿಗೆ ಯೋಗ್ಯತೆ ಹೇಳುವಾಗ ಅವನ ಹಾಗು ಕವಿಯ ಸಂಬಂಧವನ್ನು ಕುರಿತು 
ಮಾರ್ಮಿಕವಾಗಿ ವಿಚಾರಿಸಿದ್ದಾರೆ. ಕವಿಯ ಚಮತ್ಕಾರದ ತನ್ಮಯಿ 
ಭವನದ ಯೋಗ್ಯತೆಯುಳ್ಳವನೆಂದು ಸಹೃದಯನಿಗೆ ಅರ್ಹತೆ, ಸತ್ಯ 
ಸೃಷ್ಟಿಗೆ ಸಹಾಯಕವಾದ ಮಾಯೆಯ ದೃಷ್ಟಿ ಯೆ ಇಲ್ಲಿ ಚಮತ್ಕಾರವು. 
ಮಾಯೆಯ ತನ್ಮಯತೆಯಿಂದ ಬ್ರಹ್ಮ ಸಾಮರಸ್ಯದ ಅರಿವು. ಅಂತೆಯೆ 


- 


೨೩ 


– 


ಕಾವ್ಯ ಓದಿ ಕಣ್ಣೀರು ಕರೆಯಲಿ, ಕೃಪಾಣ ಪಾಣಿಯಾಗಿ ಕಾಳಗಕ್ಕಿಳಿಯಲಿ. 
ಸತ್ತನೆಂದು ನೊಂದವರಿಲ್ಲ. ಕೊಂದೆನೆಂದು ಬೆಂದವರಿಲ್ಲ . ಅಲ್ಲಿ ಒಂದೇ 
ಒಂದು ವೇದನೆ. ವೇದ್ಯಾ೦ತರವಿಗಲಿತ ಅನುಭವ. ಅದೇ ಕಾವ್ಯದ 
ಸಿ ) ಆನಂದ ರಸ. ೧ 

ದಯೆ ತೊರೆದ ವಿಮರ್ಶಕ ವೈದ್ಯನ ಶಸ್ತ್ರಕ್ರಿಯೆಗೆ ಸಿಕ್ಕು ಸುರಕ್ಷಿತ 
ವಾಗಿ ಉಳಿಯುವ ಕಾವ್ಯ ತೀರ ಲಘು. ಅವನು ಕಾವ್ಯದ ಜೀವನಾಡಿ 
ಯನ್ನು ನಿದಾನಿಸಿದಾಗ ಕವಿಯ ಜೀವನ ಸಹಜ ಸ್ವರೂಪದೊಡನೆ ಅದನ್ನು 
ಬಗೆದು ನೋಡುತ್ತಾನೆ. ಇಲ್ಲದ ಹಂಬಲದ ಬೆನ್ನೇರಿ ಬಂದು ಹಂದರ 
ಕಟ್ಟಿಕೊಂಡು ನಿಂತ ಕಲ್ಪನೆಗಳನ್ನೂ ಹುಚ್ಚು ಕನಸುಗಳೆಂದು ನಿವಾರಿಸಬೇಕಾ 
ಗುವದು. 

ಊಹಾವಿಲಾಸ ಮಾತ್ರವೆ ಕವಿಯ ಚರಮ ಸಿದ್ದಿ ಯಲ್ಲ. ಅದು ಭಾವ 
ಲೋಕದಲ್ಲಿ ಬೆರೆತ ಬುದ್ದಿ ಯ ಚಮತ್ಕಾರ ಮಾತ್ರ . ಆದರೆ ಇದು ಬುದ್ದಿ ಗೂ 
ಮೀರಿದ ಪುರುಷ ದರ್ಶನದ ಅಪೇಕ್ಷೆಯುಳ್ಳದು. ಹೃದಯಂಗಮವಾದ 
ಕಾವ್ಯವು ಬುದ್ಧಿಯ ಒರೆಗೆ ನಿಲ್ಲುತ್ತದೆಯೋ ಭಾವನೆಯೊಡನಿಳಿದು ಆತ್ಮ 
ದರ್ಶನಕ್ಕೆ ಅನುಕೂಲವಾಗುತ್ತಿದೆಯೋ ಸಹೃದಯನೆ ನಿರ್ಣಯಿಸಿಕೊಳ 
ಬೇಕು. ಕವಿ ರಸಋಷಿಯಾಗಬೇಕಾದರೆ, ಅವನ ದೃಷ್ಟಿ ಯಲ್ಲಿ 
ವಾಸ್ತವತೆಬೇಕು, ಅವನ ಜೀವನದಲ್ಲಿ ಆತ್ಮ ತುಷ್ಟಿ ಯಿರಬೇಕು. ಇದಕ್ಕೆ ೧ 
ಜತೆಯಾಗಿ ಭಾವಸಂಕಲ್ಪ ಜೀವನ ಸೌಂದರ್ಯಗಳ ನಿತ್ಯ ಪುಷ್ಟಿಯು 
ಅವಶ್ಯ . ತನ್ನ ಜೀವನವನ್ನು ತಾನು ತಣಿಸಿಕೊಂಡಾಗಲೆ ಅವನಿಗೆ ಆತ 
ಸಾಕ್ಷಿಯಾಗಿ ಅರಿವಾಗುತ್ತಿದೆ. “ ನಾನು ನೆರೆಯವರ ನೋವುಕಳೆಯಲು 
ಹಾಡಬೇಕು. ” ಆದರೆ ಕವಿಗಿದು ಜಂಭದಿಂದ ಬರುವ ಮಾತಲ್ಲ . ಅವನ 
ಅನುಭವಗಳ ಒತ್ತಡ ಹಾಗೆ ಗೈಸುತ್ತಿವೆ. ಇದುವೆ ಕವಿಯ ವ್ಯಕ್ತಿತ್ವ , ಕಾವ್ಯ 
ಓದಿದಾಗ ಸಹೃದಯನು ಇ೦ತಹ ಅಭಿನಿವೇಶ ಕಂಡರೆ ಕವಿಯ ರಸ ಸಮಾ 
ರಾಧನೆಗೆ ಸಾರ್ಥಕ್ಯ . 

ರಸ ಕಾವ್ಯವು ನಿಜವಾಗಿ ಇನ್ನೂ ಲಾಕ್ಷಣಿಕರ ತೆಕ್ಕೆಯಲ್ಲಿ ಸಿಕ್ಕಿಲ್ಲ. 
ಇಷ್ಟೇ ಏಕೆ? ಅನುಭವವು ಕೂಡ ನೈಜ ಕಾವ್ಯವನ್ನು ಕಂಡಿಲ್ಲವೆಂದೇ ಹೇಳ 
ಬಹುದು. ಈಗ ಕಂಡದ್ದು ರಸದಂತಹ ಕಾವ್ಯ ಸರಸ ಸದಸ್ವಾದವಾದ 

ಕವಿತೆ, ಮಹಾಕವಿಗಳಿಂದ ಇಂದಿನ ಸಂಸ್ಕಾರವೇ ಬೇರೆಯಾಗಿದೆ. 
ಕವಿಗೆ ಇನ್ನೊಬ್ಬರ ನೋವುತನ್ನ ದೆಂದು ತಿಳಿಯುವ ಬುದ್ದಿ ಬೇಕು. ಅಂದರೆ 
ಮಾತ್ರ ಅಂತಹ ಕವಿಯ ಕಲ್ಪನೆಯಲ್ಲಿ ಆದರ್ಶ ಕಾವ್ಯ ಹುಟ್ಟುವದು, 

. ಭರತ ಮಹಾಶಯನು “ ನಂ ರಸಾದೃ ತೆ ಕದರ್ಥ೦ ಪ್ರವರ್ತತೆ ” 
ಎಂದಿದ್ದರೂ ಕಾವ್ಯ ಗಣನೆಯಲ್ಲಿ ನೀರಸ ಕಾವ್ಯಗಳೂ ಮಿತಿಮೀರಿವೆ. 
ಕಾವ್ಯವುನೀರಸವಾಗುವದೆಂದರೇನು? ಕವಿಯು ತಾನು ಜಾಗ್ರತನಾಗಿ ಕೆಲಸ 
ಮಾಡುವದಿಲ್ಲವೆಂದೇ ಅರ್ಥ. ಅವನ ಆಲೋಚನೆ ಸತ್ಯಕಾಮಿಯಾಗಿ 
ನಡೆದಿಲ್ಲ. ಅವನ ಕುತೂಹಲ ಸೌಂದರ್ಯ ಕಾಮಿಯಾಗಿ ಸಾಗಿಲ್ಲ . ಆದರೆ 
ಅದು ಕೇವಲ ಒಂದು ಮಾನಸಿಕ ಲೋಭದಿಂದಲೊ ಇಲ್ಲವೆ ಹಂಬಲ 
ದಿಂದಲೋ , ಬ೦ದಿರಬೇಕು. 

ಕವಿ ತನ್ನ ಪ್ರಪಂಚವನ್ನು ತಾನೇ ನಿರ್ಮಿಸಿಕೊಳ್ಳುವ ಎಂದರೆ ರುದ್ರ 
ರಮಣೀಯತೆಯಲ್ಲಿ ತಾನು ಆಲೋಚನೆಯ ಅಶಾಹಿಯಾಗಿ ಸಾಗು 
ವನು. ಅವನು ಬುದ್ದಿ ಲೋಕದಲ್ಲಿಯೂ ತಿರುಗುತ್ತಾನೆ. ಬದ್ದ ಲೋಕ 
ದಲ್ಲಿಯೂ ಆಡುತ್ತಾನೆ. ಕಾವ್ಯ ಯಾವ ಲೋಕದಲ್ಲಿರುವನೋ ಅವನ 
ಆ ಅನುಭವ ಸೌಂದರ್ಯಗಳ ನಿಲಕ್ಷಣ ಪಾಕ ದಿಂದ ಹುಟ್ಟಿ ದೆ . 

ಕವಿ ತನ್ನ ಪ್ರಪಂಚದಲ್ಲಿ ತಾನಿರುವಾಗ ಕಾವ್ಯಕ್ಕೆ ಬೇಕಾಗುವದೆಂದರೆ 
ಹೊರಗಿನ ಸೃಷ್ಟಿಯ ನೆರವು ಮಾತ್ರ . ಅವನ ಭಾವ ದೃಷ್ಟಿಯಲ್ಲಿ ಮೂಡಿದ 
ಸಂಕಲ್ಪ ಸೃಷ್ಟಿ ಯು ಓದುಗನ ಅರಿವುಗಾಣಬೇಕು. ರಸವು ಕವಿಯ 
ಆನಂದವು. ಅದು ಅವನ ಶ ಬ್ಲಾರ್ಥಗಳಾಚೆಗೆ ಭಾವ, ಕಲ್ಪನೆ, ಆಲೋ 
ಚನೆಗಳ ತುದಿಯಲ್ಲಿ ಆರಂಭವಾಗುತ್ತದೆ. ಭಾವವಾಗಲಿ ಕಲ್ಪನೆಯಾಗಲಿ 
ಕಾವ್ಯದ ರೂಪು ತೋರಬಹುದು. ರಸವು ಮಾತ್ರ ಅದರ ಹುರುಳು. 
“ ಯಂ ಬಬ್ಬಾ ಚಾಪರಂಮನ್ಯ೦ತೆ ನಾಧಿಕಂ ತತಃ” ಎಂದು ಸಹೃದಯನಿಗೆ 
ನಿಶ್ಚಯವಾಗುತ್ತದೆಯೋ ಅದೆ ಅತ್ಯಂತಿಕ ಸತ್ಯವು. ಇದೆ ರಸ ಕಾವ್ಯ 
ಇದರ ಸಿದ್ದಿಯೆ ಕವಿಯ ಯೋಗ್ಯತೆಯ ಮಾನದಂಡ. 
- ಶ್ರೀಮಾನ್ ಬೇಂದ್ರೆಯವರನ್ನು ಕುರಿತು ಈ ರಸ ಸಿದ್ದಿಯನ್ನು ಬರೆ 
ಯುವದರಲ್ಲಿ ಒಂದು ಉದ್ದೇಶವಿದೆ. ರಸದ ಕಲ್ಪನೆಯಿಲ್ಲದವರು ಹೊಸ 
ಗನ್ನಡ ಬರಹಗಾರ ವರ್ಗದವರಲ್ಲಿ ಅಪರೂಪವಲ್ಲ. ಆದರೆ ಬೇಂದ್ರೆ ಯವ 


+ 


೨೫ - - 


ರಲ್ಲಿ ಮಾತ್ರ ಈ ರಸ ಜಿಜ್ಞಾಸೆಯು ತೀವ್ರತರವಾಗಿದೆ. ಆಚಾರ್ಯ 
ಅಭಿನವಗುಪ್ತ ಪಾದರನ್ನು ಅವರು ಗುರುಸ್ಥಾನದಲ್ಲಿ ಹೇಳಿಕೊಳ್ಳುವದನ್ನು 
ನಾನೆಷ್ಟೋ ಸಲ ಕೇಳಿದ್ದೇನೆ. ಈ ಮಾತೆ! ಬೇಂದ್ರೆಯವರ ರಸ ವಿಚಾರ 
ವಿಮರ್ಶೆಯ ಬಗ್ಗೆ ಸಾಕಾಗಿದೆ. ಕಾವ್ಯದ ವಿಚಾರ ಬೇರೆಯಾದಂತೆ ಲಕ್ಷಣ 
ಶಾಸ್ತ್ರದ ಕೊಡೆಯು ಆಜಿಗೆ ಹೊರಳುತ್ತಿದೆ. ಮಹಾಕಾವ್ಯಗಳ ಗಂಭೀರ 
ಪ್ರಣಾಲಿ ಇಂದಿನ ಅನಾವೃಷ್ಟಿ ಕಾಲದಲ್ಲಿ ಕಾಣ ಬರುವದಿಲ್ಲ. ಭಾವಗೀತೆ 
ಗಳ ಮಿಂಚು ಬಳ್ಳಿಯ ಬೆಳಕು ರಸ ದರ್ಶನಕ್ಕೆ ದೀವಿಗೆಯಾಗಿದೆ. ಅಂದಿನ 
ಆ ಪ್ರಣಾಲಿಗಳಲ್ಲಿ ಹನ್ನೆರಡು ವರುಷಕ್ಕೊಮ್ಮೆ ರಸಗಂಗೆ ಬರುತ್ತಿದ್ದರೆ, 
ಇ೦ದಿನ ಇದ್ದುದೆಲ್ಲದರಲ್ಲಿಯೂ ( ಗಂಗಾವತರಣ ವೇ ಆಗಿದೆ. ಆದರೆ ಈ ನಿಟ್ಟು 
ಮಾತು ದಿನ ಪತ್ರಿಕೆಯ ಕವಿಗಳಿಗೂ ಅನ್ವಯಿಸುವದೆಂದು ಮಾತ್ರ ಭಾವಿಸ 
ಬೇಡಿ. ಬೇಂದ್ರೆಯವರ ವಿಷಯಕ್ಕೆ ಹಾಗೆ ನುಡಿದದ್ದು . 

ಕವಿಯ ಸೌಂದರ್ಯ ನಿರೀಕ್ಷಣೆಯಿಂದ ಕಾವ್ಯದಲ್ಲಿ ಕಲ್ಪನಾಶಕ್ತಿಯೂ , 
ಅರ್ಥಗೌರವವೂ ಜತೆಯಾಗಿ ತೋರಿಕೊಳ್ಳ ಬಹುದು. ಆದರೆ ಅರ್ಥ 
ಗೌರವವು ಕೇವಲ ಗಂಭೀರ ಕಾವ್ಯದ ಸೊತ್ತು . ಅದು ಸಹೃದಯ ಸಾರ್ವ 
ಜನಿಕ ನಾಗಲಾರದು. ಅದಕ್ಕಾಗಿ ರನ್ನನು “ ಅರ್ಥಕ್ಕೆ ಕುದಿದು ನೋಯಿಸು 
ವವನು ಪಾತಕಿ - ಸರಸ್ವತೀದೊಹಿಯವನಾರ್ ಮುಟ್ಟುವರ್ ? ” ಎಂದು ಅರ್ಥ 
ಗೌರವಕ್ಕೆ ಲಾಘವ ಹೇಳಿದ್ದಾನೆ. ಆದರೆ ಈ ಅರ್ಥ ಗೌರವ ಬರುವದು 
ಕವಿಯ ಅಭ್ಯಾಸ ಶಕ್ತಿ ಮತ್ತು ವಸ್ತುವಿನ ಆಯ್ಕೆಗಳ ಮೇಲಿಂದಲೆ. ಕವಿಯ 
ದೇನೊ ರಸದರ್ಶನದ ದೃಷ್ಟಿಯೇ ಇರ ಬಹುದು. ಆದರೂ ಈ ಅರ್ಥ 
ಗೌರವವು ಅದನ್ನು ಮಸಳಿಸುತ್ತಿದೆ. ಅಲ್ಲಿ ಅರ್ಥವ್ಯಕ್ತಿ ಇರಬೇಕೇ ಹೊರತು 
ಅರ್ಥಗೌರವವಾದರೆ ಕಾವ್ಯಕ್ಕೆ ಸಹೃದಯರ “ ಮಾರ್ಕೆಟ್ಟಿನಲ್ಲಿ ಬೇಡಿಕೆ 
ಕಡಿಮೆ . ಇದೇ ಕಾರಣಕ್ಕಾಗಿಯೇ ಶ್ರೀ ಹರ್ಷನಿಗೆ ಗಿರಾಕಿಗಳು ಕಡಿಮೆ : 
ಕಾಲಿದಾಸನಿಗೆ ಹೆಚ್ಚು . 


- ಕವಿ ಭಾವ ಚಿಂತನೆಯಲ್ಲಿರುವಾಗ ಅ೦ತರಂಗವೆ ಆಲ೦ಬನ ವಿಭಾನ. 
ಬಾಹ್ಯದಿಂದ ಉಕ್ಕಿ ಬರುತ್ತಿನ ಪ್ರೇರಣೆ ಸೌಂದರ್ಯಾನುಭೂತಿಯೆ ಅವನಿಗೆ 
ಉದ್ದೀಪನ, ಕವಿ ತನ್ನ ಚಿಂತನೆಯಲ್ಲಿರುವಾಗ ದೇಹಭಾನ ಮೆರೆತು ಕೇವಲ 
ರಸ ಸೃಷ್ಟಿಯಲ್ಲಿ ವಿಹರಿಸ ಬಹುದು. ಇಲ್ಲವೆ ತನ್ನ ಕಾವ್ಯದ ರಸಾಸ್ವಾದನೆ 


ಯಲ್ಲಿ ತನ್ನನ್ನು ತಾನು ಮರೆತರೂ ತನ್ನನ್ನು ತಾನೇ ಅರಿತ೦ತೆ. ಮರೆವಿ 
ನಿ೦ದ ಅರಿವಿನ ಅರಿವಾಗುವದು,ಕವಿಗೆ ರಸ ಸೃಷ್ಟಿಯಲ್ಲಿದೆ . ಈ ಯೋಗ್ಯತೆ 
ಅಂಬಿಕಾತನಯರ ಕವಿತೆಗಳಲ್ಲಿ ಇದೆ ಎನ್ನುವದನ್ನು ಬೇರೆಹೇಳುವದು ಬೇಡ. 
ಅವರ “ಕೊಳಲ ನೂದಿದ ” ಎನ್ನುವ ಕವಿತೆ ಓದಿದಾಗ ಇಲ್ಲವೆ ಅವರ ಮುಖ 
ದಿಂದಲೇ ಅದನ್ನು ಕೇಳಿದಾಗ ಸಹೃದಯ ತನ್ನ ಅನುಭವವನ್ನು ಮತ್ತೆ 
ಜ್ಞಾಪಿಸಿಕೊಳ್ಳಬೇಕು. ಅಲ್ಲಿಯ ರಸವು ಶೃಂಗಾರ ವೀರಾದಿಗಳ ಮುದ್ರೆ 
ಯನ್ನೊ ತಿದ. ರಸವಾಗದೆ ಇರಬಹುದು. ಸಹೃದಯನ ಮನಸ್ಸು ಕವಿಯ 
ಹುರುಳನ್ನು ಬೆನ್ನಟ್ಟಿ ಕೊಂಡು ಹೋಗಿ ತಣಿ ವು೦ಡು ತಿರುಗಿದರಾಯಿತು ರಸ 
ತನ್ನ ಕಾರ್ಯಮಾಡಿದ ಹಾಗೆಯೆ . ರಸಾಭಿವ್ಯಕ್ತಿಯು ಅರ್ಥಾಭಿವ್ಯಕ್ತಿ 
ಯಲ್ಲ. ಆ ರೀತಿಯಾದರೆ ಪತ್ರಿಕೆಯು ಅಗ್ರಲೇಖಗಳನ್ನು ಕಾವ್ಯವೆಂದೇ 
ಕರೆಯಬೇಕು. 


- ಅರ್ಥಾಭಿವ್ಯಕ್ತಿಯು ರಸಾಭಿವ್ಯಕ್ತಿಗೆ ನಿಮಿತ್ತ ಮಾತ್ರ. ಬೇಂದ್ರೆ ಯವ 
ರಿಗೆ ಲಾಕ್ಷಣಿಕರ ರಸವಿಚಾರದಲ್ಲಿ ಆಸಕ್ತಿಯಿದೆಯಾದರೂ ರಸಗಳು ಎಂಟೀ , 
ಒ೦ಬತ್ತೆ ಎನ್ನುವಲ್ಲಿ ಭರ ತಾನುಯಾಯಿಗಳ ಕುರುಡುತನ ಅವರಿಗಿಲ್ಲ. ರಸ 
ವಿಚಾರ ನಿಂತಿದೆ; ಸ್ಥಗಿತವಾಗಿದೆ; ಅದು ಮುಂದಕ್ಕೆ ಸಾಗಬೇಕು. ಆಗ 
ಹೊಸ ಹೊಸ ರಸಗಳ ಸಾ ಕ್ಯಾ ತ್ಯಾ ರ ನ ಆಗುವದು. ಕಾವ್ಯ 
ಪರೀಕ್ಷಣೆಯಲ್ಲಿ ರಸ ದೃಷ್ಟಿಯಿಂದ ವಿಮರ್ಶಿಸುವ ರೀತಿ ಬೇಂದ್ರೆ 
ಯವರಲ್ಲಿ ದೊಡ್ಡದೆನ್ನ ಬಹುದು. ( ಕವಿಯ ವಿ ವ ಶ ೯ ಕೆ ವಿಚಾರ 
ಗಳನ್ನೊ೦ದು ಕ್ಷಣ ಬದಿಗಿರಿಸಿದರೂ ಅವರ ಕವಿತೆಯ ಮೇಲಿಂದ ಅವರ 
ರಸ ಪರಿಣತಾವಸ್ಥೆ ತೋರುವುದು. “ಕೊಳಲ ನೂದಿದ ' ಎನ್ನುವ ಕವಿತೆ 
ಯಲ್ಲಿಯೇ ಕಾಣ ಬಹುದು. ಮೂರು ತೆರನಾರ ಭಾವನೆಗಳಲ್ಲಿಯೂ 
ಒಂದು ರಸ ಸಂದೇಶ ಸಾರಿ ಬರುವುದು . 


- ಮೊದಲಿನ ಗೀತೆಯಲ್ಲಿ ಗೋಪಿಯ ಸಖಿಗೆ ಕೃಷ್ಣನ ಕೊಳಲುಲಿ, 
ಅದರ ಅನುಭವಕ್ಕೆ ತನ್ನ ಸಖಿಯ ಗಲ್ಲದಲ್ಲಿಯ ರೋಮಾ೦ಚ, ಹಸುಕಿವಿ 
ನಿಮಿರಿಸಿ ನಿಲ್ಲುವಿಕೆ, ಅವಳ ಕಣ್ಣೀರುಗಳು ಸಾಕ್ಷಿಗಳಾದರೆ ಸ್ವತಃ ಗೋಪಿಗೆ 
ಆ೦ತರ್ಯ ದಲ್ಲಾದ ಅನುಭವವೆ ಗಮಕ. ಅವಳಿಗಾದರೂ 


. / 


“ ಮಾಲಹಿಡಿದು ಅಲ್ಲಾಡಿಸಿದ 
ಬಳ್ಳಿಯಂತೆ ಬಳುಕಿತು ಜೀವ ” . 

......ಎನಿಸಿತು 
ಮೊದಲಿನವಳಲ್ಲಿ ರತಿ ವಿದಗ್ಧವಾಗಿದ್ದರೆ ಎರಡನೆಯಳಲ್ಲಿ ಅದು ಮುಗ್ಧ 
ರೂಪತಾಳಿದೆ. ಇಲ್ಲಿಯ ಶೃಂಗಾರವು ದೇವ ಶೃಂಗಾರ. ಅಲ್ಲಿ ಆಂತರ್ಯ 
ದಲ್ಲಿ ವಾತ್ಸಲ್ಯದೊಂದು ಧ್ವನಿಯಿದೆ. ಮೂರನೆಯ ನೆಲೆಯಲ್ಲಿ ಗೆಳೆಯ 
ಹೊರಗಿನ ಚಲುವನ್ನು ನೋಡಿಯೆ ಊಹಿಸುತ್ತಾನಾದರು ಅವನ ಹೃದಯ 
ದಲ್ಲಿ ಸಖ್ಯ ಭಾವ ಜಾಗ್ರತವಾಗಿದೆ . ಆಗ ಅವನು ಸ್ನೇಹಮೋಹಿ ತನ್ನ 
ಗೆಳೆಯನಲ್ಲಿಯ ಅವನ ಅನಂತವಾದ ಪ್ರೇಮ ಹಾಡಿಗೆ ಮೊದಲುಮಾಡುತ್ತದೆ. 
ಇದಂತೂ ಸಖ್ಯಭಾವವು ರಸಸ್ಥಿತಿಗೆಳಿಯಲು ಹವಣಿಸಿ ನಿಂತ ಗುರುತು. 

ಕವಿಯಿಂದ ಬಯಸುವದು ನಮ್ಮ ರಾಗದ್ವೇಷಾದಿಗಳಿಗೆ ಪ್ರಚೋದನೆ | 
ಯನ್ನಲ್ಲ. ರಾಗ ದ್ವೇಷಗಳು ಕ್ಷಣಿಕವಾದ ಆನಂದಕ್ಕೆ ಮಾನಸವನ್ನು ಈಡು ನ 
ಮಾಡುತ್ತಿದೆ. ಜೀವನದಲ್ಲಿದ್ದ ಕಲಹಕೋಲಾಹಲವೆಲ್ಲ ಸಾಹಿತ್ಯದಿಂದ ಪ್ರತೀತ 
ನಾಗಬೇಕೆಂಬ ವಾದ ಪ್ರಗತಿ ಪರವಲ್ಲ . ಕವಿಯ ದೃಷ್ಟಿ, ಬೇರೆಯೇ ಇರ 
ಬೇಕು. ಕವಿ ಈ ರಾಗದ್ವೇಷಗಳನ್ನೆಲ್ಲ ಅನುಭವಿಸಿ ಸ್ವಪ್ರಕಾಶಾನಂದ ರೂಪ 
ವಾದ ಒಂದು ಸೃಷ್ಟಿಯನ್ನು ಸಹೃದಯನೆದುರು ಇಡುತ್ತಾನೆ. ಅದೇ ಅವನ 
ಋತ್ಯ, ಆನಂದ ಬೋಧೆ, ನಾಗಚಂದ್ರನು ಹೇಳುವ “ ರಾಗದ್ವೇಷ ನಿಬಂಧ 
ಮಪ್ಪ ಕೃತಿಯಂ ನಿರ್ಬಂಧದಿಂ ಬಂಧ ಮಿಂ ! ಭಾಗರ್ಥ೦ ಸೊಸತಾಗೆ 
ಪೇಳ ಖಿಲಮಂ ರಾಗಾವಿಲಂ ಮಾಳವಿ|| ಬ್ಯಾಗಲ್ವಗ್ರಹ ಪೀಡಿತ‌ ಸ್ವರೂಪ 

ಬಾಧಾ ಹೇತುವಂ ದುಸ್ತರೋ ದ್ಯೋಗಕೇಶಿತರಾಗಿ ಬಿತ್ತಿ ಬೆಳೆವಂತಕ್ಕುಂ 
ವಿದ್ಯಾನಮಂ||” ಈ ಮಾತು ಮನನೀಯ ಕವಿಯ ರಸಸೃಷ್ಟಿಗೆ ನಿತ್ಯ | 
ಸೌಹಾದ್ರ್ರ ದೃಷ್ಟಿ ಯೊಂದೇ ಬೇಕೆನ್ನುವ ಮಾತು ಲಾಕ್ಷಣಿಕರ ಕವಿಗಳ 
| ಸಂದೇಶವೇ ಆಗಿದೆ. ಪ್ರಾಯಶಃ ಶೃಂಗಾರ ಹಾಸ್ಯಾದಿಗಳು ರಾಗಾನು 
ಬಂಧಿಗಳು , ವೀರ ರೌದ್ರಾದಿಗಳು ದ್ವೇಷಾನು ಬಂಧಿಗಳೆಂದು ತೋರ 
ಬಹುದು. ಆದರೆ ಅಲ್ಲಿ ಯ ಕೃತಿ ರಸದಲ್ಲಿ ನಾಂದಿದ್ದರೆ, ಆ ರಾಗದ್ವೇಷಾದಿ 
ಗಳು ರಾಗದ್ವೇಷ ಜನಕಗಳಾಗುವದಿಲ್ಲ; ಆನಂದ ಜನಕಗಳಾಗುತ್ತವೆ. 
ಇದುವೇ ಕಾವ್ಯಲೋಕದಲ್ಲಿ ಯ ಲೋಕೋತ್ತರತೆ. 


“ ನೀ ಹೀಂಗ ನೋಡಬ್ಯಾಡ ನನ್ನ ” ಎಂಬ ಕವಿತೆಯನ್ನು ಕೇಳಿದಾಗ 
ಸಹೃದಯನಿಗೆ ಉದ್ದೀಪ್ತವಾದ ಶೋಕವೆ ಹೃದಯ ವ್ಯಾಪ್ತವಾಗುವದಿಲ್ಲ. 
ಈ ಶೋಕದಾಚೆಗಿನ ಅನಂದ ತತ್ವವನ್ನೂ ಹೃದಯ ಹುಡುಕಿ, ಅನುಭವಿಸಿ 
ಅದರಲ್ಲಿ ಲೀನವಾಗುತ್ತದೆ. ಆದರೆ ಆ ಶೋಕದ ಕಾವು ಇನ್ನೊಂದು ಹೃದ 
ಯವನ್ನು ಹತ್ತಿದಾಗಲೆ ರಸಮೊಸರುವದು. ಅದು ಗಾಯದ ಮೇಲಿನ 
ಬರೆಯಲ್ಲ. ಗಾಯ ಮಾಯಲು ಬರೆ ಹರಿಶ್ಚಂದ್ರ ಚಿತ್ರವನ್ನು ನೋಡಿ ಬರಿ 
ಕಣ್ಣೀರನ್ನು ಕರೆದು ಗೋಳಿಡುವ ಹೆಂಗಳೆಯರಿದ್ದಾರೆ. ಅಂದರೆ ಅಲ್ಲಿ ರಸಾ 
ಸ್ವಾದನೆಗೆ ತಕ್ಕ ರಸವೆ ಇಲ್ಲವೆನ್ನ ಬಹುದೆ? ಸಹೃದಯನಲ್ಲಿ ಇನ್ನೊಂದು 
ಗುಣವು ಅವನಿಗರಿಯದಂತೆ ಕಾರ್ಯ ಮಾಡುತ್ತಿರುತ್ತದೆ. ಕವಿಯ ಹುರು 
ಳನ್ನು ಹುಡುಕುವದು ಮನದ ಆಶೆ. ಕವಿಯು ಹುರುಳನ್ನಿಟ್ಟಿರಬೇಕು ಸಹೃದ 
ಯನ ಆಶೆ ಅದನ್ನು ಬೆನ್ನಟ್ಟಿ ಬರಬೇಕು. ಇಂತಹ ಪಣತೊಟ್ಟ 
ಕಾವ್ಯವೆ ಕಾವ್ಯ ರಸಾಯನ, ಸಖೀ ಗೀತದಲ್ಲಿ ಕೇವಲ ಸಾಂಪ್ರದಾಯಿಕ 
ಶೃಂಗಾರ ಕರುಣೆಗಳ ಬಿರುಗಾಳಿ ಇಲ್ಲ. ಅದನ್ನು ಮೀರಿ ಸ್ನೇಹ ಸ್ಥಾಯಿ 
ಭಾವದ ಯಾವುದೋ ಒಂದು ರಸಧ್ವನಿ ಆ ಕಾವ್ಯದಲ್ಲಿದೆ. ರಾಜಾನಕ 
ಆನಂದ ವರ್ಧನಾಚಾರ್ಯರು ಹೇಳುವ ಆನಂದ ಪರಮೇಷ್ಠಿ ಯೇ ಇದು. 
ಅಲ್ಲಿಯ ಒಂದೊಂದು ಮಾತಿನಲ್ಲಿ ಕವಿಯ ಎಂತಹ ಸ್ವಾರಸ್ಯಮಯವಾದ 
ಚಿತ್ರ ಹುರುಳುಗೊಂಡು ನಿಂತಿದೆ. 


“ ಏನಿಕೆ! ಎಂದೊಮ್ಮೆ ಸಲುಗೆಯಲಾಡಿದ 
ಸಲ್ಲಾಪ ಸರಸಗಳಲ್ಲಿ ಇವೆ? 
ಯಾವುದೊ ಜನುಸದ ಕಥೆ ನೀವು ಹೇಳುವಿರಿ 
ಸತ್ಯಯುಗವುಹೋಗಿ' ಕಲಿ' ಬಂದಿದೆ. 
ನಿಮ್ಮೆದೆ ಎತ್ತರಕೆ ನಾವೇನು ಬಂದೇವು? 
ಕಲಿತವರ ಬೆಡಗಿಲ್ಲ ನಮ್ಮ ಕಡೆ; 
ನಿಮ್ಮ ಕಣ್ಮುಂದೆಯೆ ಕಣ್ಮುಚ್ಚಿದರೆ ಸಾಕು 

ಗೆದ್ದೆವು' ಎಂದೆ ನೀ ಕಣ್ಮುಚ್ಚಿ ಯೆ . ” 
ಇಲ್ಲಿಯ ರಸಾಭಿವ್ಯ೦ಜನೆಯೆಬೇರೆ. ಇದು ಕರುಣಕ್ಕಾಗಲಿ ವಿಪ್ರಲಂಭ 
ಕಾಗಲಿ ಮುನ್ನುಡಿಯಾಗಿ ತೋರಬಹುದು. ಆದರೆ ಸಖೀ ಹೃದಯದ 


- ೨೯ 


- 


ಮಿಡಿತ ಆ ಬೇರೆ ಹೊಸ ರಸದ ತರಂಗಗಳನ್ನೆಚ್ಚರಿಸಿದೆ . ದಾಂಪತ್ಯ 
ದಲ್ಲಿಯೂ ಇಂತಹದೊಂದು ಸುಸ್ನೇಹ ರಸಾಸ್ವಾದವು, ನಿಜ ಶೃಂಗಾರ ಪರಿ 
ಣತಿಯ ಚಿಹ್ನೆ . ಮೇಲಿನ ಮಾತುಗಳಲ್ಲಿಯ ಒಂದು ಸೂಚನೆ ಆ ರಸಕ್ಕೆ 
ಆಹ್ವಾನವೀಯುತ್ತದೆ. ಮುಂದೆ ಸಖಿ ಹೇಳುವ ಮಾತಿನಲ್ಲಿ ಕೇವಲ 
ಕರುಣ ನಿರೂಪಣೆಯಿಲ್ಲ. ಸಖನಲ್ಲಿ ಆತ್ಮನಿರೂಪಣ ಬುದ್ದಿಯಿದೆ. ಕಾನು 
ದೀಪ್ತಿಯಲ್ಲಿ ಪ್ರೇಮ ಪರಮಾತ್ಮನನ್ನು ಕಾಣುವ ಶೃಂಗಾರ ಪರಮ ದೃಷ್ಟಿ 
ಯಿದೆ ಸಖೀ ಗೀತದಲ್ಲಿಯ ನಾಯಕ ನಾಯಕಿಯರಲ್ಲಿ ಸಖ್ಯವೇ ಸ್ಥಾಯಿ 
ಭಾವ . ಜೀವನವೇ ಆಲಂಬನೋದ್ದೀಪನವಾಗಿದೆ. ಹುಟ್ಟುವ ರಸವು 
ಸಂಸ್ಕೃತ ಕಾವ್ಯದಲ್ಲಿಯ ಶೃಂಗಾರವಾಗಲಾರದು . ಸಂಸ್ಕೃತ ಲಾಕ್ಷಣಿಕರ 
ಶೃಂಗಾರವು ಕಾಮ ಪ್ರವೃತ್ತಿಯ ಪ್ರಭಂಜನ. ಇಲ್ಲಿಯ ಕಾಮವು ಜೀವನಕ್ಕೆ 
ಹಿತಮಿತವಾಗಿ ಬೀಸುವ ನಲುಗಾಳಿ, ಬೇಂದ್ರೆಯವರ ಕಲ್ಪನೆಯು ಮೊದಲಿ 
ನಂತಲ್ಲ ಸಾಂಪ್ರದಾಯ ಶೃ೦ಗಾರವು ಪ್ರವೃತ್ತಿಯನ್ನು ಪ್ರಚೋದಿಸೀತು. 
ಆದರೆ ಸಖಿ ಗೀತದಲ್ಲಿ ಯ ಸ್ನೇಹ ಧ್ವನಿಯು ಜೀವನದಲ್ಲಿ ಪ್ರ ಸುಸ್ತವಾದ 
ಅಮರತೆಯನ್ನು ಜಾಗೃತಗೊಳಿಸುತ್ತಿದೆ. ಆತ್ಮ ತತ್ವದ ಅರಿವಿಗೆ ನೆರವಾಗು 
ತಿದೆ. ರಸಾನುಭವವು ವಿಗಲಿತ ವೇದ್ಯಾಂತರವು ಇಲ್ಲಿ ಕವಿ ರಸ ಧಾರ್ಮಿಕನು. 


ಬೇಂದ್ರೆಯವರ ಮುನ್ನಿನ ಶೃಂಗಾರ ಕವನಗಳಲ್ಲಿಯೂ ಒಂದು ಪಾಕ 
ದೃಷ್ಟಿ ತೋರಿಬರುತ್ತಿದೆ. ಶೃಂಗಾರವನ್ನು ಹೀಗೆ ಶಾಂತಿಯ ಕಡೆಗೆ 
ಒಯ್ಯುವದು ದ್ರಷ್ಟಾರನಾದ ಕವಿಯ ಕುಶಲ ಕರ್ಮ ಮೂರ್ತಿ, ಕಾಮ 
ಕಸ್ತೂರಿಗಳಲ್ಲಿ ಬರುವ ಪ್ರಣಯ ಲಹರಿಯಲ್ಲಿಯೂ ಸಖ್ಯ ಜೀವನದ ಒಂದು 
ಆದೇಶ ಕೇಳುತ್ತಲೆ ಇದೆ. ಅದೆ ಮಾ ತನ್ನೆ ಸಖೀ ಗೀತದ 


(( ಎ೦ದಿನಿ೦ದಲೋ ಏನೋ ಒಳಗೊಂದು ಸಖಜಿನ 
ಸಖಿ ಬಾರೆ ಬಾಯೆಂದು ಕೂಗುತಿದೆ ” 


- ಸಖನ ಮಾತಿನಲ್ಲಿ ಮೂಡಿ ನಿಂತಿದೆ. ಹೀಗೆ ಶೃಂಗಾರವನ್ನು ಜೀವ 
ನದ ಶಾಂತಿಗಾಗಿ ಒಲಿಸಿಕೊಂಡ ಕವಿಗಳು ಸಾಹಿತ್ಯ ಪ್ರಪಂಚದಲ್ಲಿ ಅಪ 
ರೂಪ, ಕಾಲಿದಾಸನೊಬ್ಬನಿಗೆ ಈ ಕಲೆ ಸಾಧಿಸಿತ್ತೋ ಏನೋ . ಬೇಂದ್ರೆ 
ಯವರ ಸಾಧನೆ ಆಶ್ರಮದಲ್ಲಿ ಸಿದ್ದಿಯನ್ನು ಸಮೀಪಿಸಿದೆ. 


- ೩೦ 


- 


00 


ಕಾವ್ಯಗಳಲ್ಲಿ ಸಾಮಾನ್ಯವಾಗಿ ಇತ್ತೀಚೆಗೆ ರಸ ವಿಚಾರ ನಿಂತು 
ಹೋಗಿದೆ ಎಂಬ ಮಾತು ಈಗಾಗಲೆ ಬಂದಿದೆ. ಆದರೂ ಆಧುನಿಕ 
ರೀತಿಯ " ಲಿರಿಕ್‌ ಸಾಂಗ್ ” ಭಾವಗೀತವೆನ್ನುವ ಸಾಹಿತ್ಯದ ಪ್ರಾಬಲ್ಯ 
ಇಂದು ವಿಶೇಷವಾಗಿ ಕಂಡು ಬರುತ್ತದೆ. ಆದರೆ ಈ ಭಾವಕ್ಕೆ ಹಿನ್ನೆಲೆ 
ಯಾಗಿ , ಯಾವುದೊಂದು ಸ್ಥಾಯಿ ಸಂಚಾರಿಗಳಿಲ್ಲದಿದ್ದರೆ ಆ ಗೀತೆ ಬಯ 
ಲಿಗೆ ಬಯಲು. ಬೇಂದ್ರೆಯವರ ಭಾವಗೀತಗಳಲ್ಲಿಯೂ ರಸದ ಪ್ರತಿ | 
ಯಿದೆ. ಭರತ ವಾಕ್ಯವೇ ಹೇಳುತ್ತಿದೆ. ' ನ ಭಾವ ಹೀನೋಸ್ತಿ ರಸಃ 
ನ ರಸೋಭಾವ ವರ್ಜಿತಃ” ಎಂದ ಬಳಿಕ ಎಲ್ಲಿ ಭಾವಾನು ಸಂಧಾನವಿದೆಯೋ 
ಅಲ್ಲಿ ರಸಾನಿಷ್ಕರಣಕ್ಕೆ ಸಂಧಿಯಿದೆ. ಉನ್ಮಾದಿನಿ ವೇಶೈಯೊ ಬ್ಬಳು ತನ್ನ 
ಪ್ರೀತಿಯ ಎದೆಯನ್ನ ನಿಗೆ ಕಾತರಿಸುವ ಕವನ " ಹುಬ್ಬಳ್ಳಿಯಾಂವಾ ” ವಿಪ್ರ 
ಲಂಭವು ಕನ್ನಡ ಕವಿತೆಗೆ ಬಹಳ ದಿನಗಳಿಂದ ಮರೆಯಾಗಿತ್ತು . ಇಂದಿನ 
ಸಾಮಾಜಿಕ ಜೀವನದಿಂದ ಸನ್ನಿವೇಶವನ್ನೆತ್ತಿಕೊಂಡು ತೀವ್ರ ಪರಿಣಾಮ 
ಕಾರಿಯಾಗುವ ವಿಪ್ರಲಂಭ ವರ್ಣನೆಯನ್ನು ಕವಿ ಸಹೃದಯ ಜಗತ್ತಿಗೆ 
ನೀಡಿದ್ದಾರೆ. ಕಾಲಿದಾಸನ ಇಲ್ಲವೆ ಮ ತ್ತಿ ತ ರ ರ ಪಾ ತ ಗ ಳ ಲ್ಲಿ 
ಬರುವ ವಿಪ್ರಲಂಭದ ಅಂತರ್ಯವನ್ನು ಸಹೃದಯ ಸೌಹಾರ್ದ ಭಾವನೆ 
ಯಿಂದ ಆಲೋಚಿಸಬೇಕು. ಆಗ ವಿಪ್ರಲಂಭದ ತೀವ್ರ ಕರುಣವೇಗ 
ಗೊತ್ತಾಗುವದು. ಅದೇ ಭಾವನೆಯನ್ನೇ ( ಹುಬ್ಬಳ್ಳಿಯಾಂವಾ ' ಹುಟ್ಟಿ, 
ಸುವದು. ಅಲ್ಲಿಯ ಸಾದೃಶ್ಯಗಳು ಆ ವೇಶ್ಯಯ ಮನೋಭಾವದ ಅಭಿ 
ವ್ಯಂಜಕಗಳು. 

* ಕಣ್ಣಿನ್ಯಾಗಿನ ಗೊಂಬಿ ಹಾಂಗ ಎದ್ಯಾಗ ನಾನ ” 
ಜನ್ಮ ಜನ್ಮಕ ಗೆಣ್ಯಾ ಆಗಿ ಬರತೇನಂದಾನಾ 

ಎದೀ ಮ್ಯಾಗಿನ ಗೆಣತಿನ ಮಾಡಿ ಇಟ್ಟು ಕೊಂಡಾವಾ ” 
ಇಲ್ಲೆಲ್ಲ ಹೃದಯದ ಬಾಗಿಲು ತೆರೆದಿಟ್ಟಿದೆ. ಸಹೃದಯನು ಅಲ್ಲಿ 
ಎಲ್ಲಿ ಬೇಕಾದಲ್ಲಿ ಪ್ರವೇಶಗೈಯ ಬಹುದು. 

ಕವಿ ಯಾವ ಭಾಷೆಯಲ್ಲಿ ಹಾಡಿದರೇನು ? 
* ತನ್ನ ಕಾವ್ಯ ರಸಾಯನವನ್ನು ಜಾನಪದೀಯ ಭಾಷಾ ಭಾಮಿನಿ 
ಯಿಂದ ಹೇಳ ಬಹುದು ಇಲ್ಲವೆ ವ್ಯಾಕರಣ ಸೂತ್ರದಿಂದ “ ನಾಗರಿಕತೆಯನ್ನು ” 


- - ೩೧ 


- 


ಪಡೆದ ನುಡಿಯಲ್ಲಿ ನುಡಿಸ ಬಹುದು. ಕವಿಗೆ ಹೇಳಬೇಕಾದುದು ಆ ರಸ 
ಮಾಧುರ್ಯ, ಭರತ ಮಹಾಶಯನು ಹೇಳಿದ ಮಾತನ್ನು ಇಂದಿ 
ನವರು ಬಹುವಾಗಿ ಕೆಳಗಿನ ಸಂದರ್ಭದಲ್ಲಿ ಒಪ್ಪಲಿಕ್ಕಿಲ್ಲ. “ಶೃಂಗಾರಾ 
ಭವೇತ್ ಹಾಸ್ಯ : ” ಆದರೆ ಶೃಂಗಾರದ ಉನ್ನತ ದೃಷ್ಟಿಯನ್ನು ಅನುಲಕ್ಷಿ 
ಸಿದರೆ ಅದರಿಂದ ಹಾಸ್ಯ ಹುಟ್ಟುವದು ಎಂತಹ ಮಾತೊ ? ಬೆಂಕಿಯ ಹೊಟ್ಟಿ 
ಯಲ್ಲಿ ಬೂದಿ.... ಶೃಂಗಾರವು ಅಪಭ್ರಂಶವಾದರೆ, ಏನೊ ....? 

ಹಾಸ್ಯ ಪ್ರವೃತ್ತಿಯು ಪ್ರಾಚೀನ ಕವಿಗಳಲ್ಲಿ ಇರಲಿಲ್ಲವೆಂತಲ್ಲ . ಆದರೆ 
- ಹಾಸ್ಯವು ರಸವಾಗಿ ವಿಶಿಷ್ಟ ಸ್ಥಾನವನ್ನು ಪಡೆದುದು ಇತ್ತೀಚೆಗೆ. 

ಬೇಂದ್ರೆಯವರ ಕವನ ವಾಹ್ಮಯದಲ್ಲಿ ಹಾಸ್ಯವು ಹೆಡೆಯೆತ್ತಿ ವಿಜೃ೦ಭಿಸ 
ದಿದ್ದರೂ , ಅವರ ಗದ್ಯ ವಾಹ್ಮಯದಲ್ಲಿ ಹಾಸ್ಯವು ಓತಪ್ರೋತವಾಗಿ 
ಬಂದಿದೆ. ಕವನಕ್ಕೆ ಹಾಸ್ಯ ರಸವು ಒಂದು ದೃಷ್ಟಿ ಯಿಂದ ಅಪಥ್ಯವೆಂದೇ 
ಹೇಳಬಹುದು. ಕಾವ್ಯವು ಜೀವನದ ಗಾಂಭೀರ್ಯದಿಂದ ಉದ್ಯಮವಾಗಿದೆ. 
ಹಾಸ್ಯವು ಜೀವನದ ವೈವಿಧ್ಯದಿಂದ ರೂಪುಗೊಂಡುದು. ಬೇಂದ್ರೆಯವರ 
ಪ್ರವೃತ್ತಿಯೆ ಹಾಸ್ಯದ್ದು . ಅವರು ಮಾತನ್ನು ಹಾಸ್ಯ ಪ್ರವಾಹದಲ್ಲಿಯೇ 
ಹರಿದುಬಿಡುವರು. ಸಾಹಿತ್ಯ ಹಾಸ್ಯ ರಸ ಭೂಯಿಷ್ಮವಾಗಬೇಕಾದರೆ / 
ಕವಿ , ಜೀವನದಲ್ಲಿ ಯ ಕೊರತೆ, ಕುಂದು, ಲೋಪಗಳನ್ನು ಅರಿಯಬೇಕು, 
ಅನುಭವಿಸಬೇಕು. ಅದರಿಂದ ಸಮಗ್ರ ಜೀವನ ಕುರಿತು ಅವನು ತನ್ನ 
ಈ ಹಾಸ್ಯ ರಸವಾಣಿ ಯಿಂದ ಕಾವ್ಯ ಬರೆಯುತ್ತಾನೆ. ಬೇಂದ್ರೆಯವರ 
(“ ಜಾತ್ರೆ ” ಯೊಂದು ನಗುವಿನ ಸಂತೆ, “ ಸಾಯೋ ಆಟ?” ನೋಡಿದ ಯಾರೂ 
ನಕ್ಕೇ ಸಾರು, “ ತಿರುಕರ ಪಿಡುಗು' ಹಾಸ್ಯದ ಬೆಡಗು ಬೆಡಗಿನ ಚಿತ್ರ , 
ತಗಣಿ ವರದ, ' - ಬೆಕ್ಕು ಹಾರುತಿದೆ ನೋಡಿದರ , ' ' ಪೊರಕೆಗಳು ' 
ನಮ್ಮನ್ನು ಎದೆಯಾರೆ ನಗಿಸುವವು. ಬೇಂದ್ರೆಯವರ ಹಾಸ್ಯದಲ್ಲಿ ಒಂದು 
ಬಗೆಯ ನವೀನತೆ ಇಲ್ಲವೆ ಅನನ್ಯ ಪ್ರಕಾರತೆ ತೋರುತ್ತಿದೆ. ಕನ್ನಡ ೧ . 
ಸಾಹಿತ್ಯ ಪ್ರಪಂಚದಲ್ಲಿ ಹೆಸರಾದ ಹಾಸ್ಯಗಾರರಲ್ಲಿ ಬೇಂದ್ರೆಯವರೂ 
ಒಬ್ಬರು. ಇಂದಿನ ಸಾಹಿತ್ಯದ ರೀತಿಯಲ್ಲಿ ಹಾಸ್ಯಕ್ಕೆ ವಿಶೇಷವಾದ ಮನ್ನಣೆ 
ಯಿದೆ. ಬೇಂದ್ರೆಯವರು ಈ ರಸದಲ್ಲಿ ಕನ್ನಡದ ಜನತೆಗೆ ಒಳ್ಳೆ ಸಕ್ಯಾನ 
ವನ್ನು ಒದವಿಸಿದ್ದಾರೆ. ಬೇಂದ್ರೆಯವರ ಹಾಸ್ಯ ಅತಿಎನಾಸ್ತವತೆಗೆ ಇದು- Y 
ನೀರಸವಾದೀತೆಂಬ ಭಯವಿಲ್ಲ. ಇಂದಿನ ಸಾಮಾಜಿಕ ರೋಗ ರುಜೆಗೆ 


೩೨ 


- 


ಅವರ ಹಾಸ್ಯ ರಾಮಬಾಣ, ಈ ಪರಿಣತಿಯನ್ನು ಬೆನ್ನಿನ ಮನೆಯ 
* ಯೂ , ' ಹಳೆಗೆಣೆಯರಲ್ಲಿಯೂ , ಕಾಣ ಬಹುದು . ಒಟ್ಟಿನಲ್ಲಿ ಅವರ 
' ಹುಚ್ಚಾಟಗಳು' ಹಾಸ್ಯ ರಸದ ವಿಜಯ ಸಂಕೇತಗಳು . 

“ ನೀ ಹೀಂಗ ನೋಡಬ್ಯಾಡ” “ ಪುಟ್ಟ ವಿಧವೆ ” “ ಪಾಡು” ಗಳು ಕರುಣದ 
ಪರಾಕಾಷ್ಠೆ ಯಾದರೆ “ ನರ ಬಲಿ” ಯಲ್ಲಿ ರೌದ್ರವು ತಲೆಯೆತ್ತಿದೆ. ಗರಿಕ ) 
ಆದರೆ ಬೇಂದ್ರೆಯವರ ರಸ ವಿಚಾರವನ್ನು ಮಾಡುವಾಗ ಈ ರೀತಿಯ ವಿವ 
ರಣೆಯು ಸಾಂಪ್ರದಾಯಕವಾಗಿಯೆ ಆಗುವದು. ಆದರೆ ಅವರ ಇತ್ತೀಚಿನ 
ಕಾವ್ಯದಲ್ಲಿ ಕಲ್ಪವೃಕ ವೃಂದಾವನಂಗಳಲಿ ಹೇಗೊ ಹೊಕ್ಕು ಬಂದೆ 'ಎನ್ನು 
ನಲ್ಲಿ ಜಗನ್ನಾಥನು ಹೇಳುವ ಭಾವಧ್ವನಿಗೆ ಅವಕಾಶವಿದ್ದರೂ ರಸಾವಿರ್ಭಾ 
“ ವವು ಆಗುವದೆಂಬುದಕ್ಕೆ ಮೇಲೆ ಕಾಣಿಸಿದ ಭರತ ನಾಕ್ಯವೇ ಸಾಕ್ಷಿ. 

ಬೇಂದ್ರೆಯವರು ಇದೀಗ ಸಿದ್ಧ ಕವಿಗಳು. ಅವರ ರಸವು ಪುರುಷ 
ದರ್ಶನದ ಹಾದಿಯದು. ಕಾವ್ಯಾನಂದವು ಬ್ರಹ್ಮಾನಂದ ಸಹೋದರ ವೋ 
- ಬ್ರಹ್ಮಾನಂದವೋ ಆಗುವದು ಸಿದ್ದವಿಯ ಸಮಾರಾಧನೆಯಿಂದ. 

ಶಾಂತಮೆ ರಸಂ' ಉಳಿದವೆಲ್ಲ ಚಿತ್ತವೃತ್ತಿಯ ಪರಿಣಾಮಗಳು ಎನ್ನುವ 
Jಮಾತು, ಕವಿಸತ್ಯ ಸಾಧನೆಯ ಆತುರತೆಯನ್ನು ಹೇಳುವುದು. ಸೌಂದರ್ಯ 
ಶೋಧನೆಯು ಅಲ್ಲಿ ಗುಣೀಭವನ ಹೊಂದುತ್ತದೆ. ಆದರೆ ಇಂತಹ ರಸ 
ನೀರಸವಲ್ಲ . ಚಾರಾಕವಾದದ ತತ್ವಗಳನ್ನು ಳವಡಿಸಿಕೊಂಡ ತಂತನ 
ನರಿಯದ ಸಾಹಿತ್ಯ ಶಿಶುಗಳಿಗೆ ಇದು ತಲೆಬೇಸರವಾಗ ಬಹುದು. ಜೀವನ 
ದಲ್ಲಿ ದಿವ್ಯತೆ ಕಾಣುವದು ಇಲ್ಲಿಯೆ . ಯೋಗದಲ್ಲಿ ಕಾಣುವದು ಕಾವ್ಯ 

ದಿಂದ ಭೋಗದಲ್ಲಿ ಆದರೆ, ಅವರ ಕಾವ್ಯದ ಅವತಾರವೆನ್ನ ಬೇಕು. ಆ 
\ ೧ ಕಾವ್ಯದ ರಸವು ಒಂದೇ ) ಏಕರಸ ವಿಚಾರವು. ಭರತಾಗಮ ವಿರೋಧಿ 

ಎನಿಸಿದರು ಆ ಭಾಸ ಮಾತ್ರ . ಇಂದಿನ ಕಾವ್ಯ ಮೀಮಾಂಸೆಯ ಕಲ್ಪನೆ 
ಭರತನಿಗಿದ್ದರೆ ಅವನೂ ಇದೇ ಮಾತು ಹೇಳುತ್ತಿದ್ದ ನೆನ್ನ ಬೇಕು. ನನ್ನ 
* ಭರತ ವಾಕ್ಯ ' ವೆಂಬ ಪ್ರಬಂಧದಲ್ಲಿ ಇದರ ಸಮರ್ಥನೆ ಇದೆ. ಇಲ್ಲಿ ರಸ 
ಸಂಖ್ಯೆಯ ಬಗ್ಗೆ ಕಡಿದಾಟವೇ ಏಳದು. ಕವಿಗೆ ಎಲ್ಲೆಲ್ಲ ತೋರುವ 

ದೊಂದೇ ರಸ, ಅದೇ ಅರ್ಧಸತಿತವಾದ ಇರುವನ್ನೆತ್ತಿ ಅರಿವು ಮೂಡಿಸಿ 
* ಆತ್ಮ ಸಾಕ್ಷಿಯಾಗಿ ನಿಲ್ಲುತ್ತದೆ. ಕವಿ ಎಂದು ತನ್ನ ಕಾವ್ಯದಲ್ಲಿ ಒಂದೇ 


- ೩೩ 


ಒಂದು ರಸದ ಅನಂದ ಮಂದಾಕಿನಿಯನ್ನು ಅವತರಿಸುತ್ತಾನೋ ಅಂದು 
ಅವನು ಸಿದ್ದ . ಕಾವ್ಯ ಓದಿದಕೂಡಲೆ ಜೀವನದಲ್ಲಿರುವ ತೊಡಕುಗಳೆಲ್ಲ 
ಅರಿವನ್ನು ಬಿಗಿದುದಾದರೆ ಅದು ಮರುಳಸಿದ್ಧರ ಕೃತಿಯೆನ್ನ ಬಹುದು. 
ಬೇಂದ್ರೆಯವರ ಸಿದ್ದಿ ದರ್ಶನವು ಅವರ ಹೃದಯ ಸಮುದ್ರದ ಕೆಲ ಸಾಲು 
ಗಳಲ್ಲಿ ಕಾಣಿಸಿಕೊಂಡಿದೆ. 


ಬಂಗಾರ ನೀರ ಕಡಲಾಚೆಗೀಚೆಗಿದೆ ನೀಲ ನೀಲ ತೀರಾ 
ಅದು ನಮ್ಮ ಊರು ಅದು ನಿಮ್ಮ ಊರು ತಂತಮ್ಮ 

ಊರೊ ಧೀರಾ 
ಇದು ಸಮಯವಣ್ಣ ಇದು ಸಮಯ ತಮ್ಮನಮ್ - 

ನಿಮ್ಮ ಆತ್ಮಗಳಿಗೆ 
ಅಂಬಿಗನು ಬಂದ ನಂಬಿಗನು ಬಂದ ಬಂದsದ ದಿವ್ಯಗಳಿಗೆ ” 


. ಎಂತಹ ಭಾವನೆ! ಕವಿ ತನ್ನ ಭಾವ ಮೂರ್ತಿಯನ್ನು ಅನುಭಾವ 
ದಿಂದ ಗುರುತಿಸಿ ಮೈಮರೆತು ಹಾಡುತ್ತಾನೆ. ಜೀವನದ ಕಠೋರ ದುಃಖ 
ಮಯ ಸ್ಥಿತಿ ಯನ್ನೆಲ್ಲ ಮರೆಯಿಸಿ ಆನಂದೈಕ ಕಾಮಿಯಾಗಿ ಚಿತ್ತ ಚಿಂತನೆ 
ಯಲ್ಲಿ ತೊಡಗಿದಾಗ ಇಂತಹ ಕಾವ್ಯ ಉದ್ಭವಿಸುವದು . ಇಲ್ಲಿ ದಿವ್ಯ 
ತೆಯೆ ವಿಭಾವವಾಗಿಯೊ ಅದನ್ನು ಮೈಗೂಡಿಸಿಕೊಂಡ ಮಂತ್ರಿ , 
ವ್ಯಕ್ತಿಯೋ ಅಲ೦ಬನೋದ್ದೀಪನೆಗಳಾಗಿ ಒಂದು ಅಮರ ರಸ ನಿರ್ಮಿಸಿವೆ. 
(ಪ್ರತೀ ತಿಗೊಳಿಸಿವೆ). ಇಂತಹ ರಸವನ್ನೆ ಕಾವ್ಯ ಲೋಕದಲ್ಲಿ ಅಂತಿಮ 
ಸಿದ್ದಿಯೆಂದು ಕರೆಯುವದು. ಕವಿಗೆ ಆಗ ಕಲ್ಪನೆ ಬಂದು ಸ್ಮರಣೆ ಯಾಗು 
ವದು. ಯಂ ಪ್ರಾತ್ಯನನಿವರ್ತಂತೆ ತದ್ದಾಮ ಪರಂಗಶಾ ಮನು ' ಇಲ್ಲಿ ಎ 
ತಲುಪಿದ ಕವಿ ಜನರ ಹೃದಯದಲ್ಲಿ ಎಂದಿಗು ರಾಗದ್ವೇಷ ವಿಚಾರಗಳನ್ನು 
ಉದ್ರೇಕಿಸಲಾರನು. ಇಲ್ಲಿ ಅವನ ರಸವಾಣಿ ಜೀವನ ಚೈತನ್ಯವಾಗುವದೆ 
ಹೊರತು ಜೀವನದ ಸಡಿನೆಳಲು ಮಾತ್ರವಲ್ಲ, ಯಾವ ಕವಿ ಕಾವಲೋಹ 
ದಲ್ಲೆಲ್ಲ ಇಂತಹ ಒಂದೇ ಒಂದು ದಿವ್ಯ ರಸದ ಜೇನನಿರಿಸಿರುವನೋ ಅವನೆ 
ಅಮರ ಕವಿ, ಶ್ರೀ ಬೇಂದ್ರೆಯವರ ಗಾಯತ್ರಿ ಸೂಕವು' ಇದೇ ಬಗೆಯ 
ಕಾವ್ಯ . ಅಲ್ಲಿಯ ಕವಿಗಿರುವ ಭಾವನೆ ಸಹೃದಯನ ಅಂತಃಕರಣವನ್ನು 
ಮುಟ್ಟಿ ದಾಟಿ ಒಂದು ಮಧುರ ಭಕ್ತಿಗೆ ಹೃದಯವನ್ನು ಕುಣಿಸುತ್ತದೆ. 


- - ೩೪ 


ಅದನ್ನು ಭಾವಿಸಿ ನೆನೆದು ಸಹೃದಯ ಹಿಗ್ಗಿದಾಗ ಆಗುವ ಆನಂದ ಹೇ 
ನದು . ಉಪನಿಷತ್ತಿನಲ್ಲಿ ಬರುವ ಆನಂದ ಮೀಮಾಂಸೆಯಂತೆ ಕಾವ್ಯ 
ಲೋಕದಲ್ಲಿಯೂ ಆನಂದಕ್ಕೆ ನೆಲೆಗಳಿವೆ. 


- ರೌದ್ರವೆ ಆ ಆನಂದದ ಆದಿ, ಶಾಂತವೋ , ಅದರಾಚೆಗಿನದೋ , 
ಕೊನೆ. ರಸವು ಒಂದೆಯಾದಾಗ ರಸಿಕರಲ್ಲಿ ಜಾತಿವಾದವು. ವೀರ, 
ರೌದ್ರ , ಬೀಭತ್ಸಗಳು ' ಆನಂದ ಸ್ವಭಾವಗಳಲ್ಲ' ಅವು ಚಿತ್ತವೃತ್ತಿಯ 
ಸಂಸ್ಕಾರದ ಫಲ. ' ಗೀತ ಗೋವಿಂದ' ವನ್ನು ಓದಿ ಭಕ್ತಿ ರಸವೆಂದು ತಣಿ 
ದವರೂ ಇದ್ದಾರೆ. ಶೃಂಗಾರ ಸರಿ ಪಾಕ ಎಂದು ಕುಣಿದವರೂ ಉಂಟು. 
ಆದರೆಕನಿಗೆ ಎಲ್ಲಿ ಸಹೃದಯನು, ಎಲ್ಲಿ ಹ್ಯಾ ದೈಕಮಯವಾದ ವಿಗಲಿತ 
ವೇದ್ಯಾಂತರವಾದ ಆನಂದವನ್ನು ಅನುಭವಿಸುವನೋ - ಸ ಏಷ ರಸ ಋ ಷೇ 
ರಾನಂದ:'' 


' ಚಿತ್ರದಲ್ಲಿ ನಿಷ್ಟಾನ ರತಿಯ ರಸ ಪಾಕವಾಗಿ ನಿಂತು 

ಧಾರೆಗೆಡದೆ ಭಗವಂತನಲ್ಲಿ ಚಿರ ಭಕ್ತಿಯಾಗಿ ಬಂತು ? 
ಅ೦ತೆಯ ಮಧುರವೆನ್ನುವದು ನವ ವಿಧ ಭಕ್ತಿಯಲ್ಲಿ ಒಂದು ವಿಧ. 
ಗಾಯತ್ರಿ ಸೂಕ್ತ ' 'ಗಂಗಾವತರಣ' ಗಳಲ್ಲಿ ಇದೇ ಧ್ವನಿಗೆ ಅವಕಾಶವಿದೆ. 
ಅಂತು ಬೇಂದ್ರೆಯವರ ಕಾವ್ಯದಲ್ಲಿ ' ರಸವತ್ತಾದ' ರಸವು, ರಸವನ್ನು 
ಸಮೀಪಿಸಿಯೆ ಸಹೃದಯರ ಅನುಭವ ಸಾಕ್ಷಿಯಾಗುತ್ತಿದೆ. ಇದಲ್ಲದೆ ಬೇರೆ 
ರಸ ಸಿದ್ದಿಯುಂಟಿ? 

* ರಸೋ ವೈ ಸಃ ' ಎನ್ನುವದು ಪ್ರಬುದ್ಧ ಸಹೃದಯನ ಮಾತಾಗಲಿ! 
*ರಸೋಹಂ' ಎನ್ನುವದು ಸಿದ್ದ ಕವಿಯ ಧ್ಯಾನ ಮಂತ್ರನಾಗಲಿ!! 


ಅನ್ನ ದೇವರು 
ಲೇ : ಎಸ್ . ಎಮ್ . ಸೋಲಾಪುರ 


ವರ್ಣದ್ವೇಷದ ಬಿರುಗಾಳಿ, ಅರ್ಥತ್ಯೇಷದ ರಣಗಾಳಿಗಳೆಲ್ಲ 
ಅನ್ನ ದೇವನ ಉಸಿರಾಟ, ಯುದ್ದ ಹೊಡೆದಾಟಗಳು ಅನ್ನಕ್ಕಾಗಿ ಕುದಿಯು 
ಹೊರಗಿನ ಪರಿಣಾಮ ! ಆದರೆ ದೇವರೆಂಬ ಶಕ್ತಿಯನ್ನು ನಮ್ಮ ಹಿರಿಯರು 
ಒಪ್ಪಿದ್ದಾರೆ. ಅವನು ಎಲ್ಲರ ತಂದೆ. ನಾವೆಲ್ಲ ಅವನ ಮನೆಯ ಮಕ್ಕಳು. 
ಅಲ್ಲಿ ಭೇದಭಾವಕ್ಕೆ ಇಂಬಿಲ್ಲ. ಆದರೆ ಇಂದಿನ ಜಗತ್ತಿನ ಆರ್ಥಿಕ ವ್ಯವಸ್ಥೆ 
ಯನ್ನು ನೋಡುವಾಗಂತೂ ದೇವನ ಮನೆಯ ನ್ಯಾಯ ತಪ್ಪಿದೆ ಎನ್ನಿಸು 
ತಿದೆ. ಈ ಆರ್ಥಿಕ ವಿಷಮತೆಯೇ ಇಂದು ಜಗತ್ತಿನಲ್ಲಿ ಆಂ ' ಬಾಂಬಿ & | 
ನಂತಹ ಉನ್ಮತ ಪ್ರಲಯಕಾರಕ ವ್ಯಕ್ತಿಗೆ ಕಾರಣವಾಗಿದೆ. ಜೀವನದಲ್ಲಿ ಆ 
ಈ ವೈಷಮ್ಯವು ಬೇರು ಸಹಿತ ಕಿತ್ತು ಹೋಗಬೇಕು. ಎಂದಾಗಲೆ ನೆತ್ತಿ 
ಮೇಲೆ ಕಣ್ಣು ಬಂದ ಶ್ರೀಮಂತರ ರಕ್ತ ಪಿಪಾಸೆಯು ನಿಂತಿತು. ಅದು 
ರಾಜಕೀಯವಾಗಿರುವ ಮಾನವೀಯವೂ ಆಗಿದೆ. ಅಂತೆಯೆ ಕವಿಗೆ 
ಅರ್ಥ ಪ್ರಪಂಚದ ಅನರ್ಥ ಪರಂಪರೆಯನ್ನು ಕಂಡು ಸುಮ್ಮ ನಿ ರ 
ಲಾದೀತೇ ? ದಳ್ಳುರಿಯಂತೆ ಚಿಮ್ಮಿ ಅನ್ಯಾಯವನ್ನು ತನ್ನ ಜ್ವಾಲಾ ಜಿಹೈ 900 
ಯಿಂದ ಸವರುತ್ತಾನೆ. 


ಕರ್ನಾಟಕವಂತೂ ಸುದಾಮರ ನಾಡು. ಒಂದು ಕಡೆಗೆ ಬೆಳೆ 
ಯಿಲ್ಲೆಂದು ಅತ್ತರೆ ಇನ್ನೊಂದೆಡೆಗೆ ಬೆಳೆದದ್ದಕ್ಕೆ ಅಳುವು.ಹೀಗಾಗಿ ಕರ್ನಾಟ 
ಕಕ್ಕೆ ಮಾತ್ರ ಶೋಕಾವರ್ತವು ತಪ್ಪಿಕೊಂಡಿಲ್ಲ . ಒಕ್ಕಲಿಗನು ಬೆಳಗಿನಿಂದ 
ಬೈಗಿನವರೆಗೂ ಬಿಸಿಲಲ್ಲಿ ಬೆವರು ಸುರಿಸಿ ರಕ್ತ ಅಂಟಿಸಿಕೊಂಡು ದುಡಿಯ ಶ್ರೀ 
ಬೇಕು. ಮನೆಗೆ ಬಂದರೆ ತನ್ನ ಮಹಾ ಜಗತ್ತನ್ನು ನೋಡಿ ತಾನೆ ಉಸಿರು !! 
ಹಾಕಬೇಕು, ಅಂಬಿಕಾತನಯರು ಒಕ್ಕಲು ಮಕ್ಕಳ ಕಷ್ಟವನ್ನು ಕಂಡು 
ರೋಸಿಹೋಗಿದ್ದಾರೆ (ಭೂಮಿ ತಾಯಿಯ ಚೊಚ್ಚಿಲಮಗ ' ಎಂಬ ಪದ 


- ೩೬ 


- 


• ಗಳಲ್ಲಿ ಅವನ ಅವಸ್ಥೆಯನ್ನು ವರ್ಣಿಸಿದ್ದಾರೆ. ದುಡಿಯುವವನಿಗೆ ಇಂದಿನ 
ಜಗತ್ತಿನಲ್ಲಿ . 


* ದಿನವೂ ಸಂಜೆಗೆ ಬೆವರಿನ ಜಳಕ * 
ಉಸಿರಿನ ಕೂಳಿಗೆ ಕ೦ಬನಿ ನೀರು. ?? 


ಹೀಗಾಗಿ ಪಾಸ ಆತನ ಹೊಟ್ಟೆಯು ಹತ್ತಿದ ಬೆನ್ನಿನ ಬೆನ್ನು ' ಸಿರಿ 
ನಂತರೂ ಬಡವರ ಹೊಟ್ಟೆ ಯಮೇಲೆ ಬಡಿದು ಉಪ್ಪರಿಗೆಯಲ್ಲಿ , ತಿ೦ದದ್ದು 
ಕರಗಲಾರದ್ದಕ್ಕೆ ಔಷಧಿ ಸೇವಿಸುತ್ತ ಬಿದ್ದಿರಬೇಕು. ಬಡವನೊ ಮಳೆ ಬಿಸಿಲು 
ಚಳಿಯನ್ನದೆ ದುಡಿದು ಆ ಮುದುಕ ಗುಡಿಸಲಿನಲ್ಲಿಯೇ ಕಾಲ ನೂಕಬೇಕು. 
* ಇದಾವ ನ್ಯಾಯ! ಏನನ್ಯಾಯ!! ” ಹೀಗೆ ಬಡವನ ದಾರಿದ್ರ 
ಬೆಳೆದ ಹಾಗೆ ಸಿರಿವಂತರ ದೊಡ್ಡಸ್ತಿಕೆ ಬೆಳೆಯುತ್ತಿದೆ. ವಿಜ್ಞಾನವೂ ಬೆಳೆ 
ಯುವುದು ತತ್ವವೆಂದಲ್ಲ ಶ್ರೀಮಂತರ ದಾಸ್ಯ ವೃತ್ತಿಯನ್ನು ಕೈಕೊಳ್ಳಲು 
ಬಡವರ ಗೋಣು ಮುರಿಯಲು ಜನುಮವೆನ್ನುವ ಕತ್ತಲೆಯಲ್ಲಿ ನರಳುವ 
ಎ ಜ೦ತು. ಜಗತ್ತಿನಲ್ಲಿ ಸಮತಾವಾದದ ಕೂಗು ಹರಿಸಿದವರ ಬೊಬ್ಬೆ ಮಾತ್ರ . 
ಎಂದಿನವರೆಗೆ ಜಗತ್ತಿನ ಜೀವನದಲ್ಲಿ ನನ್ನ ಹಸಿವೆಗಾಗಿ ಮಿಕ್ಕಿದ ಅನ್ನ 
ಇನ್ನೊಬ್ಬನ ಊಟಕ್ಕಾಗಿ ಎನ್ನುವ ಭಾವನೆ ಉದಯಿಸುವದಿಲ್ಲವೋ 
ಅಲ್ಲಿಯವರೆಗೆ ಈ ವೈಷಮ್ಯ ಸತ್ರವು ನಡೆದುದೆ. ಅನ್ನಕ್ಕಾಗಿಯೇ ಪಾಂಡ 
ವರು ಕಾದಿದರು. ಅನ್ನಕ್ಕಾಗಿಯೆ ವಿಜಯನಗರದ ರಾಯರಳಿದರು. ಅನ್ನ 
ಕ್ಯಾಗಿಯೆ ಹಿಟ್ಲರನು ಸತ್ತನು. ( ಆಟಂ ಬಾಂಬು' ತಯಾರಾದದ್ದು ಅನ್ನ 

ಕ್ಯಾಗಿಯೆ ಆದರೂ ಅನ್ನ !' ' ಅನ್ನ !' ಎನ್ನುವ ನಿನ್ನ ಎಲ್ಲರಿಗೂ ತಪ್ಪಿಲ್ಲ. 
* ಈ ವಿಷಯದಲ್ಲಿಯೆ ಬೇಂದ್ರೆಯವರ ' ಅನ್ನಾವತಾರ' ಎಂಬ ಕವಿತೆ ತುಂಬ 

ಅರ್ಥ ಉಳ್ಳದ್ದು . ಅದರ ಹಿನ್ನೆಲೆ, ಅಲ್ಲಿಯ ಪಾತ್ರಗಳು, ಎಲ್ಲವನ್ನು 
ವಿಚಾರಿಸಿದಾಗ ಒಂದು ಘೋರ ಸತ್ಯದ ಅನುಭವ ಹೃದಯಕ್ಕೆ ಅಪ್ಪಳಿಸಿ 
ಹೋಗುವದು. ಅನ್ಯಾವತಾರದ ದೃಶ್ಯ .... ಆ ಕಡೆಗೆ ರತ್ನಾಕರ , ಈ ಕಡೆಗೆ 
ವಸುಂಧರೆ' ನಡುವೆ ಪ್ರಾಣದೇವ ನಿತ್ರಾಣನಾಗಿ ಬಿದ್ದಿದ್ದಾನೆ. ವಸುಂಧ 
ರೆಗೆ - - ತಾನು ' ವಸುಂಧರೆ' ತನ್ನ ಮಗುವು ನಿರಾಧಾರ ನಿರ್ಗತಿಕವಾಗಿದೆ 
ಎಂಬ ನೋವು 
, ರತ್ನಾಕರನಿಗೆ ತನಗೆ ಕಣ್ಣೀರು ಕುಡಿಯುವುದು ತಪ್ಪ 
ಲೊಲ್ಲದು ಎಂಬ ಮಿಡಿತ ಇಬ್ಬರಯೋಜನೆಯೂ ಒಂದೇ . 


- - ೩೭ - 


ರತ್ನಾಕರ - “ ದುಡುಕು ದೇವನು ಬಂದ 

ಮಿಡುಕು ದೇವನು ಬಂದ 

ಬಡವರ ಹೊಟ್ಟೆ ತಣ್ಣಗಿರಲಿಲ್ಲಾ ತಣ್ಣಗಿರಲಿಲ್ಲಾ . 
ವಸುಂಧರಾ ಯುದ್ದ ದೇವನು ಬಂದಾ 

ಬುದ್ಧ ದೇವನು ಬಂದಾ 
ಇದ್ದವರ ಇರು ಚಿ೦ತೆ ಬಗೆಹರಿಯಲಿಲ್ಲಾ 

ಬಗೆಹರಿಯಲಿಲ್ಲಾ ” 
ತಣ್ಣಗಿರಲಿಲ್ಲಾ ಎಂದು ರತ್ನಾಕರ ಒರಲಿದರೆ ಬಗೆಹರಿಯಲಿಲ್ಲಾ 
ಎಂದು ವಸುಂಧರೆ ಒದರಿದ್ದಾಳೆ 


* ಪ್ರಾಣದೇವನು ನಿತ್ರಾಣನಾಗುತ ಅಂದ 
` ಅನ್ನ ದೇವರು ಮಾತ್ರ ಇನ್ನು ಬರಲಿಲ್ಲೊ 

ಇನ್ನು ಬರಲಿಲ್ಲಾ ” ! 
h, ಇಂತಹ ಕರುಣಾಮಯ ದೃಶ್ಯ . ಅನ್ನಕ್ಕಿಂತ ಪ್ರಾಣ ತಾನು ಹೆಚ್ಚೆಂದು 
ಜಂಭಕೊಚ್ಚುತ್ತಿದ್ದರೂ ಅನ್ನವಿಲ್ಲದೆ ಉಸಿರು ನು೦ಗಿ ಸಾಯಬೇಕಾಗುತ್ತದೆ. 
ಇದೆ ಸಮಸ್ಯೆಯೆ ನಾಡಿನ ತುಂಬೆಲ್ಲ ಹಬ್ಬಿದೆ. ಜಗತ್ತಿನಲ್ಲಿ ಅನ್ನ ವಿದೆ. 
ಆದರೆ ಅದರ ವಿತರಣೆ ( Distribution ) ಸರಿಯಾಗಿಲ್ಲ . ಅದು ಒಂದೆ 
ಡೆಗೆ ಮಲೆತು ನಿಂತಿದೆಯೆಂದೆ ಈ ಹೊಲಸು ದೇಶದಲ್ಲೆಲ್ಲ ಇಡುಗಿದೆ. 
ದೇವರು ಕೊಟ್ಟಿದ್ದ ನೆಲ್ಲ ತಾನೇ ಸಂಗ್ರಹಿಸುವುದು ಆಸುರೀ ವೃತ್ತಿಯ ನಿದ 
ರ್ಶನವಾಗಿದೆ. ತನಗೆ ದೊರಕಿದ್ದು ತನ್ನವರಿಗಾಗಿ ಎಂಬ ಭಾವನೆಬೇಕು. 
ಸಿರಿವಂತರ ಬೊಕ್ಕಸ ಹೀಗೆ ಬೆಳೆಯುತ್ತ ಹೋದಂತೆ ಬವನ ಮಾನ 
ಮುಚ್ಚಲು ಬಟ್ಟೆ ಯೂ ಕೂಡ ದೊರಕದಂತಾಗಿದೆ. ಇದೆಲ್ಲ ಸುಡ್ಡಿನ ಅನರ್ಥ 
ಕಾರಿಯಾದ ಆಧಿಪತ್ಯ , ಶ್ರೀ ಬೇಂದ್ರೆಯವರು “ ಕುರುಡು ಕಾಂಚಣ ” ದಲ್ಲಿ 
ದುಡ್ಡಿನ ಈ ಭೀಕರ ಚಿತ್ರವೊಂದನ್ನು ತೋರಿಸಿದ್ದಾರೆ. ಇಲ್ಲಿ ಕಾಂಚಣ 
ವೊಂದು ಬೆನ್ನಿನ ಕುಣಿವ ಭಂಗಿಯಲ್ಲಿ ಹೊರಟಿದೆ. ಕಾಲಿಗೆ ಬಿದ್ದವರನ್ನೆಲ್ಲ 
ಅಂಗಲಾಚಿ ಬೇಡಿಕೊಳ್ಳುವವರನ್ನೆಲ್ಲ ಮೆಟ್ಟಿ ನೆಲಕ್ಕೊತ್ತಿದೆ. ಬಾಣತಿಯರ 
ಎಲುಬಿನ ಗೆಜ್ಜೆ ಕಟ್ಟಿದೆ. ಒಕ್ಕಲು ಮಕ್ಕಳ ಕಣ್ಣಿನ ಕವಡಿಯ ಮಾಲೆಗಳನ್ನು 


ಕೊರಳಿಗೆ ಧರಿಸಿದೆ. ಬಡವರ ಹೊಟ್ಟೆಯುರಿಯನ್ನೇ ಕೈಯಲ್ಲಿ ತೆಗೆದು 
ಕೊಂಡಿದೆ. ಕ೦ಬನಿಯನ್ನು ಕುಡಿಯಲು ಹುಂಬ ಬಾಯಿಂದ ಒದರುತ್ತಿದೆ. 
ಕೂಲಿಯವರ ತೊಗಲದೂಳಿಯನ್ನೆ ಹಣೆಗಿಟ್ಟಿದೆ. ಇಂತೆ ಭೀಮ ಭಯಾನಕ 
ಕಾಂಚಣ ಗುಡಿಯಲ್ಲಿ, ಮಹಡಿಯಲ್ಲಿ, ಅಂಗಡಿಯಲ್ಲಿ ದನಿಗೊಡುತ್ತಿದೆ. ಇದು 
ಕವಿ ಹೊಟ್ಟೆಯೊಳಗೆ ಅಡಗಿದ ವೈಷಮ್ಯ ವಿರೋಧದ ಕಿತ್ತು . ದುಡ್ಡಿಗೆ 
ಯಾವಾಗಲೂ ಕಂಬನಿ ಕುಡಿಯುವದರಲ್ಲಿ ಪ್ರೀತಿ, ಬಡತನದ ಸಂಸಾರ 
ದಲ್ಲಿ ನಿತ್ಯವೂ ಹಸಿವಿನಿಂದ ಕಣ್ಣೀರು ಕರೆದ ಚಿತ್ರಗಳು ನಮ್ಮ ಪ್ರಾಂತದಲ್ಲಿ 
ಯಂತೂ ಅಗಣಿತವಾಗಿವೆ . ಇಂತಹ ಕವಿತೆಯಲ್ಲಿ ರಾಜ್ಯ ಕ್ರಾಂತಿಯ ಬೀಜ 
ಗಳು ಅಡಕವಾಗಿವೆ ಎನ್ನಲು ಯಾರಿಗೂ ಧೈರ್ಯ. 

> ಕಂಬನಿ ಕುಡಿಯುವ ಹುಂಬ ಬಾಯಿ ' ಎಂಬೊಂದೇ ಮಾತಿನಲ್ಲಿ 
4 ಜಗತ್ತಿನಲ್ಲಿ ದುಡ್ಡಿನ/ಸಂಧಾನ ಹೇಳಿದೆ. ' (ಹಿಮಾಲಯದಂತಹ ಮಾತು. 
೪ ಜೀವನ ಜ್ವಾಲೆಯಲ್ಲಿ ಹುರಪಳಿಸಿ ಹೋದ ಜನಾಂಗವಾಗಿದೆ ನಮ್ಮ ನಾಡಿ 
ನದು. ದುಡಿಯುವದು ತಪ್ಪಿಲ್ಲ. ದುಡಿತ ಮಾತ್ರ ಕೈಗೆ ಹತ್ತಿಲ್ಲ. ಇದಕ್ಕೆ 
ಯಾವ ಸರಕಾರವೂ ಅಷ್ಟೇ . ಹೃದಯವೆ ಪರಿವರ್ತನೆಗೊಳ್ಳ ಬೇಕು. ಶ್ರೀ 
ಬೇಂದ್ರೆಯವರು ' ಮನುವಿನ ಮಕ್ಕಳು' ಎಂಬ ತಮ್ಮದೊಂದು ಕವನದಲ್ಲಿ 
ಈ ಪ್ರಪಂಚದ ಇಂತಹ ಪರಿಸ್ಥಿತಿಗೆ ಹೇಸಿದ್ದಾರೆ. 

“ ಶಿಬಿ ದಿಲೀಪ ಜೀಮೂತವಾಹನರು 

ಮಣ್ಣನು ಮುಕ್ಕಿದರು . 
ಸ್ವರ್ಗದೊಳಿದ್ದು ಸಂಶಯ ಬ೦ದಿತು ? 

- ಕಣ್ಣಳ ತಿಕ್ಕಿದರು ” ಏಕೆ ಗೊತ್ತೆ ? 
“ ನಮ್ಮ ನಾಡಿನಲ್ಲಿ ನಡೆದಿಹ ಲೀಲೆಯ 

ನೋಡುತ ಬಿಕ್ಕಿ ದರು 
ದುಡಿವರ ಉಸಿರಿಗೆ ದಣಿವಿಲ್ಲ 

ಕೊನೆಗೂ ತಣಿವಿಲ್ಲ. 
ಕೂಸುಗಳಾಟಕೆ ಕೆಳೆಯಿಲ್ಲ 

ಭೂಮಿಗೂ ನೆಲೆಯಿಲ್ಲ, 
ಹೆಣ್ಣಿನ ಕಂಬನಿ ತೊಡೆದಿಲ್ಲ 

ಗಂಡಿಗೆ ಬಿಡುವಿಲ್ಲ. 


- ೩೯ 


- 


ಹಸಿವೆಯ ಕೂಗಿನ ಕಹಳೆಯ ಕೇಳಿ 

ಜೀವವು ನಡುಗುವದು 
ಸಾವಿರ ಎದೆಗಳ ಭೇರಿಗೆ ಎಷ್ಟೋ 

ಓಡಲು ತೊಡಗುವದು. 
ಮನುವಿನ ಮಕ್ಕಳ ಬೇಟೆಯ ಕಂಡು 

- ತನೊಳಗಡಗುವದು. 


ಕವಿಯ ಕರುಣಾಮಯ ಹೃದಯ ತನ್ನ ಆ೦ತರ್ಯವನ್ನೇ ಇಲ್ಲಿ 
ತೆರೆದು ತೋರಿದೆ. ಭೂಮಿ ಬೆಳೆಗೇಡಾಗಿದೆ. ಜನರು ಬಾಳೆಗೇಡಾಗಿದ್ದಾರೆ. ) 
ಅ೦ತು ಮನುಕುಲದಲ್ಲಿ ಬೇಟಿ ನಡೆದಿದೆ. ಈ ಜೀವಕೊಂದು ಜೀವಿಸುವ 
ರಾಕಸಭಾವವು ನಾಶವಾಗಬೇಕು ಎನ್ನುವದು ಕವಿಯು ಮುಂದೆ ಹೇಳುವ 
ಮಾತು . ಜಗತ್ತಿನ ಜೀವನದಲ್ಲಿ ಹೃದಯ ಸಾಮತಿಬೇಕು. ಅದಿಲ್ಲ 
ದಿದ್ದರೆ ಎಲ್ಲವೂ ವ್ಯರ್ಥ. ಜಗತ್ತಿಗೆ ಮರುಕ ಬೇಕು, ಅ೦ತಃಕರುಣಬೇಕು. 
“ಮನುಜನಾದರೆ ಏನು! ಮರುಕವಿಲ್ಲದ ಜಗವೆನರಕಾ , ಕಾಣೋ ನರಕಾ” ಈ 
ಮರುಕವೇ ಸಮತಾವಾದದ ಆದಿಶಕ್ತಿ . ಇ೦ದಿನ ವೈಷಮ್ಯ ಹೀಗೆ ಬೆಳೆ 
bಯುತ್ತ ಹೋದರೆ ಬಡವನ ಒಡಲ ಒಡವಾನವು ಹೊರಬಿದ್ದು ಜಗತ್ತನ್ನೇ 
ಭಸ್ಮಸಾತ ಮಾಡಿತು. ಅದರಲ್ಲಿ ಅಂತಹ ಶಕ್ತಿಯಿದೆ. ಬಡವನು ಎಲ್ಲ 
ವನ್ನೂ ಸಹಿಸುವನಾದರೂ ಎಲ್ಲವನ್ನೂ ನಾಶಮಾಡುವ ಶಕ್ತಿಯೂ ಅವನಲ್ಲಿದೆ 
( ತುತ್ತಿನ ಚೀಲ” ವೆಂಬ ಕವನವಂತೂ ಕಾ೦ತಿಯ ಕೂಗು ಸಮತೆಗೆ 
ಆಹ್ವಾನವೀಯುತ್ತದೆ. ಕವಿಗೆ ಮೊದಲೇ ವೈಷಮ್ಮ ನೋಡಿ ತಲೆ ತಿರುಗಿದೆ 
ಮೇಲೆ ಧನಿಕರ ಅನ್ಯಾಯಗಳ ಸಹನೆ ಮೀರಿ ಸುಳ್ಳೆ ಮಾತೂ ಮಾತು ಮಾತಿಗೆ 
ದೇವನೆಂಬ ಶಕ್ತಿಯನ್ನು ತೊಡಕು ಹಾಕಿಕೊಂಡು ಅತ್ತು ಗೋಳಿಡುವದು. 
ಅದಕ್ಕೆ ತುತ್ತಿನ ಚೀಲ' ದ ಪ್ರತಿಯೊಂದು ಮಾತು ಬಂಡವಲ ಶಾಹಿಗೆ 
ಬೀಳುವ ಕುಠಾರದ ಹೊಡೆತಗಳಾಗಿವೆ. ಮಾರ್ಕ್ಸವಾದದ ಒಂದು ಧ್ವನಿ 
ಯನ್ನು ತುತ್ತಿನ ಚೀಲ' ದಲ್ಲಿ ಕಾಣುತ್ತೇವೆಂದು ಹೇಳಿದರೆ ಅತಿಶಯೋಕ್ತಿ 
ಯಾಗಲಿಕ್ಕಿಲ್ಲ. ಕನ್ನಡದಲ್ಲಿ ಅನ್ನದ ಸಮಸ್ಯೆಯನ್ನು ಕುರಿತು ಆಳವಾಗಿ 
ವಿಚಾರಿಸಿ ಅರ್ಥದ ಒಂದು ಹೃದಯದ ಮಾತು ಹೇಳಿದವರಲ್ಲಿ ಶ್ರೀ ಬೇಂದ್ರೆ 
ಯವರೇ ಮೊದಲಿಗರು. ಮತ್ತು ಮಹನೀಯರು. 


- ೪೦ 


-- 


ದೈವುಳ್ಳವರಿಗೆ ದಯವೇ ಇಲ್ಲ 
ತಿತ್ತಿರಿ ತುಂಬಿದೆ ಕೂಳಿನಕೋಟಿ 
ಬಿಡುಗಣ್ಣವರಿಗೆ ಕಾಣುವದಿಲ್ಲ 
ಅಮೃತದ ತೇಗಿನ ಮರವಂತಹದು. 4 
ಹಸಿದವ ಬಲ್ಲ ಹಸಿವೆಯ ಶೂಲಿ' 


ತನ್ನ ಹೊಟ್ಟೆ ಬರಿದಾಗಿದೆ ಶ್ರೀಮಂತರ ಸಂಗ್ರಹದಲ್ಲಿ ಹಿಡಿಸಲಾರದ 
ಹೊನ್ನು ತುಂಬಿದೆ. ಇದು ದೇವತೆಗಳಿಗೆ ಕಾಣ ಬಾರದೆ! ಕಂಡೀತೇಕೆ? 
ಅವರು ಮರು! ಹಸಿವೆಯಾಗದಂತಹ ಔಷಧ ( ಅಮೃತ) ಸೇವಿಸಿದ್ದಾರೆ. 
ಹಸಿದವರ ಗೋಳು ಅವರಿಗೆ ತಿಳಿಯದು. ಅವರು ಉನ್ಮತ್ತ ಶ್ರೀಮಂತ 
ಜನತೆಯ ಜಾತಿಗೆ ಸೇರಿದವರೆಂದು ಕವಿ ನಿಂದ್ಯವಾಗಿ ಕಟಕಿಯಾಡುತ್ತಾನೆ. 

ದೇವತೆಗಳು ಮಾನವ ಕುಲದ ಉದ್ಧಾರದ ಹೊಣೆಹೊತ್ತವರು. ಆದರೆ 
ಎ & ನಮ್ಮ ಅನ್ನು ತ ಮದ ತಲೆಗೇರಿ ಕುಳಿತುಬಿಟ್ಟಿದ್ದಾರೆ. ಅವರಿಗೆ ಹಸಿವೆಯ 

ಭಯವಿಲ್ಲ. ಎಂದಮೇಲೆ ಇನ್ನೊಬ್ಬರಿಗೆ ಹಸಿವೆಯೇ ಇಲ್ಲವೆನ್ನುವ ಗುಂಗಿ 
ನಲ್ಲಿ ಸ್ವರ್ಗದಲ್ಲಿ ಚೈನಿಹೊಡೆಯುತ್ತಿದ್ದಾರೆ. ಆದರೆ ಪ್ರಪಂಚವು ನಿತ್ಯವೂ 
ಸ್ಮಶಾನ ಭೂಮಿ was 


( ಶಿವಾ ಶಿವಾ ಹೇ ಶಿವಮಾದೇವ 
ಅತ್ತಿತ್ತು ಕೂಗಿ ತು ಚೀರಿತು ಜೀವ 
ಬಾಯಂಗಳದಲ್ಲಿ ಹುಟ್ಟಿದ ಮಾತು ಪ್ರತಿ 
ಮುಗಿಲಿನ ಕಿವಿಯನ್ನು ಮುಟ್ಟಲೆ ಇಲ್ಲಾ 
ಹಾಡುವ ಸಭೆಯಲ್ಲಿ ನರಳುವದುಂಟಿ 27 


ಜೀವಲೋಕದಲ್ಲಿ ನಿತ್ಯವೂ ಶಂಖನಾದ್ಯ ನಡೆದಿದೆ. ಆದರೆ ಅಪ್ಪರೆ 
ಯನ್ನು ಕುಣಿಸಿ ಮೋಜಿನಲ್ಲಿ ಹೊತ್ತುಗಳೆಯುವ ಮುಗಿಲಿನವರಿಗೆ ಎಂದಾ 
ದರೂ ಅಳುವ ಕೂಗು ಕೇಳುವದೆ? ನೆಲದಲ್ಲಿ ಜೀವ ಜಂತುಗಳು ವಿಲಿವಿಲಿ 
ಒದ್ದಾಡಿ ಸತ್ತರೂ ಅಷ್ಟೆ ! ಇಂತಹ ದೇವರಿಂದ ಏನು ಪ್ರಯೋಜನ? ಜಗತ್ತಿಗೆ 
ಬೇಕಾದದ್ದು ಅನ್ನ . 


- ೪೧ - 


ಕೂಳುಸಿಗದ ಹೊತ್ತಿನಲ್ಲಿ ಜಗದುದ್ದಾರ ಆತ್ಮಸಾಕ್ಷಾತ್ಕಾರಗಳು 
ಹುಚ್ಚರ ಬಡಬಡಿಕೆಯಾಗುವದು ಸಹಜವೆ . ಮೊದಲು ಬದುಕು, ಬುದುಕಿಗೆ 
ಮೊದಲು ಅನ್ನ , ಎಲ್ಲಕ್ಕೂ ಮೊದಲು ಅನ್ನ ಬೇಕು. 


( ಬಾಳಿಗಿ೦ತಲೂ ಕೂಳೇ ಮೇಲೋ ? 
" ಬರಿದೇ ಬರಿದು ತೆರವೊ ತೆರವು 
ಬಡವರ ಬಗ್ಗರ ತುತ್ತಿನ ಚೀಲ 22 


ಇ೦ತಹ ಅಸಹ್ಯ ಅನುತಾಪವನ್ನು ಎಷ್ಟು ದಿವಸ ಸಹಿಸೀತು ? 
ಕೊನೆಗೆ ಆ ಜ್ವಾಲೆ ಭುಗಿಲ್ ಎಂದು ಜಗವನ್ನೆ ದಿಗಿಲುಗೊಳಿಸುವದು . ಆಗ 
ಬಡವನ ಒಡಲ ಕಿಚ್ಚು ಹೆಚ್ಚು ಉನ್ಮತವಾಗುವದು. ಆಗಲೆ - 

• ದೇವರದೊಂದು ಗೋರಿಯ ಕಟ್ಟೆ 
ಧರ್ಮದ ಧೂಪಕೆ ಬೆಂಕಿಯನಿಕ್ಕಿ 
ಗಣಗಣ ಬಾರಿಸಿ ಪಾಣದ ಗಂಟೆಯ 
ಸಾವಿನ ನೋವಿಗೆ ಕಲವಲವೆದ್ದು 
ನೆಲವನ್ನೆಲ್ಲಾ ತುತ್ತುವೆನೆಂದು 
ಗದರುತ್ತಿಹುದು ಗರ್ಜಿಸುತಿಹುದು 
ಬಡವರ ಬಗ್ಗರ ತುತ್ತಿನ ಚೀಲದೆ 
ಒಳಗಿನ ಒಳಗಿನ ಒಳ ದನಿಯೊಂದು ” ಏಳುವುದು. 


ಅದೇ ಕ್ರಾಂತಿ ಸೂಕ್ತವಾಗುವುದು. ಜಗತ್ತಿನ ಶ್ರೀಮಂತರ ಮುಖ 
ಭಂಗವಾಗುವುದು, ಅವರ ಮೂಗು ನೆಲಕ್ಕೆ ಹತ್ತುವುದು, ಆಮೇಲೆ 
ಶಾಂತಿ, ಸಮತೆಯ ಯುಗ ಬ೦ದೀತು, ಅಲ್ಲಿಯ ವರೆಗೂ ಜಗತ್ತಿನಲ್ಲಿ 
ಯುದ್ಧ , ದ್ವೇಷ, ಕಿಚ್ಚು ಗಳು ಹೊತ್ತುತ್ತಲೇ ಇರುವವು. ಜೀವನದಲ್ಲಿ - 
ಸ್ಯಾಸವಿಲ್ಲ. ಮಾರ್ಕ್ಸವಾದವು ಅಂತೆಯೇ ದೇವರನ್ನು ಕಿತ್ತು ಹಾಕಿದೆ. 
ಹುಚ್ಚು ಶ್ರದ್ದೆಯನ್ನು ಹಾಳುಮಾಡಿದೆ. ( ಅನ್ನವ ಧರ್ಮಕ್ಕೆ ಮೂಲ” 
ಎಂದು ಬೈರಾಗಿಯ ಹಾಡಿ' ನಲ್ಲಿ ಹೇಳಿದೆ. ಸತ್ಯವಾದ ಮಾತಿದು. ಬೇಂದ್ರೆ - 
ಯವರೇ ತಮ್ಮದೊಂದು ವಿಚಾರದಲ್ಲಿ ಜನರ ಮೈಗಳನ್ನು ಆಳಿ ಅನ್ನವನ್ನು 
ಆಧೀನದಲ್ಲಿ ಇಟ್ಟು ಕೊಳ್ಳಲು ಶಕ್ತಿ ಮದೋನ್ಮತ್ತರು ಹವಣಿಸುವದುಂಟು . 


ಇವಿಷ್ಟೆ ಸ್ವತಂತ್ರವಾದರೆ ಸಾಲದು. ಮಾನವನ ಮೈಗಳೂ ಸರಾಧೀನವಾಗಿ 
ಉಳಿದಿರುವ ವರೆಗೆ ಅನ್ನದ ಇನ್ನೊಂದು ಕಗ್ಗಂಟು ಬಿಡಿಸಲಾಗದು.” ಎಂದು 
ಹೇಳಿದ್ದಾರೆ. ಅನ್ನವನ್ನು ಆಕ್ರಮಿಸಿ ಅಂಕಿತದಲ್ಲಿಟ್ಟು ಕೊಳ್ಳುವವನು ಅದನ್ನು 
ಇನ್ನೊಬ್ಬನ ಕೈಯಿಂದ ಕಸಿದುಕೊಳ್ಳಬೇಕು. ಕಸಿಯುವಾಗ ಅವನು ಒಂದು 
ಕೈ ತೋರಿಸಿದರೆ ಇವನೂ ಒಂದು ಕೈ ನೋಡಬೇಕಾಗುವದು. ಹೀಗಾಗಿ 
ಜಗತ್ತೇ ಒಂದು ರಣರಂಗವಾಗುವದು. ಅನ್ನ ತಿಂದು ಬೆಳೆದ ಮೈಗೆ ಅನ್ನ 
ಬೇಕೇಬೇಕೆಂದು ಹೇಳಬೇಕಾಗಿಲ್ಲ. ಎಲ್ಲಿಯವರೆಗೆ ಅನ್ನ ಕ್ಯಾಗಿ ಜಗ್ಗಾಟ 
ನಡೆದಿದೆಯೋ ಅಲ್ಲಿಯ ವರೆಗೆ ವಿಷಮತೆ ಕಾದಿದೆ. ಅನ್ನ ಎಂದು ವಿತರಣ 
ಸಮತೆಯನ್ನು ಪಡೆಯುತ್ತದೆಯೋ ಅಂದು ಬಡವರ ಹೊಟ್ಟೆ ತಣ್ಣಗಾಗು 
ತದೆ. ರಾಷ್ಟ್ರವು ನಗೆಯಿಂದ ನಲಿಯುತ್ತದೆ!! 


C ಅನ್ನಾದೈವಖಿಮಾನಿ ಭೂ ತಾಸಿ ಜಾಯಂತೆ | 
ಅನೇನ ಜಾತಾನಿ ಜೀವಂತಿ ?? 


ನಾದಲೀಲೆ 


ಲೇ : - ಶಾ೦ತ ಗಲಗಲಿ 


ಕಾವ್ಯವು ತೋರಿದ್ದು ಮಾತಿನ ಮಾಲೆಯಾಗಿ, ಮಾತಿಗೆ ಅದರ 
ಧ್ವನಿಯೆ ಪ್ರಾಣವಾಯು, ಅಂತೆಯೇ ' ಕಾವ್ಯ ಸ್ವಾ ತ್ಯಾ ಧ್ವನಿಃ' ಎಂದು 
PhDDO 580000 . “ Poetry is the suggestive sound ' J TED 
ವಣದವರೆಂದರು. ' ಕಾವ್ಯವುಧ್ವನ್ಯಾತ್ಮಕವಾಗಿದೆ' ಎಂಬ ಮಾತು ಪೂರ್ವ 
ಪಶ್ಚಿಮಗಳಿಗೆ ಒಪ್ಪಿಗೆಯಾಗಿದೆ . ಹೃದಯದಲ್ಲಿ ಜಾಗ್ರತ ಭಾವನೆಯು 
ಪ್ರಕಟವಾಗಲು ಚಿದಂಬರದಲ್ಲಿ ಸುತ್ತಾಡುತ್ತಿದೆ. ಭಾವನೆಯ ಚಲನೆಯೇ 
• ಉದ್ಭವಕ್ಕೆ ಕಾರಣ , ನಾದವು ತಾನೂ ಹೃದಯಾಕಾಶದಿಂದ ಹೊರ ಬಿದ್ದು 
ಸಂಕೇತವಾಗಿಯೇ ಶಬ್ದ ರೂಪದಲ್ಲಿ ಗೋಚರಿಸುತ್ತಿದೆ. ಶಬ್ದಾರ್ಥಗಳು 

ನಾದದ ಒಂದು ಸಂಕೇತ ಮಾತ್ರ . ಆದರೆ ನಿಜವಾದ ಭಾವನೆಯ ಅರಿವು 
| ದೊರೆಯಬೇಕಾದಲಿ ಶಬಾ ರ್ಥಗಳನ್ನು ಮೀರಿ ನಾದ ಶಕ್ತಿಗೆ ಶರಣುಹೋಗ 

ಬೇಕು. ನಾದದ ಅಂಚಿನಲ್ಲಿಯೇ ಭಾವನೆಯ ಸಂಚಿದೆ. ಈ ನಾದವನ್ನೇ 
ಶಬ್ದ ಶಕ್ತಿ ಎಂದು ಕರೆಯಬಹುದು. ಆದರೆ ಬರಿ ಶಬ್ದ ಮಾತ್ರವೆ ನಾದ 
ದ್ಯೋತಕವಲ್ಲ. 'ಶಬ್ದ ' ವು ನಾದದ ಪರಿಭಾಷೆಯಲ್ಲಿ ನಿಯೋಜಿತವಾದುದು 
ಇದ. ಆಗ ಅಲ್ಲಿ 'ರಾಜಪುರುಷ' ಎನ್ನುವ ಮಾತಿನ ಜೀವಾಳ ಜ್ಞಾಪಿಸಿ 
ಕೊಳ್ಳಬೇಕು. . 


- ನಾದವು ನಿರಾಕಾರಿಯಾದ ಚೈತನ್ಯ , ಶಬ್ದವು ನಾದದ ಪ್ರಕೃತಿ, ಕವಿ 
ಭಾವ ಚಿಂತನೆಯಲ್ಲಿರುವಾಗ ಅವನ ಭಾವನೆಯು ನಾದದ ಬೆನ್ನೇರಿ ಗುಯರ್‌ 6 
ಗುಡುತ್ತಿದೆ. ತನ್ನನ್ನು ಕಾಯುತ್ತ ನಿಂತ ಪ್ರಕೃತಿಯೊಡನೆ ಬೆರೆತು ತನ್ನ 
ಲೀಲೆಗಾರಂಭಿಸುತ್ತಿದೆ. ಉದಾತ್ತ ಕಾವ್ಯವಾದರೂ ಸಹೃದಯನ ಹೃದಯ 
ಗಾಮಿಯಾಗುವುದೆಂದರೆ ಶಬ್ದವನ್ನು ಇಲ್ಲಿಯೇ ಬಿಟ್ಟು ಕೇವಲ ನಾದವು 
ಅವನ ಹೃದಯವ್ಯಾಪಿಯಾಗಿ ತನ್ನ ನಿಜರೂಪವನ್ನು ಅಲ್ಲಿ ರೂಪಿಸಬೇಕು. 
ಇದುವೆ ಕಾವ್ಯ ಸಾರ್ಥಕತೆ! ವೈಯಾಕರಣಿಗಳು ಶಬ್ದ ಶಕ್ತಿಯನ್ನು ಸ್ಫೋಟ 
) 


- ೪೪ 


ವೆಂದು ಕರೆದಿದ್ದಾರೆ. ಆ ಸ್ಫೋಟನನು ಕಾಬ್ಬಿಕ ಜೈನತ್ಯವೆಂಹುಸಾಯ 
ವಾಗಿ ಹೇಳಿದ್ದಾರೆ ಎನ್ನ ಬಹುದು. 


00 


ಶೀಕ್ಷಾ೦ ವ್ಯಾಖ್ಯಾ ಸ್ಯಾಮಃ| 

ವರ್ಣಸ್ವರಃ | ಮಾತ್ರಾ ಬಲಂ | ಸಾಮ ಸತಾನಃ & 
+ ನಾದಸಮಗ್ರತೆಯೇ ರಸಾನುಭವಕ್ಕೆ ಕಾರಣ . ಕವಿಯ ಕೊಡುಗೆ 
ಯನ್ನು ಕಿವಿಯಿಂದ ಕೊಳ್ಳ ಬೇಕು. ಅವನು ತನ್ನ ಶಬ್ದಗಳಿಂದ ನಾದ 
ಹೊಮ್ಮುವಂತೆ ತನ್ನ ಹಾಡನ್ನು ಹೇಳುವನು; ಇಲ್ಲವೆ ಹೇಳಿಸುವನು . 
ಕಾವ್ಯವು ಕಿವಿಯ ವಿಷಯ . ನಾಟ್ಯವು ದೃಶ್ಯವಾದರೂ ಕಿವುಡರಿಗೆ ಮುದ್ರಾ 
ವ್ಯ೦ಜಿತ ನರ್ತನವೂ ಅಭಿನಯ ಚತುಷ್ಟಿ ಯ ವರ್ತನವೂ ಒಂದೇ . 
| ಅಂತೆಯೇ ಅಭಿನಯ ಪ್ರಯೋಗ ನೋಡುವವನಿಗೆ ಕಣ್ಣು ಮಾತ್ರವೇ 
ದಿ ಸಾಲದು. ಕಿವಿಯು ಅವಶ್ಯ ಕವಿಗೆ ನಾಲಿಗೆ ಚಪಲವಿರಬೇಕು. ಸಹೃದ 
' ಯನಿಗೆ ಕಿವಿ ಸುಗ್ರತವಿರಬೇಕು. ಅಂದರೆ ಕಾವ್ಯ ಕುತೂಹಲಕ್ಕೆ ತಣಿವು-2 
( ಈ ನಾದ ಮಹಾತ್ಮಿಯನ್ನು ಇಲ್ಲವೆ ಕಾವ್ಯಕ್ಕೆ ಸತ್ಯ ಎಲ್ಲಿದೆ ಎನ್ನುವದನ್ನು 
ಶ್ರೀ ಬೇಂದ್ರೆಯವರು ತಮ್ಮ ' ಭಾವಗೀತ' ಎನ್ನುವ ಕವನದಲ್ಲಿ ತೋರಿಸಿ 
ದ್ದಾರೆ. 

“ ಓಂಕಾರದ ಶಂಖನಾದಕಿ೦ತ ಕಿ೦ಚಿದೂನಾ 
ಭಂಗದ ಬೆನ್ನೇರಿ ಬಂತು ಕಲ್ಪನಾವಿಾಸ” 


ಕಲ್ಪನೆಯ ವಿಲಾಸವೆ ಭಾವನಾವಿಷ್ಕಾರ ಬೃಂಗದ ಬೆನ್ನೇರಿ ಬಂದಿದೆ. 
ತು೦ಬಿಯ ಗುಂಗಾನದ ಸಾದೃಶ್ಯದೊಡನೆ ಮೈವೆತ್ತಿದೆ. ಅದೂ ಓಂಕಾರದ 
ಪ್ರವಣದ ಸಾಮತಿ ಪಡೆದಿದೆ. ಅಂದರೆ ಅದಕ್ಕೆ ಶಬ್ದಾರ್ಥಗಳ ಅರಿವಿಲ್ಲ. 
ಏನೋ ಹೃದಯ ವೀಣೆಯನ್ನು ಮೀಟಿ ಟಂವ್ ' ಎನ್ನಿ ಸುವದು ಮಾತ್ರ 
ಅದರ ಕೆಲಸ. ಅದರಿಂದ ಹೃದಯ ಪುಲಕಿತನಾಗುತ್ತಿದೆ. ಶಬ್ದವನ್ನು 
ಕೇಳಿದಾಗಲೂ , ರಸ ಧರ್ಮಗಳನ್ನು ಗುರುತಿಸಿದಾಗಲೂ ರಸಾನುಭವವು 
ಬುದ್ದಿ ಗ್ರಾಹ್ಯವಾದುದು. ಎಂದರೆ ಅತೀಂದ್ರಿಯವಾದುದು ನಿನೀಡಿ 

ನಾದವು ಶಬ್ದದ ಬದಿಯಲ್ಲಿ ಮುಚ್ಚಿದ ಕೆಂಡವಲ್ಲ . ಶಬ್ದದಜೋಲು 
> ಹಿಡಿದು ನಾದ ಪ್ರಪಂಚ ಮೈಚಾಚಿದೆ. ಶಬ್ದ ನಾದದ ನೀರು ತುಂಬಿಕೊಂಡ 


. ೪೫ 


– 


ನೀರದ, ಸಹೃದಯ ಕವಿಯ ನಾದ ಮಾಧುರ್ಯವನ್ನೆಲ್ಲ ಶಬ್ದ ಮುಖಾಂತರ 
ಸಾಕ್ಷಾತ್ಕರಿಸಿಕೊಳ್ಳಬೇಕು. ಕವಿಗೆ ಶಬ್ದವೇ ಕಲ್ಪವೃಕ್ಷವಲ್ಲದಿದ್ದರೂ , 
ಸಹೃದಯನಿಗೆ ಮಾತ್ರ ಚಿಂತಾಮಣಿ, ಕವಿ ತನಗೆ ದೊರೆತ ಯಾವ ಶಬ್ಬ ವ ! 
ದಲ್ಲಿ ಯಾವ ನಾದ ಮಾಧುರ್ಯವನ್ನು ತುಂಬಿದ್ದಾನೋ ಅವನ್ನು ಹಿಂಡಿ 5 
ತೆಗೆಯಲು ಕಣ್ಣು ಸಾಲದು. ಅದರಿಂದ ಆ ಧ್ವನಿಶಕ್ತಿ ಹೊಮ್ಮುವಂತೆ 
ನಾಲಿಗೆ ಕೆಲಸಮಾಡಬೇಕು. ಕಿವಿ ಅದನ್ನು ಗ್ರಹಿಸಬೇಕು, ಕಣ್ಣಿನಿಂದಲೇ 
ಕಾವ್ಯ ಅರಿತೆ ನೆಂಬ ಆಗ್ರಹಿಗೆ ನಾದಾನುಗ್ರಹವಿಲ್ಲ . ಶಬ್ದವು ತಾನು 
ನುಡಿಯಬೇಕು ಅಂದರೆ ಅದು ಕರ್ಣ ರಸಾಯನವಾದೀತು ! ಬವವ ಶ್ 


- ಕಾವ್ಯವು ಶಬ್ದಮಯವಾಗಿದೆ. ನಾದ ಸಾಕ್ಷಾತ್ಕಾರಕ್ಕೆ ಈ ಶಬ್ದವೇ 
ದಾರಿಯಾಗಿದ್ದರೂ ಇನ್ನು ಬೇರೆ ಅಲವು ಮಾರ್ಗೋ ಸಕಾರಿಗಳಿವೆ. ಧ್ವನಿ 
ಕಾವ್ಯದ ಆತ್ಮ ಎನ್ನುವವರು ಕಾವ್ಯನಾತಿನ ಆತ್ಮ ಎನ್ನುವ ರೀತಿಯಲ್ಲಿ. 
ವೇದವು ನಾದಮಯವು. ನಾದ ವಹನದಿಂದಲೇ ಅದರ ಅರ್ಥಾವಗಾಹನೆ. 
ವೇದವು ಕಾವ್ಯವಲ್ಲದಿರ ಬಹುದು. ಕಾವ್ಯವುಕೂಡಾ ಪವಿತ್ರತೆ, ಪಾರಮ್ಯ 
ಪಡೆಯಬೇಕಾದರೆ ನಾದವಿಲಾಸವೆ ಭಾವನಾವಿಲಾಸದ ಕುರುಹಾಗಿರಬೇಕು. 
ಋಷಿಗಳು ಕಾಂತಕಾಲ ತಪಿಸಿ ಮಂತ್ರ ಹೇಳಿದರು . ಮಂತ್ರವು ಗೇಯ 
ಸಾಮಗಾನ, ನಾದಲಹರಿ !!! ನಾದಶಕ್ತಿಯಲ್ಲಿ ಭಾವ ಭಾವನಾಸಂಪತ್ತಿ 
ಗಳನ್ನು ತೇಲಿಸುವದು ಸಿದ್ದ ಕವಿಗಳ ಸಂಕೇತ. ನಾದಮಯವಾದ ವಾಣಿ 
ಯಲ್ಲಿಯೆ ನಿಜವಾದ ಸಾರಸ್ವತ ಸಂಪತ್ತಿದೆ. ಯೋಗ ಮಾರ್ಗದ ಅನು 
ಭನುವನು ಹೀಗೆ ಶಬ್ದಕ್ಕೆ ಕಾಣೆ ಇದೆ; ಕೇಳ್ಮೆಯೂ ಇದೆ . ಅದಕ್ಕೆ ಕಾವ್ಯ 
ಓದುವಾಗ ಒಂದೇ ಇಂದ್ರಿಯ ಸಾಲದು “ ಕಣ್ ಕಿವಿಯಾಗುತಿದೆ, ಕಿವಿ 
ಹಣಾ ಗುತಿದೆ.” ಎನ್ನುವದು ಅ೦ತರಾನುಭವದ ವಚನ, ಹಾಗಾಗಬೇಕು 
ಅಂದರೆಯೇ ಕಾವ್ಯಸಿದ್ಧಿ . ದೃಷ್ಟಿ ಸೃಷ್ಟಿ ಗಳ ಸಮಷ್ಟಿ ಯ ಕಾವ್ಯಕ್ಕೆ ಕಿವಿಗಿ - 
ಕಣ್ಣುಗಳು ಬೇಕು. * 


ದೃಷ್ಟಾರನಾದ ಆಂಗ್ಲ ಕವಿ ಎ . ಈ . ಈ ಮಾತನ್ನೇ ( ಒಂದೇ ವರ್ಣ, 
ನನ್ನಾಗಲೀ ಧ್ಯಾನ ಕ್ರಮದಲ್ಲಿ ಅನುವಾದ ಮಾಡಿದರೆ ಅಲ್ಲಿಂದ ಒಂದು ದಿವ್ಯ 
ಕಾಣೆಯನ್ನು ಪಡೆಯಬಹುದು' ಎಂದದು ತನ್ನ ಅನುಭವ ಹೇಳಿದ್ದಾನೆ. 
ಇದೇ ಮಾತನ್ನು ಯೋಗದರ್ಶನವೂ ಸಾರುತ್ತಿದೆ. ಭಗವಂತನು “ಓಮಿ 


- 


೪೬ 


- 


ಕಾಕರಂ ವ್ಯಾಹರನ್ ಮಾಮನುಸ್ಮರ' ಎಂದಿದ್ದಾನೆ. ನಾದಾನು 
ಸಂಧಾನದಲ್ಲಿ ದಿವ್ಯಾನುಭವದ ಸಂಚಯವಿದೆ ' ಎಂದು ಮನಗಾಣಬೇಕು. 
ಅದಕ್ಕೆ ಕವಿ ದ್ರಷ್ಟಾರನಾಗಬೇಕು. 

ಸಹೃದಯನು ಈ ನಾದ ಸಾಕ್ಷಾತ್ಕಾರವನ್ನು ಸಾಧಿಸಬೇಕು. ಕಾವ್ಯ 
ನಾಚನವು, ಅದರ ಛಂದೋ ಬಂಧ. ಲಯದ ವಿಲಾಸ, ಅಲಂಕಾರದ 
* ಅನುಕೆ ರಣನೆ. ಈ ಸಾಧನ ಚತುಷ್ಟಯದಿಂದ ನಾದಲೋಕಸೇರಬೇಕು. 


ನಾದೋಪಜೀವಿಗಳಾದ ಸಹೃದಯರು ನಾದ ನಿಧಿಗಳಾದ ಕವಿಗಳು 
ಸಾರಸ್ವತ ಲೋಕದಲ್ಲಿಯ ಚಿರಂಜೀವಿಗಳು. ಕಾವ್ಯವೆಲ್ಲ ನಾದಲೀಲೆ 
ಯಾಗಿರಬೇಕು. ಕವಿ ಈ ಲೀಲಾಲೋಲ. ಇಡೀ ಸಂಸ್ಕೃತ ಸಾಹಿತ್ಯ 
ಸಾಮ್ರಾಜ್ಯದಲ್ಲಿ ಒಬ್ಬನೇ ಒಬ್ಬನಾದಲೀಲಾಸಕ್ತ ಕಾವ್ಯ ಸಾಮ್ರಾಟನಾಗಿದೆ 
ಹೋದ. ಈ ನಾದಸಾಮಾಟನೆ ಜಯದೇವ. ಅವನ ನಾದಲೀಲೆಯೆ 
“ ಗೀತಗೋವಿಂದ ', ಸಂಸ್ಕೃತವು ತನ್ನ ದೀರ್ಘಕಾಲದಲ್ಲಿ ಜಯದೇವನಂತಹ 
ಕವಿಯನ್ನಾಗಲೀ 'ಗೀತಗೋವಿಂದ' ದಂತಹ ಲಹರಿಯನ್ನಾಗಲೀ , ಮೊದ 
ಲಾಗಲಿ ಮತ್ತೊಮ್ಮೆ ಯಾಗಲಿ ಪಡೆಯಲಿಲ್ಲ . ಕನ್ನಡದ ಎರಡು ಸಾವಿರ 
ವರುಷದ ಕಾವ್ಯ ಸೀಮೆಯಲ್ಲಿ ಒಬ್ಬ ನಾದಪುರುಷ ಉದಯನಾದ ಅವನೆ ೧ 
ಲಕ್ಷ್ಮೀಶ. ಆದರೆ ಲಕ್ಷ್ಮೀಶನು ಜಯದೇವನಂತೆ ನಾದಲೀಲೆಯಲ್ಲಿ ಸಿದ್ಧ ನ 
ಕವಿಯಲವೆಂದು ಹೇಳಬಹುದು. ಅವನು ನಾದ ನಿಷ್ಠನು, ನಾದೋಪಾಸ 
ಕನು . ಲಕ್ಷ್ಮೀಶನಿಂದೀಚೆಗೆ ಕನ್ನಡದ ಕಿವಿಗಳು ಕದು ಬು ಕೊಂಡಿದ್ದ ವು. 
ನಾದಲೀಲೆಗೆ ನಾದನಿಧಿಯೊಬ್ಬನ ಬರವು ಬೇಕಿತ್ತು . ಅದುವೇ ಶ್ರೀ 
ಅಂಬಿಕಾತನಯರ ಆಗಮನ. 


ಬೇಂದ್ರೆಯವರು ಮಾತಿಗೊಮ್ಮೆ ಹೇಳುತ್ತಾರೆ ನೋಡಿ ಅವರು 
ನಿಮ್ಮ ಹಾಗೆ ಕವನಗಳನ್ನು ಸರಾಗವಾಗಿ ಹೇಳುತ್ತಾರೆ'' ಎಂದರೆ ' ಅವರು 
ಅವರ ಹಾಗೆ ಹೇಳಲಿ. ನನ್ನ ಹಾಗೆ ಮಾತ್ರ ಬೇಡಿ” ಎಂದು. 
ಬೇಂದ್ರೆಯವರೇ ತಮ್ಮ ತಮ್ಮ ಗೀತಗಳನ್ನು ಹೇಳುವಾಗ ಶ್ರುತಿ, ತಾ , 
ಲಯಗಳನ್ನು ಮೇಳವಿಸಿಕೊಂಡು ಹೋಗುವಂತೆ ಇನ್ನೊಬ್ಬರಿಗೆ ಅದು 
ಅಷ್ಟೊಂದು ಸಾಧಿಸದು. ಅವರ ಕವಿತೆಯ ಭಾವಾಭಿವ್ಯಂಜನಕ್ಕೆ ಅವರೇ 


- ೪೭ - 
ನಿಜವಾದ ಗಮಕಿಗಳು, ಬೇಂದ್ರೆಯವರ ನಾದಲೋಕವು ಕಾಣ ಬೇಕಾದರೆ 
ಮೇಲೆ ತೋರಿಸಿದ ಸಾಧನ ಚತುಷ್ಟಯದ ಮೀಮಾಂಸೆಯಾಗಬೇಕು. 
ಅಂತೆಯೇ ಇಲ್ಲಿ ಅವನ್ನು ಜಿಜ್ಞಾಸಿಸಬೇಕಾಗಿದೆ. ಬೇಂದ್ರೆಯವರಿಗೆ 
ಸಂಗೀತದಲ್ಲಿಯೂ ಪರಿಶ್ರಮವಿದೆಯೆಂದು ಬೇರೆ ಹೇಳಬೇಕಾಗಿಲ್ಲ. ಅವರ 
ಶಾರೀರವು ನಾದೋದ್ದಾರ ಪ್ರವೀಣ ವೀಣೆ ಯಾಗಿದೆ. ಅವರ ತಿಲ್ಲಾ ಣವೆ 
ಆಗಲಿ ಶೋತೃ ಸಮುದಾಯಕ್ಕೆ ಅದೊಂದು ಸಂಮೋಹ , ಕವಿ ಸ್ವತಃ 
ತಾನು ಅನುಭವಿಸಿ ತನ್ನಿ೦ದ ಹೊಮ್ಮಿದ ನಾದಾಭಿಂಗೆ ಇನ್ನೊಂದು 
ವ್ಯಕ್ತಿಯಂತೆ ತಿಣಕಬೇಕಿಲ್ಲ . ಇವನ ನಾದಾಭಿವ್ಯಂಜನವು ನಾದಸ್ಮತಿ| ಅ 
ಗಮಕಿ ಇದನ್ನು ಅಭ್ಯಾಸದಿಂದ ಸಾಧಿಸಿದರೂ ಅದು ನಾದಶ್ರುತಿ, ಸ್ಮೃತಿ 
ಯಲ್ಲಿ ಸಹಜವಾದ ಶಕ್ತಿ ವಿಲಾಸವಿದ್ದರೆ,ಶ್ರುತಿಯಲ್ಲಿ ಸಾಧನಾ ಕೈವಾಡವಿದೆ. ಎy/ 
ಒಂದು ಮಳೆಗೆ ತೊಯ್ದ ನೆಲ, ಇನ್ನೊಂದು ಯಾತದಲ್ಲಿ ನೆನೆದ ಹೊಲ. 
ಸ್ಕೃತಿಯು ಶ್ರುತಿಯ ಯೋಗ್ಯತೆಯನ್ನು ಅನುಸರಿಸಬೇಕು. 

ಇಲ್ಲಿ ಶ್ರುತಿಸ್ಮೃತಿಯ ಅರ್ಥವನ್ನು ಶ್ರುತಿ ಹೊಂದುಗೂಡಿಕೊಂಡು 
ಹೋಗಬೇಕು. ಬೇಂದ್ರೆಯವರು ಎಲ್ಲರ ಕಣ್ಮಣಿಯಾದದ್ದು ಮೊದಲವರು 
ಬಲ್ಲವರ ಕಿವಿ ಸೇರಿದರೆಂದೆ. ಸಾವಿರದೊಂಬತ್ತು ನೂರಾ ಇಪತ್ತು ನಾಲ್ಕರಲ್ಲಿ 
ಬೆಳಗಾವಿಯ ಸಾಹಿತ್ಯ ಸಮ್ಮೇಲನದಲ್ಲಿ ಇವರ ನಾದಲೀಲೆಯು ತುಂಬಿದ 
ಸಭೆಯಲ್ಲಿ ಹಕ್ಕಿಯನ್ನು ಹಾರಿಸಿತು. ವೇದಿಕೆಯ ಮೇಲೆ ಬಂದು ನಿಂತು 
ಸಭಾಗೃಹದ ಚಪ್ಪರದ ಕಡೆಗೆ ಕೈಮಾಡಿ ಆಕಸ್ಮಿಕವಾಗಿಯೇ ' ಹಕ್ಕಿ ಹಾರು 
ತಿದೆ ನೋಡಿದಿರಾ?” ಎಂದರು, ಸಭಿಕರಿಗೆ “ ಎದ್ದ ಹಕ್ಕಿ ನೋಡಲು ಈ 
ಮಹಾಶಯರು ಹೇಳುತ್ತಿರಬೇಕೆನಿಸಿತು. ಕ್ಷಣ ಕಾಲ, ಕಾವ್ಯವಾಚನವಿದು. ಈ 
ಎನ್ನು ವ ಕಲ್ಪನೆ ಬರಲೇ ಇಲ್ಲ . ಸಹೃದುಚ್ಚರಣೆಯಲ್ಲಿಯೆ ನಾದಮಾಯೆ 
ಯಿಂದ ಎಲ್ಲ ಹೃದಯಗಳನ್ನು ತನ್ನ ಲೀಲೆಗೆ ಅಭಿಮುಖಮಾಡಿಕೊಳ್ಳುವ 
ಶಕ್ತಿ ಸಾಮಾನ್ಯರಿಗೆ ಇರಲಿಕ್ಕಿಲ್ಲ! ಹಕ್ಕಿ ಹಾರುತಿದೆ ” ಎಂಬ ಪದ್ಯವನ್ನು 
ಅದು ಹಾಗಿದಂತೆಯೇ ಹೇಳಬೇಕು ಎನ್ನುವದು ಬೇಂದ್ರೆ ಯವರ ನೀತ 
ವಾಚನದ ಗುರಿ ಅಲ್ಲಿಯ ಹಕ್ಕಿ ಗುಬ್ಬಿಯಲ್ಲ. ರೆಕ್ಕೆಯ ಬೀಸಿ ದಿಂಡಲ 
ಗಳ ಆಚೆಗೆ ಚಾಚಿದೆ ಚುಂಚು. ಇಂತಹ ಹಕ್ಕಿ ಹಾರಬೇಕಾದರೆ ಗುಬ್ಬಿ 
ಹಾರಿಕೆಯಲ್ಲಿ ಭಿನ್ನುವದಲ್ಲ . ಎರಡೂ ರೆಕ್ಕೆಗಳನ್ನು ಬೀಸಿದರೆ ವಾತಾ 
ವರಣದಲ್ಲಿ ಒಂದು ಬಗೆಯ ಕೋಲಾಹಲವೇಳುವಂತೆ ಸಭ್ಯರಲ್ಲಿ ಅದೇ 


- ೪೮ – 


ಬಗೆಯ ಕಲ್ಪನೆ ಬಂದು ಹಾರುವ ಮಹಾಸಕ್ಷಿಯ ನೆನಪು ಕಲ್ಪನೆ ಆಕೃತಿ 
ಗಳು ಬರಬೇಕು. ಹಾಗೆಯೇ ಬೇಂದ್ರೆಯವರು ಹಾಡುವರು. ಆದರೆ 
ಅದನ್ನೇ ಸಂಗೀತಕ್ಕೆ ( ಅಲಾಸನೆಗೆ) ಜೋಡುಮಾಡಿದರೆ ನಾದವನ್ನು ಕೊಲೆ 
ಗೀಡುಮಾಡಿದಂತೆಯೇ . ಅದನ್ನೆ ಎಳೆದೆಳೆದು ಹೇಳಿಕೊಂಡರೆ ವ್ಯರ್ಥಾ 
* ಲಾಸವಾಗುವದಲ್ಲದೆ ಸತ್ವಶಾಲಿಯಾದ ಕಾವ್ಯವುಕೂಡನಿಃಸತ್ವವೆನಿಸಿಕೇಳು 
ವಾಗಮೂಗು ಮುರಿಯ ಬಹುದು. ಒಮ್ಮೆ ನಮ್ಮೂರಿನ - ಕಿನ್ನರಿಯೊಬ್ಬರು 

ಬೇಂದ್ರೆಯವರ “ ಬೃಂಗದ ಬೆನ್ನೇರಿ ಬಂತು ಕಲ್ಪನಾವಿಲಾಸ' ಎಂಬ ಗೀತೆ 
* * ಹೇಳಿದರು / ಬೇಂದ್ರೆಯವರು ಅವರ ಶಾರೀರವನ್ನು ಹೊಗಳಿದರೂ , ಅವರ 

* ರೀತಿಯನ್ನು ತಿದ್ದಬೇಕಾಯಿತು. ನಮ್ಮ ಕಿನ್ನರಿ ಎಷ್ಟೋ ದಿನ 
ದಿಂದ ಆ ಪದ್ಯ ಹೇಳುತ್ತಿದ್ದ . ಆದರೆ ಅದನ್ನು ಓದಿಸಿದಾಗ್ಗೆ ಎಷ್ಟು ಚೆನ್ನಾಗಿ 
ಹೇಳುತ್ತಾನೆ. ಅದರ ಭಾವಾನುಭವವಾಗುವಂತೆ ಸ್ವಾರಸ್ಯವಾಗಿ ಹೇಳು 
ತಾನೆ.” ಎಂದು ನಮ್ಮಲ್ಲರಿಗೂ ಹಿಗ್ಗು , ಬೇಂದ್ರೆಯವ ಸಮ್ಮುಖದಲ್ಲಿಯೆ 
ಗೀತವಾಚನವಾದಾಗ್ಗೆ ಅವರು ತಿದ್ದಿದರು. “ನೋಡಿ ಎಲ್ಲ ಸರಿಯಾಗಿ 
ಹೇಳುತ್ತೀರಿ. ಆದರೆ ಭಂಗವೆ ಬರುವದಿಲ್ಲ. ಅದನ್ನೇರಿ ಕಲ್ಪನಾವಿಲಾಸ 
ಬರುವದೆಂತು ? ” ಮಾತು ಕೆಲವರಿಗೆ ಅರ್ಥವಾಯಿತು. ನೀವು ಹೇಳಿ ಎಂದ 
ಕಿನ್ನರಿ. ಅದಕ್ಕವರು ಪ್ರಸ್ತಾವನೆಯನ್ನು ಹೇಳಬೇಕಾಯಿತು. ಕಲ್ಪನಾ 
ವಿಲಾಸವು ಶೃಂಗದ ಬೆನ್ನೇರಿ ಬರುವದಲ್ಲವೆ? ಕೇಳುವವರಿಗೆ ಮೊದಲು 
ಭಂಗ ಬಂದ ಹಾಗೆ ನಾದ ಮಿಡಿಸಿ ಹೇಳಬೇಕು. “ ಬೃಂಗದ ಬೆನ್ನೇರಿ 
ಬಂತು ಕಲ್ಪನಾ ವಿಲಾಸಾ', ನೀವು ಹೇಳುತ್ತಿರುವಾಗ ಭಂಗದ ಬೆನ್ನೇರೆ' 
ಎಂದು ಹೇಳುವಾಗ ಭ೦ಗದ ನಾದವನ್ನು ಶಿಥಿಲವಾಗಿಸದೆ ಜೋರಿನಿಂದ 
ಹೇಳಬೇಕು. ಭ೦....' ಎಂದು ಸಪ್ಪಳಮಾಡುತ್ತ ಹಾಡು ಆರಂಭವಾಗ 
ಬೇಕು. ಹಾಗೆ ನಾದ ಕುಣಿದು ಬರಬೇಕು. ಅಂದರೆ ಮುಂದಿನ ಕೆಲ 
ಸಾಲುಗಳಲ್ಲಿ ಬರುವ ಓಂಕಾರದ ಶಂಖನಾದಕಿ೦ತ ಕಿ೦ಚಿದ ನಾ ' ಎಂಬ 
ಮಾತನ್ನು ಶಂಖಧ್ವನಿಯ ಹಾಗೆ ಏರಿ ಹೇಳಬೇಕು. ಓಂಕಾರ ಪ್ರಣವೋ 
ಚಾರಣೆಯಲ್ಲಿಯ ಗಾಂಭೀರ್ಯ, ಶಂಖನಾದದಲ್ಲಿ ಯ ವೀರ ಮಾಧುರ್ಯ 
ಬರಬೇಕು. “ ಏನು ಏನು , ಜೇನು ಜೇನು' ಎನ್ನುವದನ್ನು ಕುತೂಹಲ 
ಕೆರಳುವಂತೆ ಹೇಳಬೇಕು. * ಎನೆ ಗುಂ ಗುಂ ಗಾನಾ ” ಎಂಬುದನ್ನು 
ಗುಂಜಾವದಂತೆಯೆ ಹೇಳಬೇಕು. ಇದೇ ಅಂಬಿಕಾತನಯರ ನಾದ | 


- ೪೯ 


- 


ಪ್ರಕಾಶನದ ಜೀವಿತವು. ಅವರು ' ಭಂಗ' ಎನ್ನುವಾಗ ನಿಜವಾಗಿಯೂ 
ಭ್ರಮರ ಹಾರುವ ಕಲ್ಪನೆ ಬರುತ್ತದೆ. ಅಂದೆ ಆ ಗೀತದ ನಾದ ಸಾಕ್ಷಾತ್ಕಾರ 
ವಾಯಿತು. ಮೊದಲಿನ ಹಿಗ್ಗು ಇಮ್ಮಡಿಯಾಯಿತು. ನಮ್ಮ ಕಿನ್ನರಿ 
ಅಂದು ತಾನು ಕಂಡ ಹಿಗ್ಗಿಗೆ ಪಾರವೇ ಇಲ್ಲ . ತಾನು ನಂದನಕ್ಕೆ ಹೋಗುವ 
ವರೆಗೂ ಅದೇ ತೆರೆಯಳತೆಯಲ್ಲಿ ಆ ಗೀತ ಹೇಳುತ್ತಿದ್ದ . ಈ ಮೇರೆಗೆ 
' ರಾಗರತಿ' ಎನ್ನುವದೊಂದು ಸಂಜೆಯನ್ನು ಬಣ್ಣಿಸುವ ಕವನವಾಗಿರಬೇಕು. 
ಸಂಧ್ಯಾರಾಗದ ಮಾಧುರ್ಯ ಹೃದಯ ಉಣ ಬೇಕು. ( ಇರುಳು ಹೆರಣಿನಾ 
ಅರಳ ಮಲ್ಲಿಗಿ ಜಾಳಿ ಹಂಗಿತ | ಸೂಸ್ಯವ ಚಿಕ್ಕತಿ ' ಎನ್ನುವ 
ಭಾಗವನ್ನು ಚಲ್ಲಿದ ಸೇಸೆಗಳಂತೆ ಬಿದ್ದಿರುವ ಚಿಕ್ಕೆಗಳ ಕಲ್ಪನೆ ಬರಲು 
“ ಚಿಕ್ಕ ” ಇಲ್ಲಿ ಎರಡನೆಯ ಅಕ್ಷರವನ್ನು ಒತ್ತಿ ಮುಂದಿನದನ್ನು ಬೀಸಿ 
ಹಾರಿಸಿದಂತೆ ಮಾಡಬೇಕು. ಇದು ಬೇಂದ್ರೆಯವರ ನಾದ ನುಡಿಗಳ ಆರೋ 5 
ಹಣ , ಅವರೋಹಣ, ಉದಾತ್ತ ಅನುದಾತ್ತ ಉಚ್ಚಾರಣೆಯನ್ನು ಕಾವ್ಯದಲ್ಲಿ 
ಬಳಿಯಿಸಿ ಜನದ ಹೃದಯವನ್ನು ಬೇಗೆನೆ ನಾದಜಾಲದಲ್ಲಿ ಹಿಡಿಯುವ 
ಮಾಟಗಾರರು ಬೇಂದ್ರೆಯವರು. ಈ ರೀತಿಯಾಗಿಯೆ ಅವರ “ ನೀ ಹೀಂಗ 
ನೋಡಬ್ಯಾಡ ನನ್ನ ', “ ಹೃದಯ ಸಮುದ್ರ ”, “ ಕೊಳಲನೂದೀದ”, “ ಕುಣಿ 
ಯೋಣು ಬಾ ” ಎನ್ನುವಲ್ಲಿ ನಾದವು ತೇಲಿ ಬರುತ್ತಿದೆ. ನಾದಶಕ್ತಿಯಲ್ಲಿ 
ಅಡಗಿದ ಭಾವ ದರ್ಶನಕ್ಕೆ ಆಕಾರವರಿತ ಚೈತನ್ಯ ಪ್ರವಹಣೆಯು ಶಕ್ಯವಾದ | 
ಮಾರ್ಗ ಮಾತ್ರಾ ಬಲಂ' ಎನ್ನುವ ಶ್ರುತಿಯು ಗಮಕದಲ್ಲಿ ಕೃತಾರ್ಥತೆವಿವಿ 
ಯನ್ನು ಪಡೆದಿದೆ. ಛಂದೋ ಬಂಧವಾಕ್ಯ ದೇಹಯಷ್ಟಿ ಎನಿಸಿದರೂ ಅದ 
ರಿಂದಲೇ ರಸಪುಷ್ಟಿ ಎನ್ನುವ ಮಾತು ಎಲ್ಲರೂ ಒಪ್ಪುವ ವಿಷಯ . ಕವಿ 
ತನ್ನ ರಸಾನುಗುಣವಾದ ಛಂದಸ್ಸನ್ನೆ : ಆರಿಸುತ್ತಿರುತ್ತಾನೆ. ಎಂದರೆ 
ಕಾವ್ಯವು ತನಗೆ ಅನುರೂಪವಾದ ಮೈಯನ್ನೇ ಧರಿಸುತ್ತದೆ. ಆದರೆ ಕೆಲವೆಡೆ 
ಯಲ್ಲಿ ಕವಿ ಒತ್ತಾಯವಾಗಿ ಇಂಥ ವೃತ್ತದಲ್ಲಿಯೆ ಬರೆಯಬೇಕೆಂದು ಹಟ 
ತೊಟ್ಟರೆ ನಾದಕ್ಕೆ ಕಸವಿಸಿಯಾಗಿ ಉಸಿರುಗಟ್ಟಿದಂತಾಗಬಹುದು. ಕವಿಗೆ 
ಬಂದ ಸ್ಫೂರ್ತಿಯೊಡನೆ ಕಾವ್ಯದ ಯಾವುದೇ ಚರಣಗಳು ಹುಟ್ಟಿಕೊಟ್ಟು 
ಇವೆ. ಅದುವೆ ಮಾರ್ಗದರ್ಶಕವಾಗಿ ಉಳಿದ ಕಲ್ಪನಾಪ್ರವಾಹಕ್ಕೆ ದಾರಿ 
ತೋರುತ್ತದೆ. ಹಿಂದಿನಿಂದ ಬಂದುದೆಲ್ಲವೂ ಇದರ ಅನುವರ್ತನೆ. ಮೊದಲು 
ಹೊರಟನಾದ, ಆರೀತಿ ಹಿಂದಿನದನ್ನು ಎಳೆದುಕೊಂಡು ಹೋಗುತ್ತಿದೆ. ಈ 6 


- ೫೦ 


– 


ಛಂದೋ ವೈವಿಧ್ಯವುಕವಿಯ ಕೃತಿಯಲ್ಲಿ ಅಗತ್ಯವಾಗಿ ಬೇಕು. ಅಂತೆಯೇ 
ಮಹಾಕಾವ್ಯಗಳಲ್ಲಿ ಈ ನಿಯಮವನ್ನು ' ಶಾಸ್ತ್ರ ಪೂರ್ತಿ ಉಪಯೋಗಿಸಿ 
ದ್ದಾರೆ. ಈಗಿನ ಕವಿಗಳಲ್ಲಿ ಇದಕ್ಕೆ ತುಂಬ ಅವಕಾಶವಿದೆ. ವಿಧ ವಿಧ 
ಛಂದಸ್ಸಿನಲ್ಲಿ ತಮ್ಮ ಭಾವ ಪ್ರಣಾಲಿಯನ್ನು ಹರಿಸಿ ರಸ ನೌಕೆ ಬಿಡಲು 
ಕವಿಗಳಿಗಿಗೊಂದು ಪರ್ವಕಾಲ. ಅದೇ ಮೊದಲನೆಯದಾಗಿ ಗೀತಗಳ 
ಆಕಾರ ಚಿಕ್ಕದಾಗಿರುವುದು. ಒಂದು ಭಾವದ ಹೊಳಹು ಕಲ್ಪನೆಯ 
ಸುಳುವುಗಳನ್ನ ಹೈ ಚಿತ್ರಿಸುವದು, ಕಾವ್ಯದ ಕೆಲಸವಾಗಿರುವರಿಂದ ಅಲ್ಲಿ 
ವೈವಿಧ್ಯಕ್ಕೆ ತುಂಬಾ ಅವಕಾಶವಿದೆ. ರೊಕ್ಕ ಕೈತುಂಬ ಸಿಕ್ಕಿದೆಯೆಂದು 
ಕೈಗೆ ಬಂದ ಹಾಗೆ ವೆಚ್ಚ ಮಾಡಿದರೆ ಅಪವ್ಯಯದ ಅಪವಾದ ಬರುತ್ತಿದೆ. 

ಅದಕ್ಕೆ ಕವಿಯು ಆಲೋಚಿಸಿ ಯಾವುದಕ್ಕೆ ಏನು ಯೋಗ್ಯವೋ ಅದನ್ನೇ 
< ಕೊಡುತ್ತ ಹೋಗುತ್ತಿರಬೇಕು. ಹೀಗೆ ಛಂದೋ ವೈವಿಧ್ಯ ಕೃತಿಯಲ್ಲಿ ಬಳಸಿ 
( ಕೊಂಡವರಲ್ಲಿ ಶ್ರೀ ರವೀಂದ್ರನಾಥರೇ ಮೊದಲಿನ ಭಾರತೀಯರೆಂದು ಹೇಳಿ 
ಬಹುದು. ಕನ್ನಡದಲ್ಲಿ ಈ ಬೆಳವಣಿಗೆ ಇತ್ತೀಚಿನಿಂದ ಆರಂಭವಾಗಿದೆ 
ಯಷ್ಟೆ . ಅದರ ಪ್ರವರ್ತಕರು ಯಾರೇ ಆಗಿದ್ದರೂ ಅದನ್ನು ವಿಶೇಷವಾಗಿ 
ಅದರ ಹೊಸರೂಪುಗಳನ್ನು ಬಳಿಸಿ ಪ್ರಯೋಗದಲ್ಲಿ ಯಶಸ್ಸು ಪಡೆದವರು 
ಶ್ರೀಮಾನ್ ಬೇಂದ್ರೆಯವರೊಬ್ಬರು. ಅನೇಕ ಹೊಸಗನ್ನಡ ಕವಿಗಳು 
ಬಹುವಿಧದ ಪ್ರಯೋಗ ಮಾಡಿದ್ದುಂಟು. ಶ್ರೀ ಬೇಂದ್ರೆಯವರು ತಮ್ಮ 
ನಾದಕ್ಕೆ , ಭಾವಕ್ಕೆ ಅನುಕೂಲವಾಗುವಂತೆ ಗಣಗಳನ್ನು ಕಟ್ಟಿ ಕೊಂಡು 
ಹೊರಟವರು . ಜಾನಪದೀಯ ತ್ರಿಸದಿಯನ್ನೇ ಶ್ರಾವ್ಯವಾಗುವಂತೆ ಹಿಗ್ಗಿ 
ಕೊಂಡು ಬರೆದ ಕವಿತೆಗಳು; ಅಲ್ಲಿ ಬರುವ ಅನಿಯತವಾದರೂ ಅನುಕೂಲ 

ವಾದ ಉಸಿರ್ದಾಣಗಳು, 'ಉಯ್ಯಾಲೆ' ಯಲ್ಲಿಯ ಸೀಸ ಪದ್ಯಗಳು ಹಳೆಯ 
ಸವಾಗಿದ್ದರೂ ಆಕೃತಿಯಲ್ಲಿ ಮತ್ತೆ ಮಾರ್ಪಾಟಾಗಿವೆ. ತೀ . ನಂ . ಶ್ರೀ 

ಯವರು ಹೇಳುವಂತೆ ' ಕನ್ನಡ ಹೊಸ ಕವಿಗಳ ಯಾವ ಛಂದ ಸ್ಫೂ ಪೂರ್ಣ 
ಹೊಸತೆ ಆಗಿಲ್ಲ ಎಂದು ಗಣಗಳ ನ್ನೆ ಬದಲಿಸಿ ಇಟ್ಟು ಕೊಳ್ಳುವದು, ಎಲ್ಲಕ್ಕೂ 
ಮೇಲಾಗಿ ಗಣಬದ್ದವಾದ ಹಾಡಿನಲ್ಲಿ ಶ್ರುತಿ ಸಮಾಧಾನಕ್ಕೆ ವಿಶೇಷ ಯ . 
ಪಾಲನೆ. ಇದನ್ನು ' ನಾದಲೀಲೆ' ಯಲ್ಲಿ ಕಾಣ ಬಹುದು. ಕನ್ನಡ ಸಾಹಿ 
ಗಳೆಲ್ಲ ( ಲಾಕ್ಷಣಿಕರೆಲ್ಲ) ಪ್ರಾಸವನ್ನು ಛಂದಸ್ಸಿನ ಭಾಗವೆಂದೇ ಕರೆದು 
ಕೊಂಡು ಬಂದಿರುವರು. ಆದರೆ ಪ್ರಾಸಕ್ಕೊಂದು ಸ್ವತಂತ್ರ ಶಕ್ತಿಯಿದೆ 


* 


೫೧ 


- 


ಅದು ಅಲಂಕಾರ ವಿಭಾಗಕ್ಕೆ ಸೇರಲು ಯೋಗ್ಯವಾದುದೆಂಬುದೇ ಸತ್ಯ . 
ಪ್ರಾಸವಿಚಾರವನ್ನು ಶಬ್ದಾಲಂಕಾರದೊಡನೆ ಮಾಡಿದರೆ ಇಷ್ಟವಲ್ಲವೆ ? 
ಬೇಂದ್ರೆಯವರದೇ ಮಾತು - “ ಪಾದ ಪದ್ದತಿಯಲ್ಲಿ ಪದಕೂಡಿಬರುವಾಗ 

ಯಾರಾರೆ ಗುರುಲಘು ಎಣಿಸುವರೆ ? ” 
ಕವಿಗೆ ಹುರುಳಿನೊಡನೆಯೆ ಹೊರಮೈ ಅನಾಯಾಸವಾಗಿ ರೂಪುಗೊಂಡು 
ಬಂದಿರಬೇಕು. ( ನಿಗಿನಿಗಿ ಮುಗಿಲು' ದಲ್ಲಿಯ ಚಿಕ್ಕ ಗಣದ ಪದದಲ್ಲಿಯು 
ನಾದವೃತಿ ವಿಲಾಸವಿದೆ. ಅಲ್ಲಿ ನಿಯತವಾಗಿ ಬರುವ ಚರಣಾಂತ ಯತಿಯು 
ಶ್ರುತಿ ಮನೋಹರವಾಗಿದೆ. ಮುಗಿತಾಯದಲ್ಲಿ, ಗಣವಿಭಜನೆಯಲ್ಲಿ 
ಮಾರ್ಪಾಟಾಗಿ ಉಸಿರ್ದಾಣಕ್ಕೆ ಮುಂದಿನ ಲಘು ವಿಶ್ರಾಂತಿಯು ಗೀತೆದ 
ಸೊಬಗನ್ನು ಹೆಚ್ಚಿಸಿದೆ. 

“ ಕಾಲೂರಿತು | ಮಳೆ 
ಕತ್ತೆತ್ತಿತು | ಬೆಳೆ 
ಹನಿಯೊಡೆಯಿತು ಮೋಡ; 
ಕಿಲಿ ಕಿಲಿ | ಹಕ್ಕಿ 
ಕುಲು ಕುಲು | ನಕ್ಕು + 

ದಯೆಗರೆಯಿತು ನೋಡಾ , 
ಮೇಲಿನ ಸಾಲಿನ ಗಣರೀತಿಯಿಂದ ಕೆಳಗಿನ ಗಣ ವಿಭಜನಯ ಕ್ರಮ 
ಭಿನ್ನವಾದರೂ ಶುತಿ ಸಂಗಮದಿಂದ ಕೇಳುವವನಿಗೆ ಹಿತವಾಗಿದೆ. ಅಂತೆಯೇ 
ರಚನೆ ಸಹೃದಯನಿಗೆ ಪ್ರೀತವಾಗಿದೆ. ಬೇಂದ್ರೆಯವರ ಈ ಅನುಕ್ರಮ 
ಗಣ ಯೋಜನೆಯು ನಾದಾನುನ ಯಕ್ಕಾಗಿಯೇ ರೂಪುಗೊಂಡಿದೆಯೇ ಹೊರತು 
ಕವಿಯ ಛಂದೋದೌರ್ಬಲ್ಯವೆಂದಲ್ಲ . ಬಹುಗಣದ ಛಂದಸ್ಸಿನ ರೀತಿ 
ಯನ್ನೂ ಸೋಡಬಹುದು: - 
“ ಇಬ್ಬಕ್ಕಿತೊಳೆದರು ಹಾಲು ಮೆತ್ತಿದಾ ಕವಳಿ 

* ಕಂಟಿಯಾ ಹಣ್ಣು 
ಹೊಳೆ ಹೊಳೆವ ಹಾಂಗ ಕಣ್ಣಿರುವ ಹೆಣ್ಣ ಹೇಳ 

ನಿನ್ನವೇನ ಈ ಕಣ್ಣು 
ದಿಗಿಲಾಗಿ ಅನ್ನತದ ಜೀವ ನಿನ್ನ ಕಣ್ಣಾರೆ ಕಂಡು 

ఒమ్మి గిల్వ 


- ೫೨ - 


- ಹುಣ್ಣಿ ವೀ ಚಂದಿರನ ಹೆಣಾ ಬಂತೊ ಮುಗಿಲಾಗ ತೇಲತ ಹಗಲ ” 
ಎಂಬಲ್ಲಿ ದೀರ್ಘ ಚರಣದಲ್ಲಿ ಶೋಕವೇಗದಿಂದ ಚರಣ ವಿಶ್ರಾಂತಿಯಲ್ಲಿಯೆ 
ಯತಿ. ' ಈರೀತಿ ದೀರ್ಘ ಪಾದವನ್ನು ಎಳೆದು ನಿಲ್ಲದೆ, ಹೇಳುವಾಗ ಶೋಕ 
ಸ್ವರದ ಒಂದು ಧ್ವನಿನುಡಿದು ಬರುತ್ತದೆ. ಯತಿಯನ್ನು ವಿಲಂಬಿಸಿನುಡಿಯು 
ಶೋಕಸಾಹಿತ್ಯಕ್ಕೆ ಉಚಿತವಾದುದೆ. ಮಾತಿನ ಓಟದಲ್ಲಿ ಸಾಗಿ ಬರುವ 
“ ಮನದನ್ನೆ ' ಯಂತಹ ಕವನ, ಮಧ್ಯದಲ್ಲಿ ಯತಿ ಸಾಲಿತವಾದರೂ 
ಒಮ್ಮೊಮ್ಮೆ ಶೋಕ ಸ್ವರಕ್ಕೆ ಬಾಧೆಯಿಲ್ಲ. ಐದು ಮಾತ್ರೆಯ ಗಣವು ಸ್ಥಳ 
ಸ್ಥಳದಲ್ಲಿ ಯತಿ ನಿಯಮಿತವಾಗಿದ್ದರೆ ಅಭಿಪ್ರಾಯ ಕಥನವು ಅನುಕೂಲ 
ವಾಗಿ ಸಾಗುವದು. ಹೇಳುವ ಮಾತಿನ ಪರಿಣಾಮವಾಗಲೇಬೇಕಿದ್ದರೆ 
ಮಾತಿನಲ್ಲಿ ನೆಲೆನೆಲೆಗೆ ಉಸಿರ್ದಾಣವು ಬೇಕು. ನಿಲ್ಲುವಿಕೆಯಿಂದ ಮಾತು 
ಹೃದಯಕ್ಕೆ ಮುಟ್ಟುವದೆಂದೆನಿಸುವದು. 


“ ಗಂಡು ದರ್ಸನ | ಹರಿದು 
ಬಿರುಸು ಬಿಂಕವ | ತೊರೆದು 
ತೋಳತೊಟ್ಟಿಲ| ಮಗುವು| ಆಗಿ ಬಂದೆ. 
ಗೊಂಬೆ ಆಡಿಸಿದಂತೆ | ಆಡಿಸೆಂದೆ. 
ನಿನ್ನ ತಾಯ್ತನದ ಸೈರಣೆಯ ವಿತರಣೆ ಬೇಕು 
ನಿನ್ನ ತಾಳ್ಮೆಯ ಸೈಪಿನೊಂದು ಕರುಣೆಯು ಸಾಕು 
ಮಲಗಿರುವ ಹಾವನ್ನು ಕೆಣಕಬೇಡ 

ಕಚ್ಚಿ ವಿಷಕಾರಿದರೆ ತಿಣಕಬೇಡ ” 
ಐದು ಮಾತ್ರೆಯ ಗಣಗಳನ್ನು ಅರ್ಥವ್ಯಕ್ತಿಗಾಗಿ ೩ ೪! ೩ ಹೀಗೂ 
ಹೇಳುವದುಂಟು. ಹಾಗೆ ಹೇಳುವಾಗ ಶಾಬ್ಬಿಕ ಒತ್ತಡ ಹೆಚ್ಚಿ ರುವದು. 
ಅಲ್ಲಿಯ ಯತಿ, ಸಾಧನೆಯ ಮೇಲೆ ಅವಲಂಭಿಸಿರುತ್ತದೆ. ಯತಿಯು ಅಭಿ 
ಪ್ರಾಯ ವ್ಯಂಜನಾನುಕೂಲವಾಗಿರುತ್ತದೆ. ಆದರೂ ಅದು ಕವಿಯ ಇಷ್ಟ . 
ನಿರ್ದಿಷ್ಟವಾದರೆ ಒಂದು ದೃಷ್ಟಿಯಿಂದ ನೈಜವಾದ ಶಕ್ತಿಗೆ ಅನಿಷ್ಟವೆಂದೇ 
ಹೇಳಬಹುದು. ಇದೇ ಮೇರೆಗೆ “ ಪುಟ್ಟ ವಿಧವೆ' “ ನರಬಲಿಯ ' ರೀತಿಗಳಾ 
ಗಿರಬೇಕು. ( ಚಿಗರಿಗಂಗಳ ಚಲುವೆ ' ಯ ರೀತಿ ಹೊಸತಾಗಿ ತೋರುತ್ತದೆ. 
ಸಖೀ ಗೀತದ ಪರಿಯಂತಲೂ . 


೫೩ 


- 


* ಅಕ್ಕರ ಛಂದವು ಸಾಂಗತ್ಯ ಸಂಸ್ಕಾರ 

ಹೊಂದಿಲ್ಲಿ ಬಂದಿದೆ ಹೊಸ ಹೊಸದು ” 
ಎಂದು ಬೇಂದ್ರೆಯವರೇ ಹೇಳಿದ್ದಾರೆ. ನಮ್ಮ ಮಾತೇಕೆ ? “ ಬಂತು 
ಶ್ರಾವಣಾ ” “ ಗಂಗಾವತರಣ ” ಗಳ ಸೊಗಸೊ೦ದು ವಿಧವಾದುದು . ' ಹೃದಯ 
ಸಮುದ್ರ ' ' ಗಾಯತ್ರಿ ಸೂಕ್ತ' ದಲ್ಲಿಯ ರಚನೆ ಕಿವಿಗೆ ಹಿತವಾಗಿ ನಾದದಿಂದ 
ರಸಾನುಭವಕ್ಕೆ ಅನುವುಗೊಡುತ್ತಿವೆ. ಹಾಗೆಯೇ ಅವರು 'ಮೇಘದೂತ' S 
ಬಂಧ, ಇಲ್ಲವೆ ( ಗಂಗಾಲಹರಿ' ಯನ್ನು ಕನ್ನಡಿಸುವಾಗ ಅಂಗೀಕರಿಸಿದ 
ಛಂದಸ್ಸು ನವೀನವೇ ಸರಿ, ಛಂದಸ್ಸು ನಾದ ರಕ್ಷಕವಾಗಿಯೂ , ನಾದಾನು 
ವಾದನದಲ್ಲಿ ಸಹಾಯಕವಾಗಿಯೂ ಬರುವ ಕಾವ್ಯ ರೀತಿಯನ್ನು ಬೇಂದ್ರೆ ನಿಂಗಿ 
ಯವರಲ್ಲಿಯೇ ಕಾಣಬೇಕು. 


ಬೇಂದ್ರೆಯವರ ಗದ್ಯ ಬಂಧವುಕೂಡ ಒಂದು ನವೀನ ವೃತ್ತಗಂಧಿಯ 
ಅಂದದಲ್ಲಿ ಸಾಗುತ್ತಿದೆ. ಕರುಳಿನ ವಚನಗಳು' - ಹಿಗ್ಗಿನ ಬೆಲೆ ನೋವಿನ 
ಬೆಲೆ' ಗಳು ಮಾತನ್ನು ತೂಗಿ ತೂಗಿ ಕಟ್ಟಿದವು. ಅದೂ ಒಂದು ಸೊಗಸೇ . 


ಈ ಸಹೃದಯನು ತನ್ನ ಕರಣ ಹರಣಗಳನ್ನೆಲ್ಲ ಗೀತಗಳಿಗೆ ಒಪ್ಪಿಸಬೇಕಾ 
ದರೆ ಗೀತದಲ್ಲಿ ಇನ್ನೊಂದು ದೊಡ್ಡ ಗುಣವಿರಬೇಕು. ಸುಸಂಬದ್ದ ವಾದ.... 
ಲಯ ವಿನ್ಯಾಸ, ಭಾವಗೀತೆಗಳು ಎಷ್ಟು ಧ್ವನಿ ಪ್ರಧಾನವಾಗಿವೆಯೋ 
ಎಷ್ಟು ' ಲಯ ' ಬದ್ದವಾಗಿದ್ದರೆ ಸಹೃದಯನಿಗೆ ಆ ಪ್ಯಾಯನವಾಗುವದು. 
ಕಾವ್ಯದಲ್ಲಿಯ ಸುಕ್ರಮ ಲಯವೇ ' ರಸಪುಷ್ಟಿಗೆ ಆನಂದ ಸೃಷ್ಟಿಗೆ ಕಾರಣ. 
ಯಾವ ಕವಿ ತನ್ನ ಕವನವನ್ನು ಹಾಡಾಗಿಸುತ್ತಾನೋ , ಸಂಗೀತದ ಮುಂಜೆರ 
ಗಿನಲ್ಲಿ ಭಾವುಕರನ್ನು ಆನಂದಲೋಕಕ್ಕೆಳೆಯುತ್ತಾನೋ ಅವನು ' ಲಯ ' 
ಕ ಸೃಷ್ಟಿಕರ್ತನಾಗಬೇಕು. ಲಯವು ತಾಲ ಪರಂಪರೆ. ನಿಯಮಿತ ತಾಲ 
ಸಂಯೋಜನೆಯನ್ನು ಲಯವೆಂದು ಕರೆಯಲು ಬಹುದು. ಗೀತಗೋವಿಂದವು 
ನಾದ ಮಾಧುರ್ಯದ ಮಧುವನವಾದುದು ಕೇವಲ ಲಯದ ಯೋಜನೆ 
ಯಿಂದ. ಶ್ರುತಿಗೆ ಮಾತ್ರಾ ಬಲಂ' ಎಂದು ಕಂಡಿದ್ದರೆ ಲಯದ ಶಕ್ತಿ 
ಮಾತ್ರೆ ಮಾತ್ರದಲ್ಲಿಲ್ಲ. ಮಾತ್ರಾ ನಿಯೋಜಿತ ಗಣದಲ್ಲಿದೆ. ಗಣವೇ ಕು 
ಲಯದ ಹಾದಿಗೆ ಆದಿ. 


- ೫೪ - 


ವಜ್ರಮುಖವ ಚಾಚಿ ಮುತ್ತುತಿತ್ತು ಹೂವ ಹೂವಾ 
ನೀರ ಹೀರಿ ಹಾರುತಿತ್ತು ನೀರಸವಾ ಜಾವಾ 
ಅಯ್ಯೋ ನೋವೆ, ಅಹಹ ಸಾವೆ, ವಿಫಲ ಸಫಲ ಜೀವಾ. 


ಇಲ್ಲಿ ಮೂರು ಮಾತ್ರೆಯ ಗಣ ತಾಳಕಟ್ಟಿ ಕೊಂಡು ನಿಯತವಾಗಿ 
ಬಂದಿದೆ. ಚರಣಾಂತದ ಯತಿಗೆ ಪ್ರಾಶಸ್ತ್ರವಿದ್ದುದರಿಂದ ಅದರ ಕೊನೆಯ 
ಗುರುವಿಗೆ ಒಂದು ಗಣಿದ ಬೆಲೆಯಿದೆ. ಒಂದು ಗುರುವಿನ ಮುಂದಿನ ಭಾಗ 
ವೆಲ್ಲ ಮೌನದಲ್ಲಿ ಮರೆಯಾಗುತ್ತಿದೆ. ಮೂರು ಮಾತ್ರೆಯ ಗಣದಲ್ಲಿ ವಿವಿಧತೆಗೆ 
ಅವಕಾಶವಿದ್ದರೂ ಬೇಂದ್ರೆಯವರು ಆ ಗಣಗಳನ್ನು ಬೇರೆ ರೀತಿಯಿಂದ 
ಉಪಯೋಗಿಸಿ ' ಲಯ ' ವನ್ನು ರಕ್ಷಿಸಿದ್ದಾರೆ. 

( ಬೇಟಿ ಯಲ್ಲ ಆಟವೆಲ್ಲ ಬೇಟದ ಬಗೆ ನಾರೀ 
ಕಾದಲನೆಡೆ ಬೇಡ ಬಹುಳು ಕಾದಲೆ | ಹೂಮಾಲೆ ” 
( ನಲ್ಲಿ ತೋರಿಸಿಕೊಡು ಬೇಕಾದ ವರ ಬೇಡು” 
“ ಬರನು ಕೂತಿತು | ಧನಿ| ಕಣ್ಣೆಲ್ಲ ಕ೦ಬನಿ ” 


ಇಲ್ಲಿ ಮೂರುಮೂರು ಮಾತ್ರೆಯ ಗಣಗಳನ್ನು ೪೨ ರಂತೆ ಬಳಸಿ 
ಕೊ೦ಡು ' ಲಯ ' ಕ್ಕೆ ಭಂಗ ಬರದಂತೆ ಕವಿ ನಾವೀನ್ಯ ತೋರಿದ್ದಾರೆ.ಮೂರು 
ಮೂರು ಮಾತ್ರೆಯ ಗಣ ಯುದ್ವವನ್ನು ೪೨ ಇಲ್ಲವೆ ೨೪ ಹೇಳುವದೂ 
ಯುಕ್ತ . ಕೊನೆಯ ಗಣದಲ್ಲಿ ಯತಿನಿಬಂಧನೆಯ ಸಂಭವವಿರುವದದಿಂದ 
ಹೆಚ್ಚು ರಮಣೀಯವಾಗಿರುತ್ತದೆ. ಈ ರೀತಿ ಯತಿಯನ್ನು ಶ್ರುತಿ ಸಹ್ಯ 
ವಾಗುವಂತೆ ಸಂಗೀತಕ್ಕೆ ಅನುಕೂಲ ಮಾಡಿಕೊಂಡು ಹೇಳುವಾಗ ಕವಿ 
ಎರಡು ಹೊಣೆಗಾರಿಕೆ ಹೊರಬೇಕು. ಭಾಷೆಯ ರೂಪು ಕೆಡಬಾರದು. 
ಲಯದಗೋಪುಕೆಡಬಾರದು . ಮೇಲಿನ ಬೇಕಾದ ವರ ಬೇಡು' ಎನ್ನುವ 
ದನ್ನು ಹೇಳುವಾಗ ಕೂಡಿ ಹೇಳಿದರೆ ಅರ್ಥ ದೋಷ ಬಂದಿತು. ಈ ಹೊಣೆ 
ಗಾರಿಕೆಯನ್ನು ಕವಿ ಯಾವಾಗಲೂ ಮೈ ತುಂಬ ಕಣ್ಣಿಟ್ಟು ನೋಡಬೇಕು. 

ನಾಲ್ಕು ಮಾತ್ರೆಯ ಗಣಕ್ಕೆ ತಾಳವನ್ನು ಒಳಕೊಳ್ಳುವ ಶಕ್ತಿ ಮೂರು 
ಮಾತ್ರೆಯ ಗಣಕ್ಕಿಂತಲೂ ವಿಶೇಷವಾಗಿದೆ. ಏಕೆಂದರೆ ಅದರಲ್ಲಿ ವೈವಿಧ್ಯಕ್ಕೆ 
ಅವಕಾಶವಿದೆ. ನಿಯಮಿತ ಮಾತ್ರೆಯ ಗಣಗಳಲ್ಲಿ ಅವಾಂತರವಾಗಿ ಗಣ 


+ 


೫೫ 


– 


ಗಳನ್ನು ಕಲ್ಪಿಸುವದು ಶ್ರುತಿ ಮನೋಹರವಾಗಿದೆ. ಎಂಬ ಮಾತು ಇಲ್ಲಿ 
ಗಮ್ಯ - 


CC ಉತ್ತರ ಧ್ರುವದಿಂ ದಕ್ಷಿಣ ಧ್ರುವಕೂ 
ಚುಂಬಕ ಗಾಳಿಯು ಬೀಸುತಿದೆ 
ಸೂರ್ಯನ ಬಿಂಬಕೆ ಚಂದ್ರನ ಬಿಂಬವು 
ರ೦ಬಿಸಿ ನಗೆಯಲಿ ಈಸುತಿದೆ ?” 


ಇಲ್ಲಿ ನಾಲ್ಕು ಮಾತ್ರೆಯ ಗಣ ನಿಯತವಾಗಿ ಗಣದ ಆರಂಭಕ್ಕೆ 
ತಾಳ ಬೀಳುತ್ತದೆ. ಲಯವು ಒಂದೇ ಕಡೆಗೆ ಕೆಡದೆ ಬಂದಿದೆ 


( ° ಬರಲಿಹ ಕಾಯಿಯ ಪಾಡಿನ ರುಚಿಯಾ 
ಇದರೊಳು ಮಡಗಿಹುದು, 
ನಾಳಿನ ಹಣ್ಣಿನ ರಸವಿಲ್ಲಿಯ ಮಕ 
ರಂದದೊಳಡಗಿಹುದು ?” 


ಇಲ್ಲಿಯೂ ಅದೇ ರೀತಿಯಾಗಿ ಬಂದಿದೆ. ಆದರೆ ಉತ್ತರಾರ್ಧದಲ್ಲಿಯ 
ಕೊನೆಯ ಗಣವು ಮಕರಂದ' ಎಂಬ ಶಬ್ದವನ್ನು ಒಡೆದುಕೊಂಡು ಹೋಗಿ 
ದ್ದ ರೂ ಗುರುವಿನಿಂದ ಆರಂಭವಾಗುವ ಗಣ ತಾಳದ ಜೊತೆಗೆ ಯೋಗ್ಯ 
ವಿರುತ್ತದೆ. ಅಲ್ಲಿ ತಾಳ ತಪ್ಪದೆ ಲಯ ಉಳಿದಿದೆ. ಸಾಮಾನ್ಯವಾಗಿ 
ಇಂಥ ಪ್ರಯೋಗಗಳು ಅಪವಾದವಾಗಿ ಶ್ರುತಿಸಹ್ಯವಾಗುವದುಂಟು. ಅದಕ್ಕೆ 
ಕವಿಯ ಜಾಣ್ಮಬೇಕು. ಇದೇ ಕವನದ ಮೊದಲಿನ ಸಾಲುಗಳಲ್ಲಿಯೂ 
ಯತಿಯಾಗಲೀ ತಾಳವಾಗಲೀ ವಿಚಿತ್ರವೆನಿಸುವಂತೆ ಪ್ರಯೋಗಿಸಿದೆ. 

“ ಬಾ ಭಂಗವೆ ಬಾ ವಿರಾಗಿಯಂದದಿ 
ಭ್ರಮಿಸುವೆ ನೀನೇಕೆ ? ” 


ಮೊದಲನೆಯದರಲ್ಲಿಯ ' ಬಾ ' ಎನ್ನುವದನ್ನೊಂದು ಬೇರೆ ಹೇಳಿ 
ಆಮೇಲೆ' ಭಂಗವೆ' ಎಂಬುದನ್ನು ಹೇಳಿ ಮತ್ತೆ ಬಾ ' ಎಂದು ಹೇಳಿ 
ಕೊಳ್ಳಬೇಕು. ಇಲ್ಲಿ ನಾಲ್ಕು ಮಾತ್ರೆಯ ಗಣವಿಭಜನೆ ಸಾಧ್ಯವಾದರೂ 


- ೫೬ 


- 


ಸಾಧುವಲ್ಲ . ಆದರೆ ಒಂದು ಮಾತು . ಇವೆಲ್ಲ ಸಂಗೀತ ವೇದದ ವಿಧಗಳಲ್ಲಿ 
ಗಮಕಿಯ ನಾಲಿಗೆ, ಸಹೃದಯನ ಕಿವಿ, ಎರಡರಲ್ಲಿಯ ಅನುಕೂಲ ಸಿಂಧು. 
ಮುಂದೆ ಬರುವ ವಿರಾಗ ಎಂಬ ವಿಷಮ ಗಣ ಪ್ರಯೋಗ ಪ್ರಾಚೀನರಲ್ಲಿರ 
ದಿದ್ದರೂ ಇತ್ತೀಚೆಗೆ ಸೇರಿಕೊಂಡಿದೆ. ಆದರೂ ಹೇಳುವಾಗ ನಾಲಿಗೆಗೆ 
ಹೇಗೋ ಅನ್ನಿಸುತ್ತಿದೆ. ಕಿವಿ ಅಷ್ಟೇ ತಿಳಿದು ತಾಳ್ಮೆ ತಾಳಬೇಕು. ಅದು 
ಗಮಕಿಯ ನುಡಿತದ ಮೇಲಿದೆ. ಈ ನಾಲ್ಕು ಮಾತ್ರೆಯ ಗಣದ ವಿವಿಧ 
ವಿಲಾಸವೇನೋ ಇಲ್ಲಿವೆ. ಕ್ರಮ ವಿಪರ್ಯಯೆಯೇನೋ ( ಋತುಗಾನ ' 
ದಲಿ ಕಾಣ ಬಹುದು. ಆದರೂ ಕಿವಿಗೆ ಗೀತ ನಾಲಿಗೆಗೆ ಮಧುವೆರೆದಂತೆ 
ಬಂದಿದೆ. ಇದೇ ನಾಲ್ಕು ಮಾತ್ರೆಯ ಗಣವನ್ನೇ ( ಯು ) ೩೫ ಹೇಳಿ, 
ದರೂ ಸೊಗಸು ಹೆಚ್ಚಿದ್ದು ಕಂಡು ಬರ ಬಹುದು. ಈ ಪ್ರಯೋಗ ಬೇಂದ್ರೆ 
ಯವರಲ್ಲಿ ಅಪರೂಪ, 

ತಿ 


ಇಳಿದು ಬಾ ತಾಯಿ ಇಳಿದು ಬಾ ತಾಯಿ ಇಳಿದು ಬಾ 
ಹರಿಯ ಅಡಿಯಿಂದ 
ಹರನ ಜಡೆಯಿಂದ 

ಋಷಿಯ ತೊಡೆಯಿಂದ ಇಳಿದು ಬಾ 

ಇದೇ ಮೇರೆಗೆ ೩ /೪ ಮಾತ್ರೆ ಮಿಶ್ರಗಣದ ( ಚಲುವು' ( ರಾಗರತಿ? 
* ನಿಗಿ ನಿಗೆ ಮುಗಿಲು ' ಮೊದಲಾದವುಗಳಲ್ಲಿ ತೋರಿದೆ. ಐದು ಮಾತ್ರೆಯ 
ಗಣದಲ್ಲಿ ತುಂಬ ವೈವಿಧ್ಯ ೩/೪೩ ಎಂದು. 

“ ಹಕ್ಕಿಯಾಯಿತು! ಜೀವ ರೆಕ್ಕೆ ! ಯಾದವು! ಭಾವ ' ಮತ್ತು 
“ ಪಟು ಪಾಡುಗಾರ ತುಟಿ ಮುಚ್ಚಿದನು ?” 


ಎನ್ನುವಲ್ಲಿ ಈ ಮಾತ್ರೆಯಂತೆ ಒಡೆಯ ಬಹುದಾದರೂ ೨೩ ೩ ಹೀಗೆ 
ಕೂಡಿ ತಾಳ ಹಾಕುವದು, ೪೫ ಕಡಿಮೆ . ಬೇಂದ್ರೆಯವರ ಕೆಲವು ಕವನ 
ಗಳಲ್ಲಿ ಹೀಗೆ ಗಣತೋರಿಸಿದರೂ ಅದು ವಿಚಾರಣೀಯವಾಗಿದೆ. 'ಕುರುಡು 
ಕಾಂಚಾಣಾ' ' ಮೊದಲಗಿತ್ತಿ ' ' ಸಖೀಗೀತ' ದಲ್ಲಿ ಇದರ ಪ್ರಯೋಗ ತುಂಬ 
ಇದೆ . ಆದರೆ ವಿಷ್ಣು ಗಣದ ಪ್ರಯೋಗವೆ ಹೀಗೆ ಮಾತ್ರಾ ಭೇದವಾಗ 
ಲಿಕ್ಕೆ ಕಾರಣ. 


- ೫೭ – 


(ಕೂಲಿ ಕುಂಬಳಿಯವರ 
ಪಾಲಿನ ಮೈದೊಗಲು . 
ಕಾಲಿನ ಭಂಡಾರ ಹಣೆಯೊಳಗಿತ್ತೊ ? 


ಇಲ್ಲಿ ಎರಡನೇ ಮೂರನೇ ಪಂಕ್ತಿಗಳಲ್ಲಿ ಬರುವ ಆದಿಗಣ ವು 
- ನಾಲ್ಕು ಮಾತ್ರೆಯದೇ ಇದ್ದರೂ ಹೇಳುವ ಕಾಲಕ್ಕೆ ೫ ಮಾತ್ರೆಗಳ ಕಾಲ 
ಯಾಪನೆ ಮಾಡಿ ಹೇಳಬೇಕು. 


CC ಹಿಂಡಾಗಿ ಪುಂಡರು ಅಂಡಲೆಯಲು ನಿನ್ನ 
ನೆತ್ತರು ಒರೆಹಚ್ಚಿ ನೋಡಿರುವೆ ? 


- ಇಲ್ಲಿಯ ನಾಲ್ಕು ಮಾತ್ರೆಯ ಗಣಗಳನ್ನೆಲ್ಲ ಐದು ಮಾತ್ರೆಗೆ ಹಿಗ್ಗಿ 
ಸಿಯೇ ಹೇಳಬೇಕು. ಕನ್ನಡದ ಛಂದಸ್ಸಿನಲ್ಲಿ ೪೫ ಮಾತ್ರೆಯ ಗಣವು 
ಲಯ ಬದ್ದವಾಗುವದಿಲ್ಲ. ತಾಳ ತಪ್ಪುತ್ತಿದೆ. ಲಯವಿಲಯವಾಗುತ್ತಿದೆ... 
ಆದ್ದರಿಂದ ಅಲ್ಲಿಯ ನಾಲ್ಕು ಮಾತ್ರೆಯ ಗಣಗಳನ್ನು ನಾಲ್ವೇ ಮಾತ್ರೆ 
ಯೆಂದು ಯಾರೂ ಭ್ರಮಿಸಿ ಅಯ್ಯೋ ಬೇಂದ್ರೆಯವರು ಎಂತ ಶ್ರುತಿ ಕಟು 
ಗಣಗನ್ನು ಪ್ರಯೋಗಿಸಿದ್ದಾರೆ ಎನ್ನದಿರಲಿ. ಅದು ದ್ರಾವಿಡಗಣ ಬಂಧ. 

- ಕಾವ್ಯದ ಬಹಿರಂಗ ನಿರೀಕ್ಷಣೆಯಲ್ಲಿ ಛಂದಸ್ಸಿನ ನಂತರ ಕಂಡುಬರು 
ವದು. ಶಬ್ದಾಲಂಕಾರದ ಅಂಗಸೌಷ್ಠವ ಕವಿಯು ತನ್ನ ನೈಪುಣ್ಯ ಪ್ರದ ಒು 
ರ್ಶನೆಗಾಗಿ ಇಲ್ಲಿಯೂ ತನ್ನ ಲೀಲಾವಿಲಾಸ ಗೈದಿರಬೇಕು. ಒಂದು ದೃಷ್ಟಿ 
ಯಿಂದ ಕಾವ್ಯ ಪ್ರಪಂಚದಲ್ಲಿ ನಾದವು ವಿಚಾರವಾದರೆ ಶಬ್ದಾಲಂಕಾರವು ಎ 
ಆಚಾರ, ರಸವು ಇದರ ಸದುನಿತ್ಯ ಸಂಸ್ಕೃತಿ ಕಾವ್ಯವು ಇಂತಹ ಸಂಸ್ಕೃತಿ 
ಯಾಗಬೇಕಾದರೆ , ಅದರ ವಿಚಾರ ಆಚಾರಗಳಲ್ಲಿ ತಾಳಮೇಳ ಬೇಕಲ್ಲವೇ ? 
ನಾದವು ನೆನೆದದ್ದನ್ನು ಶಬ್ದಾಲಂಕಾರ ನುಡಿಯುತ್ತದೆ. ಗೈಯುತ್ತದೆ. ಆ ಚಾ 
ರವರಿಯದ ವಿಚಾರವು ಗಾಳಿಗೋಪುರ, ಅಂತೆಯೇ ಶಬ್ದಾಲಂಕಾರವಿಲ್ಲದ 
ನಾದವ್ಯ೦ಜನೆಯು ಮರಳಿನಿಂದ ಎಣ್ಣೆ ದೊರಕಿಸುವ ಬರಿಗೆಮ್ಮೆ , ಹೀಗೆಂದ 
ಮಾತ್ರಕ್ಕೆ ಶಬ್ದಾಲಂಕಾರವಿದ್ದರೆ, ಅದು ನಾದವ್ಯಂಜನೆಗಾಗಿಯೆ ಇದೆ . 
ಎನ್ನುವ ಕಲ್ಪನೆಯು ನಿರಾಧಾರವಾದುದು. ವಿಚಾರಗೇಡಿಗಳಾದ ಆಕಾರ 
ಎಷ್ಟೋ ಇರುವದುಂಟು. ಅವೆಲ್ಲ ಅಸ್ತಿವಾರವಿಲ್ಲದ ವಾಸ್ತುರಚನೆ. ಶಬ್ಲಾ 


- ೫೮ – 


ಲಂಕಾರಗಳನ್ನು ಕವಿ ಉಪಯೋಗಿಸಿದ್ದಾನೆ. ಎಂದರೆ ಅದನ್ನು ತನ್ನ ನಾದ 
ಲೀಲೆಯ ನೋಟಕ್ಕಾಗಿ ( ಕಳೆಗಾಗಿ) ಎಂದು ಕವಿಯ ಮೇಲೆ ವಿಶ್ವಾಸವಿಟ್ಟು 

ಒಪ್ಪಿಕೊಳ್ಳಬೇಕು. ಆದರೆ ಈ ಶಾಬ್ಲಿಕ ಝುಣತ್ಯಾರವು, ಇಲ್ಲವೆ ಗಲಭೆಯು 
Kk ಸಂಸ್ಕೃತಕವಿಗಳಲ್ಲಿ ನಿರರ್ಥಕವಾಗಿ ಬಂದಿದೆ . ಅವರಿಗೆ ಅದರಲ್ಲಿಯೆ ಪ್ರೀತಿ 

ಹೆಚ್ಚು . ಬಾಣನ ಬರಹ ಈ ಬಗೆಯ ಪ್ರಯೋಗವು, ಇದು ಹದ ಬೆದೆಯ 
ರಿ ತಾಗಬೇಕು. ನಾದವಿದ್ದ೦ತೆ ಅದನ್ನು ಹೊಮ್ಮಿಸುವ ಅನುರೂಪವಾದ 
ಶಬ್ದಾಲಂಕಾರವಾದರೆ ಒಪ್ಪು . ಅಂತಃಶಕ್ತಿಯಿಲ್ಲದೆ ಕೇವಲವಾಗಿ ಅಲಂ 
ಕಾರಾಡಂಬರವೆ ಕೈಯಾಡಿದ್ದರೆ ಕವಿ ಅದನ್ನು ಉಪಯೋಗಿಸುವದು ವ್ಯರ್ಥ 
ಏಕೆಂದರೆ ಅಲಂಕಾರವೂ ರಸಪುಷ್ಟಿಗೆ ಸಹಾಯ ನೀಡುವಂತಹದಿರುವಾಗ 
ನಾದವಿಲ್ಲದಾಗ ಅದನ್ನು ಉಪಯೋಗಿಸುವದು ವ್ಯರ್ಥಶ್ರಮವಲ್ಲವೆ ? ನಾಯಿ 
ಹೊಡೆಯಲು ಬಣ್ಣದಕೋಲಿನ ರೀತಿ, ಇಲ್ಲವೆ ' ಗೊಣಗೊಣ ಮಂತ್ರ ' ವಾಗು 
ವದು. ಸಹೃದಯನಂತೂ ಶ್ರದಾ ಳು . ಈ ಬಾಹದಲಿ ಆ೦ತರ್ಯದ ಗುಟಿದೆ 
ಎಂದು ಮಬ್ಬಿಗೆ ಬೀಳುವವ ಒಳ ಸೇರಿ ನೋಡಿದೆ ಅವನ ಗುಟ್ಟು ರಟ್ಟಾಗು 
ನದು. ಇದು ಕವಿಯ ಅಧಃಪತನ! ಕನ್ನಡ ಜನಾಂಗಕ್ಕೆ ಆರ್ಥಿಕದಾರಿದ್ರ 
ಅಂಟಿಕೊಡಿದ್ದರೆ ಲೇಖಕ ವರ್ಗಕ್ಕೆ ಶಾಬ್ಲಿಕ ಸಂಪತ್ತಿ ಇಲ್ಲದಾಗಿದೆ. ದುಡ್ಡಿ 
ಲ್ಲದಾಗಲು ಜನತೆ ಹೆಚ್ಚಿನ ವೆಚ್ಚ ಹಚ್ಚಿದಾಗ ಅದನ್ನು ದುಂದುಗಾರಿಕೆಯೆಂ 
ತಲೂ ಹಾಗೆ ಮೆರೆಯುವದನ್ನು ಚೈನಿ' ಎಂದು ಹೆಸರಿಡುವರು. ಸಾಹಿತ್ಯ 
ಪ್ರಪಂಚದಲ್ಲಿಯೂ ಅದೇ ಅಲಂಕಾರಗಳು ಚಿನ್ನ ವಾಲರಲ್ಲಿ ಬಿಡಿಬಿಡಿಯಾಗಿ 
ಹಚ್ಚಿದ ಸಣ್ಯವಸ್ತುಗಳಲ್ಲ. ಎನ್ನುವ ಮಾತನ್ನು ಬೇಂದ್ರೆಯವರ ಅಲಂಕಾರ 
ವಿಚಾರ ಮಾಡುವಾಗ ನನ್ನ ಗೆಳೆಯರಾದ ಮಾನ್ಯ ಲೇಖಕರು ಬರೆದದ್ದು 
ತುಂಬ ಸತ್ಯವಾದುದು. ಶಬ್ದಾಲಂಕಾರವಂತೂ ನಾದಕನ್ಯ ಸ್ವಯಂವರ 
ದಲ್ಲಿ ಗೆದ್ದ ತನ್ನ ಹೃದಯ ಪುರುಷ [ ಹಿಂದೆ ನಾದವೇ ಪುರುಷಶಕ್ತಿ , ಶಬ್ಬವೆ 
ಪ್ರಕೃತಿ ಎನುವ ಮಾತು ಬಂದಿದೆ. ಈ ಕೊನೆಯ ಮಾತನ್ನು ಅದಕ್ಕೆ ವಿರೋ 
ದಾಭಾಸವಾಗವೆಂದು ಅಲಂಕಾರಿಕವಾಗಿ ಹೇಳಿದೆ. ಮೊದಲನೆಯದು ಸತ್ಯ 
ಮತ್ತಿನದು ಅಲಂಕಾರಿಕ.] 

ಕವಿ ನಾದಬ್ರಹ್ಮನಾಗಬೇಕಾದರೆ ಶಬ್ದ ಬ್ರಹ್ಮಾ ತೀತನಾಗಬೇಕು. ಶಬ್ದ 
ಬ್ರಹ್ಮನ ಆಚನಾದ ಬ್ರಹ್ಮನನಾಡು ಎಂಬ ಮಾತು ಮೇಲೆ ಬಂದಿದೆ. ನಾದ 
ಬ್ರಹ್ಮನ ಸಾಕ್ಷಾತ್ಕಾರಕ್ಕೆ ಶಬ್ದ ಬ್ರಹ್ಮವೇ ನೆಲೆ. ಬೇಂದ್ರೆಯವರ ನಾದ 


- ೫೯ 


- 


ಯತಯನ್ನು ಕುರಿತು ಬರೆಯುವಾಗ ಅವರ ಶಬ್ದಾಲಂಕಾರ ಪ್ರಯೋಗ 
ವನ್ನು ವಿಮರ್ಶಿಸುವದು ಅನುಕ್ರಮಿಕ ವೃತ್ತಿಯೆ . ಯಾವುದೊಂದು ಮಾತನ್ನು 
ಹೇಳುವಾಗ ಅದನ್ನು ತೂಕ ಹಾಕಿ ಅಳವು ಹವಣಗಳನ್ನು ಅರಿತು ಆಡುತ್ತಾರೆ ( 5 
ಲಕ್ಷಣಶಾಸ್ತ್ರಗಳಲ್ಲಿ ಹೇಳುವ ಶಬ್ದಾಲಂಕಾರಗಳನ್ನು ವಿವೇಚಿಸುವದಕ್ಕೆ ಇದು 
ಸಮಯವೂ ಅಲ್ಲ . ಸ್ಥಾನವೂ ಅಲ್ಲದಿರಬಹುದು. ಬೇಂದ್ರೆಯವರು ಸ್ವಭಾ 
ವತಃ ಪ್ರಯೋಗಪ್ರಿಯರು. ಲಾಟಾನುಪ್ರಾಸ, ವ್ಯತ್ಯ ನುಪ್ರಾಸಗಳ ಸೂಕ್ಷ್ಮ 
ಭೇದವನ್ನು ಆರಿಸುತ್ತ ಕೂಡುವದಾಗಲಿ ಯಮಕ ಮೊದಲಾದ ಹತ್ತಾರು 
ಪುನರುಕ್ತವಭಾಸ ಮೊದಲಾದ ಹತ್ತೆಂಟು ಗಂಟು ಹಾಕಿಕೊಳ್ಳು ರಗಳೆಯಿಂದ 
ತಪ್ಪಿಸಿ ಪ್ರಾಸವೆನ್ನುವದೊಂದು ಶಬ್ದಾಲಂಕಾರವೆನ್ನಿರಿ. ಎಲ್ಲವನ್ನೂ ಅದರ . 
ಹೊಟ್ಟೆ ಯಲ್ಲಿಯೇ ಸೇರಿಸಿ ಅದರ ಸೂಕ್ಷ್ಮ ಪರಿಯನ್ನ ತೋರಿಸುವ ಒಂದು 
ತೃ ತಯಃ ಪಂಥದಿಂದ ಲೇಖ ಮುಂದೆ ಸಾಗಬೇಕು. 

- ಇಂದಿಗೂ ಕರ್ನಾಟಕವು ಬೇಂದ್ರೆಯವರ 'ಪಟ್ಟದ ಹಾಡು ” ಎಂದು 
ಹೇಳಿಕೊಳ್ಳುವ ಕುಣಿಯೋಣು ಬಾ ಎಂಬ ಪದ್ಯದ ಕೆಲವು ಸಾಲುಗಳಿವು 
೧ . ತಿಗಾಗಿ ಚಿಗರಾಗಿ 

ನಿದ್ದಿಯ ಬಗರಾಗಿ 
ಗಾಳಿಗು ಹಗುರಾಗಿ | ಕುಣಿಯೋಣು ಬಾ , 
ಗರಗರ 
గిరిగిరి 
రిగ్గగ్గి సిరిసిరి 

ಸೈ ಸೈ ಸರಿಸರಿ | ಕುಣಿಯೋಣು ಬಾ . 
೩ . ಹಗಲಿರುಳುತಾಳಕ್ಕೆ 

ಮುಗಿಯದ ಕಾಳಕ್ಕೆ 
ಜನುಮಗಳ ಮ್ಯಾಳಕ್ಕ | ಕುಣಿಯೋಣು ಬಾ . 


* ಈ ಪದ್ಯದ ಸಾಲುಗಳಲ್ಲಿ ಬರುವ ಪ್ರಾಸವು ಶಬ್ದಾಲಂಕಾರದ ಸೊಬ 
ಗಿನಿಂದ ರಂಜಿಸುವದು. ಕನ್ನಡದಲ್ಲಿಯ ಪ್ರಾಸವನ್ನು ಶಬ್ದಾಲಂಕಾರದಲ್ಲಿ ಏರ್ 
ಸಲಾಗದು. ಏಕೆಂದರೆ ಶಬ್ದಾಲಂಕಾರವು ಅರ್ಥವರಿಯದೆಯೂ ಅದರ 


ಅಭಿವ್ಯಕ್ತಿಯಾಗಬೇಕು. ಕನ್ನಡ ಬರದೆ ಇದ್ದವರು ಕೂಡಕೇವಲ ಶಬ್ದದ 
ನೃತ್ಯದಿಂದಲೆ ಹುರುಳನ್ನು ಅರಿಯಬೇಕು. ಕನ್ನಡದ ಪ್ರಾಚೀನ ಪರಂಪರೆ 
ಯಲ್ಲಿ ಬರುವ ದ್ವಿತೀಯಾಕ್ಷರ ಪ್ರಾಸವು ಸಹೃದಯಶೋತೃವಿಗೆ ಪ್ರತೀತ 
ನಾಗುವದೇ ಇಲ್ಲ . ಅದು ಶ್ರೀ , ಬೇಂದ್ರೆಯವರ ಅಭಿಪ್ರಾಯದಂತೆ ಈ 
2 ಪ್ರಾಸವು ನಾಲ್ಕಾರು ಸಾಲುಗಳನ್ನು ಪೋಣಿಸುವ ತೂತು” ಆದರೆ ಪ್ರಾಚೀ 

ನರ ದ್ವಿತೀಯಾಕ್ಷರ ಪ್ರಾಸವೇ ಹೊಸ ಕನ್ನಡದಲ್ಲಿ ಅಂತ್ಯಾಕ್ಷರಕ್ಕೆ ಹಾರಿದೆ. 
ಕೇವಲ ಅಂತ್ಯಾಕ್ಷರದ ಪ್ರಾಸದ ಹಣೆ ಬರಹವೂ ಹಾಗೆಯೆ , ಪ್ರಾಸವು 

ಎಲ್ಲಿಯೆ ಇರಲಿ ಕಾವ್ಯನಾದವನ್ನು ನಿನದಿಸಬೇಕು. ಈ ಮೂರು ವಿಭಾಗ 
> > ದಲ್ಲಿಯ ಅಂತ್ಯ ಪ್ರಾಸಕ್ಕೆ ಅನು ಪೂರ್ವಿಯಿದೆ. ಅದರಿಂದಲೇ ಅದು ಅನು 
- ಪ್ರಾಸದ ದಾರಿಯಲ್ಲಿ ನುಗ್ಗಿ ಕಾವ್ಯಕ್ಕೆ ಅಲಂಕಾರವೆನಿಸಿದೆ. ಶ್ರೀ . ದಿವಾಕರರು 

ಒಮ್ಮೆ ಕಲಕತ್ತೆಯ P. E . N . ಸಂಘದಲ್ಲಿ ಶ್ರೀ . ಬೇಂದ್ರೆಯವರ ' ಕುಣಿ 
ಯೋಣು ಬಾರ' ಎಂಬ ಕವನ ಅಂದು ತೋರಿಸಿದಾಗ ಬಂಗಾಲಿಯ ಕನ್ನಡ 
ನರಿಯದ ಜನ ಈ ಸೊಗಸಿಗೆಲ್ಲ ಅರವಿದೆಯೇ ? ಎಂದು ಕೇಳಿದರಂತೆ. 
- ಅವರೆ ಹೇಳಿದ್ದರಂತೂ ಸಹೃದಯ /ಉತ್ಸಾಹನಿಯಂತ್ರಣಕ್ಕೆ ಅಸಮರ್ಥ ಪ್ರತಿಗಿ , 
ಕುಣಿಯುತ್ತಿದ್ದನೇನೋ ! ಇದು ಅದರಲ್ಲಿರುವ ಪ್ರಾಸ ಶಕ್ತಿ . ಕವಿತೆ 'ಹೃದ 
ಯಂಗಮವಾಗಲಿಕ್ಕೆ ಪ್ರಾಸವು ಕಾರಣ ಕೋಟೆಯಲ್ಲಿ ಸೇರುತ್ತದೆ. ಈ ಪ್ರಾಸ 
ಪ್ರಯೋಗದ ಔಚಿತ್ಯವನ್ನು ಅದರ ಸುಂದರ ಬಂಧವನ್ನು 'ಸಚ್ಚಿದಾನಂದ' 
ದಲ್ಲಿ ಕಾಣಬಹುದು. 

* ನಿನ್ನು ಸಿರು ಕಟ್ಟಿದೀ ಬಂಧ ! ಐದರ ಸಂದ| ಕಡಲು ಏಳೆಂದ| 
ಕುಣಿತ ಸ್ವಚ್ಛಂದೋ – ಸಚ್ಚಿದಾನಂದ . 
ನಾ ತೊಟ್ಟ ದೇಹಗಳ ಲೆಕ್ಕ 
ಇಡುವರ ಸೊಕ್ಕೆ 
ಯ ನೋಡಿನಕ್ಕ 
ಸಿಗಿಲ್ಲಿ ಬೇಕು ನೀ ನನಗೆ ಜೀವ ಜೀವಾಳಾ s 
ರಾಜನನ ನೀಳಾ 
ನನ ಒಡಪ ಒಡೆದವ ಯಾವಾ 
ನೋವೆ ನನ ಜೀವಾ 
ಈಗಿನೀ ಭಾವಾ | ಈಗಿನೀ ಭಾವಾ | 


- ೬೧ - 


ಇಲ್ಲಿ ಅನುಪ್ರಾಸದ ನವಿಲಿನ ನಡಿಗೆಯಿದ್ದರೆ 


C ಆತನೀತನವಂತ ಯಾತನದ ಯಾತನೆಯ 
ಯಾತ ಕಿರುಗೊಳೊದುನಿಂಧಾಂಗ 
ನಾನೀನ ನುಡಿ ನುಂಗಿ ತಾನೀನ ತಾನೆ ತಾ 
ತಾನಾಗಿ ತನನನ ಬಂಧಾಂಗ | 
ರ೦ಗೊಂದು ಡಂಗೊಂದು ಗುಂಗೊಂದು ಒದಗೊ೦ದು 
ಹತ್ತಾಗಿ ಜತ್ತಾಗಿ ಸುಳಿ ಧಾಂಗ ” 


ಇದಂತೂ ಮಾಯಾ ಕಿನ್ನರಿ. ಇಲ್ಲಿಯ ನಾದ ಮಾಯೆಯನ್ನು ಕವಿ 
ಯಮಕದ ಹೆಜ್ಜೆ ಗೆ ಅನುಪ್ರಾಸದ ಗೆಜ್ಜೆ ಕಟ್ಟಿ ಕುಣಿಸಿದ್ದಾನೆ. ಮಾಯಾ ಕಿನ್ನ 
ರಿಯಲ್ಲಿ ಯ ಹುರುಳು ಹೊಮ್ಮಬೇಕಾದರೆ ಸಖೀಗೀತದ ಜೋಡಿಗೆ , ಇ೦ತ | A 
ಅಲಂಕಾರ ಶ್ರುತಿಯ ಅವಶ್ಯಕತೆಯೆಂದು ಬೇರೆ ಹೇಳಲು, ಹಡಿದ್ದ ಹಾಡಿ 
ದಂಲೆ ಕವಿಗೆ ಯಮಕ ಅನುಪ್ರಾಸಗಳಲ್ಲಿ ಯ ಪ್ರೀತಿಗಾಢವಾದು? ಎಂದೂ 
ಅವನು ಅಲಂಕಾರ ಕ ೩ ಕೆ ಯ ನ್ನು ಬಲಾತ್ಕರಿಸಿಲ್ಲ. ಇದು ಕವಿಯ 
ಮೌಢಿಮೆಯೆಂದೇ ಹೇಳಬೇಕು. ಇಲ್ಲವಾದರೆ ಪ್ರಾಸಕ್ಕಾಗಿ ಹೆಣಗಾಡಿ ಪಾ 
ಮುರಿದುಕೊಂಡು ಕವಿತೆ ಬರೆದ ಕವಿಗಳೂ ಇದ್ದಾರೆ. ಎಂದರೆ ಪ್ರಾಸವು 
ಬೇಜಾರ ಸಟ್ಟುಕೊಳ್ಳುವಂತೆ ತ್ರಿಮತೆಯನ್ನು ಹ್ಯಾಗೆ ತೋರೀತು? ಕವಿಯ | | 
ನಿಜವಾದ ಪ್ರಾಸಪರಿಣತಿಯನ್ನು ಕಾಣುವದು ಕನ್ನಡದ ಮೇಘಸಂದೇಶದಲ್ಲಿ . 
ಅಲ್ಲಿ ಶಬ್ದಕ್ಕೆ ಶಕ್ತಿ ಬಂದು ಇಲ್ಲವೆ ಮೇಘದೂತವು ಕನ್ನಡ ಜನತೆಯ 
ಕಿವಿಯ ) ಹೃದಯದ ಕಾವ್ಯವಾದುದು ಪದ್ಯ ಪದ್ಯಗಳಲ್ಲಿಯೂ ಕಂಡ 
ಪ್ರಾಸದ ವಿಲಾಸದಿಂದ ತ್ರಿಪದಿಯ ಇಲ್ಲವೆ , ಪದ್ಯದ ಒಂದು ಸಾಲನ್ನೆ ಪುನಃ 
ಹೇಳುವ ರೀತಿಯೊಂದು ಶಬ್ದಾಲಂಕಾರದ ಸ್ಮರಣೆ ತಂದುಕೊಡುತ್ತದೆ. 


* ರೋಹಿಣಿಯ ಎದೆಯ ಕೆಂಪೆನ್ನು 
ಗೆಳತಿ ಅವನವಳು 
ನಲಿ ತಾಳ ಮುಂದು 
ನಲಿ ತಾಳ ಮುಂದ ? 
ಹಾಕ್ಯಾರ ಚಿಕ್ಕಿಗೆಳಿ ತ್ಯಾರ 


- ೬೨ - 


ಕೃತಿಕೀ ಹಾರ 
ಕೃತಿ ಕೀ ಹಾರ s 
ಕಳಿಲಾಕ ಇದ್ದ ಬಿದ್ದ ಕೇಡ 
ಬೆಳದಿಂಗಳ ನೋಡ! ! 


ಇಲ್ಲಿಯ ಸದ ಪುನರುಚ್ಚರಣೆಯು ಕವನವನ್ನು ಉಯ್ಯಾಲೆ ಯಲ್ಲಿ 
ತೂಗಿ ಜೀ ಕನಾಡಿಸಿ ಮುಂದೊಯ್ಯುವಂತೆ ಭಾಸವಾಗುತ್ತದೆ. ಗೀತದ ಗತಿ . 
ಮುಂದೆ ನೂಗಬೇಕು. ಎಂದರೆಯೆ ಸಹೃದಯ ತಲೆದೂಗುವರು. ಶv | 

ಜಿಜ್ಞಾಸುರಪಿ ಯೋಗಸ್ಯ ಶಬ್ದ ಬ್ರಹ್ಮಾತಿವರ್ತತೆ ಬೇಂದ್ರೆಯವ 
ರ೦ತೂ ಸಿದ್ಧ ರು . - ನಾದಬ್ರಹ್ಮ ತಾದಾತ್ಮ ಪಡೆದ ನಾದಬ್ರಹ್ಮರೆ ! 


ಬೇಂದ್ರೆಯವರ ಪ್ರತಿಭಾವಿಲಾಸ 

ಲೇ – ಪಂ . ಕೇಶವ ಶರಾ ಗಲಗಲಿ 
ನವನವ ಕಲ್ಪನೆಗಳಿಂದ ಕೂಡಿದ ಬುದ್ದಿಯೇ ಪ್ರತಿಭಾವಿಲಾಸವೆಂದು 
ಹೇಳುತ್ತಾರೆ. ಇಂತಹ ಬುದ್ದಿ ಯು ಮನುಷ್ಯರಾಗಿ ಹುಟ್ಟಿದವರೆಲ್ಲರಲ್ಲಿಯೂ 
ಇರುವದಿಲ್ಲ. ಅದು ಅನೇಕ ಜನುಮಗಳ ಸಂಸ್ಕಾರದಿಂದ ಹುಟ್ಟಿದಾಗಲೇ 
ಕೆಲವರಿಗೆ ಪ್ರಾಪ್ತವಾಗುವದು. ಅದು ಈ ಜನ್ಮದಲ್ಲುಂಟಾಗುವ ಸಂಸ್ಕಾ 
ರದಿಂದ ಪುಟಕ್ಕಿಟ್ಟ ಚೆನ್ನ ದಂತೆ ಮತ್ತಿಷ್ಟು ಪ್ರಕಾಶಮಾನವಾಗಿ ಜಗದಲ್ಲಿ 
ಬೆಳಕನ್ನು ಬೀರುವದು. ಜನ್ಮ ಕುಂಡಲಿಯಿಂದ ನಾವು ಇಂತಹ ನಿಸರ್ಗ 
ದತ್ಯ ಪ್ರತಿಭೆಯನ್ನು ಊಹಿಸಬಹುದು. ಬುದ್ದಿ ಕಾರಕ ಬುಧನು ಬಲಶಾಲಿ 
ಯಾಗಿದ್ದು , ಹರ್ಶಲ ನೇಸಯ್ಯನ ಗುರು ಶುಕ್ರರೊಡನೆ, ಒಬ್ಬೊಬ್ಬರೊಡನೆ 
ಯಾದರೂ ಶುಭದೃಷ್ಟಿಯುಳ್ಳವನಾಗಿದ್ದರೆ ಇಂತಹ ನೈಸರ್ಗಿಕ ಬುದ್ದಿ ಶಾ 
ಲಿಗಳಾಗಿರುವರು. ಶ್ರೀಮಾನ್ ಬೇಂದ್ರೆಯವರು ೧೮೯೬ ನೇ ಇಸವಿಯ 
ಜನವರಿ ೩೧ ನೇ ತಾರೀಖಿನ ಮುಚ್ಚಂಜೆಯಲ್ಲಿ ಹುಟ್ಟಿದ್ದಾರೆ. ಅವರದು 
ಸಾಯನ ಸಿಂಹಲಗ್ನವಿದ್ದು ಗುರು ಲಗ್ನದಲ್ಲಿ ರುವನು. ( ಜೀವೋ ಜ್ಞಾನ 
ಸಖಂ ' ಎಂದು ವರಹಾಮಿರಾಚಾರ್ಯರು ಹೇಳುವಂತೆ ಅವರು ತಮ್ಮ 
ಆಯುಮಾನದಲ್ಲಿ ಜ್ಞಾನಸುಖವನ್ನು ಂಡು ತಣಿದಿದ್ದಾರೆ. ಕವಿತಾಕಾರಕ 
ಶುಕ್ರನು ಅವರ ಕುಂಡಲಿಯಲ್ಲಿ ಬಲಶಾಲಿಯಾಗಿರುವನು. ಹರ್ಶಲನ ಅಧಿ 
ಕಾರವಿರುವ ೩೧ ನೇ ತಾರೀಖ ಅಸ್ತಮಿತನಾಗುತ್ತಿರುವ ಸೂರ್ಯನೂ , 
ಅವರಿಗೆ ಅನೇಕ ಸಾಂಸಾರಿಕ ಎಡರುಗಳನ್ನು ಎದುರಿಸಲು ಹಚ್ಚಿದೆ. ಎಡ 
ರುಗಳನ್ನು ಎದುರಿಸುವ ಸ್ವಾನುಭವದಲ್ಲಿ ಅವರ ಮುಖದಿಂದ ಹೊರಬಿದ್ದ 
ಉದ್ಘಾರಗಳು ' ತುತ್ತಿನ ಚೀಲ' ಮೊದಲಾದವು ಸಾಹಿತ್ಯದಲ್ಲಿ ಶಾಶ್ವತ 
ಸ್ಥಾನವನ್ನು ಪಡೆಯುವ ಯೋಗ್ಯತೆಯ ಕಾವ್ಯಗಳಾಗಿ ಹೊರಬಿದ್ದಿವೆ. ಸಿರಿ 
ನಂತರ ಸುಖಾಸನದಲ್ಲಿ ಲೋಲಾಡುವ ಭಾಗ್ಯವನ್ನವರು ಪಡೆದಿದ್ದಾರೆ. ಸ 

“ ದೇವರದೊಂದು ಗೋರಿಯಕಟ್ಟಿ 
ಧರ್ಮದ ಧೂಪಕೆ ಬೆಂಕಿಯನಿಕ್ಕಿ ” 


- ೬೪ 


- ಮೊದಲಾದ ಬಡವರ ಪ್ರಾತಿನಿಧ್ಯವನ್ನು ಚಿತ್ರಿಸುವ ಕವಿತಾಕೆಂಡಗಳು 
ಹೊರನುಗ್ಗುತ್ತಿದ್ದಿಲ್ಲ. 

ಬೇಂದ್ರೆಯವರು ಯಾವ ವಿಷಯವಾಗಿ ಕವಿತೆಗಳನ್ನು ಬರೆಯಲಿ, ಅವು 
ಆ೦ತರಿಕ ಪ್ರೇರಣೆಯಲ್ಲಿ ಅವರು ಸಾಧಾರಣ ಸಮಾಧಿಯವಸ್ಥೆಯಲ್ಲಿರು 
ನಾಗಲೇ ಹೊರಬಿದ್ದಿವೆ. ಅಂತೆ ಅವಿಷ್ಟು ಅಲ್ಪಕಾಲದಲ್ಲಿ ಕರುನಾಡ ತುಂಬೆಲ್ಲ 
ವ್ಯಾಪಿಸಿ, ಜನಮನವನ್ನು ರಂಜಿಸುತ್ತಿರುವವು. ಕರುಳಿನ ವಚನಗಳನ್ನೇ 
ನೋಡಿರಿ, ರವಿಂದ್ರರ ' ಕ್ರಿಸೆಂಟಿಮನಿ' ತರುವಾಯ ಇಂತಹ ಬಾಲ 
ನನ್ನು ಅಧಿಕರಿಸಿ ಬರೆದ ಕಾವ್ಯ ರಾಣಿಯನ್ನು ನಾವು ನೋಡುವುದು ಸುದು 
ರ್ಲಭ. ಅದರಲ್ಲಿಯೂ ನಮ್ಮ ಕನ್ನಡಿಗರಾಡುವ ತಿಳಿನುಡಿಯಲ್ಲಿ ಜನವಾಣಿ 
ಯಲ್ಲಿ ಇಂತಹ ಒಂದು ವಚನವನ್ನು ಉದಹರಿಸಿದರೆ ಸಾಕು ? | 


“ ನನ್ನ ಬೆಲ್ಲದಚ್ಚಿನ ಬೊಂಬೆಯೇ ನೀನು ನಕ್ಕ ರೊಂದು ರಚಿ 
ನೀನು ಅತ್ಯರೊಂದು ರುಚಿ | 
ನೀನು ನಗುತ್ತಲೆ ನಾನು ನಿನ್ನವಳೆಂದೆನಿಸುವುದು 
ನೀನು ಅಳುತ್ತಲೆ ನೀನು ನನ್ನವನೆಂದೆನಿಸುವದು . 
ನೀನು ನಕ್ಕರೆ೦ದು ರು ನೀನು ಅತ್ಯರೊಂದು ರುಚಿ 
ನಿನ್ನ ಬಾಡಿದ ಮೆಗೆ ನೋಡಿ ನನ್ನ ಕಣ್ಣಲ್ಲಿ ನೀರು ನಿಲ್ಲುವುದು 
ನನ್ನ ಅರಳಿದ ಮುಖನೋಡಿ ನಿನ್ನ ತುಟಿಯಲ್ಲಿ 

ನಗೆಯಾಡುವದು . 
ನೀನು ನಕ್ಕರೊಂದು ರುಚಿ, ನೀನು ಅತ್ಯ೦ದು ರುಚಿ 
ನೀನು ನಕ್ಕರೆ ಬೆಳಕಿನ ಬೆಳೆ, ನೀನು ಅತ್ತರೆ ಮುತ್ತಿನ ಮಳೆ 

ನೀನು ನಕ್ಕರೊಂದು ರುಚಿ ನೀನು ಅತ್ತರೊಂದು ರುಚಿ ' 
ಈ ಕವಿತೆಯನ್ನು ಓದಿದರೆ ಕಾಲಿದಾಸನು ' ಧನ್ಯಾಸದಂಗಜರ ಸಾ 
ಮಲಿನೀ ಭವಂತಿ' ಎಂದು ಉದ್ಗಾರ ತೆಗೆದಿರುವದು ಸಾರ್ಥಕವೆನಿಸುತ್ತದೆ. 
ಮಕ್ಕಳ ಧೂಳಿಯಿಂದ ತಾಯಿ ತಂದೆಗಳು ಪುನೀತರೂ ಧನ್ಯರೂ ಆಗುವರು. 
ಮಗುವಿನ ಅಳುವಿನಲ್ಲಿಯೂ ತಾಯಿಯ ಅಂತರಂಗವು ಅನುಪಮ ಸೌಂದ 
ರ್ಯವನ್ನು ಕಾಣುವದು . ಇದುವೆ ಮರ್ತ್ಯಲೋಕದಲ್ಲಿ ಮಾನವನು ಕಾಣುವ 


- ೬೫ 


– 


ಸ್ಮರ್ಗಸೌಂದರ್ಯ ಸಂಸಾರವು ಬರಿ ದುಃಖಮಯವಲ್ಲ ಆನಂದಮಯವೂ 
ಇದೆ. ಹಾಗೆ ನಡೆದರೆ ಸಂಸಾರ ಬಂಧನದಲ್ಲಿ ಯೇ ಸ್ವಾತಂತ್ರ 
ಸುಖವನ್ನು ನಾನು ಪಡೆಯುವೆನೆಂದು ರವೀಂದ್ರರೂ ಹೇಳಿದ್ದಾರೆ. ಅವರ 
ಮುಕ್ತಿಯ ಉಪಾಯ ” ಎಂಬ ಒಂದು ಕಥೆಯಲ್ಲಿ , ಓರ್ವ ಸಂಸಾರಿಯು 
ಸಂಸಾರವನ್ನು ಮಾಡಲಾರದೆ ಬೇಸತ್ತು ಸಂಸಾರ ಶುಕ್ಕಿಯಲ್ಲಿ ಮುಕ್ತಿಯ 
ಮೌಕ್ತಿಕವು ದೊರೆಯದೆಂದು, “ ವೈರಾಗ್ಯಮೇವಾಭಯಂ ” ಎಂದು ತಿಳಿದು 
ಸನ್ಯಾಸಿಯಾಗಿ ಅಲೆಯುತ್ತ ಅಲ್ಲಿಯೂ ಚಿರಂತನ ಶಾಂತಿಯನ್ನು ಕಾಣದೆ 
ಪುನಃ ತನ್ನ ಹೆಂಡತಿ, ತಂದೆ ಇರುವ ಊರಿಗೆ ಬಂದು ಹೆಂಡಂದಿರಿಂದ ಬುದ್ದಿ 
ವಾದವನ್ನು ಪಡೆದು ಪುನಃ ಸಂಸಾರಿಯಾಗುತ್ತಾನೆ. ಈ ಕಥೆಯಲ್ಲಿ 
ರವೀಂದ್ರರು ಸಂಸಾರದಲ್ಲಿ ಕೂಡಾ ನಾವು ಮುಕ್ತಿಯ ಆನಂದವನ್ನು ಪಡೆ 
ಯ ಬಹುದೆಂಬುದನ್ನು ತೋರಿಸಿದ್ದಾರೆ. ಮದುವೆಯ ಹಡಗವನ್ನೇರಿ ಹಿಗ್ಗಿನ 
ದಾರಿಯನ್ನು ಹುಡುಕುವ ಹುಡುಗನಿಗೆ ಸುಖದುಃಖಸಾಗರದ ಸ್ವರೂಪವಾದ 
ಸಂಸಾರದಲ್ಲಿಯೇ ಅವನು ವಿವೇಕಿಯಾದರೆ ಅವನಿಗೆ ಹಿಗ್ಗಿನ ದಾರಿ ಸಿಕ್ಕು 
ವದು. ನಿಜವಾದ ಕೌಟುಂಬಿಕನಿಗೆ ಮಕ್ಕಳ ಮಾಣಿಕದ ಕಣಿಯಾದ ಚಿಂತಾ 
ಮಣಿ ಯು ಸಿಕ್ಕುವದು . ಮಾತೆಲ್ಲ ಮುತ್ತಿನ ಎಳೆ ಎಳೆಯುವಂತಹ ಜೇನಿನ - 
ಥಳಿಯಾದ, ಹಿಗ್ಗಿನ ತೊಳಿಯಾದ, ಮುಂಗೈಯ ಮೇಲೆ ಮುದ್ದು೦ಡು ಬೀರುವ 
ಮುದ್ದು ಮಾತಿನ ಗಿಣಿಯು ದೊರೆತು ಸಂಸಾರವೆ ಸಗ್ಗ ವಾಗುವದು. ಸ್ವರ್ಗ 
ನರಕಗಳೆರಡೂ ಇಲ್ಲಿಯೇ ಇರುತ್ತವೆ. ಅವನ್ನು ತೋರಿಸುವದೇ ಕವಿಯ 
ಕಾವ್ಯದ ಗುರಿ. ಇವನ್ನು ನಾವು ಬೇಂದ್ರೆಯವರ ಸಂಸಾರ ಮೊದಲಾದ 
ಕಾವ್ಯ ಚಿತ್ರದಲ್ಲಿ ಕಾಣ ಬಹುದು. ಕಾಣದ ಕಡಲ ಹಾದಿಯನ್ನು ಹಿಡಿದ ಈ 
ಸಂಸಾರದಲ್ಲಿ ಮುಳಗುವ ಬೆಂಡಿಗೆ ತೆಕಿ ಮುಕ್ಕಿ ಬಿದ್ದು ತನ್ನ ಹಿನ್ನ 
ರಿಯನ್ನು ತಾನು ಹಿಡಿದು ತನ್ನ ಜೀವನದ ತಂತಿಯನ್ನು ಮಿಡಿದು ಇಂಪಾದ 
ಸ್ವರವನ್ನು ಇಲ್ಲಿ ಕೇಳಬಹುದು. ಇಲ್ಲವೆ ಸ್ಥಿರ ತಾರೆಯ ಗಮನದ ಗುರಿ 
ಯಿಲ್ಲದ ಸಂಸಾರವು ಪ್ರಭಂಜನಾಕ್ರಾ೦ತ ಆರ್ಣವ ಪೋತದಂತೆ ಸಾಗರೆದ 
ತಳವನ್ನೂ ಕಾಣಬಹುದು. 

ಸಂಸಾರದ ಸುಖ ದುಃಖಗಳ ಚಿತ್ರವನ್ನು ಜನರಾಡುವ ನುಡಿಯಲ್ಲಿ 
ಬೇಂದ್ರೆಯವರಷ್ಟು ಸೊಗಸಾಗಿ ಚಿತ್ರಿಸಿದವರನ್ನು ನಾನಿನ್ನೂ ಕನ್ನಡ ನುಡಿ 
ಯಲ್ಲಿ ಕಂಡಿಲ್ಲ . ಇಂತಹ ನುಡಿಗಳಲ್ಲಿ ಇವರ ಹೃದಯ ಮಾರ್ದವವು ಹೊರ 


- ಸೂಸಿ ಉಕ್ಕುತ್ತಿರುವದು. ಉದಾಹರಣಕ್ಕಾಗಿ ಒಂದು ಗೀತವನ್ನು 
ನೋಡುವಾ 


“ ಒಂದು ಕ್ಷಣಾ ಕ೦ಡ ತಪ್ಪಿಗೆ ಎಂದಿನ ತನಕಾ ಕೊರಗೋದು 
ಕೊರಗೋದ ಮತ ಸೊರಗೋದ. ” 


ಸ್ತ್ರೀಯರ ಹೃದಯವು ಸ್ವಾಭಾವಿಕವಾಗಿ ಮೃದುವಾದದ್ದು . ಕರ್ಕ 
ಮೀನ ಲಗ್ನದಲ್ಲಿ ಹುಟ್ಟಿದವರ೦ತೂ ಅತಿಶಯ ಕೋಮಲ ಹೃದಯವುಳ್ಳವ 
ರಾಗಿರುವರು. ಸ್ತ್ರೀಯರಲ್ಲಿ ಗಂಡು ಹೆಣ್ಣುಗಳು' ಹುಟ್ಟವದಿಲ್ಲವೆಂತಲ್ಲ. 
ಆದರೆ ಅವರು ಸ್ತ್ರೀ ಜಾತಿಯ ದ್ರೋಹಿಗಳು. ಸಣ್ಣ ಪುಟ್ಟ ಸಂಗತಿಗಳಿಗಾಗಿ 
ಕೋಮಲ ಸ್ತ್ರೀಯರು ಮರಗುವದು ಬಹಳ ಪತಿ ಪುತ್ರರು ಎಷ್ಟು ಸಮಾ 
ಧಾನ ಹೇಳಿದರೂ ಅವರು ಕೇಳುವದಿಲ್ಲ . ಇದು ನಿತ್ಯ ಸಂಸಾರಿಕನ 
ಅನುಭವ 


( ಕಂಡ ರೂಪ ಕಂಡರಿಸುತ್ತ ಕಂಡ ಕಡೆಗೂ ಕೂಡೋದು 
ಕೂಡೋದು ಮತ್ತೆ ನೋಡೋದು. ” 


ಕಂಡದ್ದನ್ನೇ ನೆನಿಸುತ್ತೆ ಕೂಡುವದು, ಕೂಡುವದು ನೋಡುವದು 
ಮತ್ತೂ ನೋಡುವದು ಸ್ತ್ರೀ ಸ್ವಭಾವದ ಚಿತ್ರವಿದು. 


• ಕಂಡ ಕಣ್ಣಿಲೆ ಕಣ್ಣೀರ ಸುರಿಸಿ ನೆನೆದ ನೆನಪಿಗೆ 
ಬಯ್ಯೋದುಬಯ್ಯೋದು ಮತ್ತೆ ಸುಯ್ಯೋದ” 


(( ಸತತ ರುದಿತೋಯ್ದನನಯನಂ” ಅರ್ಮಕ ಶತಕದಲ್ಲಿ ಇಂತಹ ! 
ಸ್ತ್ರೀ ಸ್ವಭಾವದ ವೈಚಿತ್ರವುನೋಡಲಿಕ್ಕೆ ಸಿಕ್ಕುವದು. 

C ಬೆಳೆದ ಬದುಕಿಗೆ ಬಾಯಿ ಬಿಟ್ಟು ಸುಟ್ಟ ದೈವಕ 
ಯೋದುನೋಯೋದಮತ್ತ ಸುಯ್ಯೋದು ? 


ದು : ಖದಲ್ಲಿದ್ದಾಗ ಸ್ತ್ರೀಯರ ಮನವನ್ನು ಸಾಂತ್ವನ ಪಡಿಸುವದು 
ಬೊಮ್ಮನಿಗೂ ಸಾಧ್ಯವಿಲ್ಲ. ಮಹಾಭಾರತದ ದೌಪತಿಯು 


- ೬೭ 


- 


( ರಣ ಚಂಡಿಯು ಆ ಬೆಂಕಿಯ ಮಗಳು 
ಹೆಣ್ಣಿನ ರೂಪದ ಬರಿಸಿಡಿಲಾ '' ಗಿದ್ದರೂ 


00 


ದುಃಶಾಸನಾದಿಗಳ ವಧೆಯಾಗುವ ವರೆಗೆ ಭೀಮನಂತಹ ವೀರ 
ನಿಗೂ ಆಕೆಯನ್ನು ಸಮಾಧಾನಪಡಿಸುವದಾಗಲಿಲ್ಲ. ಆಕೆ ಸುಯ್ಯುತ್ತಲೇ 
ಇದ್ದಳು. 

ಬೇಂದ್ರೆಯವರಲ್ಲಿ ಅನುಪಮ ರಾಸಿಕ್ಯವದೆ. ಅಂತೆಯೆ ಅವರಾಡುವ 
ಮಾತುಗಳು ವ್ಯಾಕರಣದ ನಿಯಮ ನಿರ್ಬಂಧಗಳಿಂದ ದೂರಿದ್ದರೂ , 
ಗ್ರಾಮೀಣ ಭಾಷೆಯಲ್ಲಿದ್ದರೂ ಸರ್ವಜ್ಞನು ಹೇಳವ ರಸಿಕನಾಡಿದ 
ಮಾತು ಶಶಿಯುದಿಸಿ ಬಂದಂತೆ' ಎನ್ನುವಂತೆ ಚಂದ್ರೋದಯದಷ್ಟು , ಕವಿದ 
ಕಾರ್ಗತ್ತಲೆಯಲ್ಲಿರುವ ಕನ್ನಡಿಗರಿಗೆ ಆಹ್ವಾ ದದಾಯಕವಾದವು. ಒಮ್ಮೆ 
ಅವರು ಹುಬ್ಬಳ್ಳಿಯ ಹೈಸ್ಕೂಲಿನಲ್ಲಿ ಶಿಕ್ಷಕರಾಗಿದ್ದರು. ಧಾರವಾಡದಿಂದ 
ಎರಡು ಮೂರುಸಾರೆ ಅಲ್ಲಿ ಹೋಗಿ ಬರುತ್ತಿದ್ದರು. ಇದನ್ನೇ ಅವರ 
ವಿದ್ಯಾರ್ಥಿಗಳು ಗಮನದಲ್ಲಿಟ್ಟು ಕೊಂಡು ಅವರ ಹುಬ್ಬಳ್ಳಿಯಾಂವಾ” 
ಎಂಬ ಕವಿತೆಯೊಳಗಿನ ಚರಣವನ್ನು ತಕ್ಕೊಂಡು ವಾರದಾಗ ಮೂರು 
ಸರತಿ ಬಂದು ಹೋಗಾಂವಾ ” ಎಂದು ಅವರಿಗೇ ತಿರುಗಿ ಅನ್ವಯಿಸಿದರಂತೆ. 
ಅವರ ಮಾತು ಶಶಿಯುದಿಸಿ ನmದಂತೆ ಬೇರೆ ಸಾಕ್ಷಬೇಡ. ಅಷ್ಟು 29. 
ವಿದ್ಯಾರ್ಥಿ ಪ್ರಿಯವಾಯಿತು ಆ ಗೀತ. ಆಧುನಿಕ ಸಂಸ್ಕಾರವು ಮುಟ್ಟದ 
ಶಿಕ್ಷಣ ಸ್ಪರ್ಶವಿಲ್ಲದ ಹಳ್ಳಿಗರಲ್ಲಿ ಕೂಡ ಕೆಲವರು ಅವರ ಕವಿತೆಗಳನ್ನು 
ಯಾರ ಬಾಯಿಂದ ಕೇಳಿ 


CC ಮುಗಿಲ ಮಾರಿಗೆ ರಾಗರತಿಯ ನಂಜ ಏರಿತ್ಯ 

ಆಗ ಸಂಜೆಯಾಗಿತ . 
ಮಂಜಿನ ಮುಸುಕ ಹ್ಯಾಂಗೋ ಬಿದ್ದಿತ್ತ 

ಮ್ಯಾಲಕ್ಕೆದ್ದಿತ್ತ ... ” 
ಇತ್ಯಾದಿ ಗೀತದ ತುಣುಕುಗಳನ್ನು ಆನಂದ ಲಹರಿಯಲ್ಲಿ ಅನ್ನು ತಿರು 
ವುದನ್ನು ಕೇಳಿದ್ದೇನೆ. ( ಅತ್ತೊಂದು ಹತ್ತುಕೋಟಿ ಇತ್ತೊಂದು ಹತ್ತು 
ಕೋಟಿ' ಆ ಕೊಶದ ದನಿಯಿಂದ ಸಾಲೆಯ ಹುಡುಗರನ್ನು ವದೇನು ಅಚ್ಚರಿ 


ಯಲ್ಲ. ಕವಿಯ ಜೀವಮಾನದಲ್ಲಿ ಈ ಮೇರಗೆ ಕೀರ್ತಿಲತೆ ಹಬ್ಬಿದ್ದು ಕವಿ 
ಜನ್ಮ ಸಾರ್ಥಕತೆಗೆ ಬೇರೆ ಪ್ರಮಾಣ ಬೇಡ. 


ಇನ್ನು ಏಕೀಕೃತವಾಗದ ಕರ್ನಾಟಕದಲ್ಲಿ ಅಷ್ಟೊಂದು ಜಾಗ್ರತಿಯಿಲ್ಲ. 
ಮಂಗಳೂರಿನವರು ಆಡುವ ಕನ್ನಡ ಬೇರೆ. ಮೈಸೂರಿನವರು ಆಡುವ 
ಕನ್ನಡದಲ್ಲಿ ಅರ್ಧ ಇಂಗ್ಲಿಷು. ಬೇಕಾದರೆ ಕೈಲಾಸಂರವರ ನಾಟಕ 
ನೋಡಿರಿ. ಧಾರವಾಡ ಕನ್ನ ಡ ಬೇರೆ. ಇಂತಹ ಅವಸ್ಥೆಯಲ್ಲಿ ಬೇಂದ್ರೆ 
ಯವರ ರಮಣೀಯ ಗೀತಗಳು “ ಏಕೀಭೂಯಮಾನ ಕರ್ನಾಟಕದ ತುಂಬೆಲ್ಲ 
ವ್ಯಾಪಿಸಿರಲಿಕ್ಕಿಲ್ಲ ವಂಗ ಭಂಗದ ಕಾಲದಲ್ಲಿ ಶ್ರೀ ರವೀಂದ್ರರ ಗೀತ 
* ಬಂಗಾಲದ ಹಳ್ಳಗಳು, ಬಂಗಾಲದ ನದಿಗಳು ತರುಣರ ಹೃದಯಗಳನ್ನು 
ಕೂಡಿಸಲಿ! ಕೂಡಿಸಲಿ! ಪವಿತ್ರಗೊಳಿಸಲಿ ! ಪವಿತ್ರಗೊಳಿಸಲಿ' ಎಂಬರ್ಥದ್ದು 
ತರುಣರ ಹೃದಯಗಳನ್ನು ಉನ್ಮಥಿಸಿ ಭಾವನಾ ತರಂಗಳನ್ನು ಉಕ್ಕೇರಿಸಿ 
ದ೦ತೆ ಏಕೀ ಭಕ್ರಿಮಾಣ ಕರುನಾಡಿನಲ್ಲಿ ಒಂದು ದಿನ ಭೀಮೆಯಿಂದ 
ಕಾವೇರಿಯವರೆಗೂ ಜನಮನವನ್ನು ರಂಜಿಸಹತ್ತುವವೆಂಬುವದರಲ್ಲಿ ಸಂದೇಹ 
ವಿಲ್ಲ. ಬೇಂದ್ರೆಯವರ ಗೀತಗಳು ಆಡುವ ಮಾತುಗಳು ( ಇಲ್ಲಿಯವು) 
ಅಲ್ಲಿಯವರ (ಮೈಸೂರಿನ ಮೊದಲಾದವರ) ಹೃದಯಕ್ಕೆ ತಾಕುವದಿಲ್ಲ. 
ಭಾಷಾಭಿನ್ನತೆಯೇ ಇದಕ್ಕೆ ಕಾರಣ. ಅಥವಾ ಇಷ್ಟೊಂದು ಪರಸ್ಪರ 
ಸಂಪರ್ಕಾಭಾವ. ಇಂತಹ ಆಡುವ ಮಾತುಗಳೆಲ್ಲ ಕನ್ನಡದ ವ್ಯಾಕರಣದ 
ಕಟ್ಟುಗಳಿಗೆ ನಿಲುಕ ತಕ್ಕವಲ್ಲ ಆಯಾ ಜನರ ಸಂಪರ್ಕ ಸಾನ್ನಿಧ್ಯ ಸಹವಾಸ 
ಗಳಿಂದಲೇ ಲಭಿಸತಕ್ಕವು. ಕರ್ನಾಟಕದ ಏಕೀಕರಣವಾದ ಬಳಿಕ ಕನ್ನಡಿ 
ಗರ ನಿಜವಾದ ಬಾಂಧವ್ಯವು೦ಟಾದ ನಂತರ ಬೇಂದ್ರೆಯವರ ಕವಿತೆಗಳ 
ಬೆಳಕು ಇನ್ನೂ ಹೆಚ್ಚಾಗಿ ಬೀಳತಕ್ಕದ್ದಿರುವದು. ಆಗ ಅವರ ಕವಿತಾ 
ಶುಕ್ರನು ಪರಮ ತೇಜಸ್ವಿತೆಯಲ್ಲಿ ಬರುವನು. ಆವ ದಿನವೆಂಬುದನು 
ಖಗೋಲವೇತ್ತರೂ ಹೇಳಲಾರರು 


CC ಯಥಾ ಕಾಷ ೦ಚ ಕಾಪ್ರಂಚ ಸಮೇಯಾತಾಂ 

ಮಹೋದಧೇ | 
ಸಮೇತ್ಯ ಚ ವ್ಯಪೇಯಾ ತಾಂ ಕಾ ತತ್ರ ಸರಿದೇವನಾ | 
ಋಣಾನುಬಂಧ ರೂಪೇಣ ಸತಿಪತ್ನಿ ಸುತಾಲಯಾ: | ” 


- ೬೯ - 


ಎಂಬ ವೇದಾಂತಿಗಳ ವಚನವನ್ನು ದಿನಾಲು ಕೇಳುತ್ತೇವೆ. ಜೀವಿ 
ಜೀವಿಗಳ ಸಂಯೋಗವು ನೀರಿನ ಪ್ರವಾಹದಲ್ಲಿ ತೇಲುತ್ತ ಬಂದ ಕೊರಡು 
ಗಳಂತೆ ಇಷ್ಟು ನಿಸ್ವತ್ವವಾದುದೋ ? ಇಷ್ಟು ಅರಸಿಕವಾದದ್ದೋ ? ಛೇ, ಇರ 
ಲಿಕ್ಕಿಲ್ಲ. ತಾತ್ವಿಕರ ವಚನಕ್ಕೆ ಕವಿಯ ಕೋಮಲ ಹೃದಯವು ಸಂದೇಹ 
ವನ್ನು ವ್ಯಕ್ತಪಡಿಸುವದು. ' ಹಂಗು' ಎಂಬ ಕರುಳಿನ ವಚನವನ್ನು 
ನೋಡಿರಿ 


* ಹಂಗ ಹಿಂಗಿಸಲು ಬಂದೆಯೋ ? ಭವನ 

ಭಂಗಿಸಲು ಬ೦ದೆಯೋ ? 
ಜಗದಿ ಏತಕ್ಕೆ ಬಂದೆ ಎನ್ನ ರಂಗನಾಥಾ 

ಮಂಗಲಕೆ ಮಂಗಲವೆ 
ತಂಗಲು ಬಂದೆಯೋ ? ನನ್ನ ತೊಡೆಯಮೇಲೆ ನನ್ನು 
ಡಿಯ ತೊಟ್ಟಿಲಲ್ಲಿ ಕಾಲಿಟ್ಟ ಕಾರಣವೇನು? ” 
ಈ ನನ್ನ ನನಸಿನ ನನೆಯೇ , ನನ್ನ ಕನಸಿನ ಕೆನೆಯೇ 
ಹಣ್ಣಾಗುವೆಯ ಬಳಗದ ಬನದಲ್ಲಿ ಬೆಣ್ಣೆಯಾಗುನಿಯಾ 
ಜಗದ ಹುಳಿ ತಿಳಿ ಯಲ್ಲಿ? ಸಂಸಾರವೆಂಬ ಕಡಲ ಉಕ್ಕಿನ 
ತೆಕ್ಕೆಯಲ್ಲಿಕೂಡಿಬಂದ ಮರದ ತುಂಡುಗಳ೦ತಿರ ಬಹುದೇ ? 
ನೀನು ನನ್ನ ಪಡೆದುದು, ನಾನು ನಿನ್ನ ಹಡೆದುದು. ” 


ಇಷ್ಟು ಜೀವಿಗಳ ಸಂಗಮವು ನೀರಸವಾಗಿರಲಿಕ್ಕಿಲ್ಲ. ಪ್ರೇಮ 
ಮಯ ಹೃದಯಕ್ಕೆ ಇಷ್ಟು ವೈರಸ್ಯವು ಸಹಿಸಲಸಾಧ್ಯ . ರವೀಂದ್ರನಾಥರ 
*ಪೋಷ್ಟಮಾಸ್ಟರ' ನ ಕಥೆಯಲ್ಲಿ ಅಗಲಿದ ಹುಡಿಗೆಯಿಂದ ಹೇಗೋ ಮಾಸ್ಯ 
ರನು ವೇದಾಂತ ವಚನಗಳಿಂದ ತನ್ನ ಹೃದಯವನ್ನು ಸಮಾಧಾನ ಪಡಿಸಿ 
ಕೊಳ್ಳುತ್ತಾನೆ. ಆದರೆ ಎಳೆಯ ಬಾಲಿಕೆಯು ಅಗಲಿದ ಆ ಅಣ್ಣನಿಂದ 
ಕಾತರತೆಯನ್ನು ಪಡೆದು ತನ್ನ ಕೋಮಲ ಹೃದಯವನ್ನು ಈ ಜಡವೇದಾಂತ 
ವಚನಗಳಿಂದ ಹೇಗೆ ಸಂತೈಸಬೇಕು? ಅಥವಾ ಅವಳಿಗೆ ಇವು ತಿಳಿಯುವ 
ಬಗೆಯಾದರೂ ಎಂತು? 
- ಸಾಮಾನ್ಯವಾದ ಸಂಸಾರದ ಚಿತ್ರಗಳಲ್ಲಿ ರಮ್ಯ ಕಲ್ಪನೆಗಳನ್ನು ತಂದು 
ಚಿತ್ರಿಸಬಲ್ಲ ಶಕ್ತಿಯು ರವೀಂದ್ರರಂತೆ ನಮ್ಮ ಬೇಂದ್ರೆಯವರಲ್ಲಿಯೂ ಒಡ 


- ೭೦ 


ಮೂಡಿದೆಯೆಂದು ಕನ್ನಡಿಗರಾದ ನಾವು ಅಭಿಮಾನದಿಂದ ಹೇಳಿಕೊಳ್ಳ 
ಬಹುದಾಗಿದೆ. 

ಅವರ ಐವತ್ತು ವರುಷದ ಹುಟ್ಟು ಹಬ್ಬವನ್ನು ಅವರ ಗೆಳೆಯರು 
ಆನಂದದಿಂದ ಆಚರಿಸುವ ಮಂಗಲ ಸಂದರ್ಭದಲ್ಲಿ ನಮ್ಮದೊಂದು ಶುಭ 
ಸಂದೇಶವು ಇರಲೆಂದು ಆನಂದರಿಂದ ಒಂದೆರಡು ನುಡಿಗಳನ್ನು ಬರೆದಿದ್ದೇವೆ. 
ಶ್ರೀ ಬೇಂದ್ರೆಯವರು ಸಾಯನಸಿ೦ಹ ಲಗ್ನದಲ್ಲಿ ಹುಟ್ಟಿದ್ದಾರೆ. ಸಂಸಾರದ 
ಅನೇಕ ಯಾತನೆಗಳನ್ನು ಅವರು ಸಿಂಹಸದೃಶ ಪರಾಕ್ರಮಶಾಲಿಗಳಾಗಿ 
ಎದುರಿಸಿ , ಕನ್ನಡ ನುಡಿಗೆ ಅವರು ಸಲ್ಲಿಸಿದ ಸೇವೆ ಚಿರಸ್ಮರಣೀಯವಾಗಿದೆ. 
ಅವರ ಮಾತೃ ಭಾಷೆ ಮರಾಠಿಯಾಗಿದ್ದರೂ ಸಾಕು ತಾಯಿಯಾದ ಕನ್ನಡ 
ಋಣವನ್ನು ತೀರಿಸುವದಕ್ಕಾಗಿ ಆಕೆಯ ಹೊಟ್ಟೆ ಯ ( ಔರಸ) ಮಕ್ಕಳಿ 
ಗಿ೦ತಲೂ ಹೆಚ್ಚಾಗಿ ದುಡಿದು ತಮ್ಮದೊಂದು ಮುತ್ತಿನ ಕಂಬನಿ ಮಾಲೆ 
ಯನ್ನು ಮಾಡಿರುವರು. ರವೀಂದ್ರರು ನುಡಿದಂತೆ ದೇವಿಯು ಉಡುಗಳು 
ಅರ್ಪಿಸಿದ ಕಿರಣಾಭರಣವನ್ನು ( ಪೈಜಣ ) ಕಾಲಲ್ಲಿ ಇಟ್ಟು ಕೊಂಡು 
ಬೇಂದ್ರೆಯವರ ಮುತ್ತಿನ ಮಾಲೆಯನ್ನು ಕೊರಲಲ್ಲಿ ಧರಿಸಿದ್ದಾಳೆ. 


ರತಿ ದರ್ಶನ 
ಲೇ : - ಎಚ್ , ಜಿ, ಜೋಶಿ, ಬಿ . ಎ. ( ಆನರ್ಸ) 


5 Love is a divine sentiment " 


ಕಾಮವು ಜಗತ್ತಿನ ಮೂಲ ತತ್ವ , ರತಿಯು ಪ್ರಪಂಚದ ಸಂಕಲ್ಪ . 
ಈಶ್ವರನು ಕಾಮಿಸಿದನೆಂದೆ ಲೋಕದೃಷ್ಟಿ , ರತಿಯು ರಮಿಸುವಳೆಂದೇ ಜೀವನ ) 
ತುಷ್ಟಿ , ಒಂದು ಜೀವನ ಕಾರಕ ಇನ್ನೊಂದು ಪೂರಕ' ರತಿಯಿಲ್ಲದ ಕಾಮ 
ವಿಕಾರ ಕಾಮನಿಲ್ಲದ ರತಿ ವಿಕೃತಿ. ಕಾಮರತಿಯ ಸಂಗಮವೇ ಜಗತ್ತಿನ 
> ಸುಕೃತಿ ಆವಿರ್ಭನವು ಅಭಿವೃದ್ಧಿಗಾಗಿ, ಇದು ಜಗತ್ತು ಎನ್ನ ಬೇಕಾದರೆ 

ಆವಿರ್ಭವನ ಅಭಿವೃದ್ಧಿ ಗಳು ಅದರ ಆಕಾಂಕ್ಷೆಗಳಾಗಿ ಜಾಗ್ರತವಿರಬೇಕು. 
ಕಾಮ ರತಿಯರ ವಿಪ್ರಲಂಭ ಜಗದ ಹೊರಗಿನ ಮಾತು, ನಮ್ಮ ಪುರಾಣದಲ್ಲಿ 
ಅವನು ಸುಟ್ಟು ಕೊಂಡು ಸತ್ತರೂ ರತಿಯೊಡನೆ ಅನಂಗನಾಗಿ ಮೈಗೂಡಿ 
ಕೊಂಡಿದ್ದಾನೆ. ಈ ಕಾಮ ರತಿಯರ ಆನಂದ ವಿಲಾಸವೇ ಪ್ರೇಮ, ಕಾಮ 
ವೆಂದರೆ ಬರಿ ಭುಜಂಗನ ವಿಕೃತ ಮನೋಭಾವನೆಯಲ್ಲ ರತಿಯೆಂದರೆ ಅದನ್ನು 
ಅಣಿಗೊಳಿಸುವ ಪಾಶವೀ ಆಶೆಯೂ ಅಲ್ಲ. ಅವೆರಡು ಜಗತ್ತಿನ ಕಲ್ಯಾಣ 
ಶಕ್ತಿಗಳೆ , ಪ್ರೇಮಾನುಭಾವಿ ಕಾಲಿದಾಸನು 'ಸ್ನೇಹಸ್ಯ ಲಲಿತೋ ಮಾರ್ಗ: 
ಕಾಮ ಇತ್ಯಭಿಧೀಯತೆ” ಎಂದಿದ್ದಾನೆ. Love is divine Senti 
ment ಎನ್ನುವ ಪ್ರೇಮದ ಕಲ್ಪನೆಯಾದರೂ ಮೇಲೆ ವಿವೇಚಿಸಿದಂತೆಯೇ 
ಇದೆ ಎಂದು ಹೇಳಬಹುದು. ಈ ಮಾತಿನಲ್ಲಿಯೂ ಕಾಮರತಿಯರ ಸಾವು 
ರಸ್ಯ ಬೇಕೆನ್ನುವ ಧ್ವನಿಯಿದೆ. ಅಂತೆಯೇ ಕಾಮರತಿಯರ ಸಾಮರಸ್ಯವನ್ನು 
ಪ್ರೇಮವೆಂದು ಕರೆಯಬಹುದು. ಪ್ರೇಮ ಕವಿಶಿ : 


ಇಂದು ಪ್ರೇಮ ಹೊಲೆಗಿಳಿದು ಬಿಟ್ಟಿದೆ ” ಎಂದು ಬರೆದ ಮಾತಿನಲ್ಲp 
ಇಂದಿನ ಪ್ರೇಮವನ್ನು ಒರೆಗೆ ಹಚ್ಚಿದ್ದಾನೆ. 


- ೭೨ 


- 


ಕಾಮವು ಬರೀ ದೇಹ ದಾಹವಾಗಿ ಬ೦ದ ಇ೦ 
ರತಿಯು ಈ ದೇಹ ಮೋಹವನ್ನೇ ನೆನದು ತಣಿದ ವಿರಕ್ತ ಸೌಂದರ್ಯವಲ್ಲ ” 
ಎನ್ನುವದೇ ಶಲೆಯ ಅರ್ಥವಾಗಿರಬೇಕು. 

ಜಗತ್ತಿನಲ್ಲಿ ಜೀವನದ ಅರ್ಥಮಾಡಿಕೊಳ್ಳುವ ಶಕ್ತಿ ಮಾನವನೊಬ್ಬನಿ 
ಗಿದೆ. ಅಂತೆಯೇ ಪ್ರೇಮ ವಿಚಾರವು ಅವನ ವಿಷಯಕ್ಕೆ ವಿಶೇಷವಾಗಿದೆ. 

* ಋತುವಿನೊಂದು ಪ್ರೇರಣೆ ಕೂಡುವುದು ಬಲ್ಲದೇನು ಪಶುವು. ” 
ರತಿ ಯು ಸೆರಗು ತೆಗೆದು ನಿಲ್ಲಬಾರದು. ಕಾಮನೂ ಕೂಡ ರತಿಯಲ್ಲದಲ್ಲಿ 
ಕಣ್ಣಿತ್ತಬಾರದು. 

- ಜಗವೆ ದೇವತನುವೆಂದು ಮಣಿದೆ ನೀನೇನು ನಿನ್ನ ಮತಿಯು 


ಭಕ್ಕೆ ನೀನು ಅನುರಕ್ಕೆ ದಿವ್ಯದಲ್ಲಿ ಉಳಿದ ಕಣ್ಣು ಭವಿಯು. 

ಎಲ್ಲಕಡೆಗೂ ಚೈತನ್ನ ಲೀಲೆ ಕಂಡವನೆ ನೀನು ಕವಿಯು. 
ಜೀವ ಕವಿಯಾಗಲು ಬೇಕಾದ ಅರ್ಹತೆಯಿದು. ವಿಶ್ವವೆಲ್ಲ ಚೈತನ್ಯ 
ಮಯವೆನ್ನುವ ಭಾವನೆ ಹೃದಯದಿಂದ ಹುಟ್ಟಿ ಬರ ಬೇಕು. ಆಗ ತೋರು 
ನದು ಗಂಡು ಹೆಣ್ಣುಗಳಲ್ಲಿ ಒಂದು ಸತ್ಯ ಇನ್ನೊಂದು ಸೌಂದರ್ಯ, ಸೌಂದ 
ರ್ಯೋಪಾಸಕರಿಗೆ ಹಣ ನು ಕಾಣದೆ ಬಣಿ ಸದೆ ಸತ್ಯ ಸಾಧನ ಯಂತಾಗ 
ಬೇಕು? ಕವಿಗೆ ಹೆಣ್ಣು ಬೇದಾಟದ ಒಡವೆಯಲ್ಲ. ತನ್ನ ಸೌಂದರ್ಯದೇ 
ನಿಯ ರಮ್ಯವಾದ ರೂಪು ಅದು. ಅಂತೆಯೇ ಮಹಾಕವಿಯು ಕೃತಿಯಲ್ಲಿ 
ಅದು ಶೃಂಗಾರವಿರಲಿ , ಕರುಣ ವಿರಲಿ, ಅಲ್ಲಿ ಹೆಣ್ಣು ರತಿ, ಸೌಂದರ್ಮದೇವಿ 
ಇಂತಹ ಉದಾತ್ತ ಭಾವನೆಯುಳ್ಳ ಕವಿಯಿಂದಲೇ ಪ್ರೇಮಕಾವ್ಯ ( Lovel 
Poetry ) ಹೊಮ್ಮಿ ಬರುತ್ತದೆ. 

ಇಲ್ಲಿನ ಪ್ರೇಮವಿಚಾರ ಆದರ್ಶ ಪ್ರೇಮದ್ದು ಅಮರಪ್ರೇಮದ ಹಾದಿ 
ಯಲ್ಲಿಯದು. ಕವಿಯ ಕೃತಿಯಲ್ಲಿ ಇಂತಹ ಅಲೌಕಿಕತೆಯನ್ನು ಕಾಣ ಬೇ 
ಕಾದರೆ ಜೀವನದ ರೀತಿಯಿಂದ, ಪ್ರೇಮಪಾರಮ್ಯ ದರ್ಶನವಾಗಬೇಕು. 
ಲೇಖದ ಕ್ರಮವಾದರೂ ಹಾಗೆಯೇ ಇದೆ. ಶ್ರೀ ರವೀಂದ್ರರು ಹೆಣ್ಣೆ ,ನೀನು 
ದೇವರಿಂದ ಮಾತ್ರ ರೂಪುಗೊಂಡಿಲ್ಲ. ಗಂಡಿ /ಹೃದಯದಿ೦ದಲೂ ರೂಪು 
ಗೊಂಡಿರುವಿ . 


- 


- - - - ೭೩ 


- 


" () women , you are not meraly the 
hand work of God, but also of man 's 


ಎನ್ನ ಬೇಕಾದರೆ ಅದರಲ್ಲಿ ಗಂಡಿನ ಕಾಮದೃಷ್ಟಿ ಯಿಲ್ಲ. ಗಂಡು 
ಹೆಣ್ಣನ್ನು ಸೌಂದರ್ಯಶಕ್ತಿಯೆಂದರಿತು, ಅದನ್ನು ಮೆಚ್ಚಿ ಆರಾಧಿಸುವಾಗ 
ತನೂ ಚಲುವು ತುಂಬಿರ ಬಹುದು . ದೇವರು ದೇವನೇ ಆದರೂ ಅವನಿಗೆ 
ಪುಷ್ಪ ಪ್ರಸಾಧನೆ ಭಕ್ತನ ಬಯಕೆಯಲ್ಲವೆ? ಶ್ರೀ , ಬೇಂದ್ರೆಯವರು ಕೂಡ 
ಪ್ರೇಮಜೀವಿಗಳು. ಅವರು ಮೇಘದೂತದಲ್ಲಿ ಕವಿ ಕಾಳಿದಾಸನನ್ನು ಕುರಿತು 
ಹಾಡಿದ ಮಾತುಗಳು ಅವರ ಯೋಗ್ಯತೆಯವೇ ಎಂದು ಹೇಳಬಹುದು. 
ತಮ್ಮ ಹೃದಯದ ಶಕ್ತಿಯನ್ನೇ ಕಾಳಿದಾಸನಿಗೆ ರೂಪಿಸಿದ್ದಾರೆಂದು ಹೇಳಿದರೆ 
ಅತಿಶಯೋಕ್ತಿಯಾಗಲಿಕ್ಕಿಲ್ಲ. ಕವಿಯ ಪ್ರೇಮಯೋಗದ ಪ್ರಭೋದೆಗೆ ಕಾವ್ಯ 
ವೊಂದೇ ಸಾಧನೆ. ಹೀಗಿದ್ದರೂ ಅಂಬಿಕಾತನಯರನ್ನು ಕಾಣಲು ಬೇರೆ 
ಮಾರ್ಗಗಳಿವೆ. ಆದರೂ ಕಾವ್ಯಮಾರ್ಗವೇ ಸುಗಮವಾದುದು. 


೧ ಹೆಣ್ಣಿನರೂವವಿಲಾಸಗಳ ಬಣ್ಣನೆ ಗಂಡಿಗೆ ಬೇಕಾಗಿರುವದು, ಕೇವಲ 
ಕಾಮದಾಹದಿಂದಲ್ಲ. ( ಇಲ್ಲಿ ಕಾಮ ಎಂದರೆ ಬೇಟಿ ಕಳೆಯುವ ಒಂದು ವಿಕೃತ 
ಆಕರ್ಷಣ ಶಕ್ತಿ ಎಂದು ಉಪಯೋಗಿಸಿಕೊಂಡಿದೆ. ಲೌಕಿಕ ರೀತಿಯಲ್ಲಿಗಂಡು 
ಹೆಣ್ಣಿನ ಸಂಬಂಧವೇ ಬೇರೆಯಿರುತ್ತದೆ. ಕವಿಯು ಹೆಣ್ಣಿನೊಡನೆ ಸರಸ 
ವಾಡಿದರೂ ಕೆಸರಿನಲ್ಲಿ ಬೆಳದ ಕಮಲದಂತೆ ಬೀದಿಯಲ್ಲಿಹೋಗುವ ಹೆಣ್ಣನ್ನು 
ಕಣ್ಣು ನಾಟಿಸಿ ನೋಡುತ್ತ ನಿಂತರೂ ಕವಿಕಾಮಿ ಯಲ್ಲ. ಅವನು ರಸಋಷಿ 
( ಬೇಂದ್ರೆ ಯವರು ರಸಋಷಿಗಳೆಂದು ಆಗಲೇ ನನ್ನ ಗೆಳೆಯರು ತಮ್ಮ ಲೇಖ 
ನದಲ್ಲಿ ತೋರಿಸಿದ್ದಾರೆ.) ಲೌಕಿಕತೆಯನ್ನೆಲ್ಲ ಮರೆವಿನಲ್ಲಿ ನೂಕಿ ಅಲೌಕಿಕ 
ಹೆಣ್ಣು ಗಂಡಿನ ಪ್ರೀತಿಯ ಹಾಡು ಹೇಳುವ ಕವಿಗೆ ಕಣ್ಣೀಬಾಯಿ ದೃಷ್ಟಿಯೇ 
ರಸನೆ, ಚಲುವೆ ಉಣ್ಣಲು. ( ಅನ್ನ ) ಹೀಗೆ ಕವಿ ಉಂಡಷ್ಟು ಹೆಣ್ಣನ್ನು 
ಕಾಮಿ ತನ್ನ ಜೀವಿತದಲ್ಲಿ ಕಂಡಿರಲಿಕ್ಕಿಲ್ಲ. ಅಂತೆಯೆ ಕವಿಯ ಹೆಣ್ಣಿನಮಾತು 
ಗಳು ಕಿವಿಗೆ ಹಿತ, ಕೇಳಿದರೆ ಮನ ಹಿಗ್ಗುತ್ತದೆ. ಕಾಮಿಯದು ಹಾಗಲ್ಲ 
ಅವನಮಾತು ಕರ್ಕಶ ಮನಸ್ಸಂಕೋಚಕ್ಕೆ ಕಾರಣವಾದವುಗಳು . ಕವಿಕಾವ್ಯ 
ಬರೆಯುವಾಗ ನಮ್ಮ ಲೋಕದವನಲ್ಲ ಎನ್ನುವ ಮಾತು ಅವನು ಹೆಣ್ಣಿನ 
ರೀತಿನೀತಿಗಳನ್ನು ಹೇಳುವಾಗ ನಮಗೆ ಕಲ್ಪನೆ ಬರದೆ ಹೋದರೂ , ಅವನು 


೭೪, → 


H 


# 


ಕಾಮಿ , ವಿಟನೆಂಬ ಕಲ್ಪನೆ ಬರದಿರುವದೇ ಅದಕ್ಕೆ ಸಾಕ್ಷಿ . ಅಂತೆಯೆ ಅವನು 
ತೋರಿಸಿದ ಹೆಣ್ಣುಗಳಲ್ಲಿ ಅದರ ಒಲವಿನಲ್ಲಿ ರತಿ ಮೈದಳೆದು ವಕಾಡಿ ಬಂದಿದೆ 
> ಎರಿದು ತೋರಬೇಕು. ಶ್ರೀಮಾನ್ ಬೇಂದ್ರೆಯವರ ಕಾವ್ಯದಲ್ಲಿ ಹಣ್ಣು , 
ಜೀವನದಿಂದಲೆ ಅವತರಿಸಿದ್ದರೂ ರತಿಯು ರಸದಲ್ಲಿ ಮಿಂದು ಮುಕ್ತಿ ಸತಿ ಯಾ 
ಗಿದ್ದಾಳೆ. ಹೆಣ್ಣು ಆದರ್ಶವು ತನ್ನ ಧೈಯವನ್ನು ಸಫಲಗೊಳಿಸಿ ಕಾಣಿಸಿ 
ಕೊಂಡಿದೆ. ಅಲ್ಲಿಯ ಹೆಣ್ಣು ಸಂಸಾರದ ಅಗ್ನಿ ಕುಂಡದಲ್ಲಿ ಎದ್ದ ಪವಿತ್ರಜೀವಿ. 
4 ) ಬೇಂದ್ರೆಯವರ ಹೆಣ್ಣ ರಸದಂದು ಪ್ರತಿಭಾ ಭವನದಲ್ಲಿ ನಿಂತು 
ರಸ ಕಾಮಿಗಳ ಕಸಿ ತೂಹಲವನ್ನು ತಣಿಸುತ್ತದೆ. ಅಂತೆಯೇ ಅವರ ಕಣ್ಣಿನಲ್ಲಿ 
ಕಂಡ ಹೆಣ್ಣು ಎಂತಹದು ಎಂದು ಹೇಳುವ ಮಾತೇ ಲೇಖನದ ಉದ್ದೇಶ. 
ಕವಿ ಹೆಣ್ಣಿನಲ್ಲಿ ರತಿಯನ್ನು ಕಂಡಿದ್ದಾನೆ. ರತಿ ಸೌಂದರ್ಯ- ಶಕ್ತಿ ! ಸತ್ಯಭಕ್ತಿ ! 
ಸಾಸಂದ ಶುಕ್ಕಿ ! ಆದರ್ಶ ಹಣ್ಣು , ಶೃಂಗಾರದ ಕಣ್ಣು , ಜೀವನದಲ್ಲಿ ಸಮಗ್ರ 
ಸ್ವಾರಸ್ಯವು ಉದಿತವಾಗಬೇಕಾದರೆ, ಹೆಣ್ಣು ಜೀವನದಲ್ಲಿ ರತಿಯ ಆವಿರ್ಭನ 

ನಾಗಬೇಕು. ಹೆಣ್ಣಿನ ಒಲವು, ಚಲವುಗಳಲ್ಲಿ ಜೀವನ ಸಂತೋಷವು ಹುದುಗಿ 
( ಕೊಂಡಿದೆ ಎನ್ನುವ ಮಾತನ್ನು ಎಲ್ಲಿಯೂ ಬೇಂದ್ರೆಯವರ ಕವನಗಳಲ್ಲಿ 
| ಕಾಣ ಬಹುದು . 

ಶೃಂಗಾರವು ಕೇವಲ ಹುಡುಗಾಟವೂ ಅಲ್ಲ, ಗಂಡು ಹೆಣ್ಣು ಗಳ ಲೈಂಗಿಕ 
ಚೇಷ್ಟೆ ಯೂ ಅಲ್ಲ, ಅದು ಸುಖೀಜೀವನದ ( Happy life) ಹರುಷ ವಿಲಾಸ 
| yವೊಂದು ಗಂಡು ಹೆಣ್ಣಿನ ಸುಖದ ಸಂಸಾರವೇ ಜಗತ್ತಿನ ಜೀವನದಲ್ಲಿ ಹಿರಿ 

ದಾಗಿದೆ. ಹೆಣ್ಣಿನಲ್ಲಿ ತನ್ನ ಗಂಡಿನ ಅಡಿಗೆ ಅರ್ಪಿಸುವ ಒಂದು ಆತ್ಮಾರ್ಪಣ 
ಬುದ್ದಿಯಿದೆ. ಗಂಡಿಗೆ ಅದರ ಹಿಗ್ಗಿಗಾಗಿ ಅದರೊಡನೆ ಕೂಡಿ ನಲಿಯುವ 
- ಒಂದು ಗುಣವಿದೆ. ಹೆಣ್ಣು ಹೃದಯದಿಂದ ಗಂಡಿಗೆ ಬಾಗಿದರೂ “ ಅ ಬಲೆ' 
ಯಲ್ಲ. ತನ್ನ ಪ್ರಿಯನ ದಾಸಿಯಾದರೂ ಸ್ವಾತಂತ್ರಮೂರ್ತಿಯಾಗಿರ ಬಹುದು. 
ದೌಪದಿ ಅಗ್ನಿ ಪುತ್ರಿ ಚಂಡಿಯಾದರೂ ಮನೆಯಲ್ಲಿ ಗೃಹಿಣಿ, ನೀರೆ, ಸಖಿ , 
ಪ್ರೇಯಸಿ ಪ್ರಿಯತಮರಿಗೆ ಈ ಮೂಲ ಶಕ್ತಿಯ ಪ್ರವಾಹದಲ್ಲಿ ತಮ್ಮ ಜೀವನ 
ನೌಕೆಯನ್ನು ತೇಲಿಸಿಕೊಂಡುಹೋಗುವ ಶಕ್ತಿ ಇದ್ದರೆನೇ ಆ ದಾಂಪತ್ಯದ 
ಲ್ಲಿಯ ಶೃಂಗಾರ ತನ್ನ ಸೊಗಸನ್ನು ತೋರುತ್ತದೆ. 

ಶೃಂಗಾರವು ಪ್ರಣಯಿಗಳ ಪ್ರಾಣಗೀತ. ಅಲ್ಲಿ ತಮ್ಮ ಜೀವನವನ್ನು 
ದಿವ್ಯ ಮಾಡುವ ಒಂದು ಶಕ್ತಿ ಸಂಪತ್ತನ್ನು ದಂಪತಿಗಳು ಕಂಡುಕೊಳ್ಳುವರು. 


- - 


೭೫ - 


ಬೇಂದ್ರೆಯವರ ಕಾವ್ಯವು ಸಾಮಾನ್ಯ ಜೀವನದಿಂದೆದ್ದಂತಿದ್ದರೂ ದಿವ್ಯ ಜೀವ 
ನಕ್ಕೆ ಮೈಚಾಚಿ ನಿಂತಿದೆ. ಪ್ರಣಯವಿಲಾಸಗಳನ್ನು ಜೀವನದಿಂದ ಒತ್ತಿ 
ಹೇಳಿದರೂ ಆದರ್ಶದ ಸಂದೇಶ ಅದರೊಡನೆ ಧ್ವನಿಗೊಡುತ್ತಲಿದೆ. ಅವರಲ್ಲಿ 
ಪ್ರಣಯ ವಿಲಾಸಗಳ ಬಗ್ಗೆ ಇರುವ ಕಲ್ಪನೆ ಕಾಣಿಸಿದ ಅವರ ಮಾತುಗಳಲ್ಲಿ 
ಸ್ಪಷ್ಟವಾಗಿ ಕಂಡು ಬರುತ್ತದೆ. 

(' ಪಾಶ್ಚಿಮಾತ್ಯರಲ್ಲಿ ಕುರುಡಕಾನನಿಗೆ ಸೈರಸಂಚಾರವಿದ್ದರೂ 
- ತಿಗೆ ಋ ತುಋತುವಿಗೂ ಮರಣಭಯ ತಪ್ಪಿದ್ದಲ್ಲ. ನಮ್ಮಲ್ಲಿಯೇ ಕಾಮನು 
ಅನಾದಿಕಾಲದಿಂದ ಅನಂಗನಾಗಿರುವದರಿಂದ ರತಿಯ ವಿಲಾಸಾಶ್ರುಗಳಿ೦ 
ದಲೇ ಪ್ರೇಮವಲ್ಲರಿ ಕಮರಬೇಕು. ಇಲ್ಲವೆ ದೈವಕೃಪೆಯಿಂದ ಚಿಗುರಬೇಕು 
ಇಲ್ಲವೆ ಪತಿಯೊಲವಿಗೆ ಪಣತೊಟ್ಟ ಸತಿಯ ಸಾಹಸವೆಲ್ಲ ತಪದ ವೈರಾಗ್ಯ 
ವಿಲಾಸವಾಗಿ ಬೂದಿಯೊಳಗಿಂದಲೇ ಅಡಗಿದ್ದ ಬೆಂಕಿಯಂತೆ ಕೊನೆಗೆ ಏಳ 
ಬೇಕು. ಪಾಪಿ ಮಾತ್ರ ಸರಸವು ವಿರಸದ ಪ್ರಸ್ತಾವನೆ ನಮ್ಮ ರಸವೇ ನಿರಸ 
ಹೀಗೆ ಸಾಮಾನ್ಯವಾಗಿ ತೋರಿದರೂ ಹಿಂದಿಯರ ವೈವಾಹಿಕ ಜೀವನವೇ 
ಸಂಸ್ಕಾರವಂತರ ಮನೆಗಳಲ್ಲಿ ಜೀವಮಾನದುದ್ದಕ್ಕೂ ಪ್ರಣಯಪರಿಪಾಕದ ... 
ರೀತಿಯೇ ಆಗಿದೆ.' ' 

ಇಂದಿನ ಜೀವನದಲ್ಲಿ ಯ ಪ್ರಣಯವಿಲಾಸದ ಒಂದು ಆದರ್ಶ ಕನ 
ಸನ್ನು ಬೇಂದ್ರೆಯವರ ಕಾವ್ಯ ಕನವರಿಸುತ್ತಿದೆ. ಈ ಕಾಮಕಸ್ತೂರಿ' ಯಲ್ಲಿ 
ತೋರಿದ ಶೃಂಗಾರ ಸಖೀಗೀತದಲ್ಲಿ ಹಣ್ಣು ಗೊಂಡು ಮುಂದಿನ ಕವನಗಳಲ್ಲಿ 
ಅಮ್ಮ ತಮಯವಾಗಿದೆ. ಅಲ್ಲಿಯ ವಿಲಾಸಗಳ ಸರಿಗಳನ್ನು ಬಿಡಿಬಿಡಿಸಿ 
ನೋಡುವದು ಬೇಂದ್ರೆಯವರ ಶೃಂಗಾರ ಸಾಗರಮಥಿಸುವವರ ಕೆಲಸ. 

ಕವಿಗೆ ಹೆಣ್ಣಿನ ಜೀವನವು ಬರಿ ವಿನೋದಕ್ಕಾಗಿ ತೋರುವದಿಲ್ಲ. ಅದು 
ಅವನ ಜೀವನದ ರಮ್ಯತೆಗೂ ಸಹಾಯಕವಾಗಿ ಕಾಣುವದು. ಹೆಣ್ಣಿನಲ್ಲಿ 
ಲೋಕ ಸಾಂತ್ವನದ ಒಂದು ಮುಗ್ಗ ( Innocent ) ಮಾಯೆ ಇದೆ. ಈ 
ಮಾಯೆಯನ್ನು ಅರಿತರೆ ಹೆಣ್ಣು ಉಪನಿಷತ್ತಿನ ಉಷೆ. ಅದುವೆ ಕವಿದೃ ೩ ಯ 
ಸತ್ಯತೆ. ಇದು ಕವಿಗಳಾದವರಿಗೆಲ್ಲ ಇದೆ ಎಂದು ಹೇಳಿದರೆ ಇಲ್ಲದವರು 
ಕವಿತೆ ಬರೆದರೂ ಕವಿಗಳಲ್ಲ ಎಂದಂತಾಯಿತು. ಹಣ್ಣಿನ ವಿಷಯದಲ್ಲಿ ಹೃದ 
ಯದಲ್ಲಿ ಅನುಕ೦ಪಬೇಕು. ಅದನ್ನು ದೇವಶಕ್ತಿ ಎಂದು ತಿಳಿದು ಅನುನಯಿ ! 


೭೬ 


- 


ಸಲು ಭಕ್ತಿ ಬೇಕು. ಅದರ ಚಪಲತೆ ಮೀರಿ ರಮ್ಯ ಜೀವನವು ಪ್ರತಿಗಾಮಿ 
ಯಾದರೆ ಅದನ್ನು ನಿಯಂತ್ರಿಸಲು ಪುರುಷಶಕ್ತಿ ಬೇಕು. 

ಶ್ರೀ . ಬೇಂದ್ರೆಯವರ ಕಾವ್ಯ ನಿರೀಕ್ಷಣೆಯಲ್ಲಿ ಒಂದು ಉದಾತ್ತ ಭಾವ 
ನೆಯು ತೋರುವದು. ( ಹೆಣ್ಣಿನ ಬಗೆಗೆ) ಹಣ್ಣನ್ನು ತನ್ನ ಅದ್ಭುತ ಸಾಮತಿ 
ಯಿ೦ದ ಕ೦ಡು ಅದರ ದಿವ್ಯತೆಯನ್ನು ಜಗತ್ತಿಗೆ ತೋರಿಸುತ್ತಾರೆ. ಶ್ರೀ . 
ಬೇಂದ್ರೆಯವರು ಕಾವ್ಯದಲ್ಲಿ ಹೆಣ್ಣನ್ನು ಕ೦ಡುದು ಮೂರುತೆರನಾಗಿ 
- ( ೧) ಕಾಮಕಸ್ತೂರಿ ನಾದಲೀಲೆಯ ಕೆಲವು ಕವಿತೆಗಳಲ್ಲಿ ಹೆಣ್ಣು 
ಪ್ರಣಯಿನಿ, ಚಂಚಲತೆ ಇದ್ದ ಚಲಮಲದ ನೀರೆ. 

( ೨) ಸಖೀಗೀತದಲ್ಲಿ ಹಾಗು ಇನ್ನಿತರ ಕೆಲವು ಕವನಗಳಲ್ಲಿ ಅವಳು 
ಎದೆಯನ್ನೆ ಸಖೀ , ಅಲ್ಲಿಯ ಪ್ರಣಯ ಸ್ನೇಹ( ಸಖ್ಯ ) ದಿಂದ ವ್ಯಾಸವು. 
ಸಖೀಗೀತದಿಂದಲೇ ಎದ್ದ ಧ್ವನಿ ಹಿಂದಿನ ಮುಂದಿನ ಕವನಗಳಲ್ಲಿ ( ಬಿಡಿ 
ನನ) ಕಾಣುವದು - 

( ೩ ) ಮೂರನೆಯದಾದ ಮಾತೃ ಶಕ್ತಿಯು. ಕವಿಯ ಹೃದಯ ಪಕ್ಷ 
ವಾದಾಗ ಹೆಣ್ಣೆ ದೈವತವಾಗಿ ತೋರುವದೋ ? ಇಲ್ಲವೆ -- ಕವಿ ತಾನು ಭಾವ 
ಸಮಾಧಿಯಲ್ಲಿ ರುವಾಗ ಬ್ರಹ್ಮನಂತೆ ತನ್ನ ಮಾನಸ ಪುತ್ರಿಯನ್ನೇ ಮನದನ್ನೆ 
ಎಂದು ಭಾವಿಸುವನೋ ? ಆದರೆ ಲೌಕಿಕದಲ್ಲಿಯ ಯಾವ ಪಾಪಲೇಪವೂ 
ಕವಿಗೆ ಇಲ್ಲ. ಬೀದಿಯಲ್ಲಿ ಹೋಗುವಾಗ ಕಣ್ಣು ಹೆಣ್ಣಿನ ಸನಿಹಕ್ಕೆ ಸುಳಿದರೆ 
ಸಾಕು ಅದರ ಹತ್ತಿರ ದವರು ಕಣ್ಣು ಕಿಸಿಯುವರು . ಕವಿ ಕಾವ್ಯದಲ್ಲಿ ಅವಳ 
ಮುಂಜೆರಗಿನ ಮರೆಯಲ್ಲಿಯ ಎದೆಯನ್ನು ತೆರೆದು ಎಲ್ಲರಿಗೂ ತೋರಿಸಿದರೂ 
ಅದು ಹಿತವೆಂದು ಕೆರಳಿದವರೆ ಅರಳಿದುದುಂಟು, ಕವಿಯು ಅ೦ತೆಯೇ ಯಾವ 
ಅಪವಾದದ ಸುಳಿವಿಗೆ ನಿಲುಕದ ವಿಚಿತ್ರ ವಿಟ ಜಾತಿಯವನು. ಅವನ 
ಕಾರ್ಯ ರೂಪಾರಾಧನೆ, ಸ್ವರೂಪನಿದರ್ಶನೆ. ಅದಕ್ಕೆ ಎಂತಹ ಕುಲೀನ 
ಹೆಣ್ಣನ್ನೂ ಕೂಡಾ ತನ್ನ ಕಾವ್ಯ ರಚನೆಗಾಗಿ ಅವನು ಕಣ್ಣಿಟ್ಟುನೋಡಿ ಅವಳ 
ಉಡಿಯ ನಿರಿಗೆಗಳನ್ನು ಸಡಿಲಿಸಿ ತೊಡಿಸಿ ಅಂದಚಂದಗಳು ತನಗೊಪ್ಪುವಂತೆ 
ಸಿಂಗರಿಸುವನು. ಇದು ಕವಿಯ ರತಿಕ್ರೀಡೆ, ಸೌಂದರ್ಯವಿಲಾಸ, ಆದರೆ 
ಇವನ ರತಿ ಯಾವಾಗಲೂ ನಿರ್ದುಷ್ಟವಾದುದು. ಇಂತಹದೇ ದೃಷ್ಟಿ 
ಬೇಂದ್ರೆಯವರಲ್ಲಿದೆ. 


- - ೭೭ - -- 


* ಮಲ್ಲಿಗಿ ಮಂಟಪದಾಗ 
ಗಲ್ಲಗೆಲ್ಲ ಹಚ್ಚಿ ಕೂತು 

ಮೆಲ್ಲದನಿಲೆ ಹಾಡೋಣಂತ ಯಾರಿಗೂ ಹೇಳೋಣ ಬ್ಯಾಡ. 
ಎನ್ನುವ ಕವಿ ) 
“ ನಿನತೆಕ್ಕಿಯೊಳಗ ಸಿಕ್ಕೆತಿಸುಗ್ಗಿ ಸ್ವರ್ಗಕ್ಕೆ ಸಾಕು 

ತೋಳೆರಡು 
ಏನೈತಿ ಸುಗ್ಗಿ ಯಾ ಹುರುಡ. '' – ಅನ್ನುವ 


ಪ್ರಣಯ ಮಿಲನದಲ್ಲಿ ಅಷ್ಟು ಸುಖ ತೋರುತ್ತದೆ. ಶೃಂಗಾರ ಜೀವ 
ನದ ಸೊಗಸು ನಾ ನವೀ ಜೀವನದಲ್ಲಿ ಸ್ತಿಮಿತತೆಯನ್ನು ಕಾಯ್ದು ಜೀವನ 
ನನ್ನು ರಮ್ಯ ಮಾಡುತ್ತದೆ. ಆದರೆ ಅದರಲ್ಲಿ ಹೊಂದುಗೂಡಿದ ಎರಡು ಜೀವಿ 
ಗಳಲ್ಲಿಯ ಪರಿಶುದ್ಧ ರತಿಯ ನಿಲ್ಟರ ವಿಲಾಸವಿರಬೇಕು. ಅಂದರೆ ಶೃಂಗಾ 
ರವು ಪ್ರಣಯ ವಿಲಾಸವಾಗುವದು ಇಲ್ಲದಿದ್ದರೆ ಜೀವನವೇ ಅರಣ್ಯವಾಸ 
ವೆನಿಸುವದು, ಭುಜಂಗ ಮಾರ್ಗದಲ್ಲಿ ನಡೆವ ರತಿಗೆ ಆದರ್ಶದಲ್ಲಿ ಎಡೆ 
ಯಿಲ್ಲ. ಅದರ ಕೇರಿಯೇ ಬೇರೆ. ಅಂತೆಯೇ ಸೂಳೆಗೇರಿಗಳು ಹೊರ 
ಕೇರಿಗಳಾಗಿರ ಬಹುದು. ಹೆಣ್ಣು ಗಂಡು ಕೂಡಿದಾಗ ಅವುಗಳ ಹೃದಯ 
ಓತು ಸೋತಿರಬೇಕು. ಅವರ ದೃಷ್ಟಿ ಸ್ನೇಹದಲ್ಲಿ ಹೂತು ಕಾತು ಫಲಿಸಿರ 
ಬೇಕು. 


* ಹುಬ್ಬು ಹಾರಿಸಿದಾಗ ಹಬ್ಬ ಎನಿಸಿತು ನನಗೆ 
( ಅಬ್ಬ ' ಎನಬೇಡ ಗೆಣತಿ ಸಾವಿರಕ 

ಒಬ್ಬ ನೋಡವ್ವ ನನನಲ್ಲ ? 
ಎಂದು ನಲ್ಲಿ ತನ್ನ ನಲ್ಲನಲ್ಲಿ ಕಾಣುವ ಹೆಮ್ಮೆ ಚಲುವಿಕೆಗಳನ್ನು 
ಹುಚ್ಚು ಪ್ರೀತಿಯ ಹೊಚ್ಚ ಹೊಸ ಪ್ರಣಯಿಗಳು ತಮ್ಮ ಅನುಭವ ಸ್ಮರಿಸಿ 
ಜ್ಞಾಪಿಸಿಕೊಳ್ಳಬೇಕು. ತನ್ನ ಎದೆಗೊಪ್ಪಿದವನನ್ನು ಒಪ್ಪಿಟ್ಟು ಮಾತ 
ನಾಡುವ ನಲ್ಲಿಗೆ ತನ್ನ ವನ ವಿಷಯಕ್ಕೆ ಪ್ರೀತಿ ನೆಲೆಗೊಂಡು ಹೋದಾಗ 
ತಳೆದ ಮುಗ್ಧತೆ ಇದು, mine, 


೭೮ - . 


ನೀರನ ನೋಟಕ್ಕೆ ನೀರ ಕಡೆದಿತು ಜೀವ 
ಧೀರ ಧೈರ್ಯವ ಕಳೆದಾನ ನನ್ನೊ೦ದ 
ತೀರ ಮರಣೀಯ ಮಾಡ್ಯಾನ ” 


ಹೆಣ್ಣು ತನ್ನ ಹೃದಯ ಉಬ್ಬಿ ಬಂದಾಗ ಹೇಳುವ ಮೂಕ ಮಾತಿದು. 
ಅವನದೊ೦ದು ನೋಟ ಇವಳನ್ನು ಅಧೀರಳನ್ನಾಗಿ ಮಾಡಿದೆ. ಆದರೆ ಆ 

ಹೆದರಿಕೆಯಲ್ಲಿ ಹಿಂಸೆಯ ಭೀತಿಯಿಲ್ಲ. ನಾಣ್ಣಿನ ಕೈವಾಡವಿದೆ. ಹೆಣ್ಣನದ 
ಓ ಹೈದಯ ಧರ್ಮವದು. ಗಂಡಿನ ಹೃದಯ ಕೂಡ ಹೀಗೆಯೆ ಹನ್ನೊಡೆದು 
/ ಮೃದುವು ಆಗಿರಬೇಕು. ಒಮ್ಮೆ ನಲ್ಲೆ ಏಕೋ ಪ್ರಣಯಕೋಪ ತಾಳಿರ 
ಬಹುದು. ಇಲ್ಲವೆ ಮೋಜಿಗಾಗಿ ಮನಸ್ಸು ಮುಚ್ಚಿ ಕೊಂಡಿರ ಬಹುದು ಆಗ 
ನಲ್ಲ ಹೇಳುತ್ತಾನೆ: 


( ಸುಗ್ಗಿ ಬಂದರು ಮುಗ್ಗಿಯೇ ಇರುವಿ 
ಕಣ್ಣ ಮುಚ್ಚಿ ನಿನ್ನ ನೆನೆದೆ 
ಎದೀ ಮುಗುಳ ತೆರೆಯಲೆಲ್ಲಿ ? 


ಎಂದು ನೊಂದು, ಅವಳನ್ನು ಸಂತವಿಸುತ್ತಾನೆ: 

( ಬಂಗಾರದ ಮಾಡದಿಂದ 
ಸಿಂಗಾರದ ಮಳೆಗರಿಸೇನ 
ಹ್ಯಾಂಗಾರೆ ಕಣ್ಮನಸೆ 
ಒಮ್ಮೆ ನೋಡಿ ಒಮ್ಮೆ ನೋಡ. ” 


ಎಂದು ಅವಳ ಕಣ್ಣ ಬೆಳದಿಂಗಳಿಗಾಗಿ ಕಾತರಿಸಿ ಬೇಡುತ್ತಾನೆ. 
' ಒಮ್ಮೆ ನೋಡಒಮ್ಮೆ ನೋಡ' ಎನ್ನುವ ಮಾತಿನ ಸ್ವಾರಸ್ಯ ಓದಿದರೆ ತಿಳಿ 
* ಯದು, ಅನುಭವಿಸಿ ಆನಂದಿಸಬೇಕು. ಬೇಂದ್ರೆಯವರ ಕಾವ್ಯದಲ್ಲಿ ಗಂಡಿಗೆ 
ತಾನು ಪುರುಷ. ಹೆಣ್ಣು ತನ್ನ ತೊತ್ತು ಹೊತ್ತು ಎನ್ನುವ ಹೀನವಾದ 
ಅಧಿಕಾರ ಉನ್ಮತ್ತತೆ ಇಲ್ಲ. ನಿಶ್ಚಲವಾದ ರತಿಗೆ ಸಂಚಲನೆಯುಂಟಾದರೆ 
ಜೀವನದಲ್ಲಿ ತಪ್ಪು ಹಾದಿಗೆ ಪ್ರಾರಂಭ 


ಸಂಸಾರದ ಸಂತಾಪ ಪ್ರಣಯ ಪ್ರಸಂಗದಲ್ಲಿ ದಂಪತಿಗಳನ್ನು ಕಂಗೆಡಿ 
ಸುತ್ತದೆ. ಹೆಣ್ಣು ತನ್ನ ಮೂಕಶೋಕದಿಂದ ಮುಳು ಮುಳು ಅತ್ತು ಮೈರಕ್ಕೆ 
ವನ್ನು ಕಣ್ಣೀರಿನಿಂದ ಹೊರನೂಕಿ ಕೊರಗಿ ಬಾಡುತ್ತದೆ. ಆಗ ನಲ್ಲ 
ಹೇಳುತ್ತಾನೆ: 


“ ನನಕೈಯ ಹಿಡಿದಾಕೆ ಅಳುನುಂಗಿ ನಗುವೊಮ್ಮೆ 

ನಾನೂನು ನಕ್ಕೆನ 
ಇಲದಿರಕ ನಿನ ಅಳುವ ಹುಚ್ಚು ಹಳ್ಳದ ಕಳ್ಳ 

ಹುದಲಾಗ ಸಿಕ್ಕಿನ” 
ಯಾಕೆ ನೀನಳುವುದು ? ನೀನಳುತ್ತಲೆ ಇದ್ದರೆ ನನಗೆ ಸೊಗಸೆ ? 
ನಿನ್ನ ಅಳುವು ನನ್ನನ್ನು ಸೆರೆಹಚ್ಚುತ್ತದೆ. ಆಗ ಬಾಳೆಲ್ಲ ಗೋಳಾಟ. 
ಅದಕ್ಕಾಗಿ 

CC ಹುಸಿ ನಗುತ ಬಂದೇವ ನಸು ನಗುತ ಬಾಳೋಣ” 
( ಬಡನೂರು ವರುಷದ ಹರುಷದಿ ಕಳೆಯೋಣ 

ಯಾಕಾಗೆ ಕೆರಳೋಣ? ” 
ಎನ್ನುತ್ತಾನೆ. ಹೆಣ್ಣಿನ ಬಾಳುವೆಯ ಕಿಚ್ಚು ಶಾಂತಿ ನಿಲಯವೆನಿಸ 
ಬೇಕಾದರೆ ಇಂತಹ ನಲ್ಲನ ನುಡಿಯ ಸಾಂತ್ವನ ಬೇಕಲ್ಲವೇ ? ಪ್ರೇಮ 
ಭರಕ್ಕೆ ನೂರು ವರುಷದ ಆಯುರ್ಮಾನವು ಚಿಕ್ಕದು. ಅದು ಅವರ ಜೀವ 
ನದ, ಅನಂತ ಜೀವನದ ಅಂಶ ಅಲ್ಲವೇ ? 

ಹೆಣ್ಣು ತನ್ನ ಮೆಚ್ಚಿನ ಗಂಡಿನ ಅಗಲಿಕೆಯನ್ನು ಸಹಿಸದು . 
ಯಾಕಂದರೆ 
ಆತಗಾಕೆ ಮೈ ಉಸಿರು, ಉಸಿರ. 

ಮೈಯಾಗೆ ಆತೆಗಾಕೆ ” 
ಅಂತಹದೊಂದು ನಿತ್ಯ ಮಿಲನದ ಬೆಸುಗೆ ಅವರ ಜೀವಾಳದಿಂದೆದ್ದು 
ಬಂಧಿಸುತ್ತಿದೆ . ಇಂತಹ ಪ್ರಣಯದಲ್ಲಿ ವಿಪ್ರಲಂಭವು ಹೂವಿಗೆ ಸಿಡಿಲು 
ಬಡಿದಂತೆ. 

( ಕಾಂತಾರಕೊಗ್ಯಾನ ಕಾ೦ ತಾ ನಿನ್ನವನೇನ 
ಕಾಂತೆ ಏಕಾಂತ ಬಯಸಿದ , ಗಿಣಿಹೇಳ 
ನಿ೦ ತಾಳ ಕಾದು ನಿನಗಾಗಿ ?? 


ಇಲ್ಲಿಯೆ ದಾಂಪತ್ಯ ಜೀವನದಲ್ಲಿ ಕಾಮ ತನ್ನ ಅಲರಂಬನೆಸೆದಿದ್ದಾನೆ. 
ಏಕಾಂತ ಜೀವನವು ನೀರ ನೀರೆಯರ ನೀರಸ ಜೀವನ ನಿರಾಸಕ್ಕಾಗಿ.ಹೃದಯ 
ಹರಿದ್ದು ಮೈ ಹತ್ತಿರಿಲ್ಲದಿದ್ದರೆ ಮನ ತಣಿಯದು. 


( ಕನಸು ಮನಸಿನಲಿ ಕಾಂತರಾಗೆ 

ಏಕಾಂತ ಬೇರೆ ಬೇಕೆ? : 


ಎ೦ದು ಕವಿಯೇ ಕೇಳಿದರೂ ಇಲ್ಲಿ ಏಕಾಂತದ ಬಯಕೆ ಹೇಳಿದ್ದಾರೆ. 
- ಏಕಾಂತವಾಸವೆಂದರೆ ಸೈರ ಕಾಮನ ಭೈರವ ನರ್ತನದಿಂದ ಅತಿ ಸುಸಿ 
ಲಡೆಸಿಕೊಳ್ಳುವದಲ್ಲ. ಅದು ಕೇವಲ ದೈಹಿಕ ತೃಪ್ತಿಯ ಮಾತಲ್ಲ. ಹೃದ 
ಯದ ಆಪ್ತ ಸಮಾಲೋಚನೆ ಕೂಡ. ವಿಪ್ರಲಂಭದ ಇದೇ ಸರಿಯೊಂದು 


“ ನೀರಿಗೆ ನಡೆದಾಗ ” ತೋರುವದು ಹೆಣ್ಣಿಗೆ ತಾನೊಲಿದ ಗಂಡಿನ 
ಧ್ಯಾನವೇ ಮೂರುಕಾಲ ಗಂಡಿಗೆ ತಾನೊಲಿದ ಹೆಣ್ಣಿನ ನೆನಹೆ ಸದಾ 
ಸರ್ವ ಕಾಲ . ಅವರ “ ಅಕ್ಕರತೆ ” ಎಂಬ ಕವನವು( ಶಲೆಯ ' - Loves 
philosophy ” ಎಂಬ ಕವನವನ್ನು ಜ್ಞಾಪಿಸಿಕೊಡುತ್ತದೆ. ಒಮ್ಮೆ 
ಗಂಡು ಕಾಮ ಕಾಮುಕಸ್ತೂರಿಯ ತೆನಿಯೊಂದನ್ನು ಅವಳ ಮುಡಿಗೆ ಮುಡಿ 
ಸಲು / ತಂದಿದ್ದಾನೆ. ಆಗ ಅವನಿಗೆ ತನ್ನ ಪ್ರೇಯಸಿಯಲ್ಲಿ ಎಂತಹ ಅಭಿ 
ಮಾನ! ಎಷ್ಟು ನೆಚ್ಚು ! ಆ ಕಾಮ ಕಸ್ತೂರಿಯ ಗೊಂಚಲನ್ನು ಹಿಡಿದು 
ಕೊಂಡು ಹೇಳುತ್ತಾನೆ. 


CC ಅದನs ನೀ ಮುಡಿದಂದ 
ಮುಡಿದಂಥ ಮುಡಿಯಿಂದ 
ಗಾಳಿಯ ಸುಳಿಯೊಂದು 

ಬಂದೆನಗ ತಗಲಿದಂದ | 
ತಣಿ ತಣಿ ತಣಿನಂದ 

ಈ ಮನಕ ” 


ಇಷ್ಟು ಆಶೆ. ಅಂತೆಯೆ ಬೇಂದ್ರೆಯವರ ಕವನದಲ್ಲಿ ಒಂದು ತತ್ವ ಅವರ 
ಶೃಂಗಾರ ದೃಷ್ಟಿ ಯನ್ನು ಸ್ವೀಕರಿಸಲು ಕಾಣಿಸಿಕೊಂಡಿದೆ. 


( ಹೆಣ್ಣು ಗಂಡಿಗೆ ಚಲುವು ಗಂಡು ಹೆಣ್ಣಿಗೆ ಒಲವು 
- ಇದುವೆ ಹೆಣಿಗೆಯ ಬಲವು ಮೂಲೋಕಕು '' 


ಇದೇ ಆ ಪ್ರಣಯ ಸೂತ್ರ. ಗಂಡು ಹೆಣ್ಣಿನಲ್ಲಿ ಇರಿಸಿದ ಭಾವನೆಗೆ: 
( ಕಾಮುಕನು ನಾನೆಂದು ಪ್ರೇಮದೇವತೆ ನೀನು 

ಬೆಂಬದಿಗೆ ನಿಂತೆ ಬಾಗಿ 
ರಾಮಣೀಯದ ರೂಪು ಮುಂಬದಿಗೆ ಬರದಿರಲು 

ಉಳಿಯುವೆನೆ ಕಾಮಿಯಾಗಿ? ” 


ಇಲ್ಲಿ ಗಂಡು ಹೃದಯದ ನಿಷ್ಕಾಮ ರತಿಯ ನಿದರ್ಶನವಿದೆ. ಇಲ್ಲಿಯ 
ಗಂಡಿನ ಮನಸ್ಸು ದೊಡ್ಡದು. ಇದೇ ರೀತಿಯ ರತಿಯ ಆವಿಷ್ಕಾರವನ್ನು 
ಹೆಣ್ಣಿನಲ್ಲಿಯೂ ಕಾಣ ಬಹುದು. 


* ಮುತ್ತಿನಕ್ಕೆ ಸರವನಿಕ್ಕೆ 

ಮುದ್ದಿಗೆ ಕಳೆಕಟ್ಟಿತೆ ? 
ತೊಯ್ದ ಎವೆಯ ಮುದ ನೀಡಲು 

ಮುದ್ದಿಗೆ ಅದು ಮುಟ್ಟಿತೆ? ” 
ಪ್ರಣಯಾನಂದವು ( ಆನಂದ' ವೆ . ಯಾವ ದುಗುಡು ದುಮ್ಮಾನಗಳು 
ಅದನ್ನು ಮಸಳಿಲಾರವು. ಆದರೆ ಹೃದಯದಲ್ಲಿ ಸುಸ್ಥಾಯಿಯಾದ ನೆಚ್ಚು 
ಮಾತ್ರ ಇರಲು ಬೇಕು. ಪ್ರಣಯ ಕೇಲಿಯಲ್ಲಿ ಎಲ್ಲ ನೋವನ್ನು ಕೊಚ್ಚಿ 
ಕೊಂಡು ಹೋಗುವ ಒಂದು ಶಕ್ತಿ ಇದೆ, ಎಂಬ ಮಾತು ಮೇಲಿನ ಕಾವ್ಯದ 
ಸಂದೇಶ. 


- - 


* ಅನ್ನ ಪ್ರಾಣ ಗಳ ಮಿಥುನದಂತೆ ಮೈಯೆರಡು 

ಕಲೆತು ಬೆರೆತು 
ಮನದ ಕಾವಿನಲಿ ಕಾಮವಾಗಿ ಮನದಾಚೆಗೆನೋ ಅರಿತು ” 


ಪ್ರಣಯ ಮಿಥುನಗಳ ವಿಷಯವಾಗಿದ್ದ ಕವಿಯ ಕಲ್ಪನೆ ಇದು . 
ಗಂಡಿನಿಂದ ಅಗಲಿದ ಹೆಣ್ಣು , ಅದರಲ್ಲಿಯೂ ಪರಮಾತ್ಮ ಪ್ರೇಯಸಿ ರಾಧೆ 
ಕೃಷ್ಣ ಕಾಣದಾಗ , ಮುಡಿಯ ಹೂದಂಡೆಯನ್ನು ಯಮುನೆಯ ದಂಡೆಗೆ 
ಬೀಸಿ ಹಾಕಿ 

( ಹೊಳೆಯೋಳು ಹೊತ್ತಾರೆ 
ಧುಮುಕಿ ನಾ ಸತ್ತಾರೆ 

ಹೊಂದನೆ? ಅವನ ಹೊ೦ದೇನೆ? ?” 
ಎಂದು ನೋವುಗೊಳ್ಳುತ್ತಾಳೆ . ಇಂತಹ ಸುಹೃದಯದ ಸೀರೆಗೆ 
ಗಂಡು ಹೃದಯ ಉತ್ತರಿಸಬೇಕಾದುದು 

“ ನೀನಿಲ್ಲದಾನಿಲಲು ನೆಲವಿದೆಯೆ ? ” 
ಹೀಗೆ ಗಂಡು ಹೆಣ್ಣು ಪರಸ್ಪರವಾಗಿ ಭಾವಿಸುವದರಿಂದ ಕಲ್ಯಾಣ 
ಪಡೆಯುವರು. 

“ ಗಂಗೆಯು ಕಷ್ಟವು ಗೌರಿಗೆ ತಿಳಿಯದು 

- ಹೆಂಗಸಿನ ಕಷ್ಟವು ಗಂಡಸಿಗೆ 
ಎಂದಿಗೂ ತಿಳಿಯದು ಏತಕೆ ತಿಳಿಯೋದು 

ದು : ಖವು ನಮ್ಮದು ನನಗೆ ಇದೆ. ” 
ಎಂದು ನಲ್ಲೆ ದೀನಳಾದಾಗ ಯಾವ ಪುರುಷನಲ್ಲಿಯೂ ಗಂಡುತನದ 
ಪಾರುಷ್ಯ ಉಳಿಯದು. ಮತ್ತೊಮ್ಮೆ ಅವನೂ ಕೂಡ ಆ ಸತಿಯಲ್ಲಿ 


• ಗಂಡುದರ್ಪವ ಹರಿದು 
ಬಿರುಸುಬಿಂಕವ ತೊರೆದು 
ತೋಳತೊಟ್ಟಿಲ ಮಗುವು ಆಗಿ ಬಂದೆ 
ಗೊಂಬೆಯಾಡಿಸಿದಂತೆ ಆಡಿಸೆಂದೆ. 


ಎನ್ನುವನು. ಇಲ್ಲಿ ತಾರುಣ್ಯ ಮಾಗಿದೆ. ಹೃದಯಕ್ಕೆ ಹದ ಬಂದಿದೆ. 
ಜೀವನದಲ್ಲಿ ಸೊಗಸು ನೆಲೆಯೂರಿದೆ. ಶೃಂಗಾರಜೀವನದ ಸಾರ್ಥಕತೆಯ 
ಗುರುತು ಈ ಮಾತಿನ ಹೃದಯದಲ್ಲಿ ಹುದುಗಿದೆ. 

ಹುಚ್ಚು ವಿಕಾರಕ್ಕೆ ವಶವಾದ ಹೆಣ್ಣು ಜೀವವೊಂದು ಕಾಮತೃಪ್ತಿಗಾಗಿ 
ಮೈಚಾಚಿ ಬೀದಿಗಿಳಿದಾಗ ಕವಿ ''ಹೋಗವ್ಯಾ ಮನೆಗೆ ಹೋಗವ್ವಾ ” ಎಂದು 
ಹೇಳುತ್ತಾನೆ. ಶೃ೦ಗಾರವಾಗಲಿ ಪ್ರೇಮಸಾಗುತಿಯಾಗಲಿ ಇಂದು ಸಮಾಜ 
ದಲ್ಲಿ ಮನೆಮಾತಾಗಿದೆಯೇ ಹೊರತು ಸಮಷ್ಟಿ ಯ ಕಲ್ಪನೆ ಜಗಕ್ಕಿಲ್ಲ. ಇಂದಿನ 
ಗಂಡಿಗಂತೂ ತನ್ನವಳಿಗೆ ಇನ್ನೊಬ್ಬರ ಕಣ್ಣ ಸೋಂಕದಿರಲಿ, ತನಗೆ ಮಾತ್ರ 
ಹೊರಟರೆ ಕಣ್ಣಿಗೆ ಹಬ್ಬವಾಗುವಂತೆ ಚಿಗರಿಗಂಗಳ ಚೆಲುವೆಯರ' ಚಲ್ಲಾಟ 
ಬೇಕು. ಹೀಗಾಗಿ ಹೆಣ್ಣು ಪಾಡು ನಾಯಿಪಾಡಾಗಿದೆ.' ಇದೇ ಮಾತನ್ನೆ 
ಕವಿ - ಹೆಣದ ಹಿಂದೆ' ಎಂಬಲ್ಲಿ ಹೇಳಿ ಹೆಣ್ಣಿನ ದಿವ್ಯ ಶಕ್ತಿಯನ್ನು ತೋರಿ 
ದ್ದಾರೆ. ಇಲ್ಲಿ ಯ ರೀತಿಯನ್ನು ಕಂಡು ಯಾವ ಸಹೃದಯನೂ - ರತಿಯು 
ನಿನ್ನ ರಸದಲ್ಲಿ ನಾಂದು ಆಗಿಹಳು ಮುಕ್ತಿ ಸತಿಯು” ಎಂದು ಉದ್ಘಾರ ತೆಗೆ 
ಯದಿರಲಾರನು' ದಂಪತಿಗಳ ಪ್ರಣಯ ಜೀವನದಲ್ಲಿ ಸಖ್ಯವೇ ಸ್ಥಾಯಿ 
ಯಾಗಿರುವಾಗಿನ ಅವರ ಇರವು ಅರಿವಿನ ಬಗ್ಗೆ ಸಖಿಗೀತ' ದಲ್ಲಿ ಪರಿಪಕ್ವ 
ವಾದ ವಿಚಾರ ಲಹರಿ ಬಂದಿದೆ. ಒಮ್ಮೆ ನಲ್ಲಿ ತನ್ನ ಪರಿತಾಪದಿಂದಲೋ 
ಹುಸಿ ಮುನಿಸಿನಿಂದಲೋ ಒಡೆಯದ ಮಮೌನ ಧರಿಸಿದಾಗ ನಲ್ಲಿ ಹೇಳುತ್ತಾನೆ: 

* ಮೌನದಲ್ಲಿಯುಕೂಡ ಮಾತಿನಧ್ವನಿಯಿರಲಿ 
ಮೂಕ ಮೌನವು ಒ೦ದು ಶಾಪದೊಲು 
ತಾಪವಕೊಡುವುದು ತಾ ಪರಿಹರಿಸದು 
ಜೀವಯಾತನೆಯ ಅದು ಎಂದಿಗೂ 
ಮಾತಿನಲ್ಲಿರುವಂಥ ಮೌನದ ಧ್ವನಿಯಿಂದ 
ವಿಹ್ವಲತೆ ಬೆಳೆಯುವದಿ ಬರಲಿ 
ಇಬ್ಬರ ಮನವಾಗ ಇಬ್ಬಗೆಯಾಗುವದು 

ಒಬ್ಬರೂ ಸುಖವಿಲ್ಲ ಬದುಕಿನಲಿ, ” 
ಸರಸ ದಾಂಪತ್ಯವು, ಅವಳ ಗಂಟು ಮೌನದಿಂದ ವಿರಸವಾಗುವದೋ 
ಎಂಬ ಭೀತಿ ನಾಯಕನಿಗೆ ಬರುತ್ತದೆ. ಜೀವನವನ್ನು ರಮ್ಯವಾಗಿ ಸಾಗಿಸಿ 
ಕೊಂಡುಹೋಗಲು ಸಖೀಗೀತದ ನಾಯಕನು ಹೇಳುತ್ತಾನೆ. 


೦ದಿಗೂ 

) 


- ೮೪ - 


ಬಂದ ಸಂಕ್ಷಗಳಿಗೆಲ್ಲ ಎದೆಗೊಡಬೇಕು. ನೀನು ಬಡತನದ ಒಲೆಯಲ್ಲಿ 
ಬಾಳುವೆಯ ಕುಲುಮೆಯಲ್ಲಿ ಸುಟ್ಟು ಹಪ್ಪಳದಂತಾಗಿರಬಹುದು ಆದರೂ 
ನುಂಗು ನುಂಗು ಬಂದ ದುಃಖ . ( ಕುದಿ ಎಸರು ಬರದಿಖೆ ಚಳಿ ಬಿಸಲು ಉಣ 
ದಿರೆ ಸರಿ ಪಾಕ ಎಂಬುದು ಎಂತಹದು? ” 
- ಸಖೀಗೀತದ ನಾಯಕನ ನುಡಿಗಳಲ್ಲೆಲ್ಲ ೩ . ಬೇಂದ್ರೆಯವರು 
ಹೆಣ್ಣನ್ನು ಕಾಣುವ ರೀತಿ ಗೊತ್ತಾಗುತ್ತದೆ. ನಿಜವಾದ ದಾಂಪತ್ಯದಲ್ಲಿರುವ 
ಪ್ರೀತಿ ಅಭಯದಾಯಕವಾಗುವದು. ಪ್ರೀತಿ ಜೀವನದ ಸ್ವಸ್ತಿ ' ಹೊರತು 
ಭೀತಿಯ ಹುಟ್ಟಿಸುವ ಪ್ರೀತಿಯು ಪ್ರೀತಿಯಲ್ಲ. 

ಭೀತಿಯ ಹುಟ್ಟಿಸುವ ಪ್ರೀತಿಯು ಪ್ರೀತಿಯೆ ? 
ಪ್ರೀತಿ ಭಕ್ಷಕನಲ್ಲ ಅನ್ನನದು 
ರಕ್ಷಕ ಪ್ರೀತಿಯ ರಾಕ್ಷಸನೆಂ ಬರೆ? 

ನಂಬದೆ ಪ್ರೀತಿಯ ಬಿಂಬವನು.? 
ಹೆಣ್ಣಿಗೆ ಯಾವಾಗಲೂ ಮುಗ್ಧ ಸ್ವಭಾವದಿಂದ ಪ್ರೇಮ ಉಕ್ಕ ಮಿಕ್ಕಿ 
ಬರುತ್ತದೆ. ಪ್ರೌಢವಾದ ಗಂಡು ಅದನ್ನು ರಮಿಸಿ ತಣಿಸಬೇಕು. ಮಾನವ 
ಜೀವನದಲ್ಲಿ ತಾಯಿಯಂತಹ ಇನ್ನೊಂದು ಕರುಳೆಂದರೆ ನಲ್ಲೆ . ಆದರೆ ತಾಯಿ 
ಜನನಿ ನಲ್ಲಿ ಗೃಹಿಣಿ. ತಾಯಿ ಹಡೆದ ಜೀವವಾದರೆ ನಲ್ಲಿ ಪಡೆದ ಗೃಹಿಣಿ 
ಅ೦ತೆಯೆ ಗಂಡು ಹೆಣ್ಣಿನಲ್ಲಿ ತನ್ನ ತಾಯಿಯನ್ನು ಸ್ಮರಿಸುತ್ತಿರಬೇಕು. ಅದು 
ಪುರುಷನ ಉದಾತ್ತತೆಯ ದ್ಯೋತಕ. ಶ್ರೀ . ಬೇಂದ್ರೆಯವರಿಗೆ ಈ ದೃಷ್ಟಿ 
ಇದೆ. ಸಖಿ ಮುಗ್ಧಭಾವದಿಂದ ತನ್ನ ಸರ್ವಸ್ವವನ್ನೇ ಸಖನಿಗೆ 

“ ನಿಮ್ಮ ಕಣ್ಮುಂದೆಯೆ ಕಣ್ಮುಚ್ಚಿದರೆ ಸಾಕು 

ಗೆದ್ದೆ ವು .... ..... .... 
ಎಂದು ನಿವೇದಿಸಿ . 

* ನಿಮ್ಮ ಜೀವನದಲ್ಲಿ ಮಂಗಲವಾಗಲಿ ಎಂದೆಂದು?” 
ಎಂದು ಅನ್ನಲು 

“ ನನ್ನ ತಾಯಿಯ ನೆನದು ನಾ ಸುಮ್ಮನಾದೆನು, 

ಒಳಗೊಂದು ಹೊರಗೊಂದು ಜೀವಿಸಿದೆ. ” 
ಎಂದು ಅನ್ನು ತ್ತಾನೆ. ಇಂತಹ ದಿವ್ಯ ಭಾವನೆಯೆ ಬೇಂದ್ರೆಯವರ.. 
ರತಿ ದರ್ಶನದ ದೃಷ್ಟಿ , 


ದತ್ತರ ದೈವ ವಿವೇಚನೆ 
ಲೇ : – ಪಂಡಿತ ಕೇಶವ ಶರ್ಮಾ ಗಲಗಲಿ 


ಸಾಯನ ಕುಂಡಲಿ 


ಜನ್ಮ ತಾರೀಖು: - ತಾ || ೩೧ - ೧ - ೧೮೯೬ , ಸಂಜೆ ೬ ಗಂಟಿ. 


( ಕ 


ಚ 


ಕ ರ್ಕ 


ಮಿಥುನ 


ತುಲಾ 


/ ಸಿಂಹ ಗು ೫ 


ಶನಿ ೧೯ 


ಹ ೨೪ 

# 


ಬು , ೨೬ 


ಮೀನ | 


C ೭ ಶು . ಕುಂಭ 


ಚ , 4 ಮ . ಗು , ನೇ ರೇಕಾದಶ . ಸು . 4 ನೇ ರ. ನೇ . 
- ಶನಿ, ಹ 6 = ಗುರು ಶುಕ್ರರು. ಕೇಂದ್ರದಲ್ಲಿ – 

* ಗುರು ಶುಕ್ರ ಕೇಂದ್ರ ಸೌ ಜೀವೋದ್ವರ್ಷಶತಂ ನರಃ | 
ಗ್ರ ಹಾನಿಷ್ಟ ಹಿನಸ್ಯಾಶು ಚಂದ್ರಾನಿಷ್ಟಂ ತಥೈವಚ || 

fಸಾರಾವಲಿ. * 
ಶನಿ ಹರ್ಶಲರು ಕೇಂದ್ರದಲ್ಲಿ ೨೫ವರುಷ ಕಳೆದರೂ ದೀರ್ಘಾಯುಷ್ಯ . 
ಶ್ರೀ , ಅಂಬಿಕಾತನಯ ದತ್ತರ ಕುಂಡಲಿಯು, 

ಕವಿವರ್ಯ ಬೇಂದ್ರೆಯವರು ೧೮೯೬ ನೇ ಇಸವಿಯ ಜಾನೇವರಿ ೩೧ನೇ 
ತಾರಿಖಿನ ದಿವಸ ಮೂರೂ ಸಂಜೆಯ ಮುಂದೆ ಹುಟ್ಟಿದ್ದಾರೆ. ಇದು ನನಗೆ 
ಹೇಳಿದ ಕಾಲವು. ಆರುಗಂಟೆ ಹಿಡಿದರೆ ಸಾಯನ ಶಿಂಹಲಗ್ನವು ೧೧ ನೇ - 


) 


- 


೮೬ 


- 


) 


ಅ೦ಶಕ್ಕೆ ೧೬ ಅಂಶದ ಮೇಲೆ ಉದಿತವಾಗುವದು . ನಿಮಿಷಾತ್ಮಕ ಕಾಲ 
ವಿಲ್ಲದ್ದರಿಂದ ಸಾಯನ ಲಗ್ನ ಕುಂಡಲಿಯನ್ನು ಹಾಕಿದೆ. ನಮ್ಮ ಹತ್ತರ ಈಗ 
೧೮೯೬ ನೇ ಇಸವಿಯ ರಾಸೇಲ ಎಫಿಮೆರೀಜ ಇಲ್ಲದ್ದರಿಂದ ಟಿಳಕ ಸಂಚಾಂ 
ಗದಿಂದ ಅಯನಾಂಶ ಕೂಡಿಸಿ , ಸಾಯನ ಗ್ರಹಗಳನ್ನು ಹಾಕಿದೆ. ಅವರ 
ಹುಟ್ಟು ಹಬ್ಬದ ಮಂಗಲ ಸಮಯದಲ್ಲಿ ಜ್ಯೋತಿಶಾಸ್ತ್ರ ದೃಷ್ಟಿ ಇಂದ ಅವರ 
ಕುಂಡಲಿಯನ್ನು ವಿವೇಕಿಸುವದು ಅಪ್ರಸ್ತುತ ನಾಗಲಿಕ್ಕಿಲ್ಲವೆಂದು ಈ 
ಸಂಕ್ಷಿಪ್ತ ವಿವೇಚನೆಯನ್ನು ಕೈಕೊಂಡಿರುವೆವು, 

ಶ್ರೀಮಾನ್ ಬೇಂದ್ರೆಯವರು ಸಿಂಹಲಗ್ನದಲ್ಲಿ ಹುಟ್ಟಿದ್ದಾರೆ. ಇದೊಂದೇ 
- ಸಾಕು ಅವರು ಸಂಪಾದಿಸಿರುವ ಈ ಅ ತುಲಕೀರ್ತಿಗೆ ಮೇಲೆ ಗುರು ಲಗ್ನ 
ಆ ದಲ್ಲಿ ಉದಿತನಿರುವನು. ಅಂಶ ತಃ ರವಿಯ ಪ್ರತಿಯೋಗೆದಲ್ಲಿ ಗುರು ಇದ್ದರೂ 
- ಅವನ ಮಹಿಮೆ ಅಷ್ಟೇನುಕಡಿಮೆಯಾಗಲಾರದು. ನಮ್ಮ ಆರ್ಯ ಜಾತ 
* ಕೊಕ್ಕೆ ಒಂದೇ ಪದ್ಯದಿಂದ ನಾವು ಗುರುವಿನ ಮಹತ್ವವನ್ನು ಹೇಳಬಹುದು. 
೧೨ 
. ಕಿಂಕುರ್ವಂತಿ ಗ್ರಹಾಃ ಸರ್ವೇಯಸ್ಯ ಕೇಂದ್ರೀ ಬ್ರಸ್ಪತಿಃ | 

- ತೆ ಮತ್ತಮಾಗಂಕಾ ಥಾನಾಂ ಭಿನಕ್ಕೆ ಕೋವಿಕೇಸರಿ ' ನೂ 
- ಸಿಂಹ ಲಗ್ನದಲ್ಲಿ ಹುಟ್ಟಿದವರು ತೇಜಸ್ವಿಗಳಾಗುತ್ತಾರೆ. ಪ್ರತಿಕೂಲ 
ಪರಿಸ್ಥಿತಿಯನ್ನು ಎದುರಿಸಿ ಅವರು ಮುಂದೆ ಬರುವರು. ಲೋಕಮಾನ್ಯ 
ತಿಲಕರು ಸಿಂಹಲಗ್ನದಲ್ಲಿ ಹುಟ್ಟಿದ್ದರು. ಗುರುಲಗ್ನದಲ್ಲಿದ್ದವರು ಉದಾರ 
ನ್ಯಾಯ ಸಮತೋಲನ: ಬುದ್ದಿ ಯವರು. ಈ ಎಲ್ಲ ಗುಣಗಳನ್ನು ಜಾತಕ 
ಶಾಸ್ತ್ರವು ಹೇಳುತ್ತದೆ. ಇದನ್ನು ಬೇಂದ್ರೆಯವರಲ್ಲಿ ಮನಗಾಣ ಬಹುದು 

. ಮೊದಲು ಬೌದ್ಧಿಕ ಯೋಗಗಳನ್ನು ನಿರೀಕ್ಷಿಸುವಾ, ಬುದ್ದಿ ಕಾರಕ 
ಬುಧನು ಕುಂಭದಂತಹ ಮಾನುಷ ಶಾಸ್ತ್ರೀಯ ರಾಶಿಯಲ್ಲಿ ಉದಿತನಿದ್ದಾನೆ. 
ಮಾನಸಿಕ ಶಕ್ತಿಕಾರಕ ಚಂದ್ರನು ಕನ್ಯಾ ಚಿಕಿತ್ಸಕ ರಾಶಿಯಲ್ಲಿ ವಾಣಿಜ್ಞಾನ 
ದಲ್ಲಿರುವನು . ಇವೆರಡು ಗ್ರಹಗಳು ಅವರ ಅಪ್ರತಿಮ ಪ್ರತಿಭಾ ವಿಲಾಸಕ್ಕೆ 
ಕಾರಣವಾಗಿವೆ. ಬೌದ್ಧಿಕ ಶಕ್ತಿಯನ್ನು ವಿಚಾರಿಸುವಾಗ ಪಡುವಣ ರು 
ತೃತೀಯ ಸಂಚಮ ನವಮಗಳನ್ನು ವಿಚಾರಿಸುವರು. ತೃತಿಯಾಧಿಪತಿ ಶುಕ್ರನು 
( ತೃತೀಯ ಭಾವವು ಹುಟ್ಟು ಗುಣವನ್ನು ತೋರಿಸುವದು.) ಕವಿತ್ವ ಕಾರಕನು 
ಅಹುದು. ಕುಂಭ ಗೂಢರಾಶಿಯಲ್ಲಿ ಅತ್ಯಂತ ಉದಿತನಾಗಿದ್ದಾನೆ. ಇದೊಂದೇ 


- ೮೭ 


- 


ಅವರ ಹುಟ್ಟು ಕವಿತ್ವದ ಅನುಪಮ ಯಶಸ್ಸಿಗೆ ಸಾಕು. ಶಿಕ್ಷಣ ಸಂಸ್ಕಾ 
ರದ ಸ್ಥಾನವಾದ ಪಂಚಮ ಭಾವಾಧಿಪತಿ ಗುರು ಇದ್ದು ಅವನು ಲಗ್ನದಲ್ಲಿ 
ದ್ದಾನೆ. ರಾಶಿ ಬಲಿಯೂ ಇರುವನು. ಅವರು ವಿಶ್ವವಿದ್ಯಾಲಯದ ಉಚ್ಚ 
ಪದವೀಧರರು ಇರಲು ಸಾಕು. ಇದಲ್ಲದೆ ಗುರುವು ಪಾಠಾಂತಕ ಶಕ್ತಿ | | 
ದ್ಯೋತಕ ವಿಥುನ ರಾಶಿಯಲ್ಲಿ ಏಕಾದಶ ಭಾವದಲ್ಲಿದ್ದು ವರುಣನೊಡನೆ ! 
ಶುಭದೃಷ್ಟಿ ಯಿರುವದು, ಗುರುವಬಣರ ಶುಭದೃಷ್ಟಿ ಯ ಬಗ್ಗೆ ಜಾತಕ 
ಶಾಸ್ತ್ರವು ಬಹು ಗಂಭೀರ ವರ್ಣನೆಯನ್ನು ಮಾಡುತ್ತದೆ, ಇದು ಪರಿಣ ತ 
ಪ್ರಜ್ಞ ಕುಂಡಲಿಯಲ್ಲಿ ಯ ಯೊಗವು. ಇದು ಆಧ್ಯಾತ್ಮ ಮೊದಲಾದ ಗೂಢ 
ಶಾಸ್ತ್ರಗಳಲ್ಲಿ ಪ್ರಗತಿಯನ್ನು ತೋರಿಸುವದು ದೈವೀ ಸಾಕ್ಷಾತ್ಕಾರ ಅನುಭವ 
ವನ್ನು ತಂದುಕೊಡುವದು” ಎಂದು ಜ್ಯೋ , ಪ್ರಧಾನರು ಬರೆದಿದ್ದಾರೆ. 
ಬೇಂದ್ರೆಯವರ ಸ್ವಭಾವವನ್ನು ನೋಡಲಿಕ್ಕೆ ಕುಳಿತರೆ ಅವರು ಇಂತಹ 
ಯೋಗ್ಯತೆಯನ್ನು ಪಡೆಯುವವರೆಂದು ಹೇಳಬೇಕಾಗುವದು . ಯಾಕೆಂದರೆ 
ಗುರು ವರುಣರಿಬ್ಬರೂ ರಾಶಿ ಭಾವಗಳಿಂದ ಬಲಿಷ್ಟರಾಗಿರುವರು. 

ಇನ್ನು ನವಮಾಧಿಪತಿ ಮಂಗಳನು ಉಚ್ಚರಾಶಿಯಲ್ಲಿರುವನು. ಇವು 
ಅವರಿಗೆ ಅತುಲ ಬುದ್ಧಿಶಕ್ತಿಯನ್ನು ಕೊಟ್ಟಿವೆ. 

- ಕವಿತಾಕಾರಕ ಶುಕ್ರನ೦ತೂ ಉದಿತ ರಾಶಿಯಲ್ಲಿ ಕೇಂದ್ರದಲ್ಲಿದ್ದು 
ವರುಣನೊಡನೆ ತ್ರಿಕೋಣ( 4 ) ಯೋಗವದೆ. ಶುಕ್ರನು ದಶಮಾಧಿಪತಿ 
ಇರುವವರಿಂದ ಕವಿತ್ವಮೂಲಕ ಅವರು ಕೀರ್ತಿಯನ್ನು ಸಂಪಾದಿಸಿರುವದು 
ಯಥೋಚಿತವಾಗಿದೆ. 
- ಆತ್ಮಕಾರಕ ರವಿಯು ಉದಯ ಹೊಂದುತ್ತಿರುವದಿಲ್ಲ ಅಸ್ತಮಿಸುತ್ತಿ 
ರುವನು. ಇದು ಅವರು ಲೌಕಿಕದಲ್ಲಿ ಅಧಿಕಾರಾದಿಗಳಿಂದ ಗೌರವವನ್ನು 
ಪಡೆಯದಿರುವದಕ್ಕೆ ಕಾರಣವು. ಆ ರವಿಯು ವರುಣನೊಡನೆ ತ್ರಿಕೋಣ 
ಯೋಗದಲ್ಲಿರುವದರಿಂದ ಅಲೌಕಿಕ ( ಆಧ್ಯಾತ್ಮಿಕ) ಜಗದಲ್ಲಿ ಗೌರವವನ್ನು 
ತಂದುಕೊಟ್ಟು ಆತೋನ್ನತಿಗೆ ಸಾಧಕನಾಗಿರುವನು . ಮಂಗಳನು ಉಚ್ಚದ 

ಲ್ಲಿರುವನು. ಆರನೇ ಸ್ಥಾನದಲ್ಲಿರುವನು ೩. ೬ , ೧೧ , ರಲ್ಲಿ ಪಾಪಗ್ರಹಗಳಿಗೆ 
ಓ ಉಚಿತಸ್ಥಾನವೆಂದು ನಮ್ಮವರು ಹೇಳುತ್ತಾರೆ. ಇದಲ್ಲದೆ ಮಂಗಳನು 
| ಭಾಗ್ಯಾಧಿಪತಿ, ಭಾಗೋದಯದಲ್ಲಿ ಸಂದೇಹ ನಿಲ್ಲದಿದ್ದರೂ ಪಾಪಗ್ರಹದ 
ಮೂಲಕ ಕಷ್ಟ ಸಾಧ್ಯವಾದ ಭಾಗೋದಯ . 


- ೮೮ - 


ತ್ರ ಇನ್ನು ಇವರ ಕುಂಡಲಿಯಲ್ಲಿ ಮುಖ್ಯ & ಶುಭಯೋಗವೆಂದರೆ ಶನಿ 
ಹರ್ಶಲ್ ಯುತಿ , ಎರಡೂ ಪಾಪಗ್ರಹಗಳು . ವೃಶ್ಚಿಕ ರಾಶಿಯಲ್ಲಿ ದುರ್ಬಲ 
ಸ್ಥಾನದಲ್ಲಿವೆ. ಅನೇಕ ತೊಡರುಗಳನ್ನು ಎದುರಿಸಲು ಹವೆ. 

- ಅವರ ೫೧ ನೇಯ ವರುಷಕ್ಕೆ ಚಲಿತ ರವಿಯು ಮೇಷ ಒಂದನೇ ಎರ 
ಡನೇ ಅಂಶಕ್ಕೆ ಬಂದಿದ್ದಾನೆ. ಮೂಲಗುರುವಿನೊಡನೆ ಇನ್ನು ಮೂರು ವರು 
ನಕ್ಕೆ ತ್ರಿಕೋಣ( 4 ) ನಾಗುವದು. ಇನ್ನೂ ೫ , ೬ ವರುಷ ಅವನ ಶುಭ 
ಫಲ ನಡೆಯುವದು. ಆದ್ದರಿಂದ ೫೧ ರಿಂದ ೫೬ -೫೭ ವರುಷಗಳ ವರೆಗೆ 
ಅವರ ಮಾನಗೌರವಗಳು ಬೆಳೆದು ಗುರು ಅವರಿಗೆ ಆರ್ಥಿಕ ಸಹಕಾರವನ್ನು 
ದೊರಕಿಸಿಕೊಡುವನು . ಈ ಅವಧಿಯಲ್ಲಿ ಅವರಿಗೆ ವಾರ ಸಾ ನಾತೆಯಿಂದ 
ಅಥವಾ ಮೃತ್ಯುಪತ್ರದ ದ್ವಾರಾ ಧನ ಪ್ರಾಪ್ತಿಯಾಗುವ ಸಂಭವ - ರು 
ಅಷ್ಟಮಾಧಿಪತಿ, ರವಿ ಲಗ್ನಾಧಿಪತಿಗಳ ಶುಭ ಯೋಗವಿರುವದರಿಂದ 

- ೫೬ - ೫೭ ನೇ ವರುಷಗಳ ಸುಮಾರಿನಲ್ಲಿ ಚಲಿತ ರವಿ ಮೂಲ ಮಂಗಳ 
ನೊಡನೆ ಅಶುಭಯೋಗ ಮಾಡುವನು. ಮಂಗಳನು ರೋಗಸ್ಥಾನದಲ್ಲಿ ರು 
ವನು , ಶರೀರಸ್ವಾಸ್ಥ್ಯದ ಬಗ್ಗೆ ಹೆಚ್ಚು ಜಾಗರೂಕರಾಗಿರುವದು ನೆಟ್ಟಗೆ. 

ಆಯುರ್ದಾಯ ದೃಷ್ಟಿ ಯಿಂದ ಲಗ್ನದಲ್ಲಿ ಸಿಂಹಲಗ್ನ ವು ಉದಿತನದೆ. 
ಬಲಿಷ್ಯರಾಶಿ ಲಗ್ನದಲ್ಲಿ ಮಹತ್ವದ ಶುಭಗ್ರಹ ಗುರು ದೀರ್ಘಾಯುಷ್ಯ 
ದ್ಯೋತಕ ಗುರು ವಕ್ರಿ ಇದ್ದರೂ ಬಲಿ , 

ವಕೀಣ ಸ್ತು ಮಹಾವೀರ್ಯಾಃಶುಭಾಃ” 


- ಎಂದು ಸಾರಾನಲಿ ಹೇಳುತ್ತದೆ. ಆಯುರ್ವಾಯಕ ರವಿಯು ಕು೦ಭ 
ದಲ್ಲಿ ರಾಶಿ ದುರ್ಬಲನಿದ್ದರೂ ೮ ನೇ ವರುಷಕ್ಕೆ ಶನಿಯ ಅಶುಭಯೋಗ 
. 
೧೩ ನೇ ವರುಷಕ್ಕೆ ಹರ್ಶಲನ ಅಶುಭಯೋಗದಾಟಿಹೋಗಿದೆ. ಈಗ ಕಲಿತ 
ರವಿ ಗುರುವಿನ ಶುಭದೃಷ್ಟಿಯಲ್ಲಿ ಬರುತ್ತಿರುವನು . ಮೂಲತಃ ಚಂದ್ರ 
ಮಂಗಳರ ಶುಭಯೋಗವಿದೆ. ಕಾರಣ ಮಂಗಳ ಅಶುಭಯೋಗವನ್ನು ದಾಟಿ 
೭೦ - ೭೫ ವರುಷಗಳನ್ನು ಮಿಕ್ಕುವರೆಂದು ತೋರುವದು. ಚಲಿತ ಗುರು ಈಗ 
ಮೂರು ಅ೦ಶ ಹಿಂದೆ ಸರಿದಿರುವನು . ಚಲಿತ ರವಿ ಅವನೊಡನೆ ಈಗ ಶುಭ 
ಯೋಗಿ. ೫೧ರಿಂದ ೫೪ ರ ವರೆಗೆ ಗೌರವ , ಮಾನ, ಅರ್ಥಪ್ರಾಪ್ತಿ ಚನ್ನಾಗಿದೆ 


- ೮೯ 


- 


ಸಪ್ತಮದಲ್ಲಿದ್ದ ಶುಕ್ರ ಬುಧರು ಅನುಕೂಲ ದಾಂಪತ್ಯವನ್ನು ಒದಗಿಸಿ 
ಕೊಟ್ಟಿವೆ. ರವಿಯು ಪತ್ನಿ ಯ ಸ್ವಾಭಿಮಾನವನ್ನು ತೋರುವನು. 

ಇನ್ನು ಸಾಂಸ ತಿಕ ದೃಷ್ಟಿ ಯಿಂದ ಶನಿಹರ್ಷಲರು ಸುಖವನ್ನು ಕಡಿಮೆ 
ಮಾಡಿದರೂ ಪಂಚಮಾಧಿಪತಿ ಗುರುಲಗ್ನದಲ್ಲಿ ರುವದರಿಂದ ಕಾಣಿಕೆರೂಪ 
ದಿಂದ ಅವರಿಗೆ ಸಾಕಷ್ಟು ಧನವನ್ನು ಒದಗಿಸುವನು. ಧನಸ್ಥಾನದಲ್ಲಿ 
ಚಂದ್ರನು ಲೋಕಪ್ರೀತಿಯಿಂದ ಧನಾರ್ಜನಕಾರಕನಾಗಿರುವನು . ಸಂಪತ್ತಿ 
ಕಾರಕ ಶುಕ್ರನು ಏಕಾದಶದಲ್ಲಿದ್ದು ವರುಣನೊಡನೆ ಶುಭಯೋಗಿಯಾದ್ದ 
ರಿಂದ ಮಿತ್ರರಿಂದ ದೊಡ್ಡ ಕಕ್ಷೆಯಲ್ಲಿ ಸದ್ಧಹಸ್ತರಿಂದ ವಿಶೇಷವಾಗಿ ಗೂಢ 
ಶಾಸ್ತ್ರಾದಿಗಳ ಬೆಲೆಯನ್ನು ಬಲ್ಲ ಮಿತ್ರರಿಂದ ಧನಾರ್ಜನೆಗೆ ಒಳ್ಳೆ ಸಹಕಾರ 
ಸಿಗುವ ಯೋಗ, ಬಲವ ತರುವ . p / 

ಇನ್ನು ಚಲಿತ ಗ್ರಹಗಳ ಯೋಗಗಳ ಫಲ ವಿವೇಚನೆಯನ್ನೆಲ್ಲ ಇಲ್ಲಿ 
ನಾವು ವಿವರಿಸುವದು ಸಾಧ್ಯವಿಲ್ಲ. ರಾಸೇಲ ಎನಿಮೇರಿಜ್ ಉಪಲಬ್ದ ವಾದ 
ನಂತರ ಅವರಿಗೆ ನಾವು ವೈಯಕ್ತಿಕವಾಗಿ ಯಥಾವಕಾಶ ಮಾಡ ಬಹುದು 
ನಮ್ಮ ಅವರ ಸ್ನೇಹ ಋಣಾನು ಬಂಧವೂ ಇರುವದು ಪೂರ್ವರ್ಜಕ ದೃಷ್ಟಿ 9 
ಯಿಂದ ಅವರ ಕುಂಡಲಿಯ ಬೆಲೆ ಎಂತಹದೆಂದು ತೋರಿಸುವದಕ್ಕಾಗಿ 
ಮೇಲಿನ ಸಂಕ್ಷಿಪ್ತ ವಿವೇಚನೆಯನ್ನು ಮಾಡಿದೆ. ಬುದ್ಧಿ ಮತ್ತೆ ಪರದುಃಖ 
ನಿವಾರಕತ್ವ ವಾದವಿವಾದ ಪಟುತ್ವ , ಲಲಿತ ಕಲಾಲೋಲುಪತೆ, ಮೊದ 
ಲಾದ ಕುಂಭ ರವಿಯ ಸದ್ಗುಣಗಳು ಇವರಲ್ಲುಂಟು. 

- ಪರಾಶರ ಋಷಿಯ ತತ್ವದಂತೆ ಲಗ್ನಾಧಿಪತಿ ರವಿ ದಶಮಾಧಿಪತಿ ಶುಕ್ರ 
ಒಂದೇ ರಾಶಿಯಲ್ಲಿದ್ದಾರೆ. ಇದು ರಾಜಯೋಗ. ಆದರೆ ರವಿ ರಾಶಿದುರ್ಬಲ 
ದೀಪ್ತಾ೦ಶದಲ್ಲಿ ಯೋಗವಿಲ್ಲ. ನವಮಾಧಿಪತಿ ಮಂಗಳನು ಉಚ ದಲ್ಲಿದ್ದರೂ 
ಸ್ಥಾನದುರ್ಬಲನು ಪಂಚಮಾಧಿಪತಿ ಲಗ್ನದಲ್ಲಿರುವನು. ಕೇಂದ್ರ ಕೋಣ 
ಸಂಬಂಧವೆನೋ ಉಂಟು. ಆದರೆ ಅಷ್ಟು ಬಲಿಷ್ಠವಿಲ್ಲ. | 

( ಕೇಂದ್ರ ತ್ರಿಕೋಣಾಧಿಪಯೊ ರೇಕತ್ವಂ ಯೋಗಕಾರಕ ! 
ಅನ್ಯ ತ್ರಿಕೋಣಪತಿನಾ ಸಂಬಂಧೋ ಯದಿ ಕಿಂ ಪರಂ || ೫ 

ಈ ಲಘುಪರಾಶರಿ. 
24 - 12 - 45 


( ಆನಂದ ಸಾಹಿತ್ಯ ಮಂದಿರ ' ಕ್ಕೆ ನೆರವಿತ್ತ 

ಮಹನೀಯರು 


ಆಶ್ರಯದಾತರು 


೧. ಶ್ರೀ ಸರ್ , ಗುರುರಾವ ಬೇವೂರ, 

ಆಯರ್‌ , ಸಿ ಎಸ್ , .... 
೨. ಪ್ರೊ . ರಂ . ಶ್ರೀ . ಮುಗಳಿ, ಎಂ . ಎ . ಬಿ. ಟಿ. 
೩ . ಶ್ರೀ . ಆರ್ . ಎಸ್ . ಇನಾಮತಿ 

ಆರ್ . ಎಮ್ . ಫತೇಪೂರ 
೫ . ಓರ್ವ ವಿದ್ಯಾರ್ಥಿನಿ 


೧೦ - ೦ - ೦ 
೧೦ - ೦ - ೦ 
೧೦ - ೦ - ೦ 
೧೦ - ೦ - ೦ 
೧೦ - ೦ - ೦ 


- 


ಸಹಾಯಕರು 


C.6 


0 


8 


0 


ಕ 


೫ -೦೦ 


೧; ಶ್ರೀ . ಕೆ. ವೈ . ಪಾಟೀಲ, ಬಿ . ಎ . 
- 

ಲ್ಯಾ . ರೆ. ಇ . ಧಾರವಾಡ, 
ಆರ್ . ಬಿ . ದೇಸಾಯಿ , 

ಆರ್ . ಆರ್ . ಹಬ್ಬು , 
೪ , ,, ಎ . ಬಿ . ದೇಶಪಾಂಡೆ, 

ಆರ್ . ಟಿ . ಜೋಶಿ, 
ಶ್ರೀಧರ, ಜಿ. ಪಾಟೀಲ 
ನಾರಾಯಣರಾವ ಕುಲಕರ್ಣಿ 

ಜಯವಂತ ಮೊಹರೇರ 
೯. ೨, ಕಲಾಲ ಮಾಸ್ತರ ಹುಬ್ಬಳ್ಳಿ 


೫ , 


, 


ಎ 


೫ - ೦ - - 0 
೫ - ೦ - ೦ 
೫ - ೦ - ೦ 
೫ - ೦ - ೦ 
೫ -೦೦ 
೫ -೦೦ 


ಏ 


ವಿಲಿ೦ಗ್ಯನ್ ಕಾಲೇಜ; 

ಸಾ೦ಗಲಿ 
೧೨ - ೨ - ೧೯೪೬ 


ಬೇಂದ್ರೆ ವಾಹ್ಮಯ ದರ್ಶನ' ವು ಬೇಂದ್ರೆ ಕಾವ್ಯವಿದು 
ರ್ಶೆಯ ಪ್ರಾಂತದಲ್ಲಿ ಮೊದಲನೇಯ ಪುಸ್ತಕವಾಗಿದೆ. ಬೇಂದ್ರೆ 
ವಾಯವನ್ನು ಸೂಕ್ಷ್ಮವಾಗಿ ಅವಲೋಕಿಸಿ ಅದರ ಗುಣ 
ವಿಮರ್ಶೆಯನ್ನು ಇಲ್ಲಿ ಚೆನ್ನಾಗಿ ಮಾಡಲಾಗಿದೆ. ಪ್ರಸಿದ್ದ 
ಲೇಖಕರಾದ ಪಂಡಿತ ಕೇಶವ ಶರ್ಮಾ ಗಲಗಲಿ ಇವರೂ 
ಕೆಲವು ಹೊಸ ಉದಯೋನ್ಮುಖ ಲೇಖಕರೂ ಇದರಲ್ಲಿ 
ಲೇಖನಗಳನ್ನು ಬರೆದಿದ್ದಾರೆ. ಬೇಂದ್ರೆಯವರ ಹುಟ್ಟು ಹಬ್ಬ 
ವನ್ನು ಅಖಿಲ ಕರ್ನಾಟಕವು ಆಚರಿಸುವ ಸಮಯದಲ್ಲಿ ಈ 
ಪುಸ್ತಕ ಹೊರಡುತ್ತಿರುವುದು ಔಚಿತ್ಯಪೂರ್ಣವಾಗಿದೆ. ಇದ 
ರಿಂದ ಬೇಂದ್ರೆ ಕಾವ್ಯದ ಬಗ್ಗೆ ತಿಳಿವಳಿಕೆಯೂ ರಸಾಸ್ವಾದವೂ 
ಕನ್ನಡ ಜನರಲ್ಲಿ ಹೆಚ್ಚಲು ನೆರವಾಗಿರುವದೆಂದು ನಾನು ನಂಬಿ 
ದೇನೆ. ಎಲ್ಲರೂ ಈ ಪುಸ್ತಕಕ್ಕೆ ಪ್ರೋತ್ಸಾಹ ಕೊಡುವ 
ರೆಂದು ಆಶಿಸುತ್ತೇನೆ. 

ರಂ ಶ್ರೀ . ಮುಗಳಿ 

ಎಂ . ಎ ., ಬಿ . ಟಿ. 


